

ЗМЕСТ | Крыніца

ВАЦЛАЎ ЛАСТОЎСКІ	2
Барыс ПЯТРОВІЧ. НЕБА ПАД НАГАМІ І ВАКОЛ. ПЛАНІДАМАНАДА	27
Уладзімір НЯКЛЯЕЎ. ВЕРШЫ	45
АНАТОЛЬ ВЯРЦІНСКІ	55
ЛЕЎ ГАРОШКА	74
ФРЫДРЫХ НІЦШЭ	85
Георгій КОЛАС. ЯК «БЕРАГЛІ» КУПАЛУ ЧАРВЯКОЎ І ГАЛАДЗЕД?	102



Язэп ЯНУШКЕВІЧ

Пра Мяне

Вацлаў ЛАСТОЎСКІ

ЛЯБІРЫНТЫ

Вершы

Алена НІЯКОЎСКАЯ

НАЦЫЯНАЛЬНАЯ ІДЭЯ ЯК АСНОВА ТРЫВАЛАСЦІ СВЕТУ

Юрась ПАЦЮПА

Моўная ўтопія В. Ластоўскага як славянская трансфармацыя футурызму

Уладзімір КОНАН

Валхвец беларускага фундаменталізму

Пра Мяне

«ЛАСТОВСКИЙ Вацлав Устинович, 20 октября 1883 года рождения, уроженец хут. Колесники Дисненского уезда Виленской губернии, белорус, беспартийный, с высшим образованием, академик ...»

У прыведзеных трох скупых машынапісных радках даведкі з архіва КДБ — тры недакладнасці: 1) дата нараджэння; 2) месца нараджэння; 3) адукацыя.

Хросная метрыка Вацлава Ластоўскага называе іншую мясціну нараджэння (засценак Калеснікава Зада-рожскай парафіі Дзісенскага павета, цяпер у межах Пліскага сельсавета Глыбоцкага раёна) і іншую дату: 27 кастрычніка 1883 года. Па новым стылі — 8 лістапада.

Спрабуючы «выбудаваць» жыццёпіс В. Ластоўскага па магчымасці поўна і дакладна, апроч адшуканай хроснай метрыкі мы будзем карыстацца іншымі аўтэнтычнымі дакументамі і матэрыяламі: уласнаручнай «акадэмічнай» аўтабіяграфіяй В. Ластоўскага, ягонымі малавядомымі ўспамінамі, апублікаванымі на старонках «Крывіча» пад псеўданімам «Пагашчанін», перапіскай з Адамам Ягоравічам Багдановічам, следчымі дадзенымі з архіваў НКУС, успамінамі Вацлава Іваноўскага і інш.

У хроснай метрыцы Вацлава Ластоўскага Юстын і Ганна з Жбірбоўскіх названы мяшчанамі, у аналагічным дакуменце старэйшай сястры Вацлава — сялянамі («крестьян Устина и Анны урожденной Жвирбовской Ластовских»). Меркаванне пра радавод Ластоўскіх як спаковечную іліяхту бачыцца дужа напэўным у святле выказвання апошняга з яе прадстаўнікоў: «Мой бацька земляроб, дзед — каваль, а прадзед — бортнік». Так акрэсліць сямейную генеалогію Вацлаў Ластоўскі, сам ужо будучы пяцідзясяцігадовым дзедам на выгнанні ў далёкім Саратаве. Бортнік і

ЛЯБІРЫНТЫ

I

Першы мой сон у полацкім гатэлі стрывожыў ціхі стук у вакно. Я ўскочыў з ложка і, падыйшоўшы, пабачыў у вакне вусатае аблічча «Падземнага Чалавека». Ён даваў мне знакі рукамі, каб адчыніць яму вакно, пры чым клаў палец на вусны, даючы гэтым знак, каб я не нарабіў гоману.

Калі вакно было адчыненае, ён улез на падваконьнік, зажуў зь сярэбранае табакеркі і пачаў гаварыць шэптам:

— Я даўно ўжо ведаю ход у схаваную бібліятэку, але сам ня рухаў яе і нікому не паказваў, маўчаў, баючыся, каб не забавалі ў нас і гэтае нашае апошняе багацце. Адзявайцеся, пойдзем! Я ўзяў з сабой свечку, ліхтарню і ўсё патрэбнае...

Няма чаго казаць аб тым, як хутка я быў апрануты і гатовы ў дарогу.

Мы зыйшлі па драбіне ўніз, аднеслі яе ўбок і паклалі на

НАЦЫЯНАЛЬНАЯ ІДЭЯ

ЯК АСНОВА ТРЫВАЛАСЦІ СВЕТУ

Літаратурныя з'явы — знакі супольнай культуры. Такія з'явы зазвычай не нараджаюцца адразу, бо гістарычна-культурнае развіццё — гэта працягласць. Але ёсць працэсы і здарэнні,

якія паўстаюць раптоўна, нібы з нічога. Кожная такая з'ява — перарыв паступовасці ў развіцці культуры, загадка, міф, духоўная прынада, крыніца шчасця і пакутаў для творцаў і пасвячоных.

У першай чвэрці XX стагоддзя мастацтва, літаратура быццам бы вырваліся з-пад клапатліва-спагадлівага дагляду грамадства, набылі свавольную самастойнасць. Усё хацела быць

шляхціц —рэчы для канца XVIII стагоддзя маласумаўшальныя.

Мяркуючы па «анкете арэстыванага і задержаннага зачислення за ОГПУ», запоўненай В.Ластоўскім на другі дзень пасля арышту, 22 ліпеня 1930 г., Вацлік у сям'і быў наймалодшым. У анкетзе згаданыя, безыменнымі, старэйшыя брат 58 гадоў і сястра (50 гадоў). Цяпер іх імёны мне вядомыя: Юстын і Аліна-Гелена.

Ластоўскія жылі ў асноўным з раллі, але не толькі; непадалёку былі азёры Валец, Доўгае, Мнюта, Пліса, Шо. У азёрнай чашы іх, месцамі глыбінёй да 20 метраў, брохалі серабрыстыя з залістым адлівам лясчы і падлешчыкі, цяжкія шчупакі, гуляла порсткая плотка і акуні, у цёплых старыцах задуменна граліся тоўстыя ліні і язі, у халоднай крынічнай вадзе ці пад карчамі драмалі аліўкава-зялёныя мянгузы...

1892—1894 гг. Скончыў пачатковую школу ў Старым Пагосце. «Школьны будынак стаяў у цэнтры вёскі, пры самай вуліцы, і спаверхнасцю сваёй адрозніваўся ад іншых гаспадарскіх хат хіба толькі большай старасцю і кляймою нейкай архайнасці... Прозвішча майго першага ментара было Рубаха (імені не памятаю)».

1895—1902 гг. Юначыя гады праглядаюцца пункцірна і непамятаюна. «Каля 1897 году я выехаў з тых мясцін...» Да выезду ён нібыта вучыўся ў Дэсенскай павятовай вучальні. Ці скончыў — гэта пытанне. Быў хлопчыкам на паслугах у адной з віленскіх вінных крамак, дзе зранку да ночы вісеў у паветры цыгарэтны і спірытусавы чад, канцылярыст нейкай казённой установы ў Шаўлях... Але да ўсяго гэтага душа не гарнулася. Вабіў храм навукі, куды Вацлаў аніяк не мог прабіцца. Юнак даляў у Пецярбург — найбуйнейшы культурны асяродак Расійскай імперыі, працаваў у гандлі ў Квіты-Сянькевіча, але кінуў з прычыны разыходжанняў з гаспадаром, выкліканых ягонай несумленнасцю і што да цэнаў; удала ўладкаваўся бібліятэкарам нейкай прыватнай студэнцкай бібліятэкі; адначасова «хадзіў на зайца» слухач

зямлю, а самі цішком вымкнуліся з брамы і ськіраваліся ў бок Верхняга Замку. Мінутаў за 20, мы былі на месцы. На гары, у бок Дзвіны, тады стаялі яшчэ руіны замкавых будынкаў, у якіх да 1839 г. месціўся Васільянскі манастыр.

Замак быў, як апавядаюць, зруйнаваны ўсяго толькі ў 40-х гадох. Перш, на загад цара Мікалая I, зь яго зьнялі мядзяны дах і адправілі ў Пецярбург на будову Ісакіёўскага сабору, а пазней нехта ці запарушыў няўмысна, ці мо' ўмысна падпаліў будынак. Пасьля пажару ён больш паўстагодзьдзя пакінуты быў на руйнаваньне сіламі прыроды. Урэшце руіны, каля 1913 году, прадаў расейскі ўрад на цэглу нейкаму маскалю-падрадчыку, які, разабраўшы каштоўныя мury, сплавіў цэглу лайбамі ў Рыгу.

Але тады, калі мы сходзілі ў будынак, частка ягоная, якраз левы вугал у ніжнім паверсе, меў яшчэ цэлыя скляпенні. Мы папацёмку дабраліся да вялікай вуглавое, у скляпох, залі, сьцены якое і столь былі пакрытыя старымі фрэскамі, якія месцамі былі асыпаўшыся, месцамі сьцёртыя і па-выдзіраныя. Справа, між дзвюх атвораў ад дзвярэй, была круглая ніша да самога памосту.

—Вось тут ход у падземелье,— сказаў мой правадыр і пачаў рукамі адгартыць насыпаны на добрага паўаршына друз. Супольнымі высілкамі мы ачысьцілі дно нішы, якое было зробленае з аднае, у квадратны мэтр, каменная пліты.

—Гэта дзверы,— сказаў «Падземны Чалавек» і, засунуўшы ў шчэлу між каменяў загнуты зьлезны друк, з высілкам павярнуў яго. Нешта глуха храснула, і пліта адным бокам пачала апушчацца ўніз. Адкрыліся вітыя мураваныя сходы, якімі мы, пры слабым сьвятле «сьляпое» ліхтарні, пачалі зыходзіць ўніз. Калі нашыя галовы зраўналіся з канцом навіслае пліты, дык пліта сама сабою паднялася ўверх і зашчоўкнулася, пры дапамозе прыладжанага да яе мэханізму.

—Апрача мяне, з жывых ніхто ня ведае аб гэтым ходзе. Ты другі будзеш ведаць аб ім і захаваеш патомным. Але перш, чым увайсці ў тайныя ходы, у якіх нашыя прызорлівыя прадзеда захаваў не толькі свае культурныя, але і вялікія матар'яльныя багацьці, ты павінен даць абяцаньне, злажыць прысягу на вечную тайну,— казаў стары ўрачыстым голасам, з націскам на кожным слове.

іншым, абвешчаючы нараджэньне новай культурнай нормы, іншага чалавека і чалавечтва, іншага гуманізму. Свет пачаў змяняцца хутка і станоўча, але мастацтва прадчувала яшчэ больш глыбокія якасныя змены.

Адметнай рысай новай эпохі робіцца неспакой, бо праблема надзейнасці, трываласці свету займае не паасобнага чалавека, але ўсё чалавечтва адразу. Пошукі і выкарыстанне новых крыніц энергіі няўменна даводзяць, што кожны від яе — вычарпальны. XX стагоддзе ўпершыню паказала чалавеку,

што невычарпальная энергія ёсць. Гэта энергія масавых грамадскіх працэсаў. Паскарэньне тэмпаў гістарычнага развіцця, вялікія войны і рэвалюцыі, нацыянальна-вызваленчы рух дазволілі заўважыць гэта на працягу вельмі кароткага часу — жыцця асобнага чалавека. Гэта было агульшальным адкрыццём. Письменнікі, паэты, некаторыя лінгвісты, не зважаючы на марудліва-дакладны сацыёлагаў і гісторыкаў, кінуліся на пошукі канкрэтных праяўленняў гэтай энергіі, амаль цалкам прысвоішы права тлумачэння рэ-

чаіснасці. Абурэньне з нагоды іх «нахабнай недобрасумленнасці», недакладнасці, дылетантызму — вынік непаразумення. Навука і мастацтва маюць аднолькавае права на адкрыццё і тлумачэнне свету. Тут няма ані манаполіі, ані саперніцтва. Мастацтва ў некаторых сферах можа нават зрабіць больш за навуку¹. Велізарная сіла абагульнення ў мастацтве проста патрабуе ад творцы свядомай недакладнасці і домыслаў. Крытыкі ж часта — людзі, заняволеныя «суровай логікай» дакладных

Я выказаў сваю згоду, і мы рушылі далей ходам, які меў шмат паваротак, але ўсёж пахіляўся ўніз. На аднэй з паваротак мой правадыр стрымаў мяне, кажучы:

—Памятай, пасьля сёмага вугла ёсць запастка.

Перад намі ў поравень з цагляным памостам была на сажань даўжыні і на ўсю шырыню ходу ўпраўленая ў памост дубовая дошка.

—Гэта дошка на вяртугу ўстаноўная, хто ня ведае, ступіць на яе, дык і зваліцца ў глыбокі калодзеж, а дошка сама сабой стане на месца.

Пры гэтым, хочучы паказаць, як гэта адбываецца, ён націснуў палкай на канец дошкі, і тая хінулася ўніз, адкрываючы чорную продань скрытага пад ёю калодзежа. Праваднік патрымаў гэты рухомы мост, а мне загадаў выцягнуць засунутую за зьлезныя скобкі, збоку мураванае студні, дошку, паклаўшы якую на мост, мы перайшлі на другі бок яго і схавалі дошку зноў з другога боку.

Прайшоўшы колькі крокаў, мы знайшлі ў сьцяне нізкія чорныя дзверцы, за якімі была рухомая сьценка, адсунуўшы якую, увайшлі ў даволі абшырны пакой, з мураванымі лавамі каля сьценаў і высокім падмуркам пасярэдзіне, на якім стаяла старасьвецкая труна, знаная яшчэ данядаўна месцамі на Беларусі пад назовам «корсту». Гэта — таўстая калода з высечаным у сярэдзіне дуплом, у якое клалі нябожчыка; верх закрывалі плашкай ад такой жа калоды. У васабліва важных здарэннях, хаваючы багатых або заслужаных людзей, корст пакрывалі смалой і «берасьцілі», г. зн. густа спаясвалі даўгімі паяскамі бяросты ўсю труну, як бандажом, а наверх шчытна акручвалі яшчэ добра прасмоленымі вярочкамі. Гэтак прыгатаваны корст мог сотні гадоў ляжаць у зямлі не паддаючыся буцьвежы. Гэткія корсты бачыў я раней, калі аднэй вясны Дзвіна падмыла старое магілішча, і вада то зносіла ўніз, то прыбівала да берагу іх, а сяляне вылоўлівалі, каб нанова закапаць у зямлю.

—Гэта корст, у якім ляжыць той, хто дабудоваў гэты ход,— сказаў мне праваднік.— Тут ты і зложыш прысягу, а на знак датрымання слова пацалуеш у чало гэтыя шаноўныя астаткі.

Пры гэтым ён запаліў таўстую, як добрая бэлька, васковую сьвячу, што стаяла ў канцы труны. Кнот трашчэў і дыміў,

лекцыі ў Петраградскі ўніверсітэт. Апошняя сцверджанне Ластоўскага належыць тлумачыць хутчэй за ўсё не безграшоў, каб плаціць за ўніверсітэцкую адукацыю, а адсутнасцю агульнаадукацыйнага пасведчання. Нельга легальным шляхам трапіць ва ўніверсітэцкія сцены, мінуўшы гімназію. Што гэта так, пацвярджае пазнейшая (1906-га года, у Рызе) яго спроба здаць экзамены на атэстат сталасці, аднак зноў, паводле ўласнага прызнання, ён «зрэзаўся» на расейскай мове. Прывідны храм афіцыйнае навукі застаўся непрыступным. Хлопец моўчкі і зацята працягвае паглыбляць уласны розум нястомнай самаадукацыяй. У будучым «Спісе штатнага асабовага складу інстытута Беларускай культуры» па стане на 20 студзеня 1928 года без п'яці хвілін акадэмік Вацлаў Юстынавіч Ластоўскі ў графе «Адукацыя» занатуюе нязвыклае: «Хатняя». (З хатняй адукацыяй ІБК лічыліся яшчэ хіба Змітрок Бядуля ды інстытуткі фурман з-пад Стоўбцаў Прога Ёхіль Гэндэляў.) Такая яна, трэцяя недакладнасць цытаванай анкеты КДБ.

П'яцымі застаюцца два факты: 1902 г. — Вацлаў стаў сябрам Польскай сацыялістычнай партыі ў Літве; 1903 г. — 20-гадовы юнак ажаніўся з Марыяй Іваноўскай (Іваноўскай, у будучым вядомай летувіскай пісьменніцай, што з сястрой Зосія мела адзіны псеўданім — Лаздзіна Пялёда). У шлюб яны пражывуць нейкіх гадоў адзінаццаць — роўна на гэтулькі была Марыя старэйшая за мужа.

У гэты ж час, дакладней, «ад 1902 году», Вацлаў пачынае занатуюваць «цікавыя» словы. Так нараджаўся Ластоўскі-філолаг.

Рост Ластоўскага-літаратара ды грамадскага дзеяча натуюць два факты: у 1906 г. здзейсніўся ягоны пераход з Польскай сацыялістычнай партыі Літвы і Беларусі ў Беларускую Сацыялістычную Грамаду. А напрыканцы вясны 1908 г. Ластоўскі супольна з Эдвардам Будзькам дасылаюць «Ліст да рэдакцыі «Нашае Нівы», абвешчаючы сябе выдаўцамі будучых зборнікаў

наук, палітычна-ідэалагічнымі стэрэатыпамі.

Энергію супольнасці нельга змераць, можна толькі давесці факт яе існавання. Такія доказы, праявы яе існавання ёсць. Гэта з'явы і працэсы ад вельмі старажытных, нахталі пачуццяў «мы — яны» (калектыўнага не-свядомага), да такіх, як свядомыя мэты і ідэалы супольнасці, нацыянальны характар, нацыянальная ідэя.

Нацыянальная ідэя — гэта паняцце і ўяўленне народа аб яго адметным шляху ў Сусвеце, аб сэнсе, якасці, спосабе жыцця, аб

духоўным абліччы — маім, тваім, нашым. Праз гэты, менавіта гэты — не іншы — народ мы таямніча, непазнавальна, назаўжды звязаныя з Сусветам, Вечнасцю...

Наяўнасць нацыянальнай ідэі — сведчанне існавання народа, нацыянальнай самабытнасці той ці іншай з'явы. Нацыянальная ідэя звязана з такімі паняццямі як духоўная культура народа, яго маральныя і эстэтычныя ідэалы. Цікава, да нацыянальнай ідэі заўсёды абуджаецца тады, калі ёсць адчувальная надзея на сама-

стойны ўдзел народа ў гістарычным працэсе.

Менавіта з гэтага пункту гледжання цікавым і паказальным з'яўляецца такі твор беларускай культуры як «Расійска-крыўскі (беларускі) слоўнік» Вацлава Ластоўскага. Вакол гэтай кнігі ўжо 70 гадоў не моўкнуць спрэчкі. Не будзем зважаць на меркаванні тых, хто выступае не толькі супраць Ластоўскага, але і супраць беларускай нацыянальнай ідэі. Але і прыхільнікі беларушчыны згодныя толькі ў адным: слоўнік гэты — з'ява цікавая, але нейкая

«письма краёвага, найбольш твораў нашых краёвых пісараў», паколькі «уважаючы на нідастатак нашага краёвага пісьма і пракунаўшыся, што такое дужа патрэбна дзілі прасьветы Краю і Людцаў».

Тым не менш ягонае з'яўленне ў сакавіку 1909 года ў старажытнай Вільні на пасадзе сакратара «Нашай Нівы» выглядае авансам з боку Уласава ды братоў Луцкевічаў. Бо што ўзялі сабою канторшчык таварнай чыгункі ў Рызе? Паводле ўласнага прызнання, «акром некалькіх, даволі няскладных, пісьменьніцкіх сваіх спроб і хаотычных імкненняў, ня меў тады яшчэ сабой нічога». Таму не дзіўна рэакцыя Купалы пры першым знаёмстве з Властам, не іначай, як з выпадковым вулічным мінаком (улічваючы і няпростыя адносіны між «вышэйшай» і «ніжняй» палатамі «Нашай Нівы»): «Сам чорт тутакі не ўбудзе, калі так далей будзе».

Далей, у 1909—1915 гг., пад крылом «Нашай Нівы», у асяродку братоў Луцкевічаў, Купалы, Ядвігіна Ш., Сяргея Палуяна ды іншых волатаў беларускага духу ўзрастаў будучы прэм'ер-міністр Беларускай Народнай Рэспублікі. Ствараючы першы ў беларускім літаратуразнаўстве XX стагоддзя аглядавы крытычны артыкул, С.Палуян прыгадае Ластоўскага: «З новых сіл нашай літаратуры трэба адзначыць Максіма Багдановіча і Власта... абодва яны паэты, бо абразкі Власта — гэта паэзія прозай». Навагоднім нумарам 1910 г. «Наша Ніва» распачала друкаваць «Кароткую гісторыю Беларусі», якая ў тым самым годзе выйшла асобным выданнем. Кніга стала першым выданнем айчынай гісторыі, напісаная для беларусаў у іх роднай мове. Без яе шмат каму з сучаснікаў Власта давялося б доўга аднаўляць занябаную гістарычную памылку.

5 ліпеня 1913 года, у разгар летняй касавіцы, Власт друкуе артыкул «Спачывайце доўг» пад малавядомым пакуль што псеўданімам «Юрка Верашчака». Публікацыя стала каталізатарам для першай беларускай

але памалу ўгарэўся, і я пабачыў на труне зроблены ў вакружыне надпіс глаголіцкімі літарамі. Надпіс гаварыў:

«Я, Ярамір, ходы гэтыя працай многай утварыў і дэманаў пяці моцай слоў тайных на пілнваньне давечнае ўвязаў тут. Хай уносячага сюды прапусьцяць, а на выносячым споўніцца слова».

Мы адчынілі корст, і маім вачом паказаўся забальзамаваны нябожчык з густой сівой барадой, адзеты ў залататканую павалоку. Ляжаў ён крыху на правы бок павернуты, адна рука ягоная была пад галавой, другая ляжала на пазалоцістым паясе; левая нага крыху паднятая ў сагнутым калене. Выглядала, што гэта не нябожчык, а заснулы старац з шэра-папалістым абліччам.

«Падземны Чалавек» сказаў мне стаць у нагах, а сам стаў каля галавы на прыступках падмурку. Ад руху, калі ён праходзіў, закалыхалася полымя свечкі і, мне здалося, нябожчык зьміргнуў вачыма.

Сярод неапісанае цішы прагучэлі ўрачыстыя словы формулы прысягі, якую чытаў мне праваднік з узятага з-пад галавы нябожчыка зьвітку пэргаміну.

Словы былі такія ўрачыстыя, закліццкі такія страшныя, акружэньне такое нязвычайнае і нечаканае, што ў мяне закружылася галава. Мой праваднік таксама стаўся бледны і ўвесь дрыжэў. Раптам ён, як быццам аступіўшыся, зваліўся ўніз, адначасна падсвечнік з грукатам рынуў на памост, гасячы сьвячу. Запанавала непраглядная цемра і ціш. Я пачаў клікаць яго. Глухое маўчаньне ды нягулкае рэха былі адзіным адказам на мой кліч. <...>

Урэшце я надумаўся пайсьці шукаць майго правадніка і пры ім сярнічкаў і ліхтарні. Хутка намацаў падмуроўку, на якой нядаўна стаяў, і папоўз навокал яе, бо ня мог змеркаваць, зь якога боку знаходжуся. За другой павароткай рука натрапіла на нешта мокрае і клейкае. Я падумаў, што гэта кроў, што недзе тут блізка ляжыць мой праваднік, і асьцярожна выцягнуў наперад руку, якая наткнулася сьпярга на масыўны мэталёвы падсвечнік, а пасля на людзкае цела. Я падаўся яшчэ бліжэй, шукаючы рукі. Пульс ня біўся, галава ягоная была мокрая і сьцюдзёная. У бочнай кішэні ягонае курткі я намацаў сярнічкі і з радасьцяй хапіўся паліць іх, але рукі мае былі мокрыя і дрыжэлі, сярнічкі ламаліся або толькі

давалі іскры. Перапсаваўшы штук зь дзесяць, я схапіўся, што іх у скрынцы ня шмат, і сілай волі пачаў паўстрымваць сябе, каб не псаваць болей дарэмна. Выслак над самім сабой даў найлепшыя вынікі, з увагай выняты сярнічак і пацеры аб скрыначку загарэўся, асьвятляючы страшэнны абраз: перад мной ляжаў наўзнак мой праваднік з разьбітай і скрываўленай галавой. Ад правага вока і да вуха зіяла страшэнная крывавае рана. Сярнік дагарэў і згас. Цяпер я толькі заўважыў, што, апрача сярнікаў, у мяне больш няма нічога. Куды паставіў праваднік ліхтарню, якую згасіў, пасля таго, як запаліў сьвечку, я не заўважыў. Сярнікаў было ўсяго колькі ў скрыначцы, і я пастанавіў ужываць іх з мудрай асьцярожнасьцю. А дзеля гэтага ізноў папоўз па памосьце. Падоўгіх шуканьнях была знойдзеная ліхтарня. Пры сьвятле ліхтарні я сьцьвердзіў сумны факт сьмерці майго правадніка. Ён такі сапраўды аступіўся зыходзячы і, падаючы, ударыўся скроняй аб востры выступ падстаўкі ліхтарні, якую цяжарам свайго цела абярнуў.

Падумаючы цяжкі ліхтар, я заўважыў на ім унізе надпіс: «Обятопрыімчэ, прымі другога, з чары тайн піўшага».

II

Прачытаўшы дзіўны надпіс, я стараўся ўцяміць ягонае значаньне, і, мне здалося, што ён напамінае на права, якое пануе ў гэтых падзямельлях. Ці-ж бы «Падземны Чалавек», згодна з гэтым правам, павінен быў за раскрыцьцё мне тайны заплаціць сваім жыцьцём? Аднак, факты гаварылі, што ён стаўся: «другім, піўшым з чары скрытае веды». Мяне агарнула забабонная багавейлівасьць да навакольных да мяне муроў і рэчаў. Я пачуўся агорнутым з усіх бакоў таёмнымі, сьведымымі сваіх чынаў сіламі. І гэтыя цёмныя пракаветныя сьцены і чорны дубовы корст з астанкамі няведамага мне, аднак, бязумоўна геніяльнага духа, і гэты таёмны надпіс, і, урэшце, труп малаведамага, аднак, чамусьці, мне блізкага і дарагога чалавека, апутвалі душу тысячамі кволых, але цягучых ніцяў, няведамых мне тайнаў. А, галоўна, я быў тут, у гэтых лябірынтах, адзінай жывой істотай. Я абярнуўся, каб яшчэ

літаратурнай дыскусіі XX стагоддзя аб шляхах далейшага развіцця нацыянальнага прыгожага пісьменства: ці па-эпігонску сядзець на тэме «мужыка-беларуса», не жадаючы ўзняць вочы далей малаўжыванага загалова «беднымі хаткамі», «пахільмі бярозкамі» і гаротным бясхлебным людам, ці ўбачыць «красу жыцця». Бо аднаго жыта без васількоў не бывае. Ці не сам Вацлаў і стаў сааўтарам «Аднаго з парнаснаікаў», падаючы воднаведзь «Чаму плача песня наша?», якую цяпер лічаць толькі Купалавым артыкулам?

Вайна 1914 года адразала Вільню ад астатняй Беларусі. Паязджанамі ды вольнапісанымі валанцёрамі зрабіліся Купала, Колас, Гарэцкі, Гмырак, Бядуля, Буйлянка, Чарнышэвіч... Ластоўскага звальняюць «па беламу білету». Застаўшыся ў Вільні, наладжвае пад кайзераўскай акупацыяй выданне школьных чытанак: «Родныя зярняты», «Незабудка», «Сейбіт». Разам з тым сам вучыцца палітычнай азбучы, уваходзячы ў кіраўніцтва грамадскіх суполак («Хрысціянская злучнасьць») ці ствараючы іншыя структуры («Сувязь незалежнасці і непадзельнасці Беларусі»).

Удзельнік гістарычнага пасяджэння Рады БНР 25 сакавіка 1918 года, Вацлаў Ластоўскі найбольш дакладна акрэсліў шматвяковую прагу мільённага люду: «Няхай жыве незалежная Беларусь у сваіх этнаграфічных межах!»

14 снежня 1919 г. Народнай Радай БНР выбраны прэм'ер-міністрам. Праз тры дні, 17 снежня, засаджаны беларыякамі ў менскую турму, адкуль выйшаў у лютым 1920-га. Эміграцыйны ўрад Ластоўскага прытуліла суседняя Летува ў тагачаснай сталіцы — Каўнасе.

1920—1923 гг. З дыпламатычнымі місіямі наведвае краіны Еўропы. На любым урачыстым прыёме, міжнароднай канферэнцыі выступае ад імя Беларусі. Дзеля яе будучыні Власт, як бачым, мог быць выдатным палітыкам. Быў тым, кім трэба было быць. Рэдкае пачуццё ў дзеяча, узгада-

незразумелая. Так, з'ява незразумелая, да канца не ацэненая, інакш бы не стала кніга лёсам Вацлава Ластоўскага.

Сапраўды, з'ява гэтая не паддаецца адназначнаму тлумачэнню. Кніга не адпавядае аніводнаму з тыпаў слоўнікаў. Бо што такое слоўнік? Гэта даведная кніга, якая змяшчае ў сабе словы, размешчаныя ў пэўным парадку, і тлумачыць іх значэнні. Слоўнікі могуць быць аднамоўным тлумачальным; яны паказваюць значэнне, ужыванне, граматычныя і фанетычныя асаблівасці словаў. Гэта асноўны

тып слоўнікаў. Ёсць таксама іншыя слоўнікі: паводле зместу — энцыклапедычныя; яны тлумачаць не словы, але прадметы і паняцці, якія азначаюцца гэтымі словамі; паводле спосабаў апісання слова — спецыяльныя, якія раскрываюць аспекты словаў і адносін паміж імі (слоўнікі этымалагічныя, граматычныя, арфаграфічныя, рыфмаў і інш.); паводле эпохі функцыявання словаў — гістарычныя; паводле колькасці моваў (для перакладных слоўнікаў) — шматмоўныя і двухмоўныя. Перакладныя слоўнікі падраздзяля-

юцца на пасіўныя (родная мова ў правай частцы) і актыўныя (родная мова ў левай частцы).

Знешне, фармальна слоўнік В. Ластоўскага быццам бы запавядаецца як пасіўны-перакладны, але не можа быць азначаны ў гэты спосаб з тае простае прычыны, што не дакладна выконвае гэтую задачу. У слоўніках гэтага тыпу левая частка — адзінка апрацоўкі. Звычайна гэтая частка, вельмі разбудаваная, вызначае ўвесь змест правай, цалкам яе падпарадкоўваючы. У Ластоўскага ж рускае слова левай часткі —

толькі падстава для багатых разважанняў, экскурсаў у гісторыю беларускай мовы, народа, культуры, для заўваг асабістага характару. Рускае слова толькі выклікае беларускі адпаведнік і моўкне, нібы прыслухоўваючыся і змушаючы нас, чытачоў, слухаць слова, мову, гісторыю. І — дзіўная рэч! — няма ў гэтым слоўніку некаторых найчасцей ужывальных словаў, але ёсць слоўцы-пестуны, улюбёнцы. Гэта зусім не тая нудная кампанія, што вандруе з аднаго слоўніка ў другі. Словы, насуперак суровай слоўнікавай логіцы,

распхваюць моўныя шарэнгі, крычаць, нібы дзеючыя асобы нейкай драмы, заяўляюць аб нейкім сваім праве...

Найўна, наўмысна не вытрыманы ў слоўніку суадносіны лінгвістычнай (моўнай) і экстралінгвістычнай («пазамоўнай», агульна-культурнай) частак. У Ластоўскага экстралінгвістычная частка — гэта не толькі гістарычны, краязнаўчы і т.п. матэрыял, яна ўключае і асобу аўтара, яго адносіны не толькі да мовы, але і да чытача, народа, усяго свету. Менавіта чытач вызначаецца ў слоўніку як га-

лоўная постаць. З ім аўтар вядзе гарачую размову: пераконвае, змушае да ўспамінаў, запрашае да гутаркі, дзеліць радасць і гор...

Каму ж адрасуецца гэты твор? Адказ — толькі адзін: аўтар звяртаецца да беларуса, які ўжо гаворыць і часам думае па-руску, хоча яго зацікавіць, ашаломіць, спакусіць родным словам, родным духам. Гэта вызначае змест, кампазіцыю кнігі і разам з тым стварае настрой драматычны, надае твору псіхалагічную напружанасць. Слоўнік — твор суцэльны, ды-

ванага гістарычнымі ведамі пра Бацькаўшчыну.

Сышоўшы з палітычнай арэны пераможаным (адстаўка з пасады прэм'ер-міністра адбылася 20 красавіка 1923 г. не без удзелу «папечнікаў»), вярнуўся да навукова-літаратурнай дзейнасці. І на гэтай дзялянцы творыць тое, на што пакліканы Небам.

1923—1926 гг. У Каўнасе выдае часопіс «Крывіч» (разам з К. Душ-Душэўскім) — адметная, непаўторная з'ява ў беларускай культуры, пазначаная выразнай пячаткай Ластоўскага творцы. Роўныя яму велічыні засталіся дзесь у Сярэднявеччы, у часы Скарыны ды Гусоўскага — гэткай жа аўтарскай індывідуальнасцю вылучаецца «Падручны расійска-крыўскі слоўнік».

1926 г. — вяршыня ковенскага перыяду і ўсяго жыцця: выходзіць з друку «Гісторыя беларускай (крыўскай) кнігі» на 776 «бачын» — выданне непераўздзенае сучаснай кнігазнаўчай навукай Беларусі, грунт для далейшых пакаленняў даследчыкаў.

У тым самым годзе, увосень, удзельнічае ў мовазнаўчай канферэнцыі па праблемах рэформы беларускага правапісу ў Менску. У Купалы, Ігнатюскага распітвае пра жыццё «пад Саветамі», ці варта пераздзяць? 26 лістапада 1926 г. удзельнічае ў «таварысцкім банкце» з нагоды 20-годдзя літаратурнай творчасці Я. Коласа, наладжанай «у памяшканні староўкі N 6». За бяседным сталом сядзела большасць колішніх папечнікаў.

У Летуве ў ноч з 16 на 17 снежня 1926 г. адбыўся сметанаўскі пераворот. Беларуская карта для летувісаў рабілася непатрэбнаю. Яшчэ раней Вацлаву даводзілася прыніжальна прасіць «пазваленне адкрыць дзверы ў суседні пакой», бо «ўначы проста душымся без паветра». Той часінаю, у такіх «турэмных варунках» памёр Юрась Ластоўскі, сын Станіслава Стахі, з якой Вацлаў аформіць законны шлюб ужо ў Менску.

намічны, арганізаваны вакол адзінай ідэі — нацыянальнай. Гэта дазваляе выказаць думку, што перад намі — твор мастацкай літаратуры, своеасаблівы па форме. У слоўніковым выглядзе — твор з рысамі традыцыйнай для еўрапейскай культуры філасофска-інтэлектуальнай прозы, якая часам набывае даверны, спявадальны характар.

Дарэчы, што такое ўвогуле мастацкі твор? — Цэласная карціна жыцця (эпічная, драматычная) альбо цэласнае перажыванне (калі маецца на ўвазе лірыка). Адметнай рысаю мас-

раз глянуць на мілае старэчае аблічча «Падземнага Чалавека». І якое-ж маё было здзіўленьне, калі я не пабачыў яго на зямлі, дзе мамэнт таму ён ляжаў. Гэта апошняе страшэнна стрывожыла і парушыла мяне да апошніх глыбінаў усяе мае істоты. Я яшчэ больш пачуўся бездапаможным і бязрадным у патах няведамага. Уражаны новай тайнай, я, шукаючы свайго правадніка, узяў у гару ліхтарню, аглядаючы склеп, але нідзе ня было цела, якога я шукаў. Затое я толькі цяпер заўважыў, што памешканьне, у якім я знаходжуся, мае трохкутную форму, трылук якой, звужаючыся, зыходзіўся ўверсе высокім скляпеньнем. Мне прыпомнілася чытанае некалісь апісаньне славянскае сьвятыні ў Рэтры, якая была збудаваная трыбочнай фігурай, як і сама сяліба пры ёй, якая мела з трох бакоў агароду і тры брамы на ўсход, паўдня і поўнач. Спомнілася мне адна дыскусія ў гуртку моладзі, і як паважны вучоны, які быў сярод нас, даводзіў тады, што таксама ў трыкутную фігуру была будаваная слаўная, апаяная Гомэрам Троя, што ўсе бажніцы, ці то «багоды» старое славянскае веры, пасьвячаныя Найвельшаму, бацьку багоў, зваліся Троямі. Але хутка думка мая зьвярнулася зноў да майго незавіднага палажэньня ў гэтых скляпах. І я толькі быў прыняў у сабе пастанову вяртацца назад тэй самай дарогай, як раптам, нешта скрыганула за мной. Пахопліва абярнуўшыся назад, я пабачыў рассунутую сьцяну і паміж дзьвюх ейных палавінаў, на аснове адзінае аксаміту чорнае цемры праходу — чалавечую постаць у белай вопратцы і ў белым, мітрападобным, клубу на галаве. Я стаяў, як амярцэвелы і пэвен быў, што гэта галюцынацыя. А тымчасам, белая постаць з павагай пачала да мяне набліжацца. Узіраючыся расшыранымі вачыма на яе, я, зь немалым здзіўленьнем, распознаў аблічча Івана Іванавіча. Першым маім водрухам было выразіць сваю радасьць і падзяліцца перажытымі трывогамі, але ён, як быццам, згадаўшы маю думку, урачыстым падняццём рукі стрымаў маё парываньне, кажучы:

— Не парушай павагі месца гэтага мовай сваіх турботаў. Хадзі за мной!..

І мы моўчкі скіраваліся ў праход, зь якога выйшаў Іван Іванавіч. Ён ішоў наперадзе, а я за ім. Цяпер я толькі разгледзіў, што белая ягоная вопратка была ў форме доўгай, шырокай кашулі з пурпуровымі шлякамі на падоле і рукавах;

клубук быў таксама падбіты зьнізу, на адваротах брыля, пурпуровай тканінай. Ішлі мы разьмернай, роўнай хадой, лукавыгістым, шырокім праходам, на сьценах якога былі пасьвяляя ад часу малюнк і нейкія надпісы, абкружаныя арнамантамі. Памост быў зложаны з чатырохкантовых каменных плітаў. Гэтак, у маўчаньні, прайшлі мы ня менш за 200 крокаў, калі ўрэшце, сталі перад глухой сьцяной, якой канчаўся праход.

Іван Іванавіч падняў руку ўверх і палкай, на якую апіраўся, моцна націснуў на разэтку над крукам, упружэную ў скляпеньне. Глухая сьцяна, перад якой мы стаялі, сьпяраша дрыгнула, а пасья пачала вольна апушчацца наперад, і перад намі адкрылася круглая заля, сьцены і столь якое пакрытыя былі рысункамі, а памост — мазаікай. Заля была зусім пустой, толькі з правае стараны, пры сьцяне, стаялі тры каменныя седзішчы.

— Во, тут, на гэтых сьценах, — пачаў Іван Іванавіч, — забраваная істота нашае старога веры, якая абпіралася на траістасьці ўсяго існага. Уверсе — выябраваныя сілы нябесныя, у сярэдзіне — жыхары зямлі зь іхнымі турботамі, унізе — замагільны сьвет зь ягонымі валадарамі і жыхарамі. Кожны з гэтых сьветаў, паводля старога навукі, распадаўся, сваім парадкам, на тры істотныя характары. Усе рэлігійныя сыстэмы ад пачатку існаваньня ў чалавецтве сьведамае думкі прызнавалі гэтую траістасьць рэчаў. Хальдэя-бабілёнскія сьвятары, якія за шмат тысячагодзьдзяў да нас слылі лепшымі ў сьвеце астраномамі, лепшымі пры гэтым знаўцамі матэматыкі, безь якое немагчыма астраномія, і да гэтага — старэйшымі носьбітамі веды людзкой, — у лік свае Тройцы ставілі багоў Ану, Эа і Бэла. Ану — гэта валадар зорыстага неба, першародны, старэйшы бацька багоў. Эа — мудрэйшы, лепшы з багоў, прасьветнік і праводнік усяму сьмяротнаму. Бэла — сын Эа, які вывёў зямлю зь цемры і хаосу, аддзяліў адны ад адных усе постаці і адмены, зь якіх злажыўся сьмяротны сьвет, якім мы яго цяпер знаем. У Індыі Тройцу складаюць Брама, Вішну, Шыва; функцыі, прыпісаваныя асобам гэтае Тройцы, тыя-ж самыя, што і ў хальдэяў. Ня чужа была і грэцкай думкі паняцьце траістасьці сілы, што валадае сьветам, чым галоўна цікавілася школа плятонікаў, ад якіх догма Тройцы была перанятая хрысьціянствам.

Вывязджаючы з Коўна 22 сакавіка 1927 г., Вацлаў не ведаў, што пакідае сваю «друкарскую Прагу» назавуццё. Ехаў насустрач «караюцему мечу рэвалюцыі» без страху. Ехаў з напэўнасьцю пачуць «так трэба».

Адносна вольнае жыццё пад Саветамі 1927—1930 гг. перапынілася арыштам падчас навуковай камандзіроўкі ў Сібіры на рацэ Обі, 21 ліпеня 1930 г. «Шылі» яму не проста антысавецкую дзейнасьць, а ролю кіраўніка Саюза Вывалення Беларусі.

10 красавіка 1931 г. пастановай калегіі ДПУ выслаецца на 5 гадоў у Саратаў, «счытаючы счэс с 21.07.30 г., с прыкрасьце».

У Саратаве пасада дасталася яму што ні ёсць навуковая — «заведуючай аддзелам рэдкіх, цэнных і рукопісных кніг» бібліятэкі Саратаўскага ўніверсітэта. Знаходзіў там пушкінскія чарнавікі, снуе задуму напісаць нацыянальны этас — беларускую «Калевалу» з Пакацігарошам, Вялесам, Ярылам, Купалкаю...

20 жніўня 1937 г. усё задуманае абрываецца паўторным арыштам. Даводзіцца толькі аднойчы, праз паўтара месяца, 7 кастрычніка 1937 г.

Паводле кэзэбоўскіх звестак 23 студзеня 1938 г. «как агент польскай разведки и участник национал-фашистской организации» прыгавораны да вышэйшай меры пакараньня. У той самы дзень у Саратаве — горадзе, дзе нарадзіўся і пахаваны Мікалай Чарнышэўскі, — прысуд прывялі да выкананьня. Расстралялі.

Расстралялі. Але ці дакладна так усё і адбылося? Можна, яны зноўку ўводзяць у зман, гэтыя «архіўныя дадзеныя з сакрэтных сховішчаў КДБ», як мы бачылі на пачатку біяграфіі В. Ластоўскага. Існуе іншая версія. Паводле сведчаньняў Язэпа Дылы, В. Ластоўскі загінуў ад выбуху бомбы ў Магдане, дзе пракадаваў горны тунэль.

Жыццё Вацлава Ластоўскага падобна на легенду. І нават калі даследчыкам удалася ўзнавіць усе радкі яго біяграфіі, легендай яно застаецца і надалей.

Язэп ЯНУШКЕВІЧ

планавае. Агульны план, галоўны — драматычнае развіццё беларускай мовы. Асобную, падпарадкаваную кампазіцыю маюць цікавыя заўвагі з нагоды словаў і выразаў; часам гэта вытанчаны мініяцюрныя навалы, культуралагічна-філасофскія эсэ, мікранарысы⁴.

В. Ластоўскі на матэрыяле слоўніка паказвае, што беларуская культура — вельмі «вобмацная», прадметна-падрабязная⁵. Яна не імкнецца выключна да нацыянальнага існавання, ідзе ў глыбіню. Беларус перш за ўсё адданы зямлі, даробку, людзям,

ладу жыцця. Менавіта таму беларусу цяжка захаваць сваю нацыянальную адметнасць на чужыне.

Беларусу не ўласціва адмаўленне ад зямнога на карысць ідэальнага. Беларус хутчэй «прыхіліць неба да зямлі», не адмаўляючыся ад жывога, матэрыяльнага свету. Не ідэюлюбіць беларус, але сябе самога — дасканалага — у дасканалым прадмеце, у працы, дзе ён — сааўтар Бога. І для культуры вельмі важна захаваць прадмет і яго непаўторнае імя, «аўру», увесць яго свет і святло, яго пра-

сторы. Таму ў слоўніку надзвычай багаты сінанімічны рад⁶. У слоўніку пераважаюць словы, лексічныя адзінікі, якія азначаюць назвы прадметаў побыту, якасцяў, уласцівасцяў, з'яваў прыроды, чалавечых адносін. Гэта тыя словы і выразы, якія перадаюць дух, традыцыі, мараль, гісторыю, міфалогію, філасофію народа, светаўспрыманне, светаадчуванне, светапогляд беларуса, яго непаўторны сакральны свет — праз стыль і лад жыцця.

Але нейкім смуткам прасякнутыя старонкі кнігі. В. Ластоўскі нібы папярэджвае беларусаў:

Вершы

НА РАДУНІЦУ

Над рэчкаю, паміж балот,
магільны груд зямлі;
валтоўкамі заве народ грудкі,
бо волатаў славы род,
між бронзавых аздоб,
злажыў тут свой прысок.

Вясной,
спраўляючы дзядоў,
мы, жыхары дрыгвін,
сьпяшым яйко разбітае
ўкапаць
на прашчурных касцях.
А робім то на знак,
што ў нас плыве іх кроў,
што мы,—
даўлетных волатаў,
ў ярме змалеўшыя,—
нашчадкі...

НА КАЛОЖЫ Ў ГОРАДНІ

У час прадаўны,
княгіні апраметнай
багіні Марвы,
быў тут сьвятарны гай.

Пасьля гэтага ўступу Іван Іванавіч падняў руку ўверх, паказваючы на малюнак, і сказаў:

—Пасярэдзіне скляпеньня бачым мы тут тры постаці славянскае, а лепей — Дака-Гецкай Тройцы. Першая зь іх — Найвельшы (Optimus), бацька багоў, які ня мае найменьня. Іменьні, даваныя яму рознымі народамі, Баг, Бог, Дэос, Дэвае, Гот, Элэгім, Аллах, Адонай — гэта ўсё ягоня прыметнікі, як і нашае «Найвельшы», бо імя ягонага нельга вымавіць. Чэсьць яго ў нашым народзе сягае ў вельмі глыбокую мінуўшчыну. Можна сказаць, што бальшыня грэцкіх мітаў цесна звязаная з нашымі прашчурамі Гетамі, зь якімі на берагох Дунаю Грэкі вельмі рана саткнуліся і ўзаемна дзяліліся тайнамі веды. Нават наш сяньняшні край быў ведамы Грэкам, у той час, калі тварыліся ў іх першыя міты. Відаць гэта з Гомэра і іншых паэтаў старога Грэцыі, асабліва-ж з аповесцяў аб Апаляне і сыну ягоным Фаэтоне, якую перадаў нам прыгожым вершам рымлянін Віргілі, аб Промэтею, Орфею, Эскуляпе і інш. Вось-жа ў старагрэцкіх пісьменьніках знойдзем, што славяне верылі ў замагільнае жыццё і па сьмерці сваёй мелі надзею бытаваць разам з Зямельчыцам, рэлігійным рэфарматарам, які жыў з 600—650 гадоў да Н. Хр.

Другая асоба славянскае Тройцы, якая адпавядае Хальдэя-Бабілёнскаму Эа, Індускаму Вішну — гэта Правечны Кон, які даў усяму жывому законы жыцця, назначыў кон, долю і акрэсьліў канец, скон. Як і ўсе багі, Пракавечны Кон меў шмат розных эпітэтаў, якія няведамі прыймаліся часам за ягоныя собскія іменьні. Да гэтых іменьняў ягоных належачы:— Прова, Права, Тур. У ваднэй старадаўняй саксонскай кроніцы ёсьць малюнак стараславянскага багоў з часоў хрышчэння славянаў, між імі — рысунак стода з подпісам «Рпопо». Гэты рысунак сьветчыць, як хрысьціянскія апосталы таго часу былі прасякнутыя мазаізмам ды бабілёнскімі харубамі і шайтанамі, а як мала ведалі тое, што нішчылі. Бо Кон-Прова-Тур ня меў стодаў: яму прысьвячаліся сьвятыя дубы і гаі. У гэткія месцы, агароджаныя, з параю наўсупроцьных варотаў, зыходзіліся ў канодныя дні старшыні народу спраўляць суды. У здарэньні, калі каго перасьледавалі, ён мог схаватца ў загараду, хоць-бы ён быў ворагам, яго ніхто ня сьмеў крануць: бо права не на перавазе фізычнае сілы, ані на гвалце грунтуецца.

ваш свет — вельмі далікатны, безабаронны, без мовы ён не можа існаваць. А мова можа загінуць пад націскам чужой прадметнасці, чужога ладу жыцця. І Ластоўскі шукае выйсця. Слова — і фарматворчасць яго — здзіўляючыя. Так, гутарка — аб неалагізмах В.Ластоўскага. Аб тым, што неалагізмы яго — увугле неўжывальныя, гаварылася і пісалася нямала⁷. Часам выказваецца думка, што ў гэты спосаб аўтар хацеў бы прасачыць далейшыя магчымыя шляхі развіцця мовы. Гэта слушна, але

не дастаткова для характарыстыкі з'явы. Так, неалагізмы — нашчадкі існуючага слова; В.Ластоўскі прымушае іх нарадзіцца, каб даць мове будучыню. Але працэс — глыбей і датычыць не толькі мовы. Характарызуючы перыяд нараджэння слоўніка — першую чвэрць XX ст., В.І.Пічэта пісаў: «...Пробуждение к жизни еще не живших своей национально-культурно-политической жизнью народов было мощным толчком для развития лингвистического знания...»⁸. Гэты працэс немагчымы без пошукаў скрытай энергіі, якая прыводзіць

у рух народныя масы. Мова — адзін з сродкаў выяўлення стыхійнай энергіі абуджанага народа. Гэтая энергія жыцця павінна ўмацаваць кожнага, хто хоча ўзняцца над будзённасцю, удзельнічаць у вялікай гісторыі. Адсюль — мадэрністычныя тэндэнцыі ў літаратуры. Чытач чакае новага слова, як «сігнала», як магчымасці ўчынку, нават як учынку. Тым самым літаратура намагаецца выразіць «праўду большасці» ў мове, узбуджаючы, прыспяшаючы грамадскія з'явы. У неалагізме — выраз новай свабоды, новай сацыяльнай

Трэцяя асоба славянскае Тройцы, якая адпавядала бабілёнскаму Бэлу і Індускаму Шыву — Сіціўрат, Сіва. Хальдэйцы ўважалі Бэла за бога апраметнай, царства вечнай цемры, дому, «у які ўсе ўваходзяць, але скуль ніхто ня выходзіць». Індусы Шыву называюць «помсьнікам». Цікава пры гэтым адцёміць адну асаблівасць, гэта тое, што Індусы аддавалі чэсьць Шыву — Ішвару ў мясцовасці Рудры, а славяне — у Рэтры. І каб мы ня ведалі аб тым, што Дака-Гецкія міты праз Грэкаў сягалі да Бабілёну і Эгіпту з аднаго боку, а да Індыі з другога — дык можна было-б дзівіцца нявычайнай выпадковасці ў сугуччы.

У санскрыце ёсьць эпітэт, даваны Шыву — «Гары», які вельмі сходны з нашым Яры, Ярыла, Яравід. Сымбалам Сіціўрата (жыццязвароту) — Ярылы быў нязгасны агонь Жывец, Жыньч, Зьніч (зьнікомы), які меў свае вечныя аўтары паўсюдна, куды сягала вера славянская. Летапісы ўспамінаюць аб такіх вечных агнях у Вільні, Вялікім Ноўгарадзе, а ў заходніх славянаў у Жніне, Гнезьне і Жуліне на Памор'і. Усюды, дзе існуюць або існавалі першыя хрысьціянскія сьвятыні, пасьвячоныя прароку Ільлі, яны былі пабудаваныя на месцах вечнага агню. Бо Ільля заступаў у пачатках хрысьціянства Ярылу. Цэрквы былі тыя ў Менску, Віцебску, Смаленску, Полацку і іншых гарадох. Сьвятары, што служылі «Яраму», называліся вядунамі, ведачамі, вятчамі, вяцвягамі, бо яны прарочылі будучае. Няхай ня дзівіць, што мсьцівай сіле надаваўся эпітэт белага, яркага. Гэта дзеля ўласкаўленьня яго. Бо-ж дагэтуль, старой памяццю, народ называе агонь — багач, цяпло, сьвятло, каб ня ўквяліць грознай сілы. У мысьць гэтага страшны Лясун носіць эпітэты — Дабрахот, Зялун; а чорны балотны дух «Бялун», «той», «гэты» і, ужо пад уплывам навейшага сьветагляду, — «нячысьцік».

Сіле першапрычыннай, «Найвельшаму» належыць паша-на ад усяго жывога. Ён асновапаложнік, ён той, аб якім пяе брамін у сваіх гімнах:

Я носьбіт і дарога, сьветка і князь,
Айчына, прыяцель, прытулак;
Першапрычына і мэта і існасьць рэчаў,
Я і захоўнік і вечнае сям'я.

Калі Арфэй, які быў з народу Гетаў, што сяліліся пад той

На клажэх з смольных дрэў,
у саях, ці чаўне,
наш прашчур тут гарэў.
Згодам,
падзеяў звыклым ходам,
ў багамільства ўпаўшы сець,
якісь месцовы валадар,
зьбяждзіў храм.
У сьцены, побач з цэннай
грэцкай плінтай,
паклаў старых багоў аўтар
і прадзедаў сваіх прысок.
Панура зецяць да цяпер,
з амшэлых сьцен,
пустыя жалнікі.
Калі-ж сьвятар ў аўтары
зап'яе,—
у жалніках і вые, і грудзе...
Што значэ гэты разгамон?
Ці то — паган пакайны стогн,
ці мо палайка замагільная,
пакрыўдна-абурлівая?..

ДУМА НА ПОЛАЦКІМ ЗАМЧЫШЧЫ

Цьмы-цьмоў і процьмы лет,
на гэтым копішчы канодным,
скадалі Дзеве чэсьць.
«Дзевін» зваўся грод,
і «Дзевіна» рака у стоп яго
ручэла;
бажніца Дзеве ў чэсьць
на сонцы дахам сьнела,
здобячы сабой накоп.
У бажніцы-ж, перад Дзевы
стодам,
хадзілі дзевы карагодам
ў кудзевны тан.
Сьвятарны хор, п'явечнай

ролі чалавека, праектаваньне, вызваленьне новых грамадскіх сітуацый. Неалагізм — не слуга, не раб, але воін. Ён не заўсёды застаецца жыць.

У В.Ластоўскага мы бачым відавочнае жаданне вывесці культуру з пыльных музэяў, адрадыць яе на вуліцы, у натоўпе, у народзе. Гэта духоўнасць, якая ўжо мае сваю дзяржаву, якая звяртаецца да крыніц энергіі ў стане натуральным. Крэда літаратурных наватараў: развіццё чалавека павінна ісці праз пашырэнне поля, прасторы духоўна-эстэтычнага вопыту. Таму

такі напружаны дыялог аўтара і чытача ў кнізе В.Ластоўскага. Аўтар хоча абудзіць чалавека, ашаламіўшы яго новым «сігналам», новым словам. У слове — перакрываўнае індывідуальнае і сусветнае, але абавязкова — праз нацыянальнае. «Літаратурнасць» — гэта сацыяльная, сацыялагічная арыентаванасць. У слове — мінулае і будучае, у ім — першасная свесць абагульненага, універсальнага пазнання новага жыцця і чалавека. І гэта набывае ў слоўніку сэнс амаль сатэрыялагічны. У новым слове — бунт

супраць абмежаванасці, неда-сканаласці чалавека і свету. У словах — новых і старых — матывы міфалагізаванага ўспаміну, які дапаўняе, умацоўвае неда-статковую суб'ектнасць сучаснасці. В.Ластоўскі, сапраўды мадэрніст, хацеў бы ўздзейнічаць на прадмет, падзею, чалавека праз слова як своеасаблівую «аўру» прадмета, імкнучыся прымусяць прадмет да больш поўнага выяўлення сутнасці.

Свядомае кшталтаваньне свету, удзел у яго нараджэнні — задача, між іншым, футурыстаў.

мовай
магутаў племені ўслаўляў.
Зьбіралісь старцы тут
на раду й суд.
І быў нябесны ход
людзкім законам,
змацованым Правечным
Конам...
Весь гэты лад пітомы
разбурыў крыжа знак...
Хай так,
а ўсё-ж — на попелі
старэтных стодаў,
пад засьцёццю ценяў іх, —
у почце грэчаскіх сьвятых,
засела Софас;
мейсцовую сабой
зьменяючы Палладу.

У АЛЬПАХ

Кругом
правечна бель сьнягоў
ня топтаных людзкой ступой.
Ў вышы сінеюць льды
дамаскай стальлю,
і небазвод ўражае дальлю
панадлівых нябёс паўдзённых.
Як надзен іх блакіт чароўны
з краіны вечных сьцюж!
А глянеш ўніз, з гары, —
пабачыш там мур
дамоў, сьвятых,
малых ў нізіннай далі.
І горнага арла
на скале,
што з годнасьцю спакойнай,
паміж забаў ў стыхі вольнай
аднехаця, цікуе зайчы троп.
За намі шэры строп

час у Фракці, панёс у Грэцыю навуку аб адзіным Найвель-
шым, дык Грэкі пыталі аракула, што такое Бог, якога прапа-
ведуець Арфэй? І аракул назваў Найвельшага: сьвятлом
(rad), думкаю-словам (logos) і крыніцай жыцця (рпеута),
якія іменьні азначаюць адзіную першапрычыну, сьвятло ду-
ху, радасьць бяз мучэньня, першакрыніцу веды, увенчаную
вышэйшай праўдай.

Правечны Кон даў права, закон людзям, зьверам, птахам,
полазам, рыбам, расьцінам і наагул усяму, што жыве,
родзіцца і памірае. Устаноўленыя ім законы вечныя і непарушныя. Галоўнае месца ў нашым краі, дзе складалі яму
чэсьць, быў Тураў і мясцовасьць Скрыгалава, недалёка ад Ту-
рава, дзе дагэтуль захаваліся рэшткі так званых цык-
лёпічных будоўляў у форме вялізарных каменных блёкаў. За
сымбаль справядлівасьці ў славянаў уважаўся белы бык —
тур.

І хоць даўным-даўно забыліся нашыя людзі старых багоў,
але Палеская (Горадзенская) зямля дагэтуль мае ў сваім гэр-
бе тура, сымбаль Правечнага Кону.

Пад гэтай Тройцай бачым мы ніжэй сем асобаў зь іхнымі
сымбаламі, гэта — сем галоўных сілаў, што валодаюць сьве-
там. Першая — Кон, Князь і ягоны сымбаль сонца; другая —
Княжыч або Месяц із сваім сымбалам — месяц у маладзіку,
трэйцяя — Ярыла і сымбаль ягоны — зорка Марс; чацьвер-
тая — Радзігост і ягоны сымбаль — зорка Мэркуры; пятая —
Пярун-Грамавік; шостая — Грамавіца і ейныя сымбалі зорка
Вэнэра і птушка зязюля; сёмая — Лада, Ладон і ягоны сим-
баль — зорка Сатурн. Кожнай з гэтых сямёх асобаў прысьве-
чаны адзін дзень тыдня, аб чым сьветчаць рунічныя надпісы
пад кожнай асобай: Нядзеля — соўнік, панядзелак — месіч,
аўторак — ярэц, серада — радаўнік, чацьвер — пяронец,
пятніца — грамніца, субота — ладзіч. Ніжэй за гэтых сямёх
асобаў ёсьць дванаццаць сымбалаў, што азначаюць 12 зна-
каў Задзяку, а пад імі — чатыры вятры, што бытуюць на чаты-
рох канцох зямлі: Усток, які сухасьцю тхне; Ірэй, што пры-
носіць цяпло; Сутон, які навывае хмары і дождж; Сівер — што
прыносіць сьцюжу.

Сярэдні шлях малюнкаў зьмяшчаў у сабе сцэны з жыцця
людзей, зьвяроў, птушак, расьцінаў і іншых на зямлі, у павет-
ры, у вадзе, зь іхнымі пераменамі і бытам.

Гэта абнаўленне моўных матрыц,
вызваленне сьвядомасці чалавека
і народа. Мадэрніст імкнецца
стварыць новае «поле напружан-
ня». Слова жраца, Слова-Логас
дае права ўлады над быццём.
Уладар слова, стваральнік сло-
ва — волат. Гэта ўжо было ў
Рыгведзе, потым — у старажыт-
нагрэцкай філосафіі Логаса і ў
александрыскім — перад-
хрысціянскім — вучэнні аб Лога-
се. Славуты футурыстычны
маніфест Філіпа Тамаза Мары-
нэці абвясціў 20 лютага 1909 г.:
«Паэт павінен аддаць сябе па-
мнажэнню энтузіязму і агню ў

першасных элементах... Паэзію
трэба разумець як раптоўны на-
пад на невядомыя сілы, каб
кінуць іх пад ногі чалавеку»⁹.

Новае слова, неалагізм — гэта
пратэст супраць нямоцы,
маўчання свету, нязгоднасць з
застанымі рэаліямі. У ВЛас-
тоўскага новае слова — гуканне
нацыянальнай будучыні. Перад
усім, перш за ўсё — сучаснасць
і будучыня. Мастак-авангардыст
праектуе свет. Чалавек пераймае
праз новае слова частку
стыхійнай энергіі, успрымае
ўздзеянне чалавечых адносін,
роднай прыроды. Нацыянальная

ідэя — ідэал, які абячае пазнан-
не свету. Менавіта таму мае
аўтар права да моўнай твор-
часці. Прастора нацыянальнай
ідэі, культурнай дзеі роднага на-
рода, абсяг іхняга існавання,
спосабы пазнання самай моцнай
з энергіяў — вось што турбуе
Вацлава Ластоўскага.

Разам з тым неалагізмы —
гэта і спосаб супраціўлення чу-
жой лексіцы, якая прыходзіць з
новымі рэаліямі жыцця. Новая
з'ява, новы прадмет павінны
жыць па-беларуску! Гэта залог
трываласці нацыянальнай пра-
сторы.

У самым нізе было выябражанае царства сьмерці, дом
вечнай цемры зь ягонымі жыхарамі. На першым пляне былі
дзеве галоўныя фігуры: Люцец, Люты (Pluto), або Кашча Бясь-
сьмертны і ягоная жонка — Марва. Першы выяўляў сабой ху-
дую, з вострымі людзкімі рысамі і злымі вачыма пачвару,
другая — мела старэчую жаночую галаву, на якой, заміж ва-
ласоў, зьвіваліся сыкучыя зьмеі. Ейнае мясістае тулава
абапіралася на чатырох лапах і заканчвалася драконаўскім
хвостом. Па-за гэтымі галоўнымі постацямі віднеліся пачвар-
ныя духі краіны сьмерці і бясконцыя лікі бледных людзкіх па-
стацяў.

Мазаіка памосту пакрытая была симбалічнымі знакамі,
значаньне якіх я ня знаў і не адважыўся спытаць аб іх.

—А цяпер,— сказаў Іван Іванавіч,— каб пасунуцца далей
у лябірынты, нам трэба сесці ў гэтыя крэслы.

III

Зачараваны веліччу абразоў, разьвінутых Іванам
Іванавічам, я спытаў у яго:

—Чаму-ж усё гэта заняпала, чаму забыта?

І Іван Іванавіч сказаў:

—Гэрадат апавядае, што паўночныя краіны Эўропы былі
найлюднейшымі пасяля Індыі. Паўночныя народы, якіх звалі
Гіпэрбарэйцамі, займаліся лавецтвам, скацежніцтвам і ра-
тайствам. Зналі рамёствы і асабліва любаваліся ў пазнаньні
прыроды, а дзеля гэтага былі носьбітамі высокае веды. Зь бе-
рагоў Гэрадотаўскага мора, цяперашняга Палескага краю,
паходзіў вялікі Індускі рэфарматар — Рама. Ален
Гіпэрборэец вывёз з поўначы калёнію вучоных, якія сталіся ў
Грэцыі кастай сьвятароў і асновапаложнікамі чэсьці Апалёна
і Дыяны ў Дэльсе. З поўначы, з славянска-гецкае зямлі пры-
быў у Грэцыю Арфэй, заснавец гарадоў, вучыцель мастацтва
і рамёстваў. З поўначы занёс Прамэтэй сьвятло, за што быў
няміласэрна пакараны. <...>

Грэцкія пісьменьнікі самі сьветчаць, што паўночныя на-
роды, якія жылі на поўнач ад іх, занеслі ў Грэцыю ня толькі
некаторыя мастацтвы, але і цэлую рэлігійную сыстэму, навуку

нябёс паўночных,
абшар, дзе лютуе зіма,
дзе белым саянам сьнягоў
засыцелена зямля.
Тут, на рубяжы двух сьветаў,
двох культур,
дзесь з вершадзі высокай,
глядзя на рымскіх замкаў
звалы,
тваеі мінуўшай славы,
што ўжо ня дасьць
натхненьня,
я не завідую табе.
Італьяская зямля!
Лепш наша бедная калыска
жыццём напоўнена у
шчэрць,
як ваш трупехлы гроб,
з якога зеціць сьмерць.

БАЯНУ

Мудрыя прытчы складаў і зыч-
на паяў ты, Баяне!

Пяяў яшчэ ўчора на вольных,
на крыўскіх абшарах, пад гукі
вячоўнага звону...

Дагэтуль туляюцца рэхі тых
песень,— далёка ад скрушань
замковых: у полі, у ройстах, ў
кустах у лазовых, што ніцма
прыпалі да ролі...

Зычаць яны ў чашках струпех-
лых, што ў порубах храму
Сафіі, у звоне вячорным, што
зь вежы, над цэлам чужога

У слоўніку — пашана да чы-
тача, давер да яго здольнасці
разумення. Твор мае глыбока
асабісты характар. Са старонак
кнігі паўстае вобраз аўтара. Рэ-
несансная рыса: пакінуць сваю
падабізну, свой партрэт у творы.
Прыстасоўваць гэты шэдэўр
літаратуры да вузкіх практычных
патрэбаў (напрыклад, перакла-
ду) — гэта тое самае, што на
шляхетным заводным кані вазіць
ваду і дровы.

Алена НІЖКОЎСКАЯ

¹В.І.Вернадскі пісаў, што будучы пла-
нэты аспект жыцця ўтвараецца навукай,
але пачынаецца гэты працэс як навуковая
творчасць у мастацкай форме.— Гл.:
В.І.Вернадскі. Начало и вечность жизни.
М., 1989. С.83, 144—145.

²У прадмове да слоўніка ВЛастоўскі
піша аб гэтым.—А.Н.

³Гл.: Бахтин М.М. Эстетика словесного
творчества. М., 1979.

⁴Напр., слоўніковыя артыкулы «По-
русски» (ВЛастоўскі. Расійска-крыўскі
(беларускі) слоўнік. Коўна, 1924. С.512—
513); «Прадмет» (тамсама, с. 533—534);
«Горад» (тамсама, с. 130); «Господин»
(тамсама, с. 131—133); «Грезить» (тамса-
ма, с. 136) і інш.

⁵Глн. «сансарычнага», заходняга тыпу,

у адрозненне ад рысаў «нірванічнасці»,
адмаўлення ад сябе ва ўсходніх культу-
рах.

⁶У слоўніковым артыкуле «Жир» да-
ецца 13 (!) сінонімаў (тук, клушч, сала,
салапіна, лой, скром, шмаляц, тусьцень,
масла, алей, аліва, ворвань, дзёгаць) разам
з іх сям'ёю і сферамі ўжывання (таксама,
с. 181).

⁷Напрыклад, Я.Станкевіч пісаў аб
ВЛастоўскім: «Забраны матэрыял ён выдаў
ненавукова, друкуючы пры тым жа разам
без жаднага выдзялення словы ім нова-
створаныя...» (Д—р Я.Станкевіч. Гісторыя
беларускага языка. Вільня, 1939. С. 13).

⁸В.І.Пічета. Беларускі язык как
фактор национально-культурный. Мн.,
1991. С.8.

⁹Цыт. паводле: Wypisy z literatury
polskiej i obcej. Od starożytności do
współczesności. Warszawa, 1992. S. 318.

тутка Баболі, кліча на Ave Maria...

У паказках-казках, у сэрцах збалелых, у подумах-думках нявольнага людю, глыбока таёных у сэрцы...

Вольныя песні складаў ты, Баяне, і зычна пяў яшчэ ўчора пра горадскае народу, пра чэсьць крывічанскага роду.

ЧЫРВОНЕЦ

У мэтавай браме, дзе люд плыве ракой і варта моцная дзень ноч пільнуе, схіліўся я й падняў чырвонец паўнаважны з-пад ног людзкіх, — якога перш ня бачылі ранейшыя хадзьбіты.

Кругом мяне натоўп зрабіўся.

Казалі мне адны, што я падняў, от, сьвежую іх згубу... Другія, — што я ня першы звочыў, што дзель яны павінны ўзяць з маеі знаходкі.

Старожы ж, каб сагнаць натоўп, усім крычалі, што я місьцюк, што я кастыг за пенязь выдаю: «бо хто на бітым шляху па золаце таптаў бы чакуючы «яго» прыходу з падарожы?!»

І ўсе паверылі старошы...

І ўмеласьці. Славянскія народы, як прыкладам, — Курэты, Квірыты або Крывіты, — ужывалі рунічнага пісьма задоўга да прыбыцця ў Грэцыю фэніцыянскага Кадмуса. Іхныя будоўлі нагадвалі цыклічныя, адзначаючыся нязвычайнай трываласцю. У першых іхных сялібах, на гарах Алімпійскіх, Гэліконскіх і Пандэйскіх насамперш зараджаецца рэлігія, музыка і філэзофія, якой пасля славілася Грэцыя. Згэтуль выходзіў Аполён, які займаўся тут пастырствам. Арфэй (orfeos — цёмны), праўдападобна сьляпы, як Гомэр, сваёй вымоўнасьцю аблашчваў дзікіх зьвяроў і лагодзіў дзікасьць тыбульскіх барбараў. На чароўныя, адкудныя гуды ягонае ліры, палі зьмяняюцца ў гарады (грэцкі горад — paleis), Ален, Тамарыс і Лінэй, таксама як Арфэй, сваімі прамовамі схілялі тыбульцаў пакінуць людзкія ахвяры багом, а, здаецца, і вырочыся людаедства.

Але ёсьць народы, які і паасобныя людзі, прызначаны быць ня толькі мэсіямі чалавечства, але і ягонымі адкупіцелямі. Да гэтых належыць народ гэтаў з усімі ягонымі галінамі. І мы бачым: Прамэтэя за ягоныя дабрадзействы, выказаныя людзям, расьпялі на Каўкаскай скале. Арфэя разьдзелі п'яныя жанкі, упаўшыя ў шал. Фастыйскія пэлязгі за недаверства паганізму былі пабітыя Грэкамі і патоленыя ў моры. Троя, сялянская сяліба між Грэкаў, збураная Грэкамі. Урэшце Грэкі, падбіўшы сваіх даўных вучыцеляў і цывілізатараў, нішчачы, стараліся зьняславіць іх перад гісторыяй, няслушна прыпісваючы ім нялюдзкія абыхаі і чараўніцтва.

Перш, чымся стаўся носьбітам веды і задаўся мэтамі мэсіянізму, народ гэтаў павінен быў прайсьці сам рад нутраных пераабражэньняў і рэформаў.

Першым рэфарматарам быў Зарада. Да яго існавала ў гэтаў супольнасьць жанок і маемасьці. Народ займаўся толькі лавецтвам. Ён навучыў ратаіства і завёў свабодны выбар жон і жонамі мужоў, раз кожнага году. Штогодна меў права муж зьмяніць жонку і жонка мужа. Дзень гэты быў названы Купальлем, дзеля таго, што ў гэты дзень павінны былі кандыдаты да жаніцтва адбыць ачышчэньне праз агонь і купаньне ў вадзе. Кажная пара магла мець сваю собскасьць і аддзяліцца ад грамады. Ніхто ня мог карыстацца чужой працай. Кажны пільнаваў ладу ў сваёй сям'і і дома быў поўным

сувэрэнам. За крыўды, зробленыя суседу, караў сход суседзяў. Але сем'і пачалі множыцца і бацькі мала-па-малу ўстанавілі патрыярхат, неабмежаваную нічым уладу галавы сям'і над усімі сям'ямі. Прычым патрыярхі неахвотна выпушчалі каго-коlechы зь сям'і, і сем'і разрасьліся да 100—200 душаў. Собскасьць у сем'ях сталася сямейнай собскасьцю, або іначай кажучы собскасьцю патрыярха, як і ўсе жанкі сям'і. Пайшло агульнае незадавальненьне.

У гэтым часе аб'явіўся другі рэфарматар Багавей, які вунуў на першы плян касту сьвятароў. Апавешчаная была сьвятарская дыктатура; зямля, як належная да Бога, была аддадзеная на ўласнасьць галоўнай сьвятыні. Усе жыхары, і бацькі і дзеці, павінны былі нароўна працаваць для багоў і сьвятыняў. Як найсьвяцейшая праца была палічана праца ратайская. Сымбалам яе ўстаноўлены быў белы бык, які атрымаў асабліваю пашану пры сьвятынях. Пры гэтым ладзе хутка ратай стаўся паніжаны да безгалосае скацежыны, за якую думае гаспадар. Каб патушыць нарастаньне рэвалюцыі, сьвятары пайшлі на ўступкі: прызналі роўнае права з сабой галовам родаў. Утвораны быў духоўна-арыстакратычны ўрад, які, прыкрываючыся воляю багоў, выдаваў ад іхнага імя свае загады, маючы, перш за ўсё, на мэце свае карысьці. Гэтая тройца — духавенства, старшыні і багі моцна і надоўга селі на карак рэшты народу. Але ў гэтым часе пачалі адбывацца напады суседніх вандроўных народаў, абарона ад якіх вытварыла, мала-па-малу, трэйці стан — вайсковы. У супалку — багі, сьвятары, старшыні — павіны быць прынятымі і вайскоўцы.

Калі мы прыгледзімся да зьместу нашых народных казак, дык гэтую гісторыю мы знойдзем там перададзеную ў сымбалах. У сялянскай сям'і, прыкладам, родзіцца які-небудзь Кацігарошак, найдужэйшы за ўсіх, якія ёсьць, асілкаў на сьвеце. Падросшы, ідзе нішчыць зло на зямлі і, памалу, дабірае сабе яшчэ двух, а часам трох асілкаў, якія ўрэшце робяць паміж сабой змову, каб загубіць яго, і закідаюць у прадонную, бязвыходную прорву. Але Кацігарошак раней-пазней здабываецца з прорвы, пасароміўшы сваіх сяброў, бярэ ў свае рукі кіраўніцтва над сьветаю, якому дае спакой і шчасьце.

Пад панаваньнем старшыняў і духавенства, замацава-

У ЧАС АБЛОГІ

На грудзе, акружаным глыбокаю вадой, я горад збудаваў. Змацаваў яго дубоваю сычаной, байніцамі, на зводах мост уздоймны палажыў.

У клеці зьвёз усякага добра: — калі б на грод лягла аблога...

І вояў зрадных, лжывых, я разьлічыў, каб зь вернаю дружынай толькі дзяліць мой белы й чорны дзень...

І, от, нахлынуў вораг многі.

Ударыў я у звон трывожны. Дзынеў патужна цяжкі сьпіж... Аднак, на клік мой зоўны, ніхто ка мне не пасьпяшыў: У горадзе маім — такім мацоўным — адзін я быў!..

НА ХРЭЗЬБІНАХ

Ў гасподзе сьветлай, на седзішчы высокім гасьціў у дзень урочысты яго нарадзін. Ды плакала душа, што жоскі троп жыцця гатуе ўжо завалы на сьцежках бадавейных.

Тры ветніцы сягоньня, з намі тут, запрадкі жыцьцёвай нітачкі тваёй спраўляюць. Праклюдныя старухі! Ім ведама усё: й не зжахнуцца ані! Спакойнаю рукой бяруць у

Моўная ўтопія В. Ластоўскага як славянская трансфармацыя футурызму

Пра дзейную сілу слова вядома кожнаму, нават таму, хто не чытаў Святога пісання. Тым больш цікава прасачыць, як гэтае ўяўленьне ўзнікае ў самых разнастайных светапоглядах, часамі трапіўшы туды, як той казаў, праз вакно.

Паводле Ралана Барта, ці не найбольш вядомага сёння прадстаўніка французскае новае

крытыкі, структураліста і семіёлага-марксіста, рэвалюцыя ў сферы мовы прыроўняецца да рэвалюцыі ў жыцці. Паўстанне, бунт супраць пануючага дыскурсу ёсьць разьбурэньне існуючае ідэалогіі.

Яшчэ нашмат раней, як Барт прыфаўняў у тэорыі моўную практыку да непасрэднага аб'ектнага дзеяньня, гэта паспрабавалі

ажыццявіць у сваёй творчасьці футурысты. Ужываючы слова «футурызм», мы не заўсёды задумваемся, што яно называе зусім розныя, а то й супрацьлеглыя рэчы ў мастацтве. Адзінае, што можа зблізіць розныя праявы футурызму, — гэта радыкальная перабудова мовы, і не проста — мастацкае, але й мовы як аб'екта лінгвістыкі. Пры

гэтым можна назіраць найразнастайнейшыя варыяцыі: тэхнакратычнае разьбурэньне Ф.Марынаці, галантарэйны канфармизм І.Сев'яраніна, трансгістарызм В.Хлебнікова і г.д. Такім чынам, у пісьменстве футурызм можна характарызаваць як лінгвістычную, або моўную ўтопію.

Якія гэта мае адносіны да Вацлава Ластоўскага? А менавіта такія, што першае ж уражанне ад яго паэзіі выклікае асацыяцыі з футурызмам, як бы гэта ні здавалася некаму дзіўным. Паспрабую свае ўражанні падмацаваць мастацкімі фактамі ды

аналізам розных бакоў дзейнасьці пісьменьніка. Дагэтуль, наколькі мне вядома, ніхто не спрабаваў асэнсаваць паэзію, а зрэшты, і прозу Ластоўскага ў якасьці асобнае арыгінальнае з'явы. Больш таго, паэзія яшчэ сістэматычна не сабрана і не выдадзена, бо на фоне іншых заслуг вялікага адраджэнца лічыцца трэцяраднаю, не вартаю ўвагі. Вось што пішуць выдаўцы мюнхэнскага выдання Влада: «Пачынаючы з 1923 года, Ластоўскі друкаваў у розных беларускіх часопісах, галоўна ў выдаваным ім жа ў Коўне «Крывічы», і творы верша-

ваньня. Але яны ані літаратурна-мастацкімі якасьцямі, ані сваім месцам у беларускай літаратуры не могуць раўняцца з яго празаічнымі апавяданьнямі¹. Гэта не зусім так, і першае таму сведчаньне — словы аднаго з удзельнікаў «Узвышша», крытыка Антона Адамовіча: «...Вацлаў Ластоўскі, сваёй собскай паэзіяй папярэджаў тую ідэалогію і стыль, што распрацавалі пасля ажыўленьня» (г.зн. узвышайцы.— Ю.Л.). Аўтар жа «Вянка» ў крытычных аглядах высока ацаніў прозу пісьменьніка².

Творчае крэда Ластоўскага

пальцы смычку і цягнуць ніц жыцця на верацяно.

Круціся, гэі круціся вераценца! да сонца раз, у цемру раз, усё кругом... і ўсё бліжэй да долу.

Музыка грае тост. У чарах пеніцца віно. І ўсё, у такт, сьвярліць у мозгу мысль: ці сьлёз, якія будзе ліць ў жыцці наш навародак, гасьцей халіла б напайць і хто іх будзе піць?..

Тры ветніцы прадуць і ніц усё струнчэй. Званіце чарамі, іграйце тост! Хутчэй!!

Формаў трупелых я вораг
дасконны,
сьцежак стаптаных ня зношу
ў тварэнні;
новым імкненням даць
новыя формы,
новыя словы і дум выражэння
Стаўлю я мэтай.

ным вайскоўцамі, ратаі ў грэцкай сымболіцы прыбіраюць постаць аднавокага цыклёпа, а пазней і сьляпога Паліфэма.

Але яшчэ не канец на гэтым. Чужаземцы, прыйманыя сьпярга як госьці, пачалі панявольваць славянскія народы і, памалу, абяртаць у сваіх нявольнікаў. Вышэйшыя клясы, арыстакратыя і духавенства, зьліліся з пануючымі прыходцамі.

Тут мы маем такую самую гісторыю, як і ў Італіі, дзе, за шмат гадоў да заснаваньня Рыму, жыў высокакультурны народ Этрускаў. Чужаземныя дружыны паняволілі іх, абярнулі ў сваіх нявольнікаў і, пераняўшы ад іх культуру, ачарнілі Этрускаў перад гісторыяй, як дзікіх і нічога ня вартых людзей. Аб дзівах мастацтва, промыслаў і навукаў, аб стане высокай асьветы ў Этрускаў, мы сьняня даядваемся толькі з раскопак іхных магілішчаў і гарадзішчаў. Этруская цывілізацыя загінула ў войнах прыходцаў зь мясцовым жыхарствам. А пасля, за часоў Сцылія, бязьміласэрна, разам з выдатнейшымі мясцовымі людзьмі, былі нішчаныя ўсе помнікі этрускае культуры, іхныя кнігі і творы іхнага генія. І этруская культура заняпала навак. Рым пакрыў яе маўчаньнем, абсыпаў лаянкай і зьнявагай.

Пад ударамі чужаземскіх наезнікаў заняпала і нашая культура, а асабліва ў часе хрышчэньня чужынцамі славянаў. <...>

IV

Калі скончыўшы гутарку, прымоўк Іван Іванавіч, а я аддаўся раздуме, нас абкружыла маўклівая ціша, скрозь якую зьнекуль пачаў даходзіць да вуша ціхі харальны сьпеў. Сьпярга гэты сьпеў быў такі ціхі, што зьліваўся з тутненьнем сэрца і крыві ў жылах. Але ў меру таго, як я, натужваючы свой слых, усьлухаўся, ён усё рос і, урэшце, набіраў штотым больш выразістасьці. Калі сьпеў гэтых лічных галасоў пачаў набліжацца, я пытална глянуў на Івана Іванавіча.

—Гэта пяюць нашыя старцы,— сказаў ён спакойна.

—Які Дык хіба-ж гэтыя падзямельні заселеныя людзьмі?—зьдзівіўся я.

—Але. Жыццё ў гэтых падзямельлях ідзе старое, даўнае.

было катэгарычнае і недвухсэнсоўнае:

Формаў трупелых я вораг
дасконны,
Сцежак стаптаных не зношу
ў тварэнні;
Новым імкненням даць
новыя формы,
Новыя словы і дум выражэння
Стаўлю я мэтай⁴.

Гэта ім распачата ў «Нашай Ніве» дыскусія пра шляхі развіцця беларускае паэзіі,— дыскусія, якая стала бадай найпрыкметнейшаю з'явай у эстэтычнай думцы пачатку стагод-

дзя. Артыкул Ю.Верашчакі «Сплачывайце доўг» можна лічыць першым авангардным актам у нашай літаратуры, першым маніфэстам новае творчасці⁵. Тэндэнцыя Ластоўскага да абнаўлення традыцыі, да пошукаў новых формаў заўважана даўно. «... Ён іншы раз даволі моцна нагадуе польскіх мадэрністаў...»,— пісаў М.Багдановіч яшчэ ў 1911 годзе⁶. У той час польская і беларуская, руская і ўкраінская літаратуры развіваліся ў цеснай сувязі. Так, напрыклад, польскі футурыст Ежы Янкоўскі выступаў у якасці

інтэрпрэтатара Янкі Купалы і Якуба Коласа⁷. Палякі-футурысты Ёжыкуль Чыжэўскі, Станіслаў Младажэнец, Бруна Ясеньскі, Анатоль Стэрн, Аляксандр Ват друкавалі свае творы ў той жа час, калі ў «Крывічы» з'явіліся вершы Власта. Але Ластоўскаму найбліжэйшы эксперымент Вяліміра Хлебнікава.

Футурызм, як і любы іншы напрамак,— рэч адносна і ў той жа час канкрэтная. Хлебнікаў пачаў эксперыменты яшчэ не належачы ні да якой літаратурнай школы⁸. Мінуўшчына яго цікавіла не менш,

Вам-жа, хіба, даводзілася чуць ад народу дый чытаць у так званай этнаграфічнай літаратуры аб гарадох, царквах, манастырох, што праваліліся скрозь зямлю. Хіба-ж вы ня чулі аб нявідомым горадзе Багоцку, во тут, каля Полацку? Другі такі горад, што каля Гомеля, апісаў расейскі пісьменьнік пад найменьнем Кіцежа. На землях, якія апошнімі часамі ў дакрывіцкую эпоху засялялі Геты, гэтакія гарады існуюць.

Я зьдзіўлена ўзіраўся на Івана Іванавіча і сам ня ведаў, што аб усім гэтым меркаваць. Гэтак усё чутэ і бачнае было нязвычайным для майго разуменьня, што я павёў рукой сабе па абліччы, каб пераканацца, ці ўсё гэта не галюцынацыя, ня сон... Але чоў мой мяне не ашукваў...

Іван Іванавіч пры гэтым устаў, і, адчыніўшы дзьверы ў сьцяне, павёў мяне даўгім і шырокім праходам, аж урэшце мы апынуліся ў вялікай і сьветлай залі. Ня было там ні сьвечак, ні лямпаў, сьвятло як быццам само сабой стаяла ў залі. Сьцены былі запоўненыя ўсякімі кнігамі і зьвіткамі рукапісаў. Падыйшоўшы да аднае з паліцаў, Іван Іванавіч зьняў пэргамінны рукапіс, кажучы:

—Во гэта сьветчаньне падарожнага, які быў у нашым краі за колькісот год да арабскага пісьменьніка Масуды, які ягонае сьветчаньне асобным разьдзелам (Маруджа 62) із старых кнігаў упісаў у свае кнігі. Тут мова аб гарадох і сьвятынях славянскіх. Руінаў гэтых гарадоў і сьвятыняў цяперашня архэалёгія не знаходзіць на зямельнай паверхні, бо яны дзіўнай умеласьцю старабытных нашых інжынераў апушчаныя ў глыб зямлі, як вась і гэтая нашая сьвятыня, у частцы будынкаў якой мы цяпер з вамі знаходзімся. У гэтай кнізе вась што аб ёй напісана:

«З гэтых сьвятыняў адна пабудаваная на гары, гэта дзіва сьвету, а як кажуць знаўцы, прыклад архітэктуры і распарадкаваньня рознакага каменя, ужытага да гэтае будоўлі. Сабраныя там дарагія каменні нявыказанай каштоўнасьці, а таксама знакі, што паказваюць будучыню».

—Усё, што тут напісана, — шчырая праўда!— сказаў Іван Іванавіч, складаючы кнігу.

—Цяпер-жа я пайду на мамэнт да нашых старцаў, а вы аглядзьце найрадчэйшую ў сьвеце бібліятэку.

—Прашу вас, скажэце, хто гэта такія старцы і як яны жывуць тут?

—Гляньце на гэтую залю,— сказаў Іван Іванавіч,— вы тут не пабачыце нідзе ніякіх прыладаў да асьвятленьня, а ў залі сьветла і цёпла. Гэта таму, што сьцены гэтае залі ўкрытыя элемэнтам, падобным да радыя, зь якога пабудована сонца. Пад гэтым сьвятлом і расьціны і людзі могуць жыць бяз ушчэрбку для свайго здароўя. Гэты элемэнт, ужыты тут, як маса для тынкаваньня сьценаў, апрача сьвятла і цяпла, мае яшчэ іншыя дзеянні: хто знаходзіцца заўсёды пад уплывам ягонага сьвятла, не падлягае старасьці, якая паходзіць ад завапненьня крывяточных судзінаў у людзкім арганізьме. Пад уплывам гэтага сьвятла вапна ня можа зацьвердзяваць у варганізьме, а дзеля гэтага чалавек застаецца ў вадным веку назаўсёды, як вынік гэтага — не падлягае сьмерці. Мы з вамі цяпер знаходзімся на глыбіні каля тысячы мэтраў ад паверхні зямлі, і аднак-жа вы аддыхаеце лёгка паветрам, гэта таму, што элемэнт гэты, які завецца «гэтынам», мае ўласьцівасьць пахлынаць лішкі кіслых газаў. Вось-жа старыя ву-

чым будучыня, паэт імкнуўся перавярнуць гісторыю ў сучаснасьць і з гэтага пункту пачаць новы адлік. Эксперыменты Хлебнікава дастаткова вядомыя, таму прывяду толькі іх агульную характарыстыку: «Прадумоваю для ажыццяўленьня ўтапічных пабудоў паэта становіцца не свет рэальнасьці, а прастора мовы. ...Гэтая «моўная прастора», якая становіцца адзінаствам «прасторы — часу»⁹. Параўнаем жа з ідэямі Ластоўскага.

«Слова, гэта не ўмоўны знак для выражэння мыслі, але мастацкі абраз, вызваны найжывей-

шымі пачуваньнямі, якія прырода і жыццё выклікалі ў перабытым чалавеку»,— так пачынаецца прадмова да «Расійска-крыўскага (беларускага) слоўніка»¹⁰.

Сказанае можна зразумець наступным чынам: для Ластоўскага моўны знак цалкам матываваны. Ідэя вобразнае матываванасьці мовы ўзьходзіць да прац А.А.Патабні, паводле якога слова мае вонкавую форму (гукавую абалонку), унутраную форму (этымалагічнае першае значэньне) і сучаснае прамое значэньне¹¹. Вучэнне Патабні,

якое з'яўляецца працягам філасофіі мовы В.Гумбальта, атрымала самую разнастайную інтэрпрэтацыю, у тым ліку і ў паэзіі сімвалістаў, акмеістаў, футурыстаў¹². Напрыклад, Андрэй Белы адрозніваў «словы-тэрміны» са сцёртым першасным значэньнем і вобразнае «словы-сімвалы». У працах П.Фларэнскага, С.Булгакава, А.Лосева ідэя Патабні была пераасэнсаваная ў філасофска-багаслоўскіх тэрмінах¹³. Ластоўскі ж шукае матывацыю слова не ва ўніверсальнай духоўнай існасьці, а ў нацыянальным быцці наро-

чонья, зыйшоўшы з поля дзікага змаганьня на зямлі, живуць тут працуючы над навукай і ўмеласьцямі, у сваіх абшырных і добра абстаўленых бібліятэках і лябараторыях. Працуюць, чакаючы часу, калі ім давядзецца зноў выйсьці да свайго народу. Адным з важнейшых адкрыцьцяў, якія імі тут зробленыя, зьяўляецца «кывін», пры дапамозе якога кожную рэч можна разлажыць на першапачатковыя выхадзі і зь першапачатковых выхадзі злажыць якую-хаця рэч. Прыкладам, з выхадзі паветра і вады можна вытварыць камень, золата, хлеб, тлушч, і, наадварот, кожную рэч можна перамяніць у іншую. Прыкладам, той-жа бруковы камень можна зьмякчыць у хлеб ці золата, у паветра ці якога-хаця смаку сталевае масла. Бо першапачатковы выхад ува ўсім адзін і той-жа, залежыць толькі ад таго, які надаецца кірунак руху ягоным праатамам. Гэтае вялікае вагі адкрыцьцё зробленае нашымі старцамі, разьвяжа на зямлі сацыяльнае пытаньне... Пытаньне пракорму людзей...

У гэты момэнт недзе далёк пачуўся званок, і Іван Іванавіч, падаўшы мне на разьвітаньне руку, выйшаў у праход, які пачынаўся зь левага боку залі, сказаўшы:

— Вам, аматару кніг, думаю, маркотна тут ня будзе.

Я, ня трацячы часу, пачаў разглядаць кнігі. Ададзел бібліятэкі, у якім я знаходзіўся, складаўся з помнікаў старасьвецкіх арабскіх, грэцкіх, індускіх і эгіпецкіх пісьменьнікаў. Вялізарныя фаліянты, пісаныя на пэргаміне і шоўкавых тканінах, залягалі ўсе сьцены: унізе, каля сьценаў, у дубовых, абіваных сярэбранай бляхай скрынках, разложаныя былі зьвіткі, пісаныя ў розных мовах. З пляну бібліятэкі, які выябражаны на мармарнай дошцы сярод залі, відаць было, што ададзел славянскіх кніг знаходзіўся ў трэцяй залі, ідучы налева. Я засьпяшаўся туды.

У гэты момэнт нейкі лёгка быццам звон у гары зьвярнуў маю ўвагу. Я ўзьняў галаву і пабачыў, што зь сьцяны выступае масыўны каменны блёк, у кшталце стала, з глыбокімі ўнізе выёмкамі. На стале быў расставлены цэлы рад жоўтага мэталю стылёвых місаў, а на іх разложаныя сьвежыя фрукты і закускі, пасярод-жа красавалася бутэлька з старкай. Падышоўшы да стала, я пабачыў картку, пісаную рукою Івана Іванавіча, гэткага зместу:

«Паважаны Друза!

Усё, што знойдзеце на гэтым стале, толькі што прыгатаванае пры дапамозе выхадзі «кывін». Спрабуйце, ці годнае да ўжытку.

Ваш Іван Іванавіч».

Я сеў пры стале і ў часе ежы пераканаўся, што пададзеная закуска вызначалася вялікім кулінарным мастацтвам. Пячэня была гарачая і сакоўная з прыемным водарам дымлянны; фрукты мелі дзіўную сьвежасьць; старка цягнулася з бутэлькі, як аліва, і разыходзілася па арганізьме хвалямі прыемнага цяпла.

Перакусіўшы, я ськіраваўся ў славянскі ададзел бібліятэкі. Багацьце, якое я тут пабачыў у зьвітках і фаліянтах, праст не паддаецца апісаньню. Тут я бачыў ня толькі фаліянты полацкіх летапісаў, між імі і адзін пісаны рукою княжны Еўфрасіньні, але і летапісы шмат ранейшых пэрыядаў існаваньня нашага народу. Пабачыў збор навукі Зямельчыца, які складаўся з чатырох кніг, разьбітых кожная на 72 разьдзелы. На змест кнігі злажыліся: маральнае права,

цывільнае і дзяржаўнае права, гісторыя народу і анталёгія лепшых тагачасных літаратурных твораў. Цэлы ададзел бібліятэкі складаўся з кнігаў, пісаных глаголіцай, якая, як я тут пераканаўся, была шмат старэйшай, бадай на добрую паўтысячу год, славянскай граматай, знак і якой разьвіліся з славянскіх гіерогліфаў. Старэнна апрацаваныя табліцы разьвіцьця пісьменных славянскіх знакаў паказвалі ня толькі перамены ў формах знакаў, але давалі адначасна і храналёгічныя дадзеныя, зь якіх відаць было, што пачаткі славянскае пісьменнасьці трэба аднесці на канец чацьвертага тысячагодзьдзя перад нашай эрай. Цікава было сачыць на гэтых табліцах, як ізь людзкае фігуры (рысаванай у гіерогліфах поўнасьцю), вытварыўся знак «аз» — я, нашая цяперашняя вялікая А, у якім ад людзкае постаці засталіся ўнізе толькі дзьве палкі, а ў папярэчцы памяць аб рысаваным калісь паясе. Як цьвёрда трымаўся цэлыя тысячагодзьдзі знак зямлі і дахаваўся да нашых часоў у славянскай літары «зело», а таксама знак жука ў літары — ж, які сяньня яшчэ нагадвае сабой кузурку. У ададзеле архітэктуры бачыў я дзіўнае прыгожасьці стылёвыя будоўлі гэтак званага «гецкага» стылю. У ададзеле пісьменнасьці хрысьціянскіх часоў з асаблівай пашанай перахоўваліся тут рукапісы першых хрысьціянскіх апосталаў Кірылы і Мяхвода, аб якіх трэба аднак, на аснове пачэрпнутых мною ў бібліятэцы дадзеных, сказаць, што хоць яны запраўды пераклалі сьвятое пісьмо ў славянскую мову, але ў пісьменнасьці славянскай, так званымі кірылаўскімі літарамі, на добрых чатыры сталецьці іх папярэдзілі розныя хрысьціянскія сэкты, а перадусім манахійцы, паўлікіянцы і мэсальянцы. Усе гэтыя сэкты пісалі грэцкімі літарамі паславянску, дапасоўваючы іх да славянскае мовы. І пераклад кананічных кнігаў у славянскую мову папярэдзілі розныя сказаньні, як, прыкладам, «Сказаньне аб Ламэху і Мэльхісэдэку», «Запаветы дванаццаціх патрыярхаў», «Пасланьне Абрама да Хрыста», «Евангелье Хамы», «Евангелье Нікадымава» і шмат іншых.

Урэшце, змучаны пераглядам кнігаў, я надумаў абыйсьці бібліятэку, і з гэтай мэтай выйшаў у другую залю, а з другой у трэцюю і г. д. Прайшоўшы дзесяткі два залы, напоўненыя кнігамі, я апынуўся перад глыбокай нішай, у якой была зьмешчана фігура чалавечая з бліскучымі вачыма. У меру зьбліжэньня да яе, вочы фігуры штораў ярчэй сьвяцілі, прычым чулася ў іх нейкая прыцягальная сіла. Калі я быў на адлегласьці мэтраў дзесяць ад фігуры, я ўжо ня меў сілы стрымаць сябе, нешта незразумелае, няпераможнае цягнула наперад, і высілкам усяе волі я ня мог спыніць сябе, каб ня ісьці далей. Фігура была з жоўтага мэталю, утвая большая за натуральны чалавечы рост. Ад сіняватага блеску сьвятла вачэй фігуры, які быў ськіраваны проста ў мае вочы, я чуў, як цэла маё мела. У гэты момэнт фігура правай рукою ударыла тры разы ў шчыт, які быў у яе на левай руцэ. Аглушальны патройны гук дарэшты спараліжаваў мяне, і я страціў прытомнасьць...

Друкуецца паводле кнігі: Власт. (Вацлаў Ластоўскі). Творы. Мюнхэн, 1956.

да. «Увесь светагляд і паэзія нашых прадзедаў замыкаліся ў мове, — працягвае ён сваю прамову. — Кожнае слова было легендай-пагудкай, міфам; было поўнае зместу і паэзіі: бо міф асновываўся на легендзе, а легенда замыкалася ў слове»¹⁴. Інакш кажучы, слова ў знятым выглядзе ўтрымлівае як гісторыю, так і нязменную існасьць свайго народу. Таму нечакана і ў той жа час лагічна сьвярджаецца выснова: «Мова перапоўненая чужаземнымі словамі з'яўляецца ізалітарам культуры ад народных масаў»¹⁵.

Праграма Ластоўскага, што складалася не без уплыву Даля, таксама, як і Хлебнікова¹⁶, адначасова нагадвае праграму Р. Барта ў перавернутым выглядзе. Калі для апошняга разбурэньне, асіміляванае ўладаю мовы, прыроўняецца да рэвалюцыі, то для Ластоўскага сьверджаньне або рэканструкцыя нацыянальнага слова ёсць ажыццяўленьне адраджэньня ці, як цяпер модна гаварыць, рэалізацыя «беларускае ідэі».

У сувязі з апошнім напрошваецца думка: Хлебнікаў і Ластоўскі імкненьнем да славянскага

карняслоўя трансфармуюць футурыстычную ўтопію на іншай глебе. Гэта бунт, самасцверджаньне славянскага Слова як думкі, бачаньня, гучаньня, рытму супраць засілля рамана-германскае наменклатуры. І ў тым, і ў другім выпадку — актуалізацыя ўнутраных магутнасьцяў нацыянальнае мовы. Паміж двума пэтамі існуе не толькі адзінства, але й істотнае адрозненьне: у першага пераважае аналіз, у другога — сінтэз. Ластоўскаму няма патрэбы расчліняць словы, беларуская мова толькі адраджаецца, і ён з задавальненьнем

адшуквае кніжныя і дыялектныя скарбы, лепіць з іх мазаіку, старанна прыстасоўвае да сучаснага жыцця. Таму кожны тэкст прасякнуты смакаваньнем «самістага слова», сутыкненьнем гэтых багаццяў, як, напрыклад, верш «На оды Гарацыя»:

Як старае віно, разлітае у чары,
залотнае дае язо,
што йскрыцца ў крышталі,—
так меніца святлом дасоль
ў яго тварэньнях векапомных
умца нясмертны дух.
І як старэтны Ваха ў чарах дар
тхне ў сэрца нам цяплом,

так верш Гарацыя акудны
дарыць красотаў
чар нязбудны...¹⁷

За вершы не менш паэтычны і «Слоўнік» Ластоўскага. Напрыклад, возьмем найпершы артыкул: «Абажур. м. фр. заслона на сьвятло, на сьвечку, лямпу; *засьня, застка*, ад «засень» цень; *засьва* месца зацененае, *засысты* даючы цень; *назаўсыці* знаходзячыся ў ценю, у зацемку; *зацьма, зацьмежа, зацьменьне*»¹⁸. Шляхам вобразнае матывацыі ўтворана новае, прытым надзвычай прыгожае слова «зас-

ня». Такіх прыкладаў у слоўніку мноства. Прывядзем яшчэ адзін, надзвычай цікавы. Носьбіты беларускае мовы, магчыма, сутыкаліся з праблемаю адпаведніка слова «ствол», бо не ў кожнай мясцовасьці яно ўжываецца, напрыклад, у Лідскім раёне яго няма, там кажучы: «бярэза», «хвойка», «палена», калі ўжо абсечаныя сукі, і г.д., але толькі не «ствол». У Ластоўскага ж даецца адназначна: галамень, галомісты. І прыкладаецца этымалогія: «Галамень», голае месца пня, ад каранёў да галля, гаворыцца аб дрэвах»¹⁹. Аказваецца, паводле

ЭСБМ, беларускае «галіна» з'яўляецца «самастойным утварэннем, пашыраным толькі на беларускай тэрыторыі»²⁰. ГСБМ дае яшчэ «голь», тое, што і «галлё», і «галец» — «дубец»²¹. Такім чынам, «галамень» Ластоўскага арганічна ўплятаецца ў цэлае гняздо слоў, утворае на аснове аднаго вобраза, з дапамогаю якога апісваецца ўсё дрэва: голь, галамень, галіна, галлё, галец, шыголле і г.д.

Асноўным жа вузлом, пунктам, дзе засяроджваецца нацыянальная касмагонія, аказваецца прапанаваўшая Ластоўскім назва беларусаў — «крывічы». «Мы Крывічы па крыві, па роду племені, але засяляем землі балотныя і лясістыя, дзеля гэтага, каторыя з нашага племя жылі на дрыгве-балоце, па гэтай азнацы, звалі іх Дрыгавічамі, а каторыя жылі ў лясках-дрэвах — зваліся Дрэўлянамі, каторыя жылі на горках — зваліся Гаранамі»²². Як бачым, біялагічнае ў якасці значэння «кроў», «род» і культурнае, моўнае як аформленасць гэтага значэння выступаюць у непарыўнай сувязі, у адным слове «крывічы»²³. Далей, праз прыроду і гісторыю, пачынае разгортвацца астатняя намінацыя. У тым ліку і вонкавая, так, найменне неславянскага народу «чудзь» тлумачыцца як чужынцы»²⁴.

Крывіцкая тэорыя аказалася надзвычай жыццяздольнаю. І хаця навуковыя, палітычныя і жыццёвыя аргументы на розныя лады сведчаць супраць яе, тэорыя працягвае існаванне, пераважна ў паэзіі. Паэтам яна спадабалася яшчэ ў 20-я гады. «Ад Крывіцкіх балотаў, да тундраў Сібіру...» — У.Дубоўка. «Ўсемагутны. Вось сэрца паэта — за народ твой крывіцкі аквяра» — У.Жылка. М.Зарэцкі зрабіў першую спробу гістарычнага рамана «Крывічы». Попыт на гэце слова сярод паэтаў не слабее дагэтуль, яго можна сустрэць і ў старэйшых, напрыклад, Р.Барадуліна, і ў тых, хто робіць першыя крокі ў паэзіі. Бо, вядома, ні звычайнае «беларусь», ні рацыянальнае «ліцвіны» не могуць супрацьстаяць рамантычнаму «крывічы».

Тое ж датычыць і самога «Слоўніка» Ластоўскага. Калі сучасныя мовазнаўцы абыходзяцца без яго і фактычна замоўчваюць²⁵, то гэта зразумела і абумоўлена шматлікімі фактарамі. Дзіўней назіраць падобнае, скажам, у працах Янкі Станкевіча, які неяк мімаходзь назваў «Слоўнік» ненавуковым, як быццам гэта адзіны магчымы крытэрыў²⁶. Затое ў практыкаў слова, у пісьменнікаў, «Расійска-крыўскі (беларускі) слоўнік» карыстаецца заслужанаю павагай. Магу падзяліцца ўласным досведам: час ад часу перакладаючы рэлігійныя тэксты, як ні дзіўна, я не знайшоў лепшай крыніцы высокага стылю. Нават калі патрэбнае слова адсутнічае, гэтая кніга нібы ўмее падказаць, у якім кірунку яго шукаць.

«Слоўнік» Ластоўскага далёка не першы ў нашай культуры, але гэта першы слоўнік з філасофскім абгрунтаваннем рамантычна-радыкальнае праграмы Адраджэння. Гэта нібы асобны літаратурна-мастацкі твор, які супрацьпастаўлены ўсім астатнім паэтычным і праязным тэкстам і без якога немагчыма адэкватнае і поўнае прачытанне астатніх тэкстаў.

Вядома, аднясенне «Слоўніка» да мастацкіх фактаў ёсць экстрапаляцыя постмадэрнісцкага бачання на спадчыну, але гэта не супярэчыць ні рэальнасці, ні лінгвістычным вартасцям кнігі. Такая тыпова постмадэрнісцкая рэч як «слоўнік» вершаказаў Алеся Разанава сёння па-новаму высвечвае працу Ластоўскага і паказвае, як усякае слова можа быць згорнутаю структураю кожны раз па-новаму перааформленае мовы²⁷. Як Слова тоіць у сабе іншыя словы, так Слоўнік тоіць у сабе магчымыя літаратурныя творы.

У дадзеным выпадку «правільнасць» (навуковасць) або «няправільнасць» паэтычнае этымалогіі²⁸ Ластоўскага неістотная. Бо, як кажа той жа Разанаў, этымалагі ўсяго толькі «расчароўваюць» словы, бачаць мінуўшчыну, але не чуюць, куды слова кліча²⁹. Ластоўскі наадварот, часамі і не хочучы таго,

«зачароўвае» словы, нават у навуцы застаецца паэтам. У культуралагічным аспекце можна лічыць, што ён упершыню аформіў і заклаў падваліны міфа-паэтычнае стратэгіі мовы як пэўнае моўнае палітыкі, прадумовы якой складаліся ў нашаніўскі і ранейшы перыяды. Для параўнання вызначым у беларускай прасторы яшчэ дзве стратэгіі: нацыяналістычную і тэхнакратычную.

Міфа-паэтычная — мае на ўвазе «пазнанне законаў гармоніі крыўскага (беларускага) слова»³⁰. Нацыяналістычная — гэта адбор паводле імкмоўнае дыферэнцыяцыі, «не так як у суседзяў». Дарэчы, нацыяналістычная стратэгія таксама распачата Ластоўскім і працягнута Я.Станкевічам. Гэта відно ў тым выпадку, калі аўтар «Слоўніка» скардзіцца на расейцаў ды палякаў, «якія абяруч чэрпалі і дагэтуль чэрпаюць з нашай мовы лексічны матэрыял», і прапануе «асіміляваныя» словы замяніць іншымі, яшчэ мала вядомымі, «самаістымі»³¹. Або: «...Трэба... асцярожна ўжываць сродныя з суседскімі словамі, хоць бы яны і былі ў мове, а браць такія, якіх няма ў чужынцаў...»³². Тут Власт адступаецца ад міфа-паэтычнае логікі, не заўважаючы, што такім чынам ядро мовы можна падмяніць экзатычна-дыялектнаю перыферыяй. Сёння на новых антысавецкіх падставах нацыяналістычная стратэгія працягнута праф. П.Сцяцко, а таксама ў «моўнай ідэалогіі» нефармальных адраджэнскіх групавак. Тэхнакратычны падыход на Беларусі рэалізоўваўся з 30-х гадоў толькі ў камуністычным варыянце, хаця ён вымагае і сучаснага дэідэалагізаванага працягу. Можна адзначыць, што ў 50—60-я гады з'явілася плеяда пісьменнікаў, якія развівалі міфа-паэтычную стратэгію ў яе дыялектным варыянце і гэтым выратавалі мову ад застою. Яскравы прыклад — Рыгор Барадулін, што сканцэнтраванна азначаны рух у назве зборніка «Неруш».

Але вернемся да Ластоўскага.

У аповесці «Лабірынты» ён прыводзіць і адмоўны, па сутнасці, парадыйны выпадак, калі антынацыянальная энергія канцэнтруецца ў слове: чыноўнік-русфікатар даводзіць, што па-руску трэба пісаць не «Полоцк», а «Полотск», «быццам у гэтым пераменаванні прастарага назову крыўся сам цэнтр «обрусения краю»³³. У сувязі з усім сказаным становяцца зразумелымі адносіны Ластоўскага да стараславянскае мовы, прынесенай хрысціянствам, і да самога хрысціянства. Падмяніўшы звычайную тутэйшую мову прышлаю, хрысціяне з лёгкасцю правіліся і са старой культурай³⁴. А кожнае новае наспаенне чужаземных слоў усё больш і больш аддаляла культуру беларусаў ад першапачатковае асновы³⁵. Дарэчы, цікава параўнаць адносіны Ластоўскага да стараславяншчыны з ідэямі М.Багдановіча. Не ўглыбляючыся ў дэталі і ў істотныя адрозненні светапоглядаў пісьменнікаў, нельга не паказаць іх падабенства. «І доўга, як нікчэмны пясок, — піша Багдановіч пра царкоўна-славянскую мову, — наносным, асобным, маруда зліваючымся слоём ляжала гэтая пісьменнасць на сваім тлустым падглеб'і — народнай гаворцы, — але зусім не злівацца яны не маглі»³⁶.

Такім чынам, дзеля мэтай Адраджэння Ластоўскім задумана і распачата шырокая праграма дзейнасці, якую можна назваць «археалогіяй культуры». Аналагічная праца па адшуканні нацыянальных каранёў, стварэнні неаязыцкай ідэалогіі характэрна на пачатку стагоддзя для многіх дзеячаў культуры і, у значнай ступені, для прадстаўнікоў авангарду. Нельга не прыгадаць захапленне археалогіяй М.Рэрыха і, зноў жа, — «археалогію мовы» В.Хлебнікова³⁷.

Археалогія становіцца лейтматывам аповесці «Лабірынты». Жанр гэтага твора Я.Леца вызначае як фантастычны³⁸, А.Сідарэвіч — як прыгодніцка-гістарычны³⁹. У цэлым, не адмаўляючы дадзеных вызначэнняў, лічу патрэбным іх

удакладніць: «Лабірынты», у найбольш вузкім і канкрэтным сэнсе, ёсць *нацыянальная утопія*. Ужо сама назва адсылае нас да грэцкае, і ўвогуле сусветнае міфалогіі. Лабірынт — гэта палац, а таксама падземнае пахавальна-храмавае збудаванне⁴⁰, таму героямі аповесці з'яўляюцца як сучаснікі, так і цені старажытных беларусаў. Гэтую сустрэчу Ластоўскі рэалізуе з дапамогаю мастацкай інтэрпрэтацыі новых навуковых адкрыццяў у галіне радыяцыі і ядзернага распаду. Таксама, як і ў сваіх працах, тут пісьменнік імкнецца адшукаць і паказаць, адбудаваўшы цэласную сістэму, культурныя карані беларусаў. Аналіз сістэмы Ластоўскага, чалавека сапраўды энцыклапедычных ведаў і смелай фантазіі, вымагае спецыяльнае работы міфолога. Таму я адзначу толькі тое, што рэканструкцыя старажытнага светапогляду праводзіцца праз пошук аналогій у іншых сістэмах, а таксама этымалагічным шляхам, праз «археалогію мовы». У адрозненне ад Рэрыха і Хлебнікова, Ластоўскі шукае вытокі не столькі на Усходзе, хаця Індыі і Бліжняга Усходу ён не абмінае, а — на Захадзе, у Грэцыі, Рыме і ў стасунках з гэтымі дзяржавамі.

Адзначым яшчэ адно: не трэба ва ўспрыманні Ластоўскім хрысціянства бачыць толькі адмоўны бок. З тэксту аповесці яскрава відно, што, наадварот, Власт імкнецца прасачыць сутнаснае адзінства розных нацыянальных рэлігій і такім чынам адшукаць у хрысціянстве і спрадвечнай веры беларусаў падабенства. Спраба бесканфліктнага і разумнага запачатвання новае веры назіраецца таксама ў вершах:

Вось гэты лад пітомы
разбурыў крыжа знак...
Хай так,
а ўсё ж на попелі
старэтных стодаў,
пад засцю ценяў іх,
у почце грэчаскіх святых
засела Софас,
мійсцовую сабой
змняючы Паладу⁴¹.

Адмоўна ўспрымае пісьменнік толькі дэнацыяналізуючыя фактары. У апавяданні «Часы былі трывожныя» — паказвае, што прыход новых, няхай сама міралюбівых ідэалогій, калі ён суправаджаецца канфліктамі з мясцовай культурай, так ці інакш прыводзіць да крываваых вынікаў⁴².

У сувязі з апошнім нельга не звярнуцца да назвы цудоўных рэчываў з «Лабірынтаў»: гетына, які дае вечнае жыццё ды святло, і крывіна, які дае вечную крыніцу жыцця. «Гетын» і «кывін» утвораны ад старажытных, паводле Ластоўскага, назваў беларусаў: геты, крывічы. Ізноў, як бачым, ключавым словам становіцца «кывіч». Цудадзейныя рэчывы даюць падземным беларусам вечнае жыццё, але, калі іх распаўсюдзіць шырэй, то вечнае жыццё могуць атрымаць усе народы. Назвы рэчываў — адначасова — назвы і сутнасць саміх беларусаў. Значыць, народы атрымаюць вечнае жыццё тады, калі, следуючы беларусам, звернуцца да ўласнае нацыянальнае сутнасці, зоймуцца самапазнаннем. «Але ёсць народы, як і паасобныя людзі, — чытаем у «Лабірынтах», — прызначаны быць не толькі месіямі чалавецтва, але і ягонымі адкупіцелямі. Да гэтакіх належыць народ гетаў з усімі ягонымі галінамі»⁴³. Такім чынам, роля беларусаў у сусветнай культуры атрымлівае высокае трагічнае прызначэнне і прыпадабняецца да ролі Хрыста ў гісторыі чалавецтва. Міжволі прыгадваецца заўвага М.Багдановіча пра беларускую літаратуру, якая нясе іншым народам не толькі падрабязнасці невядомага ім жыцця, але і «нацыянальнае пачуццё»: «...Не звінелі, ды і не могуць звинець у расійцаў, напрыклад, яго струны так, як у нашай пісьменнасці»⁴⁴.

У выніку мы бачым, што дактрына Ластоўскага не прымітыўна-ізаляцыянісцкая, як некаму хацелася б бачыць, не эгаістычная, а адкрытая дыялогу культур і адзіна магчымая, бо супрацьстаіць нацыянальнай анігіляцыі. Супадзенне думак

Ластоўскага і Багдановіча невыпадковае — яно ўтрымлівае пачатак беларускае гістарасофіі. Народы, якія «спазніліся на свой цяжкі», прыходзяць у як быццам гатовы і адбудаваны свет, каб удакладніць ісціну, паказаць, што яна разнастайная і множная.

Такім чынам, утопіі можна класіфікаваць на цэнтрабежныя і цэнтраімкнёныя. Першыя звязаны з імперскім існаваннем народаў і таму імкнуцца распаўсюдзіцца на ўвесь свет, другія — адмежавацца, самавызначыцца. І тыя, і другія выяўляюць супярэчнасці развіцця чалавечага інтэлекту. Прыкладам першых могуць быць М.Рэрых і В.Хлебнік, прыкладам другіх — В. Ластоўскі і Я.Драздовіч. Але гэты падзел не абсалютны, а адносны. Важней іншае: як Ластоўскі выносіць нацыянальнае ў Антычнасць, каб там рэалізавацца і спазнаць сябе, таксама Драздовіч выносіць беларускае ў космас. Светы пісьменніка і мастака настолькі духоўна падобныя, што творы аднаго маглі б стаць ілюстрацыямі да твораў другога.

Для рэалізацыі сваіх ідэй Ластоўскаму прыйшлося адмовіцца ад звыклых для тагачаснае беларускае літаратуры формаў. Ужо на папярэдніх прыкладах можна было пераканацца: яго паэзія і проза носяць эксперыментальны характар і генетычна, таксама як і ў Хлебнікава, звязаны з двума абсягамі: 1) старажытнаю кніжнасцю і 2) народнаю творчасцю. Амаль кожны твор Ластоўскага — асобны жанр: тут і традыцыйнае сумналірычнае апавяданне «Лебядзіная песня», і дыдактычна-фантастычнае апавяданне «Прывід», і гумарэска «Сябра з каўбасай», і найразнастайнейшыя перапрацоўкі ці стылізацыі народных легенд, паданняў, казак, баек і інш. У стылізацыі Власт паспяхова мог бы саборнічаць з М.Багдановічам. Так, у апавяданні «Часы былі трывожныя» ўдала спалучаюцца апавядальнасць, стыль біблейскіх праракаванняў і летапісны стыль. «Прыгоды Пана і Тараса» — вясёлая аван-

турная аповесць, зробленая як паслядоўная нізка народных анекдотаў⁴⁵.

Вершы Власта — гэта яшчэ адна, зусім не распчатая вершазнаўцамі цаліна. Менавіта ў паэтычных творах знайшло сабе завяршэнне агульнае імкненне пісьменніка да абнаўлення творчых сродкаў. Ужо сёння можна пэўна казаць пра верлібр Ластоўскага як дасюль яшчэ не пераўздыдзеную ў беларускай літаратуры з'яву. Верлібр я разумею не як пэўным чынам арганізаваную змястоўнасць⁴⁶ (бо ў такім выпадку гэта быў бы жанр) і нават не як асобную тэхніку верша, форму⁴⁷, а як тэндэнцыю формы да асіметрыі. Таму Властаў верлібр — гэта часцей за ўсё неўрэгуляваны метрычны верш з аказіяльнай рыфмоўкаю. Такая тэхніка найчасцей сустракаецца ў В.Хлебнікава. Аналагічнаю з'явай былі вершы французскіх паэтаў канца XIX — пачатку XX стагоддзя, ад якіх і пайшоў сам тэрмін «верлібр»⁴⁸. М.Багдановіч у эсе «Забыты шлях» гаварыў пра стварэнне нацыянальнае па духу паэзіі⁴⁹. У эсе не апошняе месца займала праблема вершаванае тэхнікі, адпаведнай беларускай прасодыі. Трэба адзначыць, што вершы Ластоўскага — гэта адзін з варыянтаў удалага вырашэння Багдановічавай задачы.

Новым у вершах Власта быў і лірычны герой. Ягонае «я» толькі зрэдку, у вершах-маніфестах, набліжалася да аўтарскага (напр. «Формаў трупелых я вораг да-сконны» або «Чала я не хіліў прад сілай»)⁵⁰. Часцей за ўсё гэта абагульненае «я» народа, тое схаванае «мь», якое сустракаецца ў некаторых футурыстаў⁵¹. І ў той жа час абагульнены лірычны герой Ластоўскага, у параўнанні з Купалавым, менш прывязаны да канкрэтна-гістарычных абставінаў, больш свабодна перамяшчаецца ў гісторыі. Шмат у чым тут ужо можна разгледзець метафізічнае «я» А.Разанава. Некаторымі гістарычнымі прытчамі (напрыклад, «У час аблогі»)⁵² Власт прадугадаў і разанаўскія версэты.

На заканчэнне, памячы пра

магутных духам герояў Ластоўскага, пра яго неаязыцкія матывы, нельга не ўспомніць яшчэ аднаго неаязычніка — Фрыдрых Ніцшэ. Магчыма, звышчала-век Ніцшэ і крыўскія волаты-велеты з гістарычных і мастацкіх твораў Власта — гэта адзін і той жа герой: герой свайго часу, пачатку XX стагоддзя. Яшчэ ўсё толькі пачыналася, і ніхто не мог прадбачыць, чым яно скончыцца.

Юрась ПАЦОПА

¹Власт (Ластоўскі В.). Творы. Мюнхен, 1956. С.6.

²Адамовіч Ант. Беларускае літаратурна-мастацкае згуртаванне «Узвышша» // Шляхам гадоў: Гіст.-літ. зб. Мн., 1993. С.163.

³Багдановіч М. Поўны збор твораў. У 3 т. Т.2. Мн., 1993. С.191.

⁴Дзень паэзіі—89. Мн., 1989. С.229.

⁵Верашчака Ю. (Ластоўскі В.) Спачывайце доўг // Наша Ніва. 1913. 5 ліпеня.

⁶Багдановіч М. Поўны збор твораў. Т.2. Мн., 1993. С.199.

⁷Гл.: Александровіч С.Х., Александровіч В.С. Беларуская літаратура XIX—пачатку XX ст. Хрэстаматыя крытычных матэрыялаў. Мн., 1978. С.125—133.

⁸Поляков М.Я. Велимир Хлебников. Мировоззрение и поэтика // Хлебников В. Творения. М., 1986. С.6—8.

⁹Тамсама, с.9.

¹⁰Ластоўскі В. Расійска-крыўскі (беларускі) слоўнік. Коўна, 1924. С.1.

¹¹Гл.: Потёбня А.А. Теоретическая поэтика. М., 1990.

¹²Паперно И. О природе поэтического слова: Богословские источники спора Мандельштама с символизмом // Литературное обозрение. 1991. N 16. С.29.

¹³Тамсама, с.30; Флоренский П.А. О литературе // Вопросы литературы. 1988. N 1. С.146—176; Лосев А.Ф. Философия имени. М., 1990.

¹⁴Ластоўскі В. Расійска-крыўскі (беларускі) слоўнік. С.1.

¹⁵Тамсама, с.14.

¹⁶Гл.: Ластоўскі В. Расійска-крыўскі (беларускі) слоўнік. С.831; Пар. з наступным: «Даль гора па пратэставаў супраць адрыва кніжна-пісьмовае мовы ад народнае асновы, засмечаныя яе «чужасловамі». Уводзячы ў слоўнік абласное прастамоўе, Даль абгрунтоўваў словатворчасць. «Не толькі слоўнік Даля, але й яго тэорыя адна з найважнейшых крыніц моўнае рэформы Хлебнікава» (Поляков М.Я. Велимир Хлебников. С.20).

¹⁷Чырвоная змена. 1992. 12—18 кастрычніка.

¹⁸Ластоўскі В. Расійска-крыўскі (беларускі) слоўнік. С.1.

¹⁹Тамсама, с.684.

²⁰Этымалагічны слоўнік беларускай мовы. Т.3. Мн., 1985. С.30.

²¹Гістарычны слоўнік беларускай мовы. Вып. 7. Мн., 1986. С.54; 32.

²²Ластоўскі В. Расійска-крыўскі (беларускі) слоўнік. С.Х.

²³Верашчака Ю. (Ластоўскі В.). Аб найменнях — «гуды» — «крывічы» — «русь»: Гісторыка-крытычны нарыс // Спачывае. 1991. N 1. С.89—90.

²⁴Тамсама, с.90.

²⁵Факсімільнае перавыданне было адзначана, калі не памыляюся, адною вялікаю рэцэнзіяй, і то не прафесіянала. Гл.: Юрага Л. Скарбніца нашай мовы // Полюмя. 1992. N 5. С.152—254.

²⁶Станкевіч Я. Гісторыя беларускага языка. Вільня, 1939. С.13.

²⁷Разанаў А. У горадзе валадарыць Рагвалод: Вершакавы і пункціры. Мн., 1992.

²⁸Рагойша В.П. Паэтычны слоўнік. Мн., 1982. С.57—58.

²⁹Разанаў А. Нататкі з нічыйнай зямлі // Культура. 1993. 17 мая.

³⁰Ластоўскі В. Расійска-крыўскі (беларускі) слоўнік. С.1.

³¹Тамсама, с.1.

³²Тамсама, с.1.

³³Власт (Ластоўскі В.). Творы. С.76—77.

³⁴Ластоўскі В. Расійска-крыўскі (беларускі) слоўнік. С.1—11.

³⁵Тамсама, с.11.

³⁶Багдановіч М. Поўны збор твораў. Т.2. С.201.

³⁷Гл.: Гунн Г. Очарованная Русь. М., 1990. С.227.

³⁸Леца Я. Валадар слова і духу // Маладосць. 1991. N 1. С.87.

³⁹Сідарэвіч А. [Прадмова да вершаў В.Ластоўскага] // Дзень паэзіі—89. С.227.

⁴⁰Гл.: Мифологический словарь. М.,

1990. С.303; Немировский А.И. Мифы Древней Эллады. М., 1992. С.228.

⁴¹Дзень паэзіі—89. С.229.

⁴²Власт (Ластоўскі В.). Творы. С.25—28.

⁴³Тамсама, с.24.

⁴⁴Багдановіч М. Поўны збор твораў. Т.2. С.229.

⁴⁵Гл.: Власт (Ластоўскі В.). Творы.

⁴⁶Кабаковіч А.К. Беларускі свабодны верш. Мн., 1984. С.41—42.

⁴⁷Овчаренко О.А. Русский свободный стих. М., 1984. С.35—43.

⁴⁸Гл.: Тамсама, с.8—11; Кабаковіч А.К. Беларускі свабодны верш. С.23—24; Квятковский А. Поэтический словарь. М., 1986. С.75.

⁴⁹Багдановіч М. Поўны збор твораў. Т.2. С.286—293.

⁵⁰Дзень паэзіі—89. С.227; 229.

⁵¹Поляков М.Я. Велимир Хлебников. С.24.

⁵²Дзень паэзіі—89. С.228.

ВАЛХВЕЦ

БЕЛАРУСКАГА ФУНДАМЕНТАЛІЗМУ

Летась на юбілейнай навуковай канферэнцыі «Вацлаў Ластоўскі — выдатны дзеяч беларускага Адраджэння» (Полацк, 26—29 кастрычніка 1993 г.) канцэпцыя самабытнага беларускага фундаменталізму, да якога, на мой погляд, схіляўся гэты лідэр радыкальна-нацыянальнай плыні «нашаніўскага» адраджэння, хоць і не выклікала палемікі (верагодна, таму, што не было магчымасці яе абмеркаваць), аднак і не была ўспрынята некаторымі даследчыкамі ў тым пазітыўным сэнсе, у якім яна мною прапаноўвалася.

Маючы на ўвазе, што ўсе аналогіі ўмоўныя, ёсць падставы казаць: у асобе Вацлава Ластоўскага маем пачынальніка, а можа, завяршальніка замешанага на крывіцкай ідэі беларускага фундаменталізму як пэўнай сістэмы ідэй і каштоўнасцяў. Гэты тып светапогляду выявіўся ў ідэалізацыі, нават апалагетыцы старадаўняга крывіцка-беларускага паганства, у крытыцы хрысціянскага універсалізму і касмапалітызму, у інтэнсіўнай нацыянальнай міфатворчасці, урэшце, у фундаменталісцкай канцэпцыі беларускай гісторыі і культуры, вядоўе якой Беларусь, альбо Крывія, пачалася ў дахрысціянскія вякі як вялікая дзяржава, што ахоплівала цэнтральны арэал усходнеславянска-

га рассялення і летапісную Літву. Прыкметы фундаменталізму ёсць у стылістыцы і лексіцы В.Ластоўскага — пісьменніка, даследчыка і публіцыста. Свой нарыс беларускай гісторыі ён пачынае з тэзі: «Гісторыя — гэта фундамент, на якім будзеца жыццё народа. І нам, каб адбудаваць сваё жыццё, трэба пачынаць з фундаменту, каб будынак быў моцны»¹. Стыль ягонай публіцыстыкі — не рацыяналістычны, не халодны, нават не проста цёплы, хутчэй — гарачы, сардэчна-ўзрушаны, прамоўніцкі, мітынгавы. Паняцце духоўнага фундаменту — ключавое слова ў ягоных зваротах да народа. «Браты-беларусы! — звяртаўся ён да чытачоў «Нашай Нівы». — Будуйце сваю будучыню на крэпкім народным фундаменце! Няхай нашы сыны, якія здабываюць навуку па гарадох, не перакідваюцца на чужынцаў, а памагаюць нам развіваць нашу культуру, нашу мову...»².

Можна думаць, што спалучэнне рамантычнага традыцыйналізму і прыкметаў футурыстычнага мадэрнізму ў палітыцы, навуковай і літаратурнай творчасці В.Ластоўскага інспіравана ідэяй беларускага вызвольнага фундаменталізму. Але тут узнікае пытанне: ці быў гэта ўсяго толькі «фено-

мен Ластоўскага»? А можа, за ім была пэўная гістарычная экзистэнцыя і літаратурна-філасофская традыцыя, упершыню моцна акцэнтаваная гэтым «нашаніўскім» адраджэнцам у крытычны момант нацыянальнай гісторыі? Вядома, што геапалітычнай «восю» фундаменталізму Ластоўскага, яго пафасам была ідэя Вялікай Крывіскай (Беларускай) Дзяржавы. Старадаўнім увасабленнем такой ідэі, яе жывым архетыпам быў полацкі князь Усяслаў Чарадзей (валадарыў у 1044—1101 гг.). Гэта ён збудаваў моцную полацка-крывіцкую дзяржаву, здольную паспрачацца з Кіеўскай Руссю. Гэта ён хацеў аб'яднаць пратабеларускія славянскія землі, падпарадкаваць летапісную Літву, прабіцца па Заходняй Дзвіне да Балтыйскага мора, а па Дняпры і Прыпяці — да Чорнага мора і гэтакім чынам яшчэ ў XI стагоддзі вывесці Крывію-Беларусь на еўрапейскую і еўраазіяцкую геапалітычную і культурную прастору.

У міжнародных стасунках, часта казаў В.Ластоўскі, любяць і паважаюць моцных ды багатых, а бедных ды слабых не памячаць і пазбягаюць — у лепшым выпадку. А ў горшым выпадку іх заваёўваюць ды ўключаюць у сваю палітычную ды культурную

прастору. Беларусь спасцігла горкую праўду геапалітыкі на сваім уласным лёсе. Яе старадаўні герой Усяслаў — правобраз гэтай драмы і адначасна — выклік багам, адвечнаму кону. Ён не хацеў уступаць пяршынства іншым народам і дзяржавам: Вsesлав князь подемь судяше, князем грады рядяше, а сам в нощь влькомь рыскаше: изъ Киева дорыскаше

до курь Тмуроканя, великому Хрѣсови влькомь

путь прерыскаше.

Тому в Попольске позвониша

заутреню рано

у святыхъ Софеи въ колоколы, а онъ въ Києве звонъ слыша.

Аўтар «Слова пра паход Ігаравы» распаведаў і пра апошні, трагічны акт полацка-крывіцкай гістарычнай драмы: у канцы XII ст. праўнук Усяслава князь полацкі Ізяслаў, сын Васількаў, пацярпеў няўдачу ў бітве на рацэ Суле, недзе на далінах сённяшняй Стаўбцоўшчыны, сутыкнуўшыся з літоўскімі аўтахтонамі-язычнікамі. Старадаўні паэт яскрава намаляваў гэты пераломны момант у гісторыі Беларусі: «Уже бо Сула не течеть сребренными струями <...> и Двина болотомъ течеть онымъ грознымъ полочанамъ под кликомъ поганыхъ».

Полацкія крывічы мелі гістарычны шанец стварыць магутную дзяржаву. Але ў другой палове XII ст., аслабленая ўдзелным драбленнем і ваеннай канкурэнцыяй з Кіеўскім княствам, Полаччына страціла кантроль над Літвой, якая вялікім трохкутнікам у верхнім басейне Нёмана дзяліла Беларусь на паўночна-ўсходнюю і паўднёва-заходнюю часткі і намагалася стварыць сваю адметную дзяржаву. Завяршаўся полацкі перыяд нашай гісторыі. Апошні акт яе таксама вымаляваў аўтар «Слова». Але гэтая драма лепш перадаецца ў музыкальна-паэтычным творы М.Багдановіча на словы паэмы: яе эпічныя эпізод набыў у аўтара «Вянка» самастойнае жыццё асабіста перажытай драмы. Эпічная малюнаваць старадаўняга песняра перайшла ў элегічны марш адчайнай ваяцкай атакі з трагічным фіналом: «Ізяслаў-князь, сын Васількаў, Даўнымі часамі Аб літоўскія шалома Пазваніў мячамі: Адняў славу ў свайго Дзеда, у Усясла-

ва, і ўлёгся нерухома На траве крывавай... Ураніў самотна з цела Ён душу ўдалую Цераз пацерку на шыі, Цераз залатую. Засмуцілася вясёласць, Песні замалюкаюць, і жалобна, сумна трубы У Гародні граюць»³.

Аб'яднаць старадаўнюю Беларусь, далучыць да яе верхня-нёманскую летапісную Літву, вызваліць ад мангольскай навалы Украіну, далучыць Жамойць, іншыя землі Прыбалтыкі ўдалося пазней, у наваградска-віленскі перыяд беларускай гісторыі (XIII—XVI стст.). Цікава паглядзець на карту Усходняй Еўропы эпохі Альгерда і Вітаўта: паміж адносна невялікімі Каралеўствам Польскім і Княствам Маскоўскім шырока раскінула крылі Вялікае Княства Літоўскае — паводле слоў Ф.Багушэвіча (яшчэ аднаго папярэдніка фундаменталіста Ластоўскага!), «ад Балтыцкага мора ўдоўжкі аж да Чорнага, ад Дняпра і Днястра ракі да Нёмана; ад Каменьца места аж да Вязьмы ў сярэдзіне Вялікоросіі; ад Дынабурга і за Крамяньчуг; а ў сярэдзіне, ж тое зярно ў гарэху, была наша зямліца — Беларусь!»⁴. Дарэчы, пра гэта добра ведаў гісторык ВЛастоўскі, хоць да канца не разабраўся з міфамі пра «літоўскае заваяванне» Беларусі. Інтуіцыя мастака-пісьменніка не ашукала яго: у Ластоўскага ёсць цікавыя здагадкі пра полацкае паходжанне літоўскіх князёў і ролю крывічоў у стварэнні Вялікага Княства з цэнтрамі ў Навагрудку і Вільні.

У геапалітыцы вытокі беларускага фундаменталізму можна ўгледзець у смелым праекце Льва Сапегі і Мікалая Радзівіла па прозвішчы Пярун. Дальнабачныя палітыкі, яны разумелі, што Люблінская унія 1569 года ў перспектыве перадаць дзяржаўную і нацыянальна-культурную ініцыятыву Польшчы. Вось чаму ў часы дынастычных крызісаў (смерць бяздзетнага караля і вялікага князя Жыгімонта II Аўгуста ў 1572 г., нечаканая смерць Стэфана Баторыя ў 1586 г.) яны прапанавалі смелы геапалітычны план: выбраць намінальным каралём Рэчы Паспалітай сына Івана IV слабахарактарнага маскоўскага цара Фёдара. Калі б такі палітычны манеўр (ход канём супраць польскага караля!) удаўся, то не Масква і Варшава-Кракаў, а Вялікае Княства Літоўскае (Вільня-Наваград-К

Полацк) стала б палітычным і культурным цэнтрам самай вялікай у тагачаснай Еўропе славяна-балтыйскай канфедэрацыі.

Аднак на вальным сейме перамагла польская партыя Замоіскіх: каралём і вялікім князем выбраны прадстаўнік шведскай лініі Ягелонаў Жыгімонт III Ваза. Пры ягоным сыне Яне Казіміры (1648—1668) адбыліся катастрофічныя для дзяржавы шведская і маскоўская інтэрвенцыі, вядомыя па апакаліптычнай назве «Патоп». Яе вынік — дэмаграфічны крызіс. Пазней Паўночная вайна і шляхецкая анархія прывялі да падзелу Рэчы Паспалітай у 1772—1795 гг. і знікнення з карты Еўропы беларуска-літоўскай дзяржавы.

Наш першы нацыянальны гісторык, не маючы афіцыйнай адукацыі, здолеў шмат чаго «адгадаць» у нашай гісторыі, дзякуючы інтуіцыі і прарочаму дару. Відаць, не выпадкова ён пахвальваў крывіцкіх вешчуноў у шматлікіх навукова-публіцыстычных нататках. І спадзяваўся, што беларусы дадуць свету сваіх прарокаў: «Выходзьце ж,— заклікаў ён,— сяўцы мыслі, уставайце прарокі! Хай наша старая слава народа-вешчуна ўтрымаецца за намі ў новай форме!»⁵.

Свой ковенскі часопіс ВЛастоўскі назваў «Крывіч» (1923—1927), прысвяціўшы яго рэканструкцыі фундаментальных каштоўнасцяў народа — ягонай гісторыі, мовы, міфалогіі, фальклору, аўтэнтчных абрадаў і звычаяў, урэшце, ягонага старадаўняга наймення — крывічы. У «крывічанскіх» развагах і медытацыях Ластоўскага часам нялёгка аддзяліць пісьменніцкія вобразы-асацыяцыі ад навуковых знаходак. Крывічы, пісаў ён, прыйшлі на сваю зямлю абяцаную з-за Дунаю разам з дакамі, або гетамі, пасля заваявання Дакіі рымскім імператарам Траянам у 100 г. н.э. «І няма ніводнага народу,— казаў ён,— які б на працягу сваёй гісторыі заўсёды насіў адно і тое ж імя <...>». Цяперашняя «беларусы» займаюць тэрыторыю даўнейшых крывічоў і з'яўляюцца іх патамкамі і наспадніцамі»⁶.

Ёсць у яго свая філасофія гісторыі, і нават актуальная для нашай цяперашняй дзяржаўнай адбудовы. Гутарка ідзе пра ад-

метнасць нацыянальнай ідэі на-рода і яго жывое адчуванне свайго месца ў свеце. Вось галоўныя думкі пісьменніка: «Дзяржавы ўтвараюць толькі народы з ярка выражанымі індывідуальнымі рысамі або ярка акрэсленымі імкненнямі. Для ўтварэння дзяржавы народу трэба мець пачуццё свайго гістарычнага пасланніцтва, будзь то ў постаці пашырэння якога веравызнання, якой агульналюдскай нацыянальнай ідэі <...>. Выканаўшы сваю гістарычную місію, дзяржава, калі не стаўляе сабе іншай гістарычнай місіі, пачынае мала па малу занепадаць і зыходзіць з гістарычнай арэны».

Якая ж місія накіравана беларусам? У іх, на думку Ластоўскага, няма сваёй нацыянальнай рэлігіі і, што горш, «няма волі знайсці сабе рэлігійную індывідуальнасць». Не ўдалася ім ні нацыяналізацыя праваслаўя, ні унія, насаджаная чужымі рукамі. Мова наша валодае «сваімі асобнымі рысамі і характарам», але яе патрэбна яшчэ адрадіць і ачысціць ад чужацкіх напластаванняў. Асновай нашай нацыянальнай індывідуальнасці і сведкай нашага гістарычнага прызнання з'яўляюцца гістарычныя традыцыі і традыцыйная народная культура. Не меншае значэнне, на думку Ластоўскага, мае імя народа, бо яно — вынік ягонага гістарычнага лёсу. Літва — толькі частка нашай гісторыі і культуры; беларусы — пераходная ступень, частка «рускага» кангламерата. «Адзінае імя крывічы абыймае ўсе галіны нашага племені, і яно даволі выразна ацяняе нашу індывідуальнасць у гістарычнай мінуўшчыне».

Што ж датычыцца нашай гістарычнай місіі, то яна, на думку Ластоўскага, — у дэцэнтралізацыі сацыяльна-палітычных структур і ў стварэнні новага тыпу дэмакратыі — народапраўства: яны «дадуць новыя цэннасці, нясуць вызваленне чалавецтва, якое задыхаецца ў путах стадна-цэнтралізаванага абсалютызму таксама ў дэмакратычных, як у манархічных і сацыялістычных сучасных дзяржавах».

І ўрэшце рэшт: «Мы павінны знайсці сабе ў кожнай дзедзіне духоўнай і матэрыяльнай творчасці, у сацыяльным укладзе, у рэлігіі і мастацтве. І

на гэтыя шуканні прабіў ужо вялікі час»⁷.

Сваё творчае жніво ВЛастоўскі здабыў у 1923—1926 гг.: апрача унікальнага «Крывіча», ён падарыў роднай культуры фундаментальныя творы — «Падручны расійска-крывіцкі (беларускі) слоўнік» (1924) і «Гісторыя беларускай (крывіцкай) кнігі» (1926). Фундаменталісцкая Крывіч і тут застаецца ключавым паняццем. Яна засталася заветам беларускага вешчуна-прарока: «Крывіч, Русь, Літва — патройны вузел, трохпаверхі лабірынт, у якім блудзіла і дагэтуль блудзіць нашае нацыянальнае «я», наша зборная душа. У меру таго, як пачынае гаснуць і заміраць прастары вечавы ўклад грамадзянскага жыцця, адыходзіць удаль, але не замірае імя Крывіч, Крывічы. У сферы культурна-рэлігійнага нашага жыцця ўмацоўваецца імя Русь, а ў сферы дзяржаўнага — Літва, Русь-Літва. І недзе ў мінуўшчыне, а таксама глыбока ў народнай свядомасці жыве і пакутуе, чакаючы дня свайго ўваскрэшэння, напаямістычнае імя Крывіч, якому прызнана ў жыцці народу замкнуць круг гісторыі, быць ачышчаючым агнём, магічным дарожным знакам, гаючай і жывучай вадой Адраджэння Народу»⁸.

Крыху раней на гэтую тэму пісьменнік стварыў фантастычную аповесць «Лабірынты» — унікальную ў нашай літаратуры рэч, дзе спалучаецца навука з легендай і твораца міфалагічныя архетыпы нацыянальнай гісторыі і культуры.

Папулярны аспект філасофіі гісторыі і культуры яскрава выявіўся ў культурна-асветніцкай публіцыстыцы ВЛастоўскага. На старонках «Нашай Нівы» папулярна рамантычныя міфы пра волатаў — пачынальнікаў беларускага радаводу. Кампазіцыйным узорам легенды пра паходжанне крывічоў маглі паслужыць вядомая гісторыя біблейскіх патрыярхаў і новазапаветны радавод Ісуса Хрыста. Міфалагічным архетыпам гэтай прыгожай «волатаўскай прагісторыі» Беларусі, відаць, быў вядомы сюжэт з Бібліі (Быццё, 6; 1—5), а крыніцай яе — запісанае Е.Раманавым народная гутарка «Бай»⁹.

Трагічны аспект гэтага мастацкага міфа пра паходжанне беларусаў лёг у аснову легенды

Власта «Сож і Дняпро». У ёй распаўядаецца, як адзін з пачынальнікаў беларускага роду, стары валадар Рыдан, як той біблейскі Іоў, на ўвесь свет праславіў сваю пушчанскую краіну незлічоным багаццем. Суседнія валадары зайздросцілі Рыдану і ўкралі яго залатую карону, што ззяла, як сонца. У пагоню адправіліся яго сыны Дняпро і Сож. Але яны не маглі прабіцца праз пушчы і валуны. Стары чакаў-чакаў ды пачаў наракаць на сыноў: «Бадай нам, дзеткі, слязмі разліцца!» Так і сталася — усе трое разліліся рэкамі. «З таго часу, — кажа аўтар, — усе сілы ляснага краю плывуць у чужое мора і там прападаюць»¹⁰.

Але пісьменнік верыў у адраджэнне роднага краю. Сімвалам гэтых адраджэнскіх спадзяванняў для яго, як для Янкі Купалы ды іншых пісьменнікаў-нашаніўцаў, былі нараджэнне, пакуты і ўваскрэсенне Ісуса Хрыста. Боскі Выраваўнік, неаднойчы пісаў Ластоўскі, прыйшоў у свет, каб духоўна адрадіць пакрыўджаныя народы, выратаваць людзей простых і бедных. Звяртаючыся да Бацькаўшчыны, ён узнёсла гаварыў: «І для цябе, мой родны краю, засвяціла зара адраджэння, як копіс над убогай будкай у Галілеі. І святло гэтай зоркі убачылі вочы прастацкія <...>. Няхай ворагі твае збіраюцца і радзяць, няхай пачынаюць слуг сваіх забіваць новародкаў: твая простая мова будзе несці вясёлую навіну пад убогія саламяныя стрэхі, класці надзею ў сэрцы людзей простых, але добрае воля»¹¹.

У аснове унікальнасці і духоўнай каштоўнасці быцця і культуры кожнага народу, яго творчай геніяльнасці, на думку Ластоўскага, ляжыць паняцце нацыянальнага стылю — універсальнай катэгорыі ў эстэтыцы гэтага пісьменніка. «Стыль,— пісаў ён,— гэта душа народа. Стыльнасць — адбіццё нашай душы на нашых творах <...>. Больш здольны чалавек умее арыгінальнай, значыць, больш па-свойму выявіць свой духоўны твар і астаецца надоўга ў памяці тых, хто яго акружае»¹². Адсюль ВЛастоўскі рабіў выснову пра неабходнасць захоўваць і развіваць усе праявы «беларускай асобнасці», арыгінальнасці, дзе б яна ні су-

стракалася — у арнаментх, на-родных кроях, песнях, у мове, паэзіі, мастацтве.

Паняцце нацыянальнага сты-лю ён не абмяжоўваў мастац-вам, бачыў у гэтай катэгорыі выяўленне ўсіх сфераў народна-га жыцця, у тым ліку штодзён-нага побыту. ВЛастоўскі, ма-быць, найбольш дакладна сфармуляваў беларускую ад-раджэнскую дыялектыку гар-манічнага адзінства чалавечай асобы і народа, грамадзяніна і нацыі: «Найбольш сілы мае той народ, — пісаў ён, — каторы па-трапіў усіх сваіх членаў злучыць у адно, дзе ўсе думаюць і па-чуваюць як адзін чалавек, а кожны — так, як усе; аднак — такую гарманічную цэласць, што аддзельныя асобы могуць най-шырэй выявіць усе свае асобен-насці, усю арыгінальнасць сваёй творчасці». Вядомыя ў гісторыі захопніцкія войны, іншыя мета-ды экспансіі ёсць, па сутнасці, агрэсіўнае пашырэнне стылю жыцця адной нацыі на быццё і культуру іншых плямёнаў, наро-даў і нацый. У даўнія часіны мацнейшым дзяржавай з гэтаю мэтай вынішчалі слабейшых. Цяпер жа яны імкнуцца дэна-цыяналізаваць іх, уніфіцыраваць паводле свайго стылю і ладу жыцця, свае мовы і культуры. Нацыянальна-адраджэнскі рух ёсць барацьба за духоўнае вы-жыванне народаў, якія сталі ах-вярай гэтай імперскай палітыкі¹³.

Фундаментам самабытнага нацыянальнага стылю ў быцці і культуры ёсць, на думку Лас-тоўскага, аўтэнтчная народная творчасць — мова, фальклор, традыцыйныя абрады і святы. У «Нашай Ніве», пазней у газеце «Гоман» і часопісе «Крывіч» ён шмат папрацаваў для прапаган-ды этнічнай культуры і сам ча-ста пісаў на гэтую тэму. У ку-пальскіх абрадах і песнях убачыў сімвал беларускай сама-бытнасці і нябесны знак, які па-дае надзею на здзяйсненне ад-раджэнскіх ідэалаў. Купалле — гэта як апафеоз творчай стыхіі народа, містэрыя яго паэзіі і эс-тэтыкі. «Дзеля гэтага, — пісаў Ластоўскі, — святкаванне Купалы нам, беларусам, трэба берагчы і, святкуючы, трымацца ўсіх уста-ноўленых вякамі абыхаў <...>. Свята Купалы павінна быць у нас святам паэзіі, звязкам на-шым з прадзедамі і прашчурамі нашымі <...>. Няхай Купалле

станеца нацыянальным бела-рускім святам: яно служыць вечнай памяткай, што свет-со-нейка заўсёды перасільвае цем-ру ночы, і ў гэтым мы будзем чэрпаць веру, што ўсё светлае, добрае, справядлівае звае ад-вечнае зло і нядолю, якія пану-юць на зямлі, і дасць змогу жыць і развівацца ўсяму живо-му...»¹⁴.

ВЛастоўскі разгледзеў у ку-пальскіх абрадах беларускі ана-лаг алімпійскім гульням стара-даўняй Грэцыі. «Беларусь, — казаў ён, — па прыродзе сваёй пяс-няр-паэт. Просты народ наш расказвае тысячы дзіўных казак, каторымі адрывае думкі свае ад цяжкага жыцця і пераносіцца ў хмары, будзе сабе дзіўныя за-латы і сярэбраныя палацы <...>. Любіць ён усё чароўнае, свет-лае, сільнае, і гэты яго характар, як нельга лепей, выяўляецца ў святкаванні Купалля»¹⁵. У ку-пальскіх і калядных абрадах пісьменніку бачыўся глыбінны пачатак нацыянальнага тэатра і беларускай оперы, у пэўным сэнсе адэкватных дыянісійскім і арфічным святам Старажытнай Грэцыі. Раскрыўшы міфалагіч-ныя архетыпы беларускіх каляд-ных гуляняў (нарыс «Каляды»), ён зазначыў: «Шчаслівы той ча-лачавек, каторы вясёлы, — сказаў адзін мудрэц. А нашы дзяды-прадзеды ўмелі быць вясёлымі, умелі цешыцца з жыцця! І вось, як падумаеш, колькі на гэтыя святыкі было даўней гоману, сме-ху, вясёласці, шкада робіцца, што ўбыло ў нас цяпер шчас-ця»¹⁶.

Відавочна, што ВЛастоўскі прадстаўляў аптымістычны, ды-янісійскі, «вясёлы» аспект сялян-скага традыцыяналізму ў куль-туры і добра ўпісваўся ў кантэкст нашаніўскага адра-джэнства, дзе мірна ўжываліся нацыянальны фундаменталізм, сялянскі сацыялізм і прагрэсіўскі ліберальны дэмакратызм. Ёсць нешта ад сялянскага фундамен-талізму нават у «Першым чы-танні для дзетак беларусаў» (1906) Элаізы Пашкевіч (Цёткі): маю на ўвазе эстэтызацыю вя-сковага побыту. У Ф.Багушэвіча гэты эстэтычны фундаменталізм яшчэ дапоўніўся гратэскавымі малюнкамі гандлёва-спекуля-тыўнага капіталізму, падобнага на наш цяперашні. Успомнім ягоны верш «Немец»: «Не люб-лю я места (па расейску — го-рад), Надта там цяснота і вялікі

сморад...» Даследчыкі звярнулі ўвагу на «славяна-крывіцкую» намінацыю нашай мовы ў Яна Чачоты¹⁷.

Аднак жа гэтыя аналогіі амаль не закранаюць субстан-цыянальнага зместу творчасці ВЛастоўскага, асабліва ў выпад-ку з Янам Чачотам: Ян Чачот — паэт-этнограф, ягоная ўвага да крывіцкай мовы — пераважна рэтраспектыўная. ВЛастоўскі — не толькі даследчык гісторыі, мовы і культуры беларусаў: ён яшчэ — валхвец і прарок іх бу-дучага нацыянальнага адра-джэння. У пэўным сэнсе ён са-праўды — «футурыст», які ўглядаецца ў мінуўшчыну, каб прадбачыць і праектаваць буду-чыню сваёй нацыі. Яго лексікаграфічныя адкрыцці, што семдзсят гадоў замоўчваліся «акадэмічнай» навукай на баць-каўшчыне і не зразуметы за-межнымі рэцэнзентамі-бела-русістамі, — гэта шчодры дар даследчыка і паэта, не толькі адкрывальніка мовы, але і яе стваральніка (бо мову ствараюць народы і паэты). Дар, разлічаны на «духоўны вырост» нацыі.

Уладзімір КОНАН

¹Власт. Кароткая гісторыя Беларусі. Вільня, 1910. С.5.

²В.Л. У латышоў // Наша Ніва. 1912. 13 (28) верасня.

³Багдановіч М. Поўны збор твораў. У 3 т. Т.1. Мн., 1992. С. 236.

⁴Багушэвіч Ф. Творы: Вершы, пазмы, аповяданні, артыкулы, лісты. Мн., 1991. С. 17.

⁵Наша Ніва. 1913. 19 ліпеня.

⁶Верашчака Юры. Аб найменнях «гу-ды», «крывічы», «Русь» // Крывіч. 1923. N 1. С. 17; 22.

⁷Верашчака Юры. Што спрыяе раз-росту і ўпадку народаў і дзяржаў // Крывіч. 1926. N 1. С. 84—87.

⁸Ластоўскі В. Гісторыя беларускай (крыўскай) кнігі. Коўна, 1926. С. 138.

⁹Верашчака Ю. Беларускі радавод // Наша Ніва. 1913. 20 красавіка.

¹⁰Власт. Сож і Дняпро // Наша Ніва. 1911. 13 студзеня.

¹¹Власт. Хрыстос нарадзіўся // Наша Ніва. 1911. 22 снежня.

¹²Власт. Аб патрэбе стылю ў жыцці народа // Наша Ніва. 1911. 10 каст-рычніка.

¹³Тамсама.

¹⁴Власт. Купалле // Наша Ніва. 1911. 1 ліпеня.

¹⁵Власт. Купалле // Наша Ніва. 1912. 31 мая.

¹⁶Власт. Каляды // Наша Ніва. 1914. 25 снежня.

¹⁷Чачот Ян. Наваградскі замаск Творы. Мн., 1989. С. 178—189.

Барыс ПЯТРОВІЧ

МЫ



НЕБА ПАД НАГАМІ І ВАКОЛ

Аповед

ПЛАНІДАМАНАДА

Накід аповеду

НЕБА ПАД НАГАМІ І ВАКОЛ

Аповед

Калі я расчыніў вакно і выйшаў, было далёка за поўнач. Глыбока ўнізе ліхтары гарэлі праз адзін. Плямы святла на зямлі вакол іх не зліваліся між сабою як звычайна. І вуліца падалася мне падобнаю не да ракі, высокім берагам якое я іду, а да чародкі круглатварых сажалак. Жоўтым ланцужком цягнуліся яны да недалёкае ўскраіны горада, і чым далей, тым драбней і ясней вылучаліся ў цемры. Нібы купкі залатое лотаці сярод цёмнае балотнае вады... Я спыніўся. Апошняя параўнанне мне спадабалася. І я захацеў яго аспрэчыць. Але пры ўсёй умоўнасці і штучнасці была ў ім нейкая шчымлівая дакладнасць. Я бачыў гэта. І душу агортвала салодкае пачуццё прыгажосці, якое так рэдка даводзіцца перажываць удзень, у тлумным, мітуслівым горадзе.

Звечара неба зацягнулі шэрыя нізкія хмары, і цяпер накрапваў лёгкі дожджык. Зрэшты, гэтак — накрапваў — сказаў бы нехта на зямлі. Ветру не было. І тут, на вышыні, здавалася, што дробненькія кропелькі вады не падаюць, а проста вісяць у паветры. Быццам ішоў я ў воблаку, у якім нараджаецца дождж... Маё любімае надвор'е: цемра, ціша, вільгаць. Хочацца скурчыцца, каб канчаткова аднавіць адчуванні, перажытыя яшчэ да нараджэння...

Звычайна ў такія ночы я дазваляю сабе маленькую слабасць: выходжу гуляць голы. Зусім голы. І калі вяртаюся дамоў, да вакна сваёй кватэры на сёмым паверсе дзевяціпавярховіка, сухімі застаюцца толькі ступні ног. Але сёння надзеў я старэнькі спартыўны касцюм. Была дзеля таго нагода: вось ужо другі тыдзень запар у доме насупраць амаль да раніцы свяцілася адно вакно на восьмым паверсе. І штовечар мне карцела падыйсці да яго і, насуперак сваёй звычцы, альбо ўсталяванаму правілу, зазірнуць у пакой і даведацца — што там, хто там? Дзіўная часам находзіць цікаўнасць, змагацца з якою, урэшце, нештае сілы. Учора і заўчора я праходзіў зусім блізка ад вакна, але стрымаў сябе. Уяўленне намалявала дзесятак розных версій і здагадак пра мажлівае заваканнае жыццё. Ад банальных: там маці схілілася над ложкам з хворым дзіцем, да звышэратычных: маладыя ніяк не нацешацца адно адным...

І вось сёння я наважыўся зрабіць тое, чаго ніколі не дазваляў сабе падчас вандровак: зазірнуць у чужое вакно, у чужое жыццё. Чаму я так доўга вагаўся? Я не хацеў пераступаць мяжу паміж, хай і ўмоўна, «забароненым» і «дазволеным». Мне здавалася, гэта будзе раўназначным страце нявіннасці, цнатлівасці. Я разумеў: варта аднойчы здрадзіць свайму прынцыпу — і потым увайдзе гэта ў звычку. Цяжка толькі ў першы раз украсці, альбо зманіць, альбо легчы ў ложак з чужой жанчынаю... У другі раз ужо не страшна, а пасля трэцяга — смешнымі пададуцца ранейшыя сумлівы. Да таго ж, я не хацеў, каб з часам мае прагулкі ператварыліся ў сядзенне ля чыйгоўсці вакна і глядзенне бясконцай «мыльнай оперы». Безумоўна, цікавай, з жывымі актормі, але... Я запаволіў крокі. Я падумаў: а ці не лепш мне вярнуцца дамоў, токуль не позна? Але адзінокае вакно вабіла мяне, цягнула да сябе з непераадольнай сілай. І розум вырашыў саступіць інтуіцыі. Саступае слабейшы? Можна, і так...

Да вакна заставаўся дзесятак крокаў. Я ішоў на вышыні сёмага паверху. Вакно было на восьмым. І я пачаў паціху падыходзіць да яго. Касцюм прамок ужо наскрозь і брыдка-халодна ліпнуў да цела. Я нават пашкадаваў, што надзеў яго. Тут мне не было чаго і каго саромецца, ён быў непатрэбны і толькі ствараў дадатковыя нязручнасці.

Падыходзіў я асцярожна. Я баяўся не за сябе, а за таго чалавека, што быў там, у пакоі. Уявіце сабе: у тры гадзіны ночы вы сядзіце ў сваёй кватэры на восьмым паверсе, чытаеце кнігу, і раптам у вакне з'яўляецца нечы твар... Жаж! Але я не прыхільнік гэтых «жартаў», і таму не падыходзіў да вакна, а, хутчэй, падкрадаўся да яго.

Як звычайна бывае перад сустрэчай з невядомым, з кожным крокам маё хваляванне нарастала. Сэрца тахкала ў грудзях, як не вырывалася. Адным вокам зазірнуў я між рассунутых штораў у пакой. У глыбіні яго, за сталом, сядзела дзяўчына. Яна адкінулася да спінкі крэсла і застыла з заплюшчанымі вачыма. Дагэтуль яна, пэўна, пісала — рука яе ляжала на аркушыку паперы. Раптам дзяўчына схамянулася, падсунулася да стала і пачала крэсліць напісанае. Злосць да ліста, да таго, што напісана на ім, была настолькі натуральнаю, што я нават заўсміхаўся: ніводзін актор гэтую сцэнку так шчыра не сыграў бы.

Па ўсім відаць, дзяўчына дома была адна і, упэўненая, што яе ніхто не бачыць, магла дазваляць сабе сякія-такія вольнасці. Найперш у адзенні. Я ўявіў сабе, што гэтаксама таемна нехта іншы можа назіраць за мною, і мне стала агідна і брыдка за сябе... Але я не мог адарвацца ад вакна — дзяўчына была вабная, хай і бачыў яе я ў профіль. Кароткая начная сукенка спаўзла з пляча, адкрыла ярка асветленыя настольнаю лямпай востранькія грудзі, высока заголеныя ногі знікалі недзе пад сталом і здаваліся бясконца доўгімі... Не, яна не была прыгожай. У тым разуменні, якое ўкладваецца ў гэтае слова сёння: яна не здавалася сучаснай. Але, тым не менш, была яна пекная, было ў ёй нешта паганска-заваражальнае, і ўва мне ці не прачнуўся мой далёкі продак, які гэтаксама некалі сачыў з-за дрэваў за жанчынамі ў рэчцы...

Дзяўчына кінула асадку, падхапілася і выйшла з-за стала. Каб не быць заўважаным, я схавалася ў цені шторы, а потым паціху-паціху выпаўз з асветленае вакном прасторы і пакрочыў да свайго дома. На паўдарозе я азірнуўся. Широка адхінуўшы фіранку, дзяўчына стаяла ля вакна і паглядала ў цямрэчу. Мажліва, адпачывала.

Я прыгадаў твар дзяўчыны, вабныя... І тут мне падалося, што я ведаю яе, што часта бачу раніцай на нашым прыпынку. Бывае нават, мы едзем у адным аўтобусе да цэнтра горада. «Што ж, варта было б гэта праверыць... Заўтра ж. Дачакацца яе на прыпынку і знайсці нагоду, каб пазнаёміцца», — вырашыў я, падыходзячы да свайго вакна. Яго, як і заўсёды, я пакінуў расчыненым — хай пакой праветрыцца. Вось і парог падваконня. Я дома.

«Як я хаджу па паветры, на што пры гэтым абапіраюся?» — кожны раз думаю я, стаўшы на падлогу. І не знаходжу адказу. Бо не ведаю — як і на што. Бо ні на што! Гэта ні асфальт і ні трава, ні нейкае рэчыва, матэрыял ці расліннасць наогул. Яно ні цвёрдае, ні мягкае, ні слізкае, ні шурпатае, яно — ніякое, але нагам прыемнае... Роўнае і моцнае, як нягнуткі сталёвы ліст, і празрыстае, як шкло... як паветра...

Самае цяжкае — зрабіць першы крок. Кожны раз мне даводзіцца перасільваць страх. Кожны раз здаецца, што сёння я ступлю — і не знайду апоры нагам, упаду, разаб'юся. Але ёсць у гэтым своеасаблівае асалода. Асалода страху. Страху перад смерцю, якая за паўкроку. Я ведаю, што стаю на краі неба, якое пачынаецца адразу за падваконнем. Адзін крок — і я ў небе. Як птушка! Альбо як камень... Неба ж пад нагамі. Неба — пустэча... Няўпэўненасць у тым, што я магу хадзіць па пустэчы, расце, нагнаеца, урэшце, калі боязь перарасла ў страх, страх — у жах, а жах — у жудасць перад першым крокам, я ступаю з падваконня ў цемру і — іду. Лёгка, вольна, быццам у сне. Па целе разліваецца цеплыня, млявасць, як ад наркатыка... Мусіць, усё ж так створаны чалавек, што ў яго застаецца заўсёдным страх перад небам, перад вышыняю. І для мяне хаджэнне па паветры ніколі не стане справай прывычнай, звычайнай: першы крок падсвядома будзе аперэджваць хвіля жаху. Салодкая хвіля... Я разумею цяпер альпіністаў, аўтагоншчыкаў, іншых спартсменаў, у якіх кожны старт — рызыка, гульня са смерцю. Бо смерць — самы моцны наркотык...

Па паветры я менавіта іду, а не лячу. Звычайнымі крокамі, як па зямлі. Варта мне захацець падняцца крыху, альбо апусціцца, як пад нагамі з'яўляюцца «прыступкі» і я крочу па іх уверх, альбо ўніз. Наколькі высока я магу падняцца, альбо апусціцца, я не ведаю. Ніколі не спрабаваў праверыць гэта, рызыкнуць, пазэксперыментаваць. Баюся. Таму і хаджу толькі цёмнымі вясновымі, летнімі і восеньскімі ночамі, калі на небе няма ні месяца, ні зорак, калі горад угамоніцца і задрэмле.

Ніколі не хадзіў я зімою, бо снег робіць зямлю бачнай і страшнай. Ногі працінае тады сутаргаватая дрыготка, і паўзуць па іх мурашы страху. Ніколі не спрабаваў я прагуляцца па паветры і ўдзень. Бо, як ні дзіўна гэта, баюся вышыні: галава кругам ідзе ад аднаго погляду

ўніз, і ногі падкошваюцца. Таму ні разу не хадзіў я да цэнтра горада — асветленага яркімі ліхтарамі і жывога нават ноччу. Я блукаю толькі па сваім ускраінным — спальным — мікрараёне. Бывае, пераходжу кальцавую дарогу і прагульваюся над лесам. Мяне не палохае адзінота, бо менавіта яе я шукаю.

Дакладней, шукаў. Яшчэ дакладней — меў. Але, «меў», бо сёння я знайшоў нешта іншае. Сябе не падманеш. Мне хочацца пазнаёміцца з тою дзяўчынай. А значыць, захочацца і зрабіць яе сваёю сяброўкай, спадарожніцай у часе прагулак. Што ж, чаму быць — таго не мінаваць. Я не фаталіст, але часам саступаю гэтай прымаўцы. Не дзеля апраўдання: так лёс наканаваў, а... сам не разумею чаму. Мажліва, і сапраўды: лёс... А яму — ці варта супраціўляцца? Не таму, што ўсё ўжо недзе прадвырашана і адбылося. А таму, што «жыццё» і «лёс» — па сутнасці, сінонімы...

«Ну і на банальшчыну ж мяне пацягнула», — схамянуўся я і заўважыў, што ўсё яшчэ стаю ў сваім пакоі, ля расчыненага вакна, не распрануты, у амаль сухім касцюме. У доме насупраць не гарэла ніводнае вакно, і я пайшоў прымаць душ перад сном.

Падыходзілі і адыходзілі аўтобусы, поўніўся людзьмі і пусцеў прыпынак, а дзяўчына ўсё не з'яўлялася. Я прыйшоў сюды раней, чым звычайна, і размінуцца з ёю не мог. Мажліва, я памыліўся: ніколі, нідзе мы з ёю не бачыліся. Зрэшты, мажліва і тое, што сёння на працу яна не пойдзе. А я на сваю ўжо спазняюся... На наступным аўтобусе трэба ехаць — вырашыў я. І тут убачыў яе. Яна ішла да прыпынку няспешна. На паўсагнутай правай руцэ яе вісела сумачка на доўгім, ледзь не да зямлі, пасе. Лёгка пагойдваючыся, сумачка яшчэ падкрэслівала гэтую яе прыпаволенасць. Дзяўчына выглядала не стомленай, а хутчэй — задаволенай сабою. І ранак, бачна было, ёй падабаўся, і не заўважала яна мітусні людское... «Свой чалавек!..» — падумаў я. І калі падышоў аўтобус, прыладзіўся за ейным чырвоным дажджавічком.

У аўтобус мы ўбіліся сярод апошніх. Мне давалося нават трохі падпіхнуць дзяўчыну. Ціхенька. Але яна адчула і азірнулася.

—Выбачайце,— сказаў я.

—Нічога... — адказала дзяўчына. І вочы нашыя сустрэліся. То быў першы кантакт. Пра такія моманты кажуць, што нібы маланка праскочыла між намі. Я амаль фізічна адчуў гэта. Мне, зразумела, вельмі хацелася, каб не стаў гэты «кантакт» апошнім. Пэўна, адчула нешта падобнае і дзяўчына, бо прыпыніла на мне свой позірк і раптам прамовіла:

—Мы з вамі раней не сустракаліся? — гэта было пытанне, якое я таксама падрыхтаваў дзеля знаёмства і ўжо раскрыў рот, каб казаць... Я не вытрымаў, усміхнуўся, а потым патлумачыў ёй:

—Вы не здзіўляйцеся: тое самае хацеў спытаць зараз у вас і я. Але ж вы мяне апярэдзілі.

Яна ўсміхнулася ў адказ. І тады я спытаў:

—Дзе вы выходзіце?

—На Нямізе.

—Давайце выйдзем на прыпынак раней, да метро, і пройдзем пешкам. Вы не спазняецеся?

—Не... Я не супраць.

Словам, мы пазнаёміліся. І ўверачы я ўжо сядзеў у пакоі Арыны — так звалі дзяўчыну — і пазіраў на сваё вакно ў доме насупраць. Яно адное жаўцела на сёмым паверсе, бо я наўмысна пакінуў святло ўключаным. Прыйшоў я да Арыны звычайным шляхам — праз дзверы, а дамоў пайсці надумаў напасткі — праз вакно. У першы ж вечар. Лепш «раскрыцца» адразу, бо потым зрабіць гэта будзе з кожным днём усё цяжэй і цяжэй — думаў я.

У Арыны была такая ж аднапакаёўка, як і ў мяне. І жыла яна таксама адна. Стол, канапа, кніжная шафа, тэлевізар, на сцяне — зноў жа як у мяне — каляндар «Беларускія магнаты», раскрыты на першым месяцы. Ля яго — партрэт Скарыны ў багетавай раме...

—Муж маляваў,— сказала Арына, перахапіўшы мой доўгі позірк.

—Ты замужам? — здзівіўся я. Навіна гэтая была для мяне не самай жаданай і прыемнай. — А чаму раней не сказала?

—Была... Мы колькі месяцаў таму разышліся. Раз'ехаліся. Ён вярнуўся дамоў, у родную вёску, у Чарнобыльскую зону... Маляваць.

Прамовіла яна гэта ціха, самотна, нібы пра нябожчыка гаварыла. І мне стала не па сабе. «Лепш бы яна ў першы вечар прамаўчала пра тое,— падумаў я,— а то цяперака ўвесь час будзе здавацца, што ён прысутнічае тут, у гэтым пакоі, і пазірае на нас вачыма Скарыны».

—А партрэт нічога,— сказаў я,— па-майстэрску зроблены. Я Скарыну якраз такім і ўяўляў: у берэце, з кнігаю ў руках...

—Гэта не Скарына, гэта — Будны.

Я змоўк. Я гатовы быў скрозь падлогу праваліцца ад сораму. Хто мяне за язык цягнуў казачь тое? Раскрыўся дык раскрыўся... Трэба зматваць вудачкі і чыкіляць дамоў.

Але я перабольшаў. Бо менавіта пасля маіх апошніх словаў Арына ажыла, заўважна разняволілася і ветла ўсміхнулася. І я адважыўся сказаць:

—Даруй, я далёка не спец у мастацтве.

—Не ты першы памыліўся. Каго толькі ў ім ні пазнавалі! І Фёдарава, і Мсціслаўца, і Цяпінскага, і нават Зізанія. Шаблонна, трафарэтна зроблена. Я казалася яму, Пейзажы ў яго фэйныя выходзяць. А партрэты ўсе на адзін твар. Ці то я, ці Ефрасіння Полацкая, ці Цётка...

—Не прымі за чарговае глупства ці няўдалы камплімент, але да Цёткі ты нечым падобная.

—Ага, як Будны да Скарыны — берэтам ды кнігай у руках... — сказала яна і засмяялася. Весела і нязмушана.

Але, адарваўшыся на гэтую размову, я не паспеў назваць яшчэ адну адметнасць ейнага пакою: паўсюль у ім ляжалі кнігі — на сталё, на канапе, на тэлевізары, на крэслах і нават на падлозе. Разгорнутыя і складзеныя, з даўгімі, бы заечыя вушы, закладкамі. Арына жыла сярод кніг, як бабулька-знахарка сярод траў і красак. З іх гатавала яна лекі для душы... Яна была пачынаючым крытыкам, аспіранткай акадэмічнага інстытута і пісала кандыдацкую па творах Разанава. Учора якраз закончыла чарнавік. Мы пілі каву і, натуральна, гаманілі пра літаратуру. З ёю было цікава гаварыць, яе цікава было слухаць, ёй трэба было выказацца. Я толькі зрэдчас падтрымліваў размову, устаўляючы колькі словаў. І, дзякуй Богу, не злаваў яе, не збіваў з думкі, патрапляў у сэнс. Падобна на тое, што і Арыне са мною было не сумна. Мы заседзеліся. Горад за вакном сцішыўся. Перасталі грукатаць і ляскаць дзвярыма тралейбусы на прыпынку. Надыйшла пара развітвацца. Арына не прапаноўвала мне застацца. Не думаў набівацца на гэта і я. Будзе яшчэ час. У мяне з'явілася нават шалёная думка: калі-небудзь выйсці разам на шпацыр голямі і пагуляць у каханне там, на вуліцы, на вышыні восьмага паверху, над дрэвамі... «Будзе яшчэ час...» — думаў я і не ведаў пакуль, як падрыхтаваць Арыну да свайго адыходу праз вакно. Найпрасцей у падобных выпадках рабіць гэта не сур'ёзна, а паўжартам. Я падышоў да вакна, адкінуў фіранку і спытаў у Арыны:

—Ты ведаеш, дзе я живу?

—Не.

—Вунь гарыць маё вакно.

—Дзе?

—Зірні. У доме насупраць. На сёмым паверсе.

—Дык ты маніў, што жывеш адзін?

—Я казаў праўду: я живу адзін. Паглядзі, якое вакно самотнае...

—А чаму ж святло гарыць, калі там нікога няма? Склероз?

—Я спецыяльна святло пакінуў, каб быў мне арыенцір. Я пайдзю зараз дамоў напасткі, з твайго вакна...

Арына засмяялася:

—Дзіўны вы народ, мужчыны, чаго толькі ні прыдумаеце, абы здавацца ў вачах жанчыны героямі, ці хоць бы не звычайнымі, не з-пад плоту...

—А давай пойдзем у заклад, што вярнуся дамоў проста з твайго вакна...

—Не здзекуйся. І не злуй мяне дарэмна. Я не люблю гэтых жартаў.

—Давай! Што, баішся?

—Кінь глупствы. Прыдумаў бы што-небудзь больш высокае...

—Куды ўжо вышэй: восьмы паверх... Баішся.

—Ідуць у заклад толькі дурныя і хітрыя: адзін упэўнены, што выйграе, а другі — ведае дакладна, што не прайграе... Але, давай. Заклад дык заклад... На што?

—На тое, што заўтра пойдзем да мяне напасткі разам.

—Шызець дык шызець... Давай.

Арына перабіла рукі сама. Я адхінуў шторы, расчыніў вакно. Яна пазірала на мае прыгатаванні са скептычнай усмешкаю, застылай у левым куточку вуснаў. Я, між тым, узлез на падваконне. Яна зразумела, што жарты зайшлі занадта далёка. Пачала прасіць мяне, каб не рабіў глупстваў, потым крычаць, што верыць мне... Але я не рабіў глупстваў, я зрабіў крок у цемру...

—А-а-ай! — захліпнулася ў жаху Арына. І, гледзячы на мяне шырока расплюшчанымі вачыма, пачала асядаць на падлогу. Я адышоўся ад вакна крокаў на пяць і вярнуўся назад. Прытомнасць Арына не страціла. Але, калі я падаў шклянку з вадою, доўга стукала зубамі аб край і не магла глытнуць ні кроплі.

Я паклаў яе на канапу. Яна крыху агойталася, прыйшла ў сябе і спытала, гледзячы мне проста ў вочы:

—Ты іншапланецянін?

—Што ты?.. Памацай мяне — я звычайны чалавек. Як і ўсе. Адно — магу хадзіць па паветры, па пустэчы. Бо ведаю — пустэча гэтая ўяўная. Яна — самападман, які трэба пераадолець. Ты ж бачыш — я іду нібы па зямлі. Не падаю, але і не лячу, як птушка. Проста іду... Мне здаецца, што гэтак, як я, хадзіць можа кожны. Што зможаш і ты. Хочаш, я цябе навучу?

Арына маўчала.

—Добра. На сёння хопіць. Не ўсё ж адразу, праўда?

Яна хітнула галавою і спытала дрыготкім голасам:

—А як ты адважыўся пайсці ў першы раз? Як тое было? Чаму?

—Быў у мяне такі момант, калі жыццё абрыдла, калі нічога не клеілася і страціў я ўсялякую надзею на будучыню. А тут яшчэ дзяўчына, якую я кахаў, замуж за іншага сабралася і на вяселле мяне запрасіла... Тады я вырашыў пакончыць жыццё самагубствам: расчыніў вакно і скочыў з сёмага паверху. Скочыў, а не падаю — стаю, не правальваюся. Была ноч. Цемра, хоць вока выкалі. І тады я яшчэ раз скочыў наперад. І зноў не ўпаў... Быццам нехта нябачны трымаў мяне і не даваў загінуць. Астыў я на свежым ветрыку і дамоў вярнуўся. А праз колькі дзён вырашыў паспрабаваць зноў прайсціся па небе. Каму наканавана патануць, той не разаб'ецца... Заплюшчыў вочы і пайшоў... З таго часу і прагульваюся.

Арына верыла мне і не верыла. Я бачыў гэта па вачах. Пэўна, надта ж простым было тлумачэнне. Аднак яна нічога больш не пытала.

—Мне пара дамоў, — сказаў я. — Пайду... Ты толькі не здзіўляйся і не палохайся зноў. Прывыкай. Ну, бывай... Зачыні за мною вакно...

Ля свайго дома я азірнуўся. І ўбачыў на тле вакна яе чорны сілуэт. Яна сачыла за мною. Я расчыніў вакно, увайшоў у свой пакой, павярнуўся да яе, памахаў рукою і паслаў «паветраны пацалунак». Яна ў адказ падняла руку і развітальна хіснула ёю. «Усё добра, усё цудоўна, — супакой я сябе, — для першага знаёмства — найвыдатна...» Шкада, што не мелі мы тэлефонаў. Інакш можна было б звязацца цяпер ды перагаварыць. Нічога, ранкам сустрэнемся на прыпынку і пагамонім.

Каву ўвечары Арына заварыла найсмачнейшую. Пах яе я адчуў яшчэ на лесвічнай пляцоўцы і нецярпліва націснуў на кнопку званка. У вітальні Арына моўчкі прыхінулася да мяне, паклала галаву на плячо. «Гэтак, няйнакш, жанкі мужчынаў з вайны сустракалі...» — міжволі падумалася мне. Што ні кажы — прыемна. Аднак смачны пах казытаў у носе, і я прамовіў з ледзь заўважнаю ўсмяшкай:

—Ну як, упэўнілася: з цэла і плоці я, які іншыя... І жыву, дарэчы, не духам святым, а і кавай таксама. Хутка ж ты маю слабасць выведала. Экстрасенс дый толькі.

—То і мая слабасць. А цябе гэтак рана я не чакала.

Спачатку мы гаманілі пра ўсё і ні пра што. І ніяк не маглі перайсці да размовы пра ўчарашняе. Я не асмельваўся. Не пачынала і яна. Хоць думала, відаць, толькі пра тое, бо гутарка не клеілася. Тэлевізар быў уключаны і нешта там лапатаў сам сабе. Арына падышла да яго, каб выключыць, але — трэба ж такому здарыцца — якраз паказвалі фільм пра расейскага ведзьмака Лонга, які ў гэты момант абяцаў прадэманстраваць, як ён можа лятаць. Арына спынілася з працягнутаю да выключальніка рукою.

—Бачыш, — сказаў я, — сёе-тое і людзі могуць, а не толькі іншапланецяне. — І спытаў: — Ці памятаеш ты, на што мы ўчора ішлі ў заклад? Памятаеш? Тады расчыняй вакно!

Арына не стала ўпарціцца. Мы прыставілі да вакна два зэдлікі, і Арына, трымаючыся за раму, паднялася на падваконне. Яна доўга стаяла на ім, не адважваючыся зрабіць крок, потым сілаю адарвала нагу, працягнула яе наперад — быццам у рэчцы паспрабавала, ці цёплая вада, — і спалохана вярнула... Яна, мабыць, шукала нейкую апору. Але ж яе, гэтае апоры, няма, тлумачыў я. Дакладней, яна ёсць, але адчуць яе папярэдне немагчыма. Варта

ступіць — і яна з'явіцца. Я магу хадзіць, а значыць, зможаш і ты, угаворваў я. Я хаджу пакуль адзін, але ж толькі таму, што не хачу афішаваць гэта. Інакш з'явіцца занадта шмат ахвотнікаў. І тады страціцца ўвесь сэнс прагулак у адзіноце. Няхай нас будзе мала. Толькі далучаныя. Я, дарэчы, блукаючы ночамі, яшчэ ніколі нікога не сустракаў. Нават «лунацікаў». Увогуле, расповеды пра іх — дзіцячыя казкі...

Я гаварыў шмат, аднак у гэты вечар Арына не асмелілася пайсці. Збялелая і аслабелая, яна спаўзла з падваконня і лягла на канапу. Яна здавалася цяпер такой бездапаможнаю, якой бывае жанчына толькі тады, калі грэх не скарыстацца гэтай бездапаможнасцю... І я прылёг побач.

З таго вечара прайшоў месяц ці трохі болей. Я перабраўся жыць да Арыны. Цёмнымі ночамі, па сваёй звычцы, я хадзіў гуляць, а яна чакала мяне ля расчыненага вакна. Час ад часу між намі сярод ночы ўзнікала жартаўліва-сур'ёзныя спрэчкі: «Недалёка той дзень, — патэтычна казаў я, — калі ўсе людзі будуць хадзіць па паветры і нават не змогуць уявіць сабе, што некалі баяліся яны зрабіць першы крок у неба і жылі толькі на зямлі... Самая вялікая памылка малпаў, што яны з дрэва ступілі на зямлю, а не ў неба. Але мы выправім яе. Мы будзем першымі, як Адам і Ева. Мы навучым людзей лятаць!» «Ты чарнобыльскі мутант, — са смехам адказвала Арына, — ты адзіночка, вылюдак, а марыш пра ўсё чалавецтва... І ў галаве ў цябе суцэльная каша; і Дарвін, і Біблія разам. Як такое можа быць?» «Клянуся! — крычаў я, — першай я навучу хадзіць цябе. Каб адкінуць усе сумлівы. Больш таго, сына свайго мы зачнем там, у небе». «Я стану каменем на тваёй шыі. Я пацягну цябе ўніз, на дно. Я апушчу цябе на грэшную зямлю». «Тое мне не дзіва: кожны дзень хаджу па ейным брудзе. Але ніхто яшчэ да мяне не гуляў па небе. І таму, па праву першапраходцы, я кажу табе: чалавек народжаны для неба, а не для зямлі». «Усё значна прасцей: чалавек народжаны і жыве не дзеля палётаў, хоць і гэта трэба, а толькі дзеля таго, каб угноіць зямлю. Я канчаная матэрыялістка. І не спрачайся са мною». «Як можаш казаць пра гэта ты, творчы чалавек, які жыве найперш сэрцам і душою, а потым ужо страўнікам... Дай волю фантазіі, забудзься. І мы з табою пойдзем да зор...» «Я не веру ў прыгожыя словы. Гэта ты вярніся са свайго неба на зямлю. І агледзься. Ты, відаць, даўно гэтага не рабіў. Вакол такі бруд, зло, хамства, блюзнерства...» «Зноў кажу: штодзень зямное не дае мне забыць пра сябе. Мы ж разам ездзім у аўтобусе... Затое ноччу мне адкрываецца дзівосны, казачны свет. І я хачу, каб і ты далучылася да яго...»

Падобныя спрэчкі заканчваліся нічым. Ішоў час, але Арына больш не адважвалася нават стаць на падваконне, выпраўляла мяне гуляць аднаго. І я кінуў угаворваць яе пайсці са мною. Аднойчы я забрыў далёка за кальцавую дарогу, да возера, што было кіламетры за тры ад горада. Прайсці над возерам я не асмеліўся. Пасядзеў ля яго і як след забавіўся, не разлічыў час. Таму дамоў вярнуўся нашмат пазней, чым звычайна, амаль пад раніцу. Арына, абняўшы калені рукамі, сядзела на сталё, прытуленым да расчыненага вакна.

—Я стамілася цябе чакаць, — сказала яна, — я падумала, што з табою нешта здарылася: ты ніколі так доўга не гуляў. Я хацела пайсці шукаць цябе, але не змагла — баюся...

—І дарэмна... Ты проста не можаш сабе ўявіць, якія непаўторныя, не падобныя ні на што пачуцці я перажываю, калі блукаю ў небе. Сёння, седзячы ля возера, я падумаў нават, што эмоцыі нашыя такія ж матэрыяльныя, як і думкі... як і, скажам, рыдыёхвалі. Мажліва, мы жыём і размнажаемся на гэтай грэшнай планеце толькі дзеля таго, каб, як дынама-машына ток, выпрацоўваць эмоцыі... Але не смейся з мяне, матэрыялістка. Я потым табе патлумачу. А зараз — давай руку і пойдзем, пойдзем разам...

Арына ўстала, абаперлася на маю руку і... пайшла. Зрабіла крок, другі... пяты... Павярнулася да мяне і стоена-радасна прашаптала: «Я іду!..»

Я памятаю, што адчуў, калі пайшоў у першы раз. Ні з чым не параўнанае пачуццё лёгкасці, вольнасці, палёту, шчасця... Я разумеў Арыну і радаваўся за яе.

Мы адышліся ад вакна крокаў на трыццаць.

—Пусці мяне, — папрасіла Арына, — я сама... — вырвала сваю руку з маёй і... каменем паляцела ўніз... Нечакана, імгненна. І ў той жа момант я пачуў яе страшны крык... Як жажліва яна крычала! І якая жудасная ціша настала потым...

Але што я мог зрабіць? Нічога... Я не мог кінуцца ўслед за ёю і падхапіць яе. Я не мог нават упасці гэтак, як яна. Дакладней, я кінуўся ўслед, я ўпаў, аднак — на паветра на ўзроўні сваіх ног. Я біўся галавою і рукамі аб нябачную перашкоду, што не пускала мяне да Арыны, нібы аб

падлогу... Я мог толькі павольна спусціцца ўніз. Як па прыступках. Але Арыне я ўжо нічым не дапамог бы...

Яна ўпала на асфальтавую сцяжыну. Гук удару яе цела і абарваны крык дагэтуль стаяць у маіх вушах. Невыносна... Непапраўна... Недаравальна...

На крык збегліся людзі з бліжэйшых пад'ездаў. Нехта кінуўся выклікаць «хуткую». А я ляжаў на вышыні восьмага паверху, кулакамі біў пругкую пустэчу і плакаў. Слёзы дажджынкамі падалі ўніз. А я ўпасці не мог...

Назаўтра ў аддзяленні міліцыі я доўга даказваў маладому, не старэйшаму за мяне, следчаму, што ў смерці Арыны вінаваты адзін я. Расказваў усю праўду. Падрабязна, але мне ніхто не верыў.

Следчы толькі спачатку зацікавіўся, прыўзняўся ў крэсле, потым стомлена асеў назад.

—Грамадзянін,— сказаў ён,— не выдумвайце казкі і не дурыце мне галаву. Я вас разумею — вы перажываеце, вы страцілі сяброўку. Ідзіце дамоў. Адпачніце. І паспрабуйце забыць усё...

Забыць? Я не мог супакоіцца. Я ўжо не валодаў сабою. Я ведаў, што экспертызаю ўстаноўлена — смерць Арыны наступіла ад падзення з вялікай вышыні. Аднак якая сіла выкінула яе гэтак далёка з вакна, як яна магла аказацца на сцяжыне за некалькі дзесяткаў метраў ад дома? Следства адказу на гэтыя пытанні не знаходзіла. Міліцыі прасцей было зусім не распачынаць яго, спаслаўшыся на самагубства. Гэта ўяўлялася самым натуральным. І тут умешваюся я са сваім хаджэннем па паветры... Хто ў гэта паверыць? Апошнія словы следчы паўтарыў некалькі разоў.

—Хто паверыць? — перапытаў я. — Вы паверыце. Я зараз вам дакажу. Які ў вас паверх?

—Чацвёрты,— абыякава адказаў следчы.

—Тады глядзіце!

Я расчыніў вакно і пачаў, нервова саслізгваючы, узлазіць на падваконне. Следчы адарваў ад пратаколу, што ляжаў перад ім, кавалачак паперы, скамечыў яго, паклаў у рот і пачаў жаваць, крыва пасміхаючыся. Ён і цяпер не верыў мне.

—Глядзіце! — сказаў я яшчэ раз і ступіў у заваконную пустэчу. Нага мая правалілася ў яе, і я кульнуўся ўніз...

Быў дзень. А ўдзень я не мог хадзіць па паветры. Удзень я баяўся вышыні.

P.S. Я не забіўся. Але ў дурдом патрапіў. Не адразу, праўда. Спачатку мяне падлячылі ў звычайнай бальніцы. Зламана яна і скабы зрасліся хутка. Потым яшчэ месяц адбыў я ў Навінках. Цяпер зноў я дома. Напісаў апавед, які вы толькі дачыталі. Напісаў праўду і думаю: ніхто мне ўсё роўна не паверыць. Смерць Арыны была такой недарэчнай... Я не магу супакоіцца дагэтуль: у душы пасля яе засталася пустка, яміна. Як у роце ад вырванага зуба...

Мажліва, калі б мне паверылі, калі б асудзілі, пакаралі — я потым шкадаваў бы, што прызнаўся. Але мне не паверылі. І цяпер я пакутую яшчэ і ад таго, што ніхто і не думае лічыць мяне вінаватым у смерці Арыны. Гэта якраз той комплекс, ад якога мяне варта было б лячыць у Навінках. Аднак лячылі мяне ад іншага — ад шызоідных трызнанняў і самнамбулізму. Лячылі, ды не вылечылі. Бо ў першую ж ноч пасля вяртання дамоў я зноў выйшаў на шпацир. Спадзяваюся, праўда, што не змагу, што, нарэшце, упаду і загіну, але не — пайшоў гэтаксама, як і раней...

Калі раптам нехта паверыць мне і захоча паспрабаваць пахадзіць па небе ля свайго вакна, дык тых я папрашу не займацца небяспечнымі эксперыментамі. А раптам не атрымаецца? Лепш пачынаць не аднаму, а разам са мною. Кожны чацвер месяца я чакаю апоўначы самых адважных і рызыкавых на апошнім паверсе левага дома «варотаў Менску», што на Прывакзальным пляцы. Таго, на якім гадзіннік.

Прыходзьце. Я па-ранейшаму перакананы, што хадзіць па паветры могуць усе людзі, без выключэння, і бяруся навучыць гэтаму любога. Спачатку — начамі. Потым, упэўнены, мы зможам гуляць і ўдзень.

А пакуль я блукаю адзін. У самоце я часта спыняюся над тым месцам, дзе загінула Арына. Я плачу... І мне не сорамна пра тое казаць. Самае цяжкае для мяне — вяртацца на золку дамоў, у пустую, халодную кватэру. Потым я ўвесь дзень живу думкамі пра адно: далёка за поўнач я зноў расчыню вакно і выйду ў неба...

ПЛАНІДАМАНАДА*

Накід апаведу

«Я таксама думаю — хто я?»

Акутагава РУНОСКЭ

1. Успамін.

Ён часта прыгадвае даўні выпадак. Настолькі даўні, што яго, мажліва, і не было... Ён стаіць адзін пасярод поля, яму тры гады. Ён заблудзіўся і не ведае, куды ісці. Недзе побач павінна быць ягоная маці. Але дзе? Ён кідаецца ў адзін бок, у другі — аднак яе няма...

Прыгадваючы гэта, ён быццам назірае за сабою зверху. Маленькі чалавечак, у якім ён пазнае сябе, кідаецца з плачам па высокай — да калена — жытнёвай пожні, чапляецца і падае... І зноў агортвае яго пачуццё адзіноты ў гэтым свеце.

2. Старажытнасць.

Цвік, прывезены ім з Салаўкоў, і цвік, знойдзены ў Наваградку, былі аднолькавымі, быццам выкаванымі ў адной кузні. Чатырохкантавыя, з пляскатымі дзюбамі, сагнутыя, нібы турэцкія ятаганы, аб'едзеныя Іржою — яны ляжаць побач, як браты.

—Семнаццатае стагоддзе...— сказаў сябар-археолог.

І ён падумаў: «Няўжо і сапраўды Іх кавала адная рука? Няўжо і тады нас было гэтак мала?»

3. Хлеб.

Чуючы гэтае слова, ён бачыць не карычневыя боханы і не жоўтыя батоны з хрумсткай скарынкаю, а зялёную рунь, якая толькі ўвабралася ў сілу на восеньскім полі. І зайчыкаў, што выйшлі з узлеску паласавацца ёю. Як хацелася б яму стаць тым зайчыкам...

4. Яна.

Мост праз Свіслач. На мосце стаіць і пазірае на плынь яна. Кагосьці чакае, альбо проста адпачывае?

Ён спыняецца. Яму карціць падысці да яе. Ён бачыць ейную, такую мілую і такую прыцягальную, постаць... Але падысці не адважваецца. Паварочвае назад, каб не праходзіць міма.

Потым яму ўвесь час здаецца, што яна бачыла яго — заўважыла раней і чакала. Менавіта яго чакала.

У той дзень ён зразумеў, што страціў яе назаўсёды.

5. Крыж.

—Табе будзе цяжка жыць,— сказаў яму сябар.— Ты занадта шчыры і наіўны. А жыццё любіць хітрых і крывадушных...

Яны ішлі берагам ракі. Кірлі з крыкам кідаліся ў ваду і вынырвалі з пустымі дзюбамі.

Ён слухаў сябра і маўчаў. Ён і сам тое ведаў. Але змяніць нічога не мог. Бо не хацеў.

Не хацеў ці не мог?

6. Сон.

Бываюць сны жывыя, як жыццё. Сны, у якіх жывеш па-сапраўднаму. Сны, пасля якіх застаецца адчуванне: тое, што снілася, некалі перажыта на яве. Такія сны не забываюцца.

* Планідаманада — слова, прыдуманая аўтарам. Жартам, вядома. Ад *планіда* — доля, няпросты, цяжкі лёс і *манада* — назва адзінкі ў старажытных грэкаў. Манадамі Лейбніц назваў непадзельныя духоўныя пярвічныя элементы, якія складаюць аснову сусвету. Значыць, планідаманада — гэта адзін лёс, лёс аднаго чалавека, але з такіх лёсаў — планідаманадаў,— як з першаэлементаў, і складаецца Лёс усяго чалавецтва...

Яму прыснілася, што ён — раб. Ён працуе на каменяломні. Уедлівы, цяжкі пыл, пякучае сонца — пот залівае вочы. Побач стаіць наглядчык. Здзекліва паглядае на яго, задаволены сабою, сваёй перавагаю над ім. А сам — плюгавы, нікчэмны: горка лайна... Ён падымае над сабою вялізны камень і апускае яго на наглядчыка...

Ён ні на хвілю не засумняваўся, што сніў самога сябе.

7. Звер.

—У кожным чалавеку жыве звер,— казаў яму выпадковы сустрэчны, з якім сядзелі яны побач у аўтобусе.

Той чалавек доўга і доказна даводзіў сваю думку. Аднак ён нічога з таго не запамніў. Бо сам увесь час думаў пра гэтага чалавека: які ж ты разумны!

Толькі і засталася ў памяці: які ж ты разумны, а — звер.

8. Бацька.

Каровы на невялікай лясной палянцы сашчываюць першую квола-зялёную траву. Падымаюць галовы, узіраюцца ў яго і, мерна жуючы, падыходзяць усё бліжэй і бліжэй...

Ён з бацькам пасвіць кароў. Ён паглядае на бацьку і не пазнае яго. Дома бацька вечна п'яны, бурклівы, злы. Тут жа, сярод аксамітнае зеляніны, ажыў, змяніўся, нібы пераўтварыўся. Колькі цікавага, аказваецца, ён ведае, як памятлива расказвае... Дзіва. Але тое ўражанне жыве толькі да вечара, калі бацька зноў напіваецца.

9. Праца.

Думаць пра сваю працу — усё роўна, што думаць пра самазабойства. Добраахвотнае (а як жа інакш), але маруднае, пакутнае, няўхільнае...

Спачатку ён супакойваў сябе: няма ў жыцці нічога марнага і непатрэбнага. Той жыццёвы вопыт, які дае праца, мажліва, некалі прыдасца яшчэ, скарыстаецца.

Але гады ішлі, праца з'ядала вольныя гадзіны, тлуміла галаву, адымала час ад таго, што ён хацеў бы рабіць, аднак яшчэ ніколі, ні разу нешта набытае там (калі набытае?) яму не спатрэбілася. Працякаюць тыя падзеі, як вада між пальцаў, і толькі пакідаюць у душы мокры, агідны след, які прасыхае з часам і забываецца...

10. Выстава.

То быў лубок, а не карціна. Псеўданародны стыль. А мастак называў яго высока: прымітывізм. На карціне было намалёвана возера з густым чаротам па берагах. Па возеры ў чоўне плылі двое закаханых, а на пярэднім плане сядзелі два лебядзі з тоўстымі гусінымі шыямі і чырвонымі дзюбамі.

Ён доўга стаяў каля гэтай карціны. Астатнія на выставе не ўсхвалявалі яго. Ні вычварныя, дзе можна было ўбачыць усё што хочаш, ні суперрэалістычныя, нібы каляровыя здымкі.

Яго ўвесь час не пакідала пачуццё, што недзе ён ужо бачыў гэты малюнак. Але дзе — ён так і не прыгадаў.

11. Акутагава.

Седзячы ў мяккім фатэлі, ён чытаў толькі што набытую кнігу Акутагавы. Чытаў і думаў: «І Акутагава, пішучы пра сябе, хацеў, каб лічылі, што піша ён пра кагосьці іншага. Таму час ад часу ўстаўляў факты з нічыёго — не свайго — жыцця. Навошта?»

12. Раніца.

Жывое на жывым...

Чужое на сваім...

Жоўтае на белым...

Распываецца, як выбітае вока...

«Из них бы птицы быть могли, а птицы петъ бы стали...» (Салавухін) — раніцай ён смажыў яешню на сняданак і лавіў асацыяцыі і параўнанні.

13. Радавод.

Акрамя бацькоў у яго нікога не засталася. Бабулі памёрлі. Адзін дзед не прыйшоў з вайны, другі памёр, калі ён быў зусім малы, і ён амаль яго не запамніў. Горка казаць, але ён

памятае не твар дзеда, а пакамечаны рубель, які той даў яму, як гасцінец... Бацька сказаў яму, што прадзеда звалі Мікола, а прапрадзеда — Піліп. Яны былі сялянамі.

Вось і ўвесь радавод.

14. Хобі.

Можна, вядома, назваць гэты занятак хобі. Аднак ён лічыў яго сваёй асноўнай працаю. Бо на дзяржаўнай працы ён зарабляў на хлеб. Адбываў неабходныя гадзіны і з задуранаю, забомканаю галавой вяртаўся дахаты. З якой асалодаю сядзеў ён за свой пісьмовы стол! Тут ён жыў. А там — адбываў штодзённае пакаранне. Перад ім вісела палічка з ягонымі любімымі кнігамі: зборнікі прозы Акутагавы, Кафкі, Борхеса, далей — Камю, Картасара, Гуэры, Брэдбэры, Гамсуна, Сартра... расейцаў — Гоголя, Буніна, Платонава, Казакова... беларусаў — Гарэцкага, Стральцова... Гэта было кола ягоных сяброў, сярод якіх ён жыў. І працаваў. Бо і ён нешта пісаў. Пісаў і складаваў у шуфляды пісьмовага стала. Калі яны запаўняліся — выкідваў рукапісы, пачынаючы з ніжніх шуфлядаў. Ён доўга нідзе не друкаваў напісанае. «Друкуюць свае творы альбо графаманы, альбо геніі»,—казаў ён, прыгадваючы паліцу над сваім сталом і паліцы кнігарняў. Але ні да адных, ні да другіх ён не хацеў сябе залічваць. І ўсё ж прыйшоў дзень, калі ён аддаў свой аповед у часопіс. Яго дабіў парадокс: творы, напісаныя ім, былі. Але пакуль яны ляжалі не надрукаваныя, нікому не вядомыя — іх не было. Гэта, вядома, абсурд: яны народжаныя, але пакуль пра іх ведае толькі ён — яны мёртвыя. Не мёртванароджаныя, не народжаныя мёртвымі, а народжаныя, каб быць мёртвымі...

І ён пашкадаваў іх: слабы чалавек, бо заўсёды знойдзе апраўданне сваёй слабасці.

15. Пра ўсё.

Бываюць такія дні, калі жыць не хочацца, калі самагубства здаецца адзіным разумным выйсцем, а смерць — адзінай радасцю гэтага жыцця. Бываюць. Аднак нешта ж спыняе чалавека ад самагубства. Тое нешта і ёсць усё.

16. Шчасце.

—У вас нарадзіўся сын,— сказалі яму ў прыёмным пакоі,—вага тры кілаграмы, рост пяць-дзесят сантыметраў...— І ён, акрылены радасцю, вылецеў з раддома.

Але адбегшы дзесятак метраў, спыніўся: «Можа, яны памыліліся? Няўжо? У мяне — сын?.. Трэба перапытаць. Можа, яны ў сваім сшытку не туды зірнулі?..»

І ён вярнуўся ў прыёмны пакой да дзвюх жанчын у белых халатах.

17. Апельсіны.

Злосная зіма. Гурбы снегу да вокнаў. І мороз гэтакі, што заняткі ў школе адмянілі. Бацька схадзіў на пошту і атрымаў дасланую з Менску пасылку. Паставіў на стол і пайшоў у камору па сякеру.

Дзеці сабраліся вакол стала з пасылкай: што там?.. Скрып накрыўкі, скрыгат цвікоў — скрынка адчынена. А ў ёй — апельсіны. Аранжавыя, прыпацелыя, нібы жывыя. У такой колькасці ніколі не бачаныя...

Прыдумаць гэтакі зімовы падарунак магла не проста добрая, а паэтычная душа.

18. Запіс. Яблык.

«Я залез на яблыню, каб сарваць табе яблык, і ўжо дацягнуўся рукою да галіны, дзе ён вісеў, але тут успомніў, што сарваў яго ўчора. Я нёс табе яблык, аднак на паўдарозе заўважыў, што забыў яго дома. Вяртацца па яго было позна, і таму я зусім да цябе не прыйшоў. Дзякуй за запрашэнне».

Яму цікава было пісаць гэтакія абсурдныя «штучкі». І ён час ад часу адпускаў на волю сваю галаву.

19. Маці.

Ён ніколі не пісаў пра маці, апрача гэтых радкоў. Чытаючы аповесці іншых пра маці, ён думаў: а што я магу напісаць пра сваю? Што я ведаю пра яе, акрамя таго, што ведаю пра сябе? Ці змагу я наогул напісаць пра яе?

Ён супакойваў сябе: не дарос яшчэ, бо ці не самае цяжкае ў свеце — напісаць пра сваю маці так, каб не было сорамна перад ёю.

20. Час.

У купэ іх было трое. З паўгадзіны яны маўчалі. А потым, калі прайшла, збіраючы квіткі, правадніца, разгаварыліся.

—Няма нічога страшнейшага за грамадзянскую вайну,— казаў дзед-ветэран з медалёвымі (не ордэнскімі) плашчамі на грудзёх.—Гэта жахліва, калі брат на брата ідзе і брат сястру з ідэйных прынцыпаў разам з іншымі гвалтуе...

Яму падалося раптам, што тым братам і быў (альбо мог быць) гэты дзед. Бо за хвіліну да таго ён паказваў, як голымі рукамі — вось так! — душыў бы «так званых дэмакратаў»...

21. Кампрамісы.

Сам ён называў гэта не кампрамісамі, а прыстасаванствам. Жыццёвае пераводзіў у маральнае. З ім не згаджаліся: казалі —свет такі, што дзеля нейкае мэты трэба забываць свае прынцыпы і падпарадкоўвацца правілам гульні. Хочаш мець кватэру — зрабі тое і тое. Што, табе гэта не падабаецца? Гэта амаральна? Ты гэтаму не вучыўся, не ўмееш гэта рабіць і, галоўнае, не хочаш? Што ж, твая справа. Сядзі з сям'ёю ў інтэрнаце, пакуль не паразумнееш.

І ён разумнеў. Ён ішоў на кампраміс з самім сабою. Дзеля той жа кватэры ён уступаў у нейкія арганізацыі, само існаванне якіх супярэчыла ягонаму «я». Але ён рабіў тое, чаго ад яго хацелі, чаго ад яго «патрабавала» жыццё. Прыстасоўваўся... Ён ненавідзіць сябе за гэта. Але, як чалавек, што жыве тут і ў гэты час, ён сябе разумее. «Чалавек паціху прымае воблік свайго лёсу, зліваецца ў адное са сваімі абставінамі»,— пісаў мудры Борхес. Ці не пра тое?

22. Воля. Мара.

Ён заплішчваў вочы і бачыў лес. Ён трызіў ім. Яго цягнула ў лес. У любы — толькі там ён мог па-сапраўднаму адпачыць. І яшчэ ён любіў ваду. З рэчкі не вылазіў бы ўвесь дзень... У студэнцкія гады ён часта хадзіў з сябрамі ў вандроўкі. А потым, ажаніўшыся, штогод планваў падчас адпачынку выехаць сям'ёю ў лес, да ракі. Паставіць намёт і жыць там хоць бы тыдзень... Так і засталася гэта ягонаю марай. Няспраўджанай, але незабытай. Ранай, якая не заживае.

23. Камандзіроўкі.

Спачатку ён ездзіў у іх з ахвотаю. Набіваўся сам. Яго, як мажлівага пісьменніка, вабілі сустрэчы з людзьмі, вабілі непасрэдня кантакты з імі. Аднак людзі трапляліся ў гатэлях, цягніках і тым больш на працы — у асноўным зацукленыя, зацуканыя, забітыя, спалоханыя, няшчырыя. І ад тых сустрэчаў праз месяц не заставалася і следу. Ён стаў ненавідзець камандзіроўкі. Яны не давалі яму чысціні ўражанняў. І ён адмовіўся ад іх. Цяпер шкадуе, што позна адумаўся, шкадуе, што страціў праз сваю наўнасць гэтулькі шмат часу на тое, чаго, аказваецца, не было, бо ў памяці засталіся толькі ачысткі ад бульбін, а не самі бульбіны, бо бульбіны былі — дуплістыя і непрыдатныя да ежы.

24. Надвор'е.

Што можа быць агідней за вясну пасярод зімы? Брыдка, слізка, брудна... А тут яшчэ дождж. Халодны, калючы і —мокры... І ні каліва снегу ў студзені.

«Еўрапейская зіма» — сказаў узнёсла пра такую пару ягоны знаёмы колькі гадоў назад. І чамусьці так паэтычна гэта прагучала, што яму захацелася ўбачыць, знайсці нейкія перавагі, нейкія прыгажосці ў «еўрапейскай» зіме.

Не знайшоў.

Затое, калі трохі прыціснуў марозчык і зацверсіў лёгкі дробны сняжок,— быццам лягчэй дыхаць стала. А калі ранкам выйшаў ён на нечапаную бель снегу, які зарыпеў-заспяваў пад ботамі,— вочы ягоныя разгубіліся ад нечаканае цнатлівае чысціні вакол, душа заняла ад замілаванасці, спакою... І абсыпаўся ўсялякі шарм са словаў «еўрапейская зіма», аблузаўся, змыўся, як фарба з плоту.

25. Чарнобыль.

Цэлы месяц стаяла спякота: ні кроплі дажджу. Варта было праехаць машыне — уздымаўся лёгкі пыл, які замружваў сонца і вісеў у паветры, доўга не ападаючы. Страшна было думаць, што ён дышае цяпер гэтым пылам. Радыеактыўным.

Ён прыехаў у вёску, якую высалялі. Стомлены, нявыспаны, змэнчаны старшыня калгаса казаў:

—Каровы трое сутак стаяць нядоеныя... Чуеце, як рыкаюць? Планавае эвакуацыя, ...маці!

Побач стаяла згорбленая жыццём бабулька і тузала старшыню за рукаў:

—Іване, Іване, людзі раз'ехаліся. Хто тэхніку мае —усё павывозіў. Сусед мой дровы на трактар пагрузіў і павёз. А я сяджу на сваіх чатырох клунках. Хто мяне забярэ?

26. Жонка.

Сустрэча была выпадковай. Але калі ён убачыў яе, то адразу зразумеў: ім быць разам. Бывае такое — як прасвятленне. Ці трэба, наогул, быць прынцам, каб разгледзець сваю папалушку?

Іх пазнаёміў ягоны сябар. У першы вечар, калі яны развіталіся, ён не ўзяў ні яе адрасу, ні нумара тэлефона. Яму не было калі падумаць пра тое. Але ўжо назаўтра адчуў, што ў кватэры пуста без яе.

Ён ведаў, што ў яе ёсць сабака — аўчарка, і кожны вечар а сёмай гадзіне яна выводзіць яго выгульваць. І пачаліся пошукі. Некалькі вечароў ён блукаў па іхнім мікрараёне, кідаючыся на любы сабачы брэх. А сустрэўся з ёю зноў выпадкова, нечакана.

Больш яны не разлучаліся. У першую ж сваю вандроўку за горад яны заручыліся ў мурах старажытнае царквы пад Божым поглядам не з абраза, а з адкрытага неба.

27. Эйнштэйн.

Яму было трыццаць тры гады, калі ён раптам задумаўся над словамі Эйнштэйна: «Усё адносна...» Тады чытаў ён кнігу, у якой сцвярджалася, што большасць геніяў чалавечтва ўсё сваё жыццё пакутавалі — ад беднасці, нястач, хваробаў, неразумнення і здэкаў сучаснікаў... «Усё адносна...» — прыгадаў ён і падумаў, што гэта, відаць, справядліва і калі казаць пра вялікіх. Не былі яны самымі беднымі, самымі хворымі, самымі пакрыўджанымі... Але былі дадзены ім незадаволенасць сабою і вечны сумліў. Што і рабіла іх пакутнікамі. І геніямі.

28. Хвароба.

—Мама, не плач, не хвалюйся за мяне... Я буду жыць...—сказаў ён засмяглымі вуснамі. Ціха, але ўпэўнена і пераканаўча. Ён ні хвілі не сумняваўся, што выжыве. Бо вельмі хацеў жыць.

Потым была доўгая аперацыя — клінічная смерць — трое сутак без прытомнасці... Ён выжыў.

Дзе ён быў тыя трое сутак? Цела ягонае заставалася тут —на аперацыйным сталe, у ложку. А душа? Пазней ён прачытаў кніжку «Жыццё пасля смерці» — расповеды людзей, якія ажывалі, і толькі тады прызнаўся сам сабе: тое, што ён памятае, не сон, а праўда, ява...

Ён памятае да драбніц, як прывезлі яго ў бальніцу, як паглядзелі яго ўрачы і сказалі, што трэба тэрмінова рабіць аперацыю. Ён памятае, як у палату ўвайшла медсястра, зрабіла яму ўкол у вену і ён заснуў... Але паміж гэтым і тым, калі ён прачнуўся праз трое сутак і ўбачыў маці, што схілілася над ім, было яшчэ нешта. Не зразуметае тады і вытлумачанае сабе як сон... Бо бачыў ён (і мог бы сказаць пра тое), як рабілі ўрачы аперацыю на ягоным целе, памятае, як стаялі яны і што казалі адзін аднаму. Ён назіраў за імі, за іх *працай* зверху, недзе ад не надта высокай столі аперацыйнай, з правага кута. Бачыў на сталe сябе, бачыў, як забегалі-замітусіліся раптам урачы... А потым ён некуды ляцеў, падымаўся імкліва ўверх да кропкі, плямкі святла. Усё было так, як апісваюць іншыя. Яму здаецца, быццам ён памятае, што ТАМ яму спадабалася, і ён захацеў ТАМ застацца. Але нехта, хто трымаў яго за руку,— ён адчувае той поціск і цяпер,— сказаў, што рана яму яшчэ заставацца тут, што трэба вяртацца назад...

І вось думае ён — навошта тады яго вярнулі сюды? Няўжо, каб крэмзаць вось гэтыя аркушы?..

29. Настальгія.

—Аніяк не магу прывыкнуць да горада...— казаў дзядок-чарнобылец, ягоны сусед.— Холдна мне тут, цёплая печ штоноч сніцца. Здаецца, ляжу на чаране і грэюся, грэюся... А прачнуся — то бабіна спіна, а ў пакоі — холадна, сыра... Кха... кха... кха...

Ён толькі нарадзіўся ў вёсцы і пражыў там дзесятак першых гадоў. Але разумеў дзеда. У горадзе яму таксама ўвесь час не хапала... печы.
Так баляць чалавеку ампутаваныя ногі.

30. Жыццё.

Ён часта думаў пра жыццё. Пра сваё і наогул. І насуперак дзесяткам рэлігій, што прапагандуюць шчаслівае жыццё па-за гэтым, абяцаюць рай на небе, ён прыйшоў да высновы, што жыццё нам дадзена адное. Гэтае. Бо толькі пра яго мы канкрэтна ведаем, што яно ёсць. Бо яго ўжо маем. А таму менавіта яго трэба пражыць так, каб не шкадаваць перад смерцю марна пражытых гадоў. Бо адзінае, што не паўтараецца ў гэтым жыцці,— само жыццё.

Шкада толькі, што прыйшоў ён да гэтае высновы вельмі позна. Ці не таму, што занадта простая яна і, па-сутнасці, не супярэчыць іншым рэлігіям, якія за сумленнае жыццё на зямлі абяцаюць рай на небе. Адно толькі — ён адкінуў надзею на рай як узнагароду. Бо надзея найчасцей не мабілізуе людзей, а разбэшчвае... Само жыццё найвялікшая ўзнагарода таму, хто нарадзіўся. І трэба аддаць даніну яму тут, на зямлі.

31. Яшчэ пра жыццё.

«Колькі б я мог зрабіць, калі б жыў у нармальных умовах...» — думаў ён, седзячы ў сваёй аднапакаёўцы і чакаючы, покуль пакладуцца спаць жонка і сын. Раней пачаць працаваць ён не мог. І тут жа сам сабе прарэчыў: «Мажліва, калі б жыў ты гэтак, як лічыш «нармалёвым», то зусім нічога не пісаў бы...»

32. Яшчэ пра час.

Што спрачацца з тымі, хто прыйшоў на гэтую зямлю толькі дзеля аднаго: каб угноіць яе сабою. Што спрачацца з тымі, хто 70 гадоў прымушаў народ ганяцца за прывідам, які некалі блукаў па Еўропе. Хітры быў дзядок — Маркс, смяшлівы, экстрасенсны — проста Кашпіроўскі XIX-га стагоддзя: маўляў, я ж казаў вам, што камунізм — прывід...

Самае кепскае, што яму (не Марксу, вядома) выпала жыць менавіта ў гэтай эксперыментальнай краіне якраз падчас развалу яе. Самае найлепшае, што яму выпала жыць у незалежнай Радзіме падчас яе Адраджэння.

33. Футбол.

За вакном цемра і дождж са снегам ці снег з дажджом. А па тэлевізары — ягоны любімы футбол. Не сапраўдны, летні, аднак — футбол. Хай сабе і ў зале, у якой, аб'яўляе дыктар, нельга паліць.

Яму паліць можна. Ён дома. Але ён не паліць, хоць ягоная каманда і прайграе з буйным лікам.

Усё роўна ў яго сёння свята: ён глядзіць футбол, і яму добра.

Няхай за вакном вецер і снег, дождж і цемра, ён глядзіць футбол і яму добра. І не псуе настрой нават тое, што любімая каманда прайграе.

Ён зловіць гэты настрой, крута заварыць гарбату і сядзе за стол, каб пісаць, каб прадоўжыць, расцягнуць кайф, задавальненне.

34. Зноў яна.

Стары парк на беразе Дняпра. Чамусьці моцны вецер, хоць і сонечна. Па зямлі бегаюць цені дрэваў. І таму неяк трывожна на душы. А, можа, не таму?

Ён, зразумела, нічога не ведаў. Ён быў сляпы, як усе закаханыя. Ён не бачыў далей самога сябе.

Затое ўсё ведала яна. Жанчыны наогул больш практычныя за мужчынаў і цверазейшыя. Яна сказала яму:

—Даруй...

Ён не зразумеў — што?

Толькі потым, калі праз месяц яна выйшла замуж, а праз паўгода нарадзіла сына, ён здагадаўся, што яна хацела сказаць.

35. Пра вечнае.

Кажуць: незаменных няма. Кажуць: рукапісы не гараць.

Няпраўда! Людзі прыдумалі гэта, каб супакоіць сябе. А не іншых.

А паўтараюць іншыя. Каб супакоіць сябе. Бо разумеюць: незаменныя ўсе, а рукапісы — згараюць. Застаюцца толькі прах ды попел, прах ды попел. Але і яны не вечныя.

36. Звычка.

Ён любіў лес. Ён вырас у лесе. Цэлымі днямі ён з сябрамі-роўналеткамі гуляў у лесе. А летам і ўвосень ледзь не кожны дзень хадзіў у лес па ягады, грыбы, арэхі, шышкі, жалуды...

Па грыбы ён ездзіў на веласіпедзе пасля заняткаў у школе. Аб'езджаў знаёмыя, толькі яму вядомыя мясціны — грыбовішчы,—і з поўным кашалём вяртаўся дамоў. Тая звычка засталася і ў горадзе: ён амаль кожны дзень абходзіць кнігарні — «збірае» кнігі.

Сёння ён не набыў нічога. Такі дзень лічыў ён марна пражытым. Зайшоўшы ў скверык, ён сеў на лаўку ля фантана і доўга глядзеў, як падымаецца ўгару і падае ўніз струмень вады.

37. Сумліў.

Ён увесь час баяўся, што яго не разумеюць. Больш таго, ён бачыў, што яго не разумеюць. Ён паспрабаваў пісаць ясней, але выходзіла прымітыўна для яго самога, а значыць, і для кагосьці іншага. І ён вырашыў не падладжвацца ні пад чытачоў, ні пад крытыкаў, а верыць толькі самому сабе. Вырашыў, але...

38. Зноў бацька.

У яго былі бацькавы вушы, бацькаў нос... Знешне быў ён —копія бацькі. Казалі: і крошкі пабраў.

Аднак характар быў у яго маці. Ён не цяпеў няшчырасці, маны, несправядлівасці... Бацька ж часта напіваўся і, як заўсёды бывае, з ціхмянага чалавека ператвараўся ў лютага звера, які ненавідзіць усё і ўсіх, у якога ў галаве адно —паздзекавацца, менавіта паздзекавацца, з родных.

Назаўтра бацька зноў быў ціхі. Бацька памятаў сябе ўчарашняга, аднак не прасіў прабачэння і не апраўдваўся, а прыпамінаў прыдуманых крыўды, выкручваўся, маніў у вочы...

Ён неўзлюбіў свайго бацьку.

Падрасшы, ён стаў заўважаць у сябе бацькавы звычкі, якія ўсплывалі міжволі, падсвядома. Ідзе, скажам, ён лесам, зломіць дубчык і сцябае ім па назе ў такт крокам. Альбо ў лузе сарве травінку і грызе задумліва, выціскае зубамі салодкі сок...

Ён пачаў змагацца з бацькам у сабе. Зловіць сябе на ягонай звычцы: рукою на стол абапёрся, як бацька,— раззлуецца, і тою рукою аб стол: каб боль запамніла і бацьку не паўтарала.

...Почырк дагэтуль у яго бацькавы. І знешнасць...

39. Крыніца.

У роднай вёсцы ён схадзіў у калодзеж па ваду. І, гледзячы на струмень празрыстае, ці не крынічнае вады, падумаў: «Планета, на якой ёсць яшчэ гэтакая чыстая вада — жывая. І будзе жывою, покуль застанецца на ёй хоць кропля чыстай, празрыстай вады».

Перад тым, злезшы з аўтобуса, ён ішоў паўз вясквы дзіцячы садок. І дзівіўся, пачуўшы, як дзеткі перамаўляюцца між сабою на той мове, на якой некалі гаманіў ён, на якой гаворыць і цяпер. Ягоныя былыя аднакласнікі, сустракаючыся з ім, дзівяцца з гэтага, бо самі даўно адракліся ад матчынай мовы. А вось дзеці іх — гавораць. Пэўна, ад дзядуль і бабуль перанялі... Ён парадаваўся і падумаў: «Покуль у мовы ёсць яшчэ вёскі, дзе існуе яна ў натуральнай сваёй аздобе,— мова тая жывая. І будзе жыць, покуль будуць такія вёскі».

40. Сведамасць.

Ён быў чалавекам не рызыкавым, а хутчэй — рацыянальным. Аднак ён рызыкаваў часта. Тое, што ён рабіў з сябрамі, было «палітыкай», «нацыяналізмам» — падпольшчынай. У «застойны» час ён казаў: «Мы будзем змагацца за незалежнасць Радзімы. І калі спатрэбіцца — нават са зброяй у руках», «З гісторыі вядома — усе вялікія імперыі развальваюцца. Рана ці позна распадзецца і гэтая».

Не спатрэбілася... Развалілася... Але ці быў ён тады ўпэўнены, што дажыве да гэтага часу, што здарыцца гэта так хутка?

41. Сын.

У сыне ён пазнае сябе. Сын падростае, і ўсё болей сваіх рысаў ён заўважае ў ім. Учора сын за сталом раптам сказаў: «Абрыдла...» І з такою інтанацыяй, з такою мімікай, што ён ажно ўздрыгнуў, пазнаўшы сябе. Ён прыгадаў, што ці не самым цяжкім годам ягонага жыцця быў якраз той, калі нарадзіўся сын. Тады кожную раніцу пасля сну, а вечарам перад сном, ён шаптаў тое ж слова: «Абрыдла...» Потым жыццё трохі змянілася, слова забылася і вось усплыло зноў...

42. Адмаўленне адмаўлення.

Ён не хацеў пісаць пра сябе, сваіх родных, блізкіх, знаёмых. Хоць і разумеў: пра што б ён ні пісаў — будзе пра сябе. Некалі ў юнацтве ён занатаваў у дзённіку прыблізна такія словы: «Навошта пісьменніку выдумаць жыццё? Яно само часам падкідвае такія павароты лёсу, такія сюрпрызы, якія ні адна галава не прыдумае. Ці не лепш проста браць жыццёвыя сітуацыі і запісваць іх, ажыўляць на паперы...»

Спачатку рабіць гэта было яму цікава. Хвіля на роздум, на кампаноўку сюжэту, і аповед пра суседку — цётку Гарпіну — гатовы.

Потым ён кінуў гэты занятак. Не для таго чалавеку дадзена галава, каб карыстаўся толькі гатовым. Каб стварыць нешта сваё, мала бачыць і занатоўваць жыццё, трэба яго пераасэнсоўваць. Веданне жыцця — гэта толькі аснова пісьменніку для выдумання яго. Не ведаючы — не выдумаеш.

43. Чужы горад.

Яму гэтак не хацелася ехаць сюды. Слёзы наварочваліся на вочы. Але давалося.

За сем гадоў ён так і не прывык да гэтага горада.

Пакінуў яго без шкадобы.

Ад сямігадовага жыцця ў тым горадзе не засталася нават успамінаў. Адное — брыдкае пачуццё нудоты, якое агортвае яго, калі ён зноў бачыць тыя вуліцы і славыты, цяпер заасфальтаваны, парк з чародамі ветэранаў Узброеных Сіл на лаўках.

44. Зноў хвароба.

Ён ведаў, чаму яшчэ жыве: таму, што яму вельмі хочацца жыць. І хвароба пакуль бяссільная.

45. Дзённік.

«Наколькі беднае маё жыццё на падзеі, — думаў ён, зноў пачаўшы пісаць дзённік, — аўтобус, праца, аўтобус, кватэра... З дня ў дзень». Пяць вечароў ён вёў дзённік і кінуў, каб не губляць дарма час.

46. Яшчэ дзённік.

Колькі думак — выбітных, адметных, арыгінальных — страціў ён з-за таго, што не запісаў іх. І тады вырашыў ён весці дзённік, але зрабіць яго не звычайным жыццяпісам, а банкам, дзённікам думак.

47. Дзіва.

Ноччу яны прыехалі ў расейскую вёску. Раніцай ён выйшаў у двор і ўбачыў вясковых дзяцей. Звычайных, падобных да хлопчыкаў і дзяўчынак з ягонае вёскі, падобных да яго і сяброў у маленстве. Ён падышоў да іх і спыніўся ў здзіўленні: дзеці размаўлялі па-расейску...

Ён прывык, што па-расейску размаўляюць толькі чысценькія, акуратненькія, прыгожа апранутыя гарадскія дзеці. Яны прыежджалі ў іхнюю вёску ўлетку да сваіх дзядуляў і бабуль. А тут звычайныя вясковыя дзеці — з самае раніцы мурзатыя, у брудных, зашмальцаваных, зашпіленых абы-як кашульках, — а размаўляюць па-расейску...

Ён потым доўга смяяўся з сябе, бо нагадаў сам сабе таго дзівака з паказкі, які аслупянеў у Францыі, пачуўшы, як там трохгадовыя дзеткі гавораць па-французску.

48. Яшчэ раз Акутагава.

Ад Кунашыра да Хакайда — 7 кіламетраў. Ён стаяў на беразе пратокі між выспамі, і яму здавалася: разгаўся б і адным скачком пераскочыў яе — гэтак блізка. Хакайда ў тумане. Блакіт вады зліваецца з блакітам гор. Хакайда — то Японія, а Японія — то Акутагава.

Калі ён стаяў на беразе пратокі з невядомай назвай паміж Кунашырам і Хакайда, паміж ім і Акутагавай, і думаў пра Акутагаву, да яго падышоў нейкі чалавек. Ён яго не запамніў, настолькі шэры, звычайны той быў. Чалавек спытаў: «Што, падабаецца?» «Так», — адказаў ён, хоць і не павінны былі камсамольцу падабацца капіталістычныя астравы.

Ён сфатаграфавануў выспу ў блакітным тумане над блакітнай вадою. Аднак плёнка аказалася засвечанымі.

49. Пра знешняе і час.

Яму падумалася: пра тое, наколькі вольна пачувае сябе народ, можна меркаваць па ягонай апрацы, альбо па модзе, якая пануе ў той ці іншы час, у той ці іншай краіне. Рымскія вольныя тогі і сярэднявечная вопратка ў абцяжку, брэжнеўскія цесненькія джынсікі і кашулькі з вытачкамі і постперабудовыскія шырачэнныя штаны «піраміды», «бананы» і г.д. Да таго ж, чым вальней пачувае сябе люд, тым большая ягоная фантазія ў адзенні — на вуліцах цяпер не сустранеш двух аднолькава апранутых (хіба аднаякавых блізнят?)). І наадварот, падчас таталітарызму вопратка часцей нагадвае уніформу. Каб не вылучацца з натоўпу, усё больш людзей апранаецца аднолькава: гімнасцёрка, галіфэ...

50. Згадка.

Апошні школьны званок. Першакласнікі прынеслі букеты дзесяцікласнікам. У большасці дзяцей прыгожыя садовыя кветкі — настурцыі, гваздзікі і іншыя, якія цяпер зведзены з агародчыкаў з-за сваёй прастаты і заменены вяргінямі, цюльпанамі, півоніямі... А ў яго — букет з лугавых красак: ранкам з маці выйшлі за вёску і назбіралі.

Яму сорамна. Ён хавае свой букет за спіну. А потым, калі ўсе пабеглі дарыць кветкі дзесяцікласнікам, кідае яго пад куст...

Ён вельмі не хоча, каб нешта падобнае перажыў ягоны сын. А потым думае: а ці не здарыцца так, што на свой «першы званок» сын прыйдзе з букетам півоніў альбо цюльпанаў, ружаў, а іншыя дзеці прынясуць букецікі дарагіх і амаль недаступных лугавых і палявых кветак... І сын засаромеецца свайго букета і выкіне яго пад куст...

51. Сны.

Сваім снам ён верыў. Асабліва тым, што паўтараліся, — яны былі прарочыя. Калі яму «свяціла» нешта, скажам, паездка за мяжу, ён ведаў: пакуль не прысніцца яму сон, што ён гуляе па чужым, нябачаным раней горадзе, — нікуды ён не паедзе. І так ва ўсім. Аж да хвароб.

Сны дапамагалі яму пісаць. Бывала, сніліся гатовыя аповеды. Прачніся і запісвай. Так, дарэчы, і быў напісаны ягоны першы аповед. «Жыццё і сон — старонкі адной кнігі» (Шапэнгаўэр). Ненапісанай... Ягонае жыццё не стала кнігай. Толькі сны...

52. Самагубства.

Колькі разоў думаў ён пра самагубства... Але кожны раз знаходзілася нешта, што спыняла яго. Цяпер, думаючы пра самагубства, ён прыгадвае сына: ён не мае права паміраць, пакуль не будзе забяспечана будучыня сына.

53. Парадокс.

«Ці варта жыць — бо варта жыць!» — напісаў ён некалі і схамянуўся ад, як яму падалося, нечаканае глыбіні гэтае думкі. Парадаксальнае, абсурднае, але...

Аднак больш яго парадавала тое, што яе нельга дакладна перакласці на расейскую мову. Якія б ён ні падбіраў словы на месца «бо» — атрымліваўся прымітыў, сурагат: абсурднасць і парадаксальнасць губляліся.

Некалі, пасля чытання Ластоўскага, у яго ўзнікла ідэя-фікс: пісаць неперакладныя рэчы. Прынамсі, неперакладныя на блізкія мовы, альбо патрабуючы ўдакладненняў да перакладу і спасылак на беларускую мову. Ён напісаў «Пустэльнію», яшчэ пару падобных рэчаў. Аднак была ў гэтым нейкая штучнасць, зададзенасць. І ён кінуў гэтым займацца.

Цяпер шкадуе.

54. Родны горад.

Ён пераехаў у свой горад. Але чаканай радасці ад новай сустрэчы з ім не было. Горад памаладзеў, ён пастарэў. Жыццё адразу ўцягнула яго ў свой вір: з дому ён спяшаў на працу,

з працы — дамоў. Ці пра тое ён марыў, калі вяртаўся сюды? Ці будзе так да апошніх дзён? І чаму так здарылася? Пытанні былі прастымі, як і адказы на іх. А таму і не было надзеі, што нешта зменіцца.

55. Спакой.

Адзінокая кропля дажджу стукнула ў вакно і разбілася. Гук растаў гэтак раптоўна-імгненна, як і ўзнік: «Тук!» Яму захацелася пачуць яшчэ і яшчэ: «Тук! Тук! Тук!..» Але стаяла ціша. І тады ён здагадаўся: то была не дажджынка, то быў жук, які прыляцеў на святло і ўдарыўся ў шыбіну. Ён вызірнуў у вакно. І ўспомніў — убачыўшы, — што на двары зіма. Жуки не лятаюць...

56. Раздваенне.

У кожным чалавеку жыве другое «я», якое часам спрачаецца з першым. Карысці ад яго мала, а вось клопатаў яно дадае. Скажам, выйшаў ты з кватэры, замкнуў яе, спускаешся ўніз, а другое «я», альбо ўнутраны голас у дадзеным выпадку, шэпча: «Ты ж прас не адключыў...» «Адключыў, я добра памятаю». «Шнур з разеткі не выцягнуў...» «Выцягнуў», — упэўнены ты, але сумліў ужо закружыўся і яшчэ праз колькі прыступак прымушае цябе вярнуцца дамоў і ўпэўніцца, што прас адключаны.

Але бываюць «я», якія суіснуюць побач. Найчасцей тады другое «я» выяўляецца ў творчасці. Гэта ягоная епархія.

Ён пачаў заўважаць за сабою: тое, што ён піша, зусім не падобнае на яго штодзённага, таго, якім ведаюць яго сябры і калегі. Гэты так бы не напісаў. Так і ёсць: піша не ён, а той, другі, які і ёсць ён.

57. Стома.

Яна не пакідала яго ніколі. Здаецца, ён і нарадзіўся стомлены. І пранёс сваю стому праз усё жыццё, так і не адолеўшы яе.

58. Хата.

Ёсць людзі, якія, нібы смаўжы, ад нараджэння маюць свой дом (свой!), які заўсёды і ўсюды пры іх, пра які ім не трэба думаць: ён ёсць і будзе, і які ім не трэба зарабляць. Ён жа амаль усё сваё жыццё паклаў на «зараблянне» кватэры — свайго кута. І дагэтуль яго не мае.

59. Гадзіннік.

Цік-так, цік-так, цік-так... — ішоў гадзіннік. І ён, здаецца, адчуваў, як старэе з кожнаю хвілай, з кожным «цік...». Фізічна старэе. Ён адчуваў сваё бяссілле перад гэтым няўмольным набліжэннем да сканчэння заводу. І не было каму падкруціць пружыну (альбо замяніць батарэйку). Ён быў аднаразовым гадзіннікам: скарысталі — і выкінулі.

60. 2000-ы.

Яшчэ ў школе ён заўважыў дзіўную заканамернасць: вельмі проста можна скласці прапорцыю, з якое лёгка вызначыць працягласць любое грамадска-эканамічнае фармацыі. Ведаючы, колькі доўжыліся рабаўладальніцкі, феадальны і капіталістычны лады, можна было вылічыць, колькі будзе працягвацца сацыялізм. Ён зрабіў гэта. Атрымалася 70—72 гады (у 1977 годзе ён зрабіў падлік. Так і выйшла, урэшце. Значыць, ёсць у гэтым доля рацыі?). «А колькі будзе доўжыцца тое, што будзе потым?» — падумаў ён. А новае, наступнае?.. Час існавання новых фармацый дайшоў да месяцаў, дзён... Ён намалёваў графік у выглядзе прамой лініі, на якой адпаведнымі адрэзкамі пазначыў грамадска-эканамічныя фармацыі: самы доўгі кавалак — першабытна-абшчынны лад, карацей — рабаўладальніцкі, яшчэ карацей — феадальны і г.д. Як ваганні маятніка — адрэзкі змяняліся (затухалі) і зніжарнелі (спыніліся, сышлі на нішто) ля адзнакі 2000-ы год...

Што гэта азначае? Апакаліпсіс? Канец свету?.. Ён дзівіўся толькі аднаму: няўжо ніхто да яго не адкрыў гэтую заканамернасць і не паспрабаваў прааналізаваць яе?

60. Пра чужое.

«Колькі ні думай пра чужое, сваім, тваім яно не стане. Як бы ні балела бліжняму, ты болю таго гэтак, як ён, не адчуеш. Усё мае ўва мне. І цяжка спадзявацца на разуменне», — занатаваў ён. І кінуў пісаць аўтабіяграфічныя нататкі.

Уладзімір НЯКЛЯЕЎ

МЫ



РАДОК

Намацваць рух радка, які ў зачыне,
Як шыць туман ці аблачыну ткаць...

І ўсё ж пачаць — хоць напачатку знаць,
Што слоў, напісаных на аблачыне,
Ніколі і нікому не чытаць.

Не названых

нас няма.

Колькі слоў-званоў ні гушкай —

Не здабыўшыя імя
Абыходзяцца мянушкай.

Рот кармілі — род звялі.
Значавалі лёс пад плотам.
Не здабыўшыя зямлі
Абыходзяцца балотам.

Не названых
нас няма.
Над Радзімай мы, як вырай.
А на ўсход і захад выбар —
Толькі воля ці турма.

Толькі цьмяны бунт крыві
Ў скроні кінецца раптоўна:
Назавіся. Назаві.
Безназоўным. Безназоўна.

Малітвы.
Клятвы.
Сповідзі.
Законы.
І неназваным
Бог дае імёны,
Каб доўжыць род, асуджаны на звод.

Чытаюцца, але наадварот
Нябёсаў таямнічыя пісьмёны
На стылай плыні раўнаддушных вод.

Пракляцці.
Зрады.
Вераломствы.
Бітвы.
Хай Страшны суд, нібы да шыі брытва
Усё бліжэй —
што будзе на Судзе?..

Калі па плыні
сам Гасподзь ідзе,
Калі ўсе клятвы, споведзі, малітвы
На хуткаплыннай пішуцца вадзе.

У сферных люстрах плаўных небасхілаў
Абвалы зор і роўны рух снягоў
Пад поўняю, што вёслаў не згубіла
Над водамі, што выйшлі з берагоў.

Свет шырыцца да незанятых ніш
І ў пустату закідвае насенне,

Што прарасце маланкамі
паміж
Самаз'яўленнем і самазнікненнем.

Бясконцае ствараецца бясконца —
То скручваецца ў ніць на верацёнца,
То рвецца на спіралі і кругі,

Як гэта высь халодная, нямая,
Як гэта плынь, што берагоў не мае
І шырыцца — шукае берагі.

У нашых снах было каму прысніцца.

Перад тваім партрэтам на сталі
Дыміцца цыгарэта ў папальніцы,
І кава ў філіжанцы астые.

Сто сноў яшчэ да несаснёнай страты,
А ўжо ў адхіст, як травы ад касы,
Зламаны жэст, якім бакал падняты,
І рух, што папраўляе валасы.

Нібы па ветры мроіва сняжынак —
Усё ў адхіст!..
Нічога не ўтрымаць.

Застацца жыць. Глядзець на фотаздымак.
Паліць цыгарку. Каву дапіваць.

Прыбегла з марозу, на вейках зара —
І хрумстка, і свежа, і снежна з парогу!
Яшчэ ў нас наперадзе, дзякаваць Богу,
І срэбная, і залатая пара.

Яшчэ свежым мёдам гарчыш на губах,
І пахне каханне пралескай пад снегам,
І ў смех — раўнаваць, каб на яве і ў снах
Не верыць вяртанню, сачыць за пабегам.

Яшчэ не ў апёк дакрананне да болю,
І лёгка наш лёс вызначаецца тым,
Чаго перад чым назбіраецца болей:
Пабегам адным, ці вяртаннем адным.

Пакінуўшы свята на свяце,
Я выйшаў, адчуўшы спіной,
Як лёгка адразу за мной
І весела сталася ў хаце.

Цямрэча гусцела ў падворку,
А з вокнаў імжэла святло —
Адтуль, дзе мяне не было,
Дзе кінуў я смех і гаворку.

І доўга на блізкіх і родных,
З якімі ў застоллі сядзеў,
Глядзеў я, глядзеў і глядзеў,
Прыпаўшы да шыбін халодных.

І плакаў амаль да відна.
На свяце жыццё сатанела:
Піло. Цалавалася. Ела.

І толькі жанчына адна
Адчула мой позірк сірочы,
Заўважыла цень у акне
І глянула так на мяне,
Так вочы ўтаропіла ў вочы,
Нібыта яна распазнала
Ці вылюдка, ці ведзьмака —
І ў жаху застыла рука,
Якой на мяне паказала.

АДЗІН

З нянавісці — пасля ўжо з усяго
Астатняга...

А ён пачаў з любові.
І ўжо калі ўзнялі на крыж яго,
Нянавісць выйсце ведала — любое.
Не ведала любоў ні аднаго.

Натоўп глядзеў натоўпам, як звычайна,
А ён канаў, спрабуючы адчайна
Знайсці хоць апраўданне: «Для чаго?» —
І не знайшоў...

Хацеў быў крыкнуць груба:
«З нянавісці! Пасля ўжо з усяго...»
І не разняў скрываўленыя губы.

ЗВЕР

Помні ўсіх — і нікога не помні.
Ідучы ў нікуды,
Толькі ты, што праходзіш па полі,
Засяваеш сляды.

Знай пра ўсё — і нічога не ведай.
Ідучы наўздагад,
Толькі ты, што праходзіш без следу,
Не павернеш назад.

Пасярод мітусні і зняверу,

Між бязладдзя ўсяго
Ты адзін усміхаешся зверу
За самога яго.

МУТАЦЫЯ

Збудуйма п'едэстал!
Каб помнік скінуць
было адкуль!
На друз яго — і ўбок...

Калі прарокаў процьма — хто Прарок?

Ад медных кулакоў,
каменных сківіц,
Як павучок — па скроні халадок.

Прарокі не здараюцца знарок.

Калі народ, што страціў слых і зрок,
У глухату ўпіраецца і змрок —
Каму ягоным слыхам стаць і зрокам?..

Прарокі страявым шывуюць крокам,
І ў кожнага на шыі нумарок
Матляецца...

А ў існага Прарока
Без нумарка зацягнуты шнурок.

У шэсцях і нашэсцях не хадок,
Спазнаўшы слоў пагібельную спёку,
Прыняў ён лёс, прызначаны Прароку,
І не прарочыць, а маўчыць здалёк:

«Няма на свеце роду без выроду,
Але Прарок народу не ў папрок.

Вярні свайму народу слых і зрок,
Займей народ, каб паслужыць народу».

Народы не здараюцца знарок.

БАРАК

Хто паспеў звар'яець — звар'яцеў,
Хто прадацца хацеў — той прадаўся...

Свідаровіч Цімох дажывае жыццё ў Варкуце,
У бараку па вуліцы Праўды.
Я ў застольнай блазноце пытаюся:
— Слухай, Цімох,
Ты не мог звар'яець ці прадацца?..

Свідаровіч Цімох сам сябе перапытвае: «Мог

ці не мог?...» —
што той Гамлет, прынц Дацкі.

Ён глядзіць скрозь мяне, скрозь барака глухую сцяну,
Да крайкоў налівае гарэлку ў зрудзелую шклянку.
Над баракам завея ляціць з даўніны ў даўніну —
І крычыць, і рагоча, шалёна спраўляючы п'янку.

Засынаем мы ўпокат ля печы, пагаслай даўно,
Прачынаемся мы — непатрэбныя людзям і Богу.
І Цімох Свідаровіч мне кажа: «Усё ўсё адно.
Можаш думаць, як хочаш. А можаш не думаць наогул».

Пахмяліўшыся дымам, ён кыхкае хрыпла ў кулак,
З асвіelay яго галавы сіва цэдзіцца шэрань.
Векавая завея навальваецца на барак —
То цвікамі прыб'е, то расцежыць рыпучыя дзверы...

Точыць стачонае моль —
Хопіць трухі назапас.
Ператрываць — гэты боль.
Перамаўчаць — гэты час.

Вываўшы пальцы з вузлоў —
Локці не даць бы звязаць.

Некалі ж выпадзе зноў
Голасу голасам стаць.

Ну, а не выпадзе — што ж:
Зменаю знакаў і вех
Хай сабе цупае дождж,
Хай сабе шорхае снег.

БЕЛАРУСКАЯ ПЕСНЯ

Тая даўняя песня... Яе ўжо няма каму помніць.
Да і што ўспамінаць! — там нішчымна адчай ды нуда,
Там галечка з галеч, шэры хлеб ды рудая вада,
Там не паліцца печ, і снягамі завальвае комін.

Праз гады і вякі колкі вецер штурхаецца ў спіну
На няўцямных шляхах, па якіх тая песня брыла.
Я адрыву яе!..

Ды як толькі збіраю сябрыну —
Звар'яцелай жабрачкай кульгае яна да стала.

З-пад яе лахманаў струпяннё праступае на скуры,
Таямнічыя знакі і клеймы распустваў і здрад.
Чорнай ямінаў роту яна выдыхае панура:
— Можна ведаць наперад
толькі тое,
што помніш назад.

Ускрычу захмялела: «Бадзяжніца! Ведзьма старая!
До па мне галасіць — і не сват я табе, і не брат!
Паўтары, што сказаў!..»

І панура яна паўтарае:
— Можна ведаць наперад толькі тое, што помніш назад.

«Можна ведаць наперад...»
Каб я тую песню не ведаў,
Каб не біўся я з ёй за жалобным сталом галавой,
Каб яна не шумела на родных магілах травой —
Я спусціў бы сабак па яе скульпавеламу следу!

Я расставіў бы пасткі на ўсіх яе тлумных шляхах
І ваўчыныя ямы капаў бы ад кроку да кроку,
Я б ёй вырваў язык і пазбавіў і слыху, і зроку,
На чатыры бакі адпусціў бы на здзекі і жах.

Хай падзівіцца свет на струпы яе, клеймы і знакі,
Хай жахнецца яе, як жахаюцца мору, чумы...
Ну дык енчы цяпер, галасі!

Ужо брэшуць сабакі!
Ужо ямы чарнеюць!
Ужо я сляпы і німы!

І ўжо з боку таго, што за цемрай,
нічый і ніякі,
Атуляючы прах, я брыду ў вінаватых слязах,
На каленях паўзу па яе басаногіх слядах
Цалаваць яе клеймы, струпы, таямнічыя знакі.

І за рэхам жыцця, што гукаецца брэхам сабачым,
Зноў я ўчую яе — і прымрою ў абдымках Хрыста...
За мяне яна моліцца, просіць, па мне яна плача —
Палюбоўніца... жонка... жабрачка... вар'ятка... сястра.

ГАЛУБЯТНЯ

Над хатай галубіны дах.
І ўсе нябёсы ў галубах,
І брат на галубятні.
Са свістам кружаць галубы
І ніжуць круг на круг,
любый —
Апошні і астатні.

І ніжуць
круг на круг
гады.

Адбіўшыся ад чарады,
Што свіст у небе сее,
Апошні братавы галуб,
Астатні —
п'е з ягоных губ
І на вачах сівее.

ВАР'ЯТ

«Што робіш, брат?»
«Грудок капаю брату.
Прасіўся пахаваць каля царквы».

Не замінайце вар'яцець вар'яту.
Тым больш, што ён капае, а не вы.

Тым больш — нікога: ні сястры, ні брата
Няма ў яго, ніколі не было.
Не набягайце шкадаваць вар'ята —
Яму няўцям, што розум адняло.

Не з вамі ён,
ягоны брат не з вамі.
Вялікаму ў дзіцячым паліто
Яму баліць над зрослымі брывамі, —
Бог ведае, з чаго баліць і што.

Бог ведае, каго якія страты
Пільнуюць — і да страты не дацяць:
Хто ў немачы, хто ў розуме
вар'яты,
Хто брату брат — адно грудок капаць.

Не з тымі пайшоў і дарогай не той.
Дарэмна дарога прасіла:
«Чакай.
Азірніся.
Падумай.
Пастой».
Вяла невядомая сіла.

Дарозе казаў: «Ты не тая. Маўчы».
Ні д'яблу не верыў, ні Богу —
І крочыў, і крочыў
удзень і ўначы,
Пакуль не адолеў дарогу.

І рушыў далей — на цалік, і сляды
Пакінуў, што сцежкаю сталі.
А тыя, што з ім не пайшлі,
хто куды
Пазбочвалі і заблукалі.

Глядзелі яны — хто з дупла, хто з нары,
Аброслыя мохам з карою —
Як ён пад гарою,
як ён на гары,
як знік
і прапаў за гарою.

ЯК ТЫ АДЗІН

Чужы чужым — яны знайшлі свайго,
Не свой сваім — яны пайшлі з чужымі,
Не тузайся ні з тымі, ні з другімі.
Як ты адзін — ты больш за аднаго.

У высі птушка,
Рыба ў глыбіні,
Вандроўнік на фантомным небакраі,
Як ты адзін — ты не змарнуеш дні
На тое, каб спазнаць законы зграі.

Як ты адзін — аднойчы ўночы ты,
Угледзеўшы імгненны след каметы,
Уцяміш таямніцу пустаты,
З якой Гасподзь саткаў усе Сусветы.

Як ты адзін — ты Боскай тканкі ніць
У вушка голкі зловіш і, быць можа,
Пустое станеш ткаць, пустое шыць, —
Як ты адзін,
Як Бог у тым паможа.

ІДАЛ

«На, — ён сказаў. — Павер — і не памрэш.
Мяне і род мой ты перажывеш».

І я яму паверыў. Напавер
Злізаў атруту з далані, як звер.

«Не бойся, — ён шаптаў, — не бойся, не...»
Памерці даў — і ўваскрасіў мяне.

І з той пары дапытваць стаў: чаму
Паверыў не сабе я, а яму?

Штодня, штоночы, дзе б мы ні былі,
Вымучваў ён мяне: а што б, калі...

«Не! — я крычаў. — Ты Богам быў маім!»
І ўсё страшней было мне побач з ім.

І ўстаў адчай між намі, як сцяна.
Тады ён зноў сказаў аднойчы: «На...»

МАТЫЛЁК

Замкнуў яму я горла, да таго ж
Другой рукой над ім занёс я нож.

Як ён баяўся, гледзячы ў нябыт!
І плыў, і плыў з вачэй яго блакіт.

Ніхто ўжо быў ён і нішто, мярцвяк,
Мой вораг, ненавіснік мой. Аднак

З дзяцінства, з лугавіны ля ракі
Блакітныя ўзяцелі матылькі.

І сеў яму на вейка матылёк.
Я кінуў нож і адпусціў замок.

ГУЛЬНЯ

Ранкам неба пацямнела, а днём
На дарогу ўпала чорным агнём.

Нахіліўся і падняў я агонь,
Перакінуў з далані на далонь.

І на правай — прапаліў скуру ён,
І на левай, як кляймо, стаў відзён.

І спытала даланя ў далані:
— Для чаго нам перакідваць агні?

І сказала далані даланя:
— Гэта забаўка такая. Гульня.

Хто па чым маркоціцца ў журбе,
Да жніва дапесціўшы сяўбу.
Я сумую па самім сабе,
Па сваім жыцці спялю журбу.


І па ўсім, чым я не даражыў,
Што касіў, як ля дарог траву,
Я смуткую так, нібы не жыў,
Толькі бачыў сон, нібы живу.

Гэты сон мне нанава не сніць.
Незабудкай ён засне са мной.
Я спакойны ўжо, калі шуміць
Несаснёны вецер за спіной.

Мне журбу дакошваць і сушыць,
Мне маркоту спелую збіраць.
Божа мой, якая стома — жыць
І да самай смерці паміраць.

Анато́ль ВЯРЦІ́НСКІ

ТЫ



Вершы

З Анато́лем ВЯРЦІ́НСКІМ гутарыць Святлана БАРТОХАВА

«ВЕРШЫ МАЕ - ГЭТА ПІСЬМЫ...»

ДУША ДРУГОГА ЧАЛАВЕКА

ЭСТЭТЫЧНАЯ ДРАПІНА

МУДРЭЦ

ПРЫСУТНАСЦЬ

Маятнік Анато́ля ВЯРЦІ́НСКАГА

ЖЫВАТВОРЧЫ ПАЧАТАК

ЗАГАДКА ДЗВЮХ ПАРАЛЕЛЬНЫХ ПРАМЫХ

Вершы

ВЫСОКАЕ НЕБА
ІДЭАЛА

Высокае неба ідэала!
Мая душа чалавечая спала,
вякамі спала да той пары,
пакуль не ўбачыў цябе ўгары,
пакуль нада мною ты
не заззяла,—
высокае неба ідэала!

Калі адкрыў я цябе аднойчы,
убачыў сябе з тваёй вышыні,—
сталі іншымі мае вочы,
сталі іншымі мае дні.
Ты новым сэнсам іх
асвятляла,
высокае неба ідэала!

Ты мне дало другое дыханне,
дало мне дарогі і сяброў.
І толькі так, як хвалюе
каханне,
ты хвалявала маю кроў.
Ты мяне вабіла і звала,
высокае неба ідэала!

Хмурэў—
ты ўсмешку мне вяртала.
Зварэў—
ты мудрасць мне вяртала.
Хварэў—
ты сілы мне вяртала.
Старэў—
ты свежасць мне вяртала,—
высокае неба ідэала!

Ты мяне вабіла і звала.
Парой здавалася явай такой,
да якой падаць рукой,—
высокае неба ідэала.
Цягнуў руку я да цябе,
як цягнуць рукі у мальбе,
але рукі той было мала,
высокае неба ідэала!

Відаць, кароткаю рукой
быў ад прыроды я надзелены,

З Табой:

З АНАТОЛЕМ ВЯРЦІНСКІМ

гутарыць

Святлана БАРТОХАВА

Паэты прыходзілі ў маё жыццё па-рознаму.

Паэт Анатолий Вярцінскі не прыйшоў. Ён, хутчэй, уварваўся, як нечаканая падзея. Гэта быў апёк, які зваўся «Рэквіем па кожным чацвёртым»: «Вы бачылі лес, дзе прагал скразны? Скажыце, вы бачылі бор той, дзе кожнай другой няма сасны ці сама меней — чацвёртай? Тое ж было з народам маім...»

У тыя гады мы так многа гаварылі і слухалі пра мінулую вайну, што яна зрабілася неабходным фонам для нашага гарманічнага існавання ў часе. Тэма гэтая была абавязковая і галоўная ў так званым ваенна-патрыятычным выхаванні, без яе грамадзянская загартовка асобы лічылася немагчымай. Амаль штотыднёвыя сустрэчы з ветэранамі на «ўроках мужнасці», творы «пра вайну» ў школьнай праграме, шматлікія кінафільмы, песні, публікацыі ў перыёдыцы, прысвечаныя «подзвігу савецкага народа», — усё гэта павінна было належным чынам уздзейнічаць — і ўздзейнічала! — на нашае светаўспрыманне. Здавалася, што ў кожнага з нас была свая вайна, хоць мы яе і не бачылі. Можна, таму ў паэтаў майго пакалення так многа «ваенных» твораў...

Тое скіраванае ваенна-патрыятычнае выхаванне адбілася і на маім тагачасным успрыняцці паэзіі Анатоля Вярцінскага. Вядома, я чытала і іншыя ягоныя вершы, але ж узрушыў мяне менавіта «Рэквіем», і ўзрушанне маё было шчырае. З тае даўняе пары паэт атаясамліваецца для мяне перш за ўсё з гэтым творам. Пачую імя: Вярцінскі — і наплывае колішняе, жалобнае: «Я іду, ты ідзеш, а ён не ідзе, ён мёртвы. Я пю, ты пяеш, маўчыць кожны чацвёрты...»

Калі мне казалі, што Анатолий Вярцінскі ўсур'ёз заняўся палітыкаю, я здзівілася. Гэта было нават не здзіўленне, а, хутчэй, недаўменне. Якая сіла, якія прычыны, якія перакананні здолелі перавесці ягоны гадзіннік на іншае вымярэнне? Як яму адчуваецца, як яму існуецца па-за межамі творчасці? Што яна цяпер такое — яго рэчаіснасць?

Рыхтуючыся да сустрэчы, я ведала загадзя, што не змагу

пазбегнуць гэтых пытанняў, як не змагу пазбавіцца свайго недаўмення, і наша гутарка будзе зусім не пра паэзію. Так яно і адбылося...

—Анатолий Ільіч, хто каго знайшоў: вы — палітыку, ці вас — палітыка?

—Так выбраў час, так рашылі абставіны. Пасля таго, як я пакінуў Саюз пісьменнікаў, я пайшоў на вольны хлеб, пісаў вершы, пісаў прозу. І чарговай задумаю было напісаць кнігу паэм. Аднак пачалася перабудова, пачаліся адчувальныя змены ў нашым жыцці, і якраз у той час рашалася пытанне, хто будзе галоўным рэдактарам штотыднёвіка «Літаратура і мастацтва». Выбар паў на мяне, і я пасля пэўнага роздуму даў згоду. Можна, я не пайшоў бы на такі крок, тым больш, што настроіўся ўжо на сур'ёзную творчую працу, але пачалася дэмакратызацыя, стала магчымым гаварыць уголас пра становішча з нацыянальнай моваю і культурай, пра самасвядомасць беларусаў, і я, узрушаны і абнадзеены гэтымі пераменамі, палічыў, што змагу зрабіць нешта карыснае для нацыянальнага адраджэння, калі стану рэдактарам «ЛіМа». Чаму я загаварыў пра гэта? Таму, што потым менавіта як рэдактар «ЛіМа» быў выплучаны Саюзам пісьменнікаў кандыдатам у дэпутаты Вярхоўнага Савета. Я балаціраваўся па адной з Мінскіх акруг, было чатыры чалавекі на месца, у тым ліку і старшыня выканкама таго раёна, на тэрыторыі якога знаходзілася мая акруга. Выбары я выйграў і такім чынам прыйшоў у палітыку.

—Ці азначае гэтае ўжыванне ў новую ролю, што паэзія ў вашым жыцці перамясцілася на другі план? І ці не нагадвае ваша Муза цяпер пакінутую жанчыну?

—У літаральным сэнсе — так. Вершаў я амаль не пішу, толькі зрэдку раблю спехам запісы: ці то асобныя радкі, строфы, ці то дзённікавыя фрагменты. Вельмі няпроста спалучаць палітыку і паэзію, тым больш, што я ў свой час даў згоду працаваць у Вярхоўным Савеце на пастаяннай аснове. Разумею, што ахвярую сабой як літаратарам, але...

P.S.—1

Мабыць, наўрад ці знойдзецца сёння творчы чалавек, у жыцці якога не з'явілася гэтае сумнае «але». Яно нібыта падзяляе асобу на дзве часткі: адна — на жаль, меншая — тое, што засталася ад былога творчага самаадчування; і другая — большая — тое, што падпарадкоўваецца вонкавай рэчаіснасці і запаўняецца клопатамі і праблемамі, такімі аддаленымі ад узнёслага...

Ёсць паэты, якія... Не, не так. Ёсць вершатворцы, а дакладней, вершаскладальнікі, якія могуць пісаць вершы і могуць не пісаць, і тое і другое ім аднолькава неабавязкова. З гэтым жа поспехам можна было б займацца альбо не займацца чым-небудзь іншым, напрыклад, вырошчваннем памідораў ці мыццём посуду, і нічога б не змянілася ні ў іх саміх, ні ў літаратуры, ні ў навакольным жыцці... Калі такія версіфікатары з якойсьці прычыны знікаюць са старонак выданняў, нікому не бывае ніякавата, нікому не робіцца пустэльна, іхняе маўчанне часам нават і не заўважана чытачом.

Іншая справа, калі знікае паэт. Гэта заўсёды страта, незалежна ад прычыны маўчання. Асабліва крыўдна, калі нейкія знешнія абставіны не пускаюць яго да паперы, і паэт

і траціў часам я надзеі,
і траціў часам я спакой.
Ды ты мяне зноў уздымала,
высокае неба ідэала!

Зноў уздымала і вяло,
зноў хвалявала, бунтавала,
давала сілы і святло,
усямунізкаму назло,—
высокае неба ідэала!

Ты шмат ахвяр патрабавала.
Калі я падаў ў барацьбе,
я ў зрэнках адбіваў цябе.
І ты ў халодных зрэнках ззяла,
высокае неба ідэала!

Домік маленькі,
бачу я, знеслі.

А ў доміку гэтым
спявалі песні.

А ў доміку гэтым
дзяцей нараджалі.

А ў доміку гэтым
гасцей страчалі.

А ў доміку гэтым,
у доміку гэтым

утульна было
зімою і летам.

Шкада мне да болю,
шкада да слёз

доміка, што пайшоў
на знос.

Не тое лепшае,
што навейшае,

а тое лепшае,
што раднейшае.

Не тое лепшае,
што вышэйшае,

а тое лепшае,
што бліжэйшае,

не тое лепшае,
што прыгажэйшае,

а тое лепшае,
што даражэйшае...

Той домік
блізкі некаму быў.

Той домік нізкі
нехта любіў.

З тым домікам
звязаны нечы лёс...

Той домік пайшоў —
сягоння на знос.

ДЗВЕ ПАРАЛЕЛЬНЫЯ ПРАМЫЯ

За школьнымі вокнамі
вечер вые...

Пра дзве паралельныя прамыя
гаворыць настаўнік,
ад холоду сіні.

На чорнай дошцы —
дзве белыя лініі,
якія ніколі не перасякаюцца,
якія нідзе не сустракаюцца...
«Няўжо гэта праўда?

Чаму — ніколі?» —
думаю я, ідучы са школы.
«Няўжо гэта праўда?

Чаму — нідзе?» —
думка з маёй галавы не ідзе...
Даўно адшумелі

школьныя ветры,
ды помню чамусьці
урок геаметрыі.

Перада мною
зноў, як жывыя, —
дзве паралельныя прамыя.

Бачу: ідуць у прасторы лініі,
нічога агульнага паміж імі.
Ідуць і маўчаць яны, нямыя,
дзве паралельныя прамыя.
Ідуць яны побач,

ідуць яны попеч —
адна другую
не клічуць на помач.

Нібы пракляцце вісіць над імі,
над паралельнымі прамымі.
Будуць заўсёды яны чужыя,
яны — паралельныя прамыя.
Не суджаны ім сустрэчы

праменныя, —
яны — прамыя,
яны — паралельныя.

Ад крыўды за вас
маё сэрца ные,
дзве паралельныя прамыя.

Я фільм глядзеў.
Там — Спартака распялі.
Распялі ноччу,

калі ў Рыме спалі.
Вісіць Спартак,
канае на крыжы.

А ўнізе, каля ног яго, жанчына
ўзіраецца ў трапёнымі вачыма:

усыпляе сябе ўгаворкамі, што вось, маўляў, скончацца
справы і тады...

Міжволі ўзнікае вобраз птушкі з падрэзанымі крыламі.
Яна нібыта тая ж самая, яна яшчэ памятае пругкую радасць
узлёту, і неба ёй бачыцца блізім і дасягальным, але...

— Але што, Анатолий Ільіч?

— Але так вырашыла жыццё... У мяне, дарэчы, былі не толькі
паэтычныя задумы, але і драматургічныя: я планаваў напісаць
п'есу—казку для Тэатра юнага гледача, хацеў напісаць п'есу для
Купалаўскага тэатра... Спадзяюся, што яшчэ вярнуся да гэтага... Праца
на пастаяннай аснове ў Вярхоўным Савеце ў якасці намесніка
старшыні камісіі па пытаннях галоснасці і правоў чалавека —
своеасаблівая, няпростая, яна забірае шмат сіл і часу. Праца цяжкая,
але і цікавая, яна новая не толькі для мяне, як для асобы, але новая і
для Беларусі, бо ўпершыню закладваюцца асновы беларускага
парламентарызму, сапраўднай законатворчай дзейнасці. Ёсць тут
захапляючыя, інтрыгуючыя моманты, бо я адчуваю, што знаходжуся ля
вытокаў, раблю штосьці значнае. Можна, не менш важнае, чым
ненапісаныя вершы або п'есы. Прышлося выбіраць...

P.S.—2

Мы размаўляем з паэтам у яго службовым кабінёце,
тыповым кабінёце дзяржаўнага дзеяча: са шматлікімі
папкам і стосамі папер на сталё, з некалькімі тэлефоннымі
апаратамі, з высокай шафаю на ўсю сцяну. Я слухаю і не магу
пазбавіцца пачуцця, што словы наконт значнасці і важкасці
для яго дзяржаўнае працы — хутчэй за ўсё словы
рытуальныя, нешта накшталт калыханкі для паэта, каб
прыглушыць, залюляць у сабе глыбіннае, патаемнае, тое,
што змога адбыцца толькі тады, калі паэт здолее стаць
сугучным і паслухмяным яму і без чаго ён сам не змога
адбыцца як паэт...

— Цікава, як усё—такі адчувае сябе паэт у ролі палітычнага дзеяча?

— Не скажу, што вельмі добра... Я не маю на ўвазе працу ў сваім
кабінёце, куды я магу прыйсці ў суботу ці нядзелю, сесці за машынку
і падумаць над законапраектам,— тут я адчуваю сябе ніштавата, хоць
праца гэтая не літаратурная, спецыфічная. Горш бывае на сесіях
Вярхоўнага Савета. Асабліва тады, калі ўзнікаюць вострыя, напружаныя
моманты, калі ты не можаш не рэагаваць, але каля ўсіх мікрафонаў
чэргі, да іх не прабіцца, і няма ніякай магчымасці выказацца, выкласці
сваю пазіцыю. Гэта па—першае. Па—другое — мне, як літаратару,
лягчэй мець справу са словам рукапісным, калі ёсць я, аловак і папера.
Ля мікрафона не заўсёды ўдаецца выказацца да канца — адсюль
гэтая незадаволенасць. Не выключана, што калі я буду свабодны і
вярнуся да літаратурнае працы, я напішу кнігу сваіх нявыказаных
прамоў...

— Вы казалі: «Калі я буду свабодны...» Шчыра кажучы, я была
перакананая, што гэтая фраза абавязкова ўзнікне ў нашай размове,
бо паэт не можна не адчуваць сябе вязнем у скуры палітыка,
надта ж розныя псіхалагічныя станы...

— Вы ведаеце, я ўсё—такі чалавек грамадскага плану. Мне ўжо
даводзілася быць так званай службовай асобай: праца
літкансультантам і сакратаром у Саюзе пісьменнікаў, потым галоўным
рэдактарам «ЛіМа». Я прымаў удзел у міжнародных форумах, у рабоце
ААН, узначальваў пісьменніцкія дэлегацыі ў замежных паездках. Гэта

дапамагло мне адаптавацца да новых умоў працы ў Вярхоўным
Савеце. Але адчуванне несумяшчальнасці было і на самым пачатку, і
засталося дагэтуль.

— У вас не ўзнікае жадання махнуць на ўсё рукой і заняцца
толькі літаратурай?

— Узнікае. Асабліва калі я не ўпэўнены, што раблю тое, што трэба
і што павінен рабіць; калі няма пераканання, што маё слова патрэбнае,
што мая праца прыносіць карысць. Аднак я лічу раскошаю — махнуць
на ўсё рукой і сысці з цягніка недзе ў стэпе. Гэта было б прыгожа,
нават рамантычна, але я па—мужчынску суровы да сябе і не дазваляю
такога «свавольства».

P.S.—3

Адчуваю: ідзе абрастанне.
Ды спыніць яго я не ў стане.
А быць можа,

спыніць я ў стане?

Можна, ўзяць

ды узняць паўстанне?

Можна, ўсёю першаасноваю
абудзіцца па—вясноваму?
Жыць пачаць са старонкі новай —
яшчэ чыстай,

яшчэ вясновай?

Толькі як жа мы паўстанем,
калі кожны міг абрастаем,
расстаёмся з самімі сабою —
нехта з боем,

а нехта без бою...

А.Вярцінскі, «Абрастаем...»

— Ці не здаецца вам, што сёння, калі адбываецца ўсеагульная
дэвальвацыя духоўных каштоўнасцяў, беларускія паэты вымушаныя
пісаць для абмежаванага кола? Большай частцы народа, на жаль,
не да паэзіі...

— Вы маеце рацыю, у нас сапраўды ідзе пераацэнка каштоўнасцяў
і, магчыма, як вы казалі, дэвальвацыя некаторых з іх, таму што
адбываецца змена эпох, мяняецца сацыяльна—эканамічная фармацыя.
У выніку літаратура і мастацтва адышлі на другі план. Калі гарматы
грымязь, музы маўчаць. Відаць, мяняюцца і роля паэтаў, іхняя
грамадская місія, іхняе месца ў жыцці. Ведаю па сваім вопыце і па
вопыце калег, што ўсе цяпер разгубленыя перад рэчаіснасцю.

— Многія мае знаёмыя, і літаратары, і людзі мастацтва,
скардзяцца на тое, што ўвесь час адчуваюць сваю непатрэбнасць,
неабавязковасць, незапатрабаванасць...

— Зразумела. Міжволі мы параўноўваем сённяшні дзень з
учарашнім, калі нам здавалася, што грамадства — і застойнае, і
перадзастойнае — мае патрэбу ў творцах. Мы лічыліся самай
чытаючай краінаю. Дзяржава патраніравала літаратуру і мастацтва,
фінансавала іх. Несаўмерная, канешне, была вартасць ганарару з
сённяшнім — тут ужо падключаецца такая з'ява як інфляцыя. Так што,
натуральна, у маральным плане многія адчуваюць сябе так, нібыта ўсім
сапраўды не да паэзіі,— не толькі чытачам, але й самім паэтам. Тое ж
назіраецца і ў іншых галінах мастацтва.

— Калі б можна было перавесці час назад, ці рызыкнулі б вы
зноў стаць палітыкам, ужо маючы вопыт такога існавання і
самаадчування?

«Спартак, Спартак...

Хоць слова мне скажы!..»

У роспачы хапаецца за ногі.

«Спартак, Спартак...»

У зале плачуць многія.

Ды і ў мяне самога ў горле ком,

і сам слязіну я змахнуў

тайком...

Спартак, Спартак!

Героі ўсіх эпох

Ці не такі ваш лёс быў у

фінале?

Як нехта моцна спаў, вас

распіналі,

вы ціха на крыжы сваім каналі,

і білася жанчына каля ног.

РАНА ЦІ ПОЗНА

Рана ці позна,
позна ці рана
высахнуць слёзы,
загоіцца рана.

Рана ці позна...

Рана ці позна,
позна ці рана

суровая помста

спасцігне тырана.

Рана ці позна...

Як светла,

як росна!

Гляджу ўсхвалявана.

А рана ці позна,

позна ці рана.

Рана ці позна...

Рана ці позна,
позна ці рана,

хай будзе, што лёсам

наканавана.

Рана ці позна!..

СКАЖЫ МНЕ, МАМА...

Памяці І. Хадановіча

Ён нарадзіўся вельмі рана.

Ён нарадзіўся на зары.

А на зары — яшчэ туманна

і яшчэ золка на двары.

Ён нарадзіўся вельмі рана,

калі яшчэ зашмат тумана —

тумана фальшы і падмана,

зашмат імглы і слепаты,

зашмат усякай свалаты.

Ён нарадзіўся вельмі рана.
З душою — чуйнай,
як мембрана,
з душой — адкрытаю, як рана,
ён успрымаў удары зла,
як рана — вострыё ляза.
Так, ён з яго жывым
сумленнем,
з яго высокім уяўленнем,
на многае глядзеў
з здзіўленнем.
Ён, як дзіця, пытаўся ў нас:
— Навошта гэта —
асцярожнасць,
няшчырасць,
жорсткасць
і варожасць?
Навошта? Дайце мне адказ!
Навошта?
Ну, скажыце прама.
Навошта?
Ну, скажы мне, мама.
Мне, мама, многае няўцям.
Навошта?
Ну, скажы мне, Рыта...
Скажыце шчыра і адкрыта, —
навошта гэта ўсё людзям?!
Навошта столькі
ім туману —
туману фальшы і падману?
Халоднай чэрствасці імгла?
Ці, можа, я радзіўся рана
і ўжо зашмат хачу святла?..
...Яго ударылі з тумана,
з імглы ударылі, з імжы...
«Навошта, мама, адкажы?»

«Чалавек маленькага росту,
чамуне рос, па чый вiне?»
Чалавек адказвае проста:
«Гэта залежыць не ад мяне».
«Чалавек маленькага розума,
мог ты быць разумнейшым
ці не?»
Чалавек гаворыць цвяроза:
«Гэта залежыць не ад мяне».
«Чалавек душы маленькай,
Мог ты лепшым быць ці не?»
Чалавек маўклівы нейкі,
не адказвае ён мне.
Мабыць, цяжкае пытанне.
Чалавек маўчыць нездарма.

—Толькі ў крайнім выпадку. Я б хацеў удзельнічаць у палітыцы сродкамі літаратуры, як літаратар. Рыхтаваць выступленні ў «розным» або працаваць над законапраектам ці прадстаўляць яго — гэта зусім іншы стан. Не—не ды й хочацца пажыць у тым, былым вымярэнні, зведаць адчуванні, якія суправаджаюць творчы працэс. Калі я пісаў вершы, калі прыходзіла натхненне, я не разважаў, патрэбна гэта каму—небудзь ці не, я проста пісаў. Гэта быў шчаслівы стан, і ён заўсёды быў гапоўны для мяне, а астатняе — слава, ганарары — было другаснае, нязначнае. Вядома ж, душа ірвецца туды, назад, да нармальнае працы, да нармальнага чалавечага жыцця.

P.S.—4

Дзесь у далёкім мінулым засталіся радкі паэта:

Знайсці б які пакойчык кутні,
і там, забіўшыся ў куток,
аддацца радасці пакутнай —
пісаць: радок!
Яшчэ радок!

Няпраўда, нібыта можна неяк перакачаць імгненне творчасці, адкласці яго на пасля. Тое, што не напішацца сёння, не напішацца ніколі, бо ніколі не паўторыцца першароднасць пачуцця, якому не далі выйсця. Можа застацца сумная памяць пра ненапісанае — і толькі, а адпрэчаны першы подых радка ўжо не адродзіцца, нават калі моцна пажадаць... Мяркую, калі б адбыўся цуд, і ўсе не народжаныя за гісторыю сусветнай літаратуры вершы па Боскім загадзе леглі на паперу, дык утварылася б бясконца паэтычная анталогія, і, мабыць, не горшая за тую, якую мы маем з напісаных твораў. Бясконцыя могілкі загубленага натхнення... Шкада, што на іхнім бязмежжы беларуская паэзія займае не самае меншае месца...

Наша літаратура наогул здаецца мне прастораю нерэалізаваных магчымасцяў. Я не ведаю ніводнага беларускага літаратара, які б змог, які б здолеў, які б паспеў зрабіць усё, што яму наканавана. Гісторыя нібыта асудзіла ўсіх існаваць ва ўмоўным ладзе; што ні лёс — то спрадвечнае пытанне: што было б, калі б...? Калі б не заўчасная смерць... Калі б не рэпрэсіі ўлады... Калі б не выпрабаванні часу... Калі б не акалічнасці!...

—У палітыцы свае правілы гульні, і не заўсёды чыстыя. Ці можна ў наш час займацца палітыкаю і заставацца чалавекам сумленным, які ні пры якіх абставінах не здраджвае сваім прынцыпам?

—Зусім ігнараваць палітыку — гэта раскоша, якую могуць дазволіць сабе літаратары ў цывілізаваных краінах са стабільным палітычным рэжымам, з усталяванымі дэмакратычнымі каштоўнасцямі. Давайце прыгадаем перадаены антыфашысцкі кангрэс у Парыжы, у якім прымаў удзел і наш Якуб Колас. Інтэлігенцыя біла ў набат, і яе нельга асуджаць за тое, што яна займалася і займаецца цяпер «бруднаю справай» — палітыкай. Ці не так? Іншае, калі літаратар робіцца палітыканам, асвойвае палітыканскія прыёмы. Для таго, каб палітыка была ўсё—ткі чыстаю справай, каб яна ішла поруч з мараллю, яна павінна кантралявацца, правярацца правам, законам, як і належыць у прававой дзяржаве. Яшчэ Мантэс'ке думаў пра гэта, калі распрацоўваў сваю тэорыю ўладаў — заканадаўчай, выканаўчай і судовай.

—Вам удаецца заставацца самім сабою ў атмасферы палітычных гульняў?

—Я не думаю, што іду супраць свайго сумлення, паступаюся сваімі прынцыпамі. Аднак, вядома, часам даводзіцца выбіраць, лавіраваць, праяўляць лаяльнасць. Напрыклад, ёсць людзі, якім бы я не падаў рукі ў звычайным жыцці, але тут, у Вярхоўным Савеце, вымушаны падаваць. Палітыка — гэта майстэрства магчымага.

P.S.—5

Назіраючы аднойчы за парламенцкімі баталіямі, я падумала: цікава, чым так прываблівае палітыка такіх розных людзей?... Калі адкінуць падазронасць, калі ўявіць, што кожны з іх ірвецца на палітычны алімп выключна дзеля таго, каб служыць народу, дык куды дзяюцца з часам іхнія высакародныя памкненні?... Чаму большасць парламентарыяў (а можа, усе яны?), дабраўшыся да дэпутацкага седзішча, забываюцца на свае палымяныя абяцанкі, якімі так шчодро аздабляліся перадвыбарчыя прамовы?... Што кіруе імі, калі яны аб'ядноўваюцца ў групы, калі ідуць сценка на сценку, калі на ўвесь свет зневажаюць адзін аднаго?..

Пытанні, пытанні, пытанні... Усе яны рытарычныя, бо адказы на іх я ведаю, мне здаецца.

—Анатолий Ільіч, ці паспяваеце вы сачыць за навінкамі беларускай літаратуры?

—На жаль, за ўсімі навінкамі я не паспяваю. Праца ў парламенце займае ўвесь час, асабліва ў дні сесіі. Мяне хапае толькі на тое, каб прагледзець газеты і часопісы. Магу адзначыць аповесць Васіля Быкава «Сцюжа», апавяданні Янкі Брыля, вершы Максіма Лужаніна, Пімена Панчанкі, Ніла Гілевіча, Васіля Зуёнка, Ніны Мацяш; выступленні на тэму дня Сяргея Законнікава, Уладзіміра Някляева, Валянціна Тараса, Галіны Каржанеўскай, Барыса Сачанкі. Радзе, што, нягледзячы на цяжкасці пісьменнікі ўсё ж захоўваюць творчую форму, выступаюць, друкуюцца.

—Якія пачуцці выклікае ў вас сучасны стан беларускай літаратуры?

—Наша літаратура па шэрагу прычын аказалася ў нялёгкім стане, мы з вамі ўжо закраналі гэтую тэму. Я б хацеў, каб беларуская літаратура была больш мужная, больш эмацыянальна сабраная, больш інтэлектуальная. Зразумела, што змянілася сітуацыя, і наш традыцыйны, учарашні чытач абцяжараны жыццёвымі выпрабаваннямі, але, тым не менш, ён усё ж прыслухоўваецца да голасу беларускай літаратуры. Хацелася б, каб яна займала больш пэўныя пазіцыі ў змаганні за дзяржаўнае станаўленне, за прэстыж роднай мовы і культуры. Час ад часу з'яўляюцца публічныя выступленні, заявы, артыкулы па праблемах нацыянальнага адраджэння, і гэта радзе. Трэба аддаць належнае нашым літаратурным выданням, якія аб'ядноўваюць літаратурныя сілы і скіроўваюць іх менавіта ў тым напрамку, пра які я гаварыў. Тут ёсць станоўчыя здабыткі і станоўчы вопыт.

Шкада, што не ўсе мы паслядоўныя ў сваіх словах і ўчынках. Возьмем нашых колішніх «тутэйшых». Гэта было літаратурна—творчае аб'яднанне, яно мела дачыненне да нацыянальна—культурнага і дзяржаўнага адраджэння, да смелых грамадскіх акцый — усе помняць першыя, яшчэ не санкцыянаваныя мітынгі, у якіх прымалі ўдзел многія маладыя літаратары, маладыя журналісты, мастакі. Яны былі аўтарамі «ЛіМа», я тады часта сустракаўся з імі, падтрымліваў іхнія намаганні. Але было ў іхніх паводзінах і такое, што бянэжыла. Яны

Хіbam нашым ёсць апраўданне,
подласці апраўдання няма.

ЖАДАННІ

1
Знайсці б які пакойчык кутні,
і там, забіўшыся ў куток,
аддацца радасці пакутнай —
пісаць: радок! Яшчэ радок!

2
Забрацца б
на пустынны востраў,
за трыдзець зямель
і вёрстаў,
узяўшы толькі стопку кніг.
І — начытацца ўволю іх!

3
Разуцца б і пайсці сцяжынай —
то травяністай, лугавой,
то гладка ўбітай, палявой —
нагамі ўбітай, не машынай.

4
Вярнуцца б зноў у маладосць,
цябе сустрэць, яшчэ чужую,
і жыць пачаць без гэтых вась...
Ты ведаеш, пра што кажу я.

5
Вось твой лясок.
Вось твой пясок.
Вось твае сосны. Твая яма.
Пачуць бы яшчэ раз: «Сынок».
Паклікаць бы яшчэ раз:
«Мама».

Я жыў высока на гары.
Было высокім неба поўдня.
Была высокай ноччу поўня.
Высокім быў —
як свет, стары —
спеў петушыны на зары.
І быў высокім горны вецер...
І снілася мне на дасвеці,
што я ўзлятаю, нібы пух.
Вучыўся зноў лятаць мой дух.
Зноў чуў я поклік вышыні,
прасторы кліч...

*І, як над дахамі,
лятаў над крыўдамі
і страхамі,
над дробязямі мітусні.
Было высокім сонца поўдня.
Было ў пакоі ззянне промня.
І бачыў у яго святле
я Вашы пісьмы на сталае...
Лятаў мой дух,*

*як птах вясенні,
быў вольны,
радасны,
жывы.
І ў гэтым светлым узнясенні
былі са мною побач Вы.*

*Была узрушанасць парыва,
была даверлівасць цяпла...
Любві магчымасць апаліла,
магчымасць шчасця апякла.
Гарэў, як пацалунак лёсу,
на нашых вуснах той апёк,
калі мы засыналі позна
і гас лясны наш аганёк.
Сны наплывалі, нібы хвалі,
за хваляй хваля —*

*сон за сном.
Мы ў сне, шчаслівыя, ляталі...
Ды дзень стаіўся за акном.
І потым стукаў асцярожна,
сінеў цвяроза у акне.
Мы абуджаліся трывожна:
«Наяве ўсё было ці ў сне?»
Глядзелі сумнымі вачыма
у неасветлены куток,
і ўспамінаўся нам радок:
«А шчасце*

так было магчыма».

*Сёння было мне горка.
Сёння убачыў я,
як згарала зорка.
Я падумаў: «Чыя?»*

*Ворага ці пабраціма?
Чыя б ні была, а была.
Чыя б ні была, а свяціла,
была крыніцай святла.*

вельмі ўжо актыўна кляімілі старэйшых пісьменнікаў, навешвалі на іх ярлыкі, напрыклад, такі як «прыкарытныя». Пасля таго, як асобныя з «тутэйшых» занялі пасады, як сталі членамі Саюза пісьменнікаў, з якім так гарача змагаліся, яны адразу ж адчулі сябе вельмі ўтульна каля пісьменніцкага карыта, і ў нейкім сэнсе нават пераўзышлі тых «прыкарытных» старэйшых, супраць каго выступалі. Аказалася, што яны змагаліся не столькі «за», колькі «супраць», і самі неўзабаве зрабіліся канкурэнтамі адзін аднаму.

P.S.—6

*Вы зразумейце правільна.
Я не за тое, не,
каб падстаўлялася правая,
калі хто па левай бе.
Я не супраць гнева.
Ды я за тое, каб нас
не білі ні справа, ні злева,
ні ў профіль, ні ў анфас.
Каб гордасці нашай і годнасці
ніхто не наносіў абраз,
каб не было неабходнасці
рашаць: ці біць у адказ?*

А.Вярцінскі, «Вы зразумейце...»

...Памятаеце, калі спрабавалі зрабіць Саюз пісьменнікаў Беларусі ледзь не прыдаткам маскоўскай групы СП былога СССР, утварыць так званую канфедэрацыю, то маладзейшыя не ўдзельнічалі ў змаганні за наш пісьменніцкі суверэнітэт, а змагаліся старэйшыя, «кансерватары»: Янка Брыль, Пімен Панчанка, Васіль Быкаў... І сёння, калі кожны пісьменніцкі голас так многа значыць у справе нацыянальнага адраджэння, а тым больш голас малады і таленавіты, — іх, колішніх «тутэйшых», колішніх актыўных барацьбітоў, нешта не чуваць амаль.

—Ва ўсе часы гісторыкі літаратуры абмяркоўваюць вечныя тэмы: паэт і цар, паэт і час. Здаецца, і ніводны паэт прама ці ўскосна не мінуў выказацца наконт гэтага. А як ставіцеся вы да праблем суадносінаў паэта і ўлады, паэта і ягонага часу?

—Тут два вымярэнні, два планы: паэт — ён і творца, і ён жа — адзінка пэўнага грамадства. Сёння, калі ідзе змена эпох, ідзе пераход ад таталітарнай сістэмы да дэмакратычнай, літаратары не могуць стаяць у баку, не маюць на тое маральнага права. Яшчэ Гётэ пісаў, што які б ні быў таленавіты пісьменнік, ён не можа выскачыць за рамкі свайго часу.

Зноў спашлюся на аўтарытэт: Герцэн у дачыненні да рускай літаратуры гаварыў, што так ужо наканавана рускаму літаратару, што ён павінен быў несці яшчэ і функцыю грамадскага дзеяча, — у адрозненне ад літаратара французскага ці нямецкага, якія займаліся творчасцю, а палітыкай займаліся палітыкі. У Англіі, краіне класічнага парламентарызму, аднак, былі выключэнні: успомніце Байрана, успомніце Мільтана, які адзін з першых у гісторыі чалавецтва змагаўся за свабоду слова, за права пісьменніка быць свабодным. Бываюць часы, калі нельга заставацца ўбаку, па-за падзеямі, над схваткаю.

P.S.—7

Знаёмыя словы, знаёмыя думкі, знаёмыя адчуванні...

Мы ўсе родам адтуль, з савецкага патрыятызму, з краіны, дзе на першым плане заўсёды было грамадскае, агульнае, а неабавязкова-асабістае гублялася дзесь на самай аддаленай перыферыі нашага існавання. Мы ўсе родам адтуль...

Гэтая хранічная гатоўнасць кідацца на амбразуру зрабілася нашай сутнасцю.

—У нядаўнія, так званыя «камуністычныя» часы самай адметнай рысаю нашага існавання быў усеагульны сацыяльны аптымізм. Усё здавалася стабільным і надзейным, ніхто не баяўся будучыні — ні малых, ні старых. Мы з дзяцінства прызвычаліся да думкі, што пра нас ёсць каму паклапаціцца: партыя і ўрад ніколі нас не пакінуць. Было нешта ўтульнае і бесклапотнае ў нашай тагачаснай лёгкавернасці... Цяпер жа мала хто адчувае сябе ўтульна... Што сёння перш за ўсё непакоіць дэпутата Вярцінскага?

—Многае непакоіць... Баліць душа не толькі за сваіх блізкіх і сяброў, якім сёння нялёгка жыць, а пераважае, дамінуе — прызнаюся шчыра — неспакой за грамадскую справу. Не так даўно мы перажылі эйфарыю, звязаную з нашым адраджэннем, з Дэкларацыяй аб дзяржаўным суверэнітэце, з прыняццем новай Канстытуцыі, з уздымам нацыянальнай самасвядомасці. Але эйфарыя развейваецца, і на цвярозы розум не ўсё падаецца такім простым і радасным, як здавалася напачатку.

—Мне здаецца, што мы проста не ўмеем быць свабоднымі. Мы нагадваем прыгоннага селяніна, які нарэшце атрымаў свабоду і нават захмялеў ад шчасця, але ніяк не ўцяміць, што яму рабіць з гэтай свабодой, як з ёю абыходзіцца. У нас няма вопыту самаадчування вольнага грамадзяніна.

—Правільна, мы маральна не гатовыя да такога стану. І непакоіць тое, што не ўсё атрымліваецца так, як хацелася б. Наша адраджэнне даецца цяжкай цаной, ідзе з выпрабаваннямі, з пакутамі.

—Звычайна, калі пытаюцца, што ўратуе свет, успамінаюць словы Дастаеўскага: прыгажосць уратуе свет. Апошнім часам гэтая цытата найчасцей гучыць на конкурсах прыгажунь, хоць класік меў на ўвазе нешта большае за жаночую прыгажосць. Што, аднак, сёння можа ўратаваць свет? І што ўратуе Беларусь?

—Я думаю, што свет уратуюць мудрасць, здаровы сэнс, рэалізм. У кожнага чалавека ёсць інстынкт самазахавання, ён мае і калектыўнае вымярэнне. Калі чалавецтва адчуе, што дайшлі да краю, калі яно спалохаецца за сябе, паслухаецца свайго інстынкта самазахавання, то выжыве. Мы часцінка свету, мы засвойваем вопыт, што напрацавалі іншыя нацыі, і калі мы навучымся быць цывілізаванымі, то ўратуемся.

—Вы аптыміст?

—Увогуле — аптыміст, але схільны да дэпрэсіі. Адчуванне драматызму жыцця — гэта ў рэшце рэшт і ёсць жыццё.

P.S.—8

Я разумею, такі час, такое жыццё, такія абставіны — гісторыя патрабуе ахвяраў. І ўсё ж...

Заўсёды знойдзецца замена Вярцінскаму-палітыку, незалежна ад яго значнасці і аўтарытэту. Заўсёды будзе каму выступаць у «розным», галасаваць «за» альбо «супраць», працаваць над законапраектамі. Але ніхто і ніколі не зможа замяніць паэта, ніхто і ніколі не напіша яго вершаў.

«...Я пая, ты пнеш, маўчыць кожны чацвёрты...»

*Ззяла на зорным небе
яна шмат лет і зім.
І ўсім было з ёй лепей,
святлей было ўсім.*

*І сёння было мне горка,
калі убачыў я,
што згарэла зорка.
І я не думаў: «Чыя?»*

*Жыццё даецца,
каб жыццё тварыць.
Каб светла-залатую яго ніць
віць і далей —
любоўю, справай дзейнай
ды словам,
што ад справы неаддзелена.
Тварыць!*

*Жыццё даецца,
каб жыццё тварыць.
Надзеяй, праўдай,
мужным парываннем,
высакародным,
дружным намаганнем,
што потым зоркай
увяках гарыць.
Тварыць!*

*Жыццё даецца,
каб жыццё тварыць.
Маральны самы,
самы натуральны
пачатак гэты вось
жыццестваральны.*

*Інакш —
якая ад жыцця карысць?
Тварыць!*

*Жыццё даецца,
каб жыццё тварыць.
Не марнаваць,
не нішчыць, не бурыць,—
Тварыць!*

«ВЕРШЫ МАЕ - ГЭТА ПІСЬМЫ...»

Напрыканцы шасцідзiesiąтых гадоў Анатолий Вярцінскі працаваў літаратурным кансультантам у «ЛіМе». Там, з блаславення паэта — упершыню ў рэспубліканскім друку, — былі апублікаваны і мае вершы. І вось ужо звыш чвэрці стагоддзя доўжыцца нашае светлае пасябраванне, на сутнасць якога — духоўную патрэбу аднаго ў адным — не ўплываюць ні час, ні прастора. Не шмат лістоў напісалі мы адзін аднаму, яшчэ меней было сустрэч. Але ніколі надоўга не перапыняліся «мысленныя гаворкі», тэлефонныя перазовы, абмен настроямі, думкамі, кнігамі.

«Дарагая Ніна, сапраўды, «колькі вятроў намі звездана» ўжо разам! Будзем спадзявацца, што наступныя будуць міласэрна спрыяць нам — як і мы адзін аднаму! Добра?»

Гэтаму аўтографу на зборніку паэзіі «Ветрана» — пятнаццаць гадоў. Але шчырасць ягоная дагэтуль і несумненная, і першародна свежая, і мы ўжо ведаем: яна не дэвальвуетца, не вычарпаецца.

Перагортваючы паэтычныя дарункі Анатоля Вярцінскага, міжволі прыгадваю, як, турбуючыся і за мой творчы лёс, Анатолий Ільіч, ужо вопытны ў літаратурным рамястве майстар, рабіў мне тактоўныя заўвагі, даваў слушныя парады. Гэты клопат ніколі не пераходзіў у дробязнае апыкуства, навязванне ўласнага меркавання: была толькі спроба падзяліцца ўласнай творчай спрактыкаванасцю. «Калі пішаш верш, — раіў ён, — старайся мысленна мець перад сабою суб'ядседніка, таго чалавека, ці іншую якую істоту, каму ты адрасуеш свае думкі і пачуцці. Гэта вельмі спрыяе ў вершаванні, памагае твору гучаць шчыра і непасрэдна».

«Вершы мае — гэта пісьмы. Гэта толькі пісьма», — акрэсліць потым А. Вярцінскі і сваю ўласную творчасць. «Эпістальны лад» яе выразна прасочваецца ва ўсіх кнігах паэта. Аўтара даверлівых, выспелых у душы лістоў зазвычай не надта абыходзяць пагляднасць почырку, вонкавы гладкапіс, пафаснае красамоўства. Рупіць нешта істотнейшае: увасобіць у радках душэўны ўзрух, жыццёвае перажыванне. «Я б'юся, я шукаю шлях, каб перадаць само гарэнне». Праз тое — як збоі ў дыханні, і перапады ў рытміцы верша, акцэнтацыя на пэўным слове ці радку, шматразовы паўтор яго, настойванне на важлівейшай думцы, якую неабходна давесці да свядомасці адрасата. Паэт частку, як канатаходзец, балансуе над стромым ярам звычайнай прозы, але ад небяспечнага абрынення туды яго ў рашальны момант, як канатаходца — процівага-шост, ратуе нечаканы троп, алегорыя, асацыяцыя, бліскучая рыфма. Творы Вярцінскага маюць такое самавітае аблічча, што іх папраўдзе не зблытаеш з творамі іншых, і не толькі беларускіх, паэтаў. Мне ж, хоць, магчыма, гэта занадта суб'ектыўнае меркаванне, у іх угадваюцца адгалоскі ўітменаўскіх інтанацый.

«Вершы мае — мае пісьмы. Пісьмы людзям. Тым, якіх я люблю і якім я не магу не сказаць, як я іх люблю. І тым, якіх я не люблю і якім я павінен сказаць, што я іх не люблю».

Што ж вабіць паэта ў людзях? Усё, што з'яўляецца праявай «чалавечага знаку»: сціпласць і працавітасць, спагадлівасць і цяроплівасць, сумленнасць і бескарыснасць. А што паэта цурае? Усё, што зневажае і абражае чалавечую годнасць: фальш, падман, несправдлівасць, хцівасць, падступнасць, самахвальства ды самаздаволенасць. Бо ісцівая веліч чалавека — тое, што «не прыніжае, не гняце, розум страхам не затуманьвае. Яна — у мудрасці і дабраце».

«Вершы мае — гэта пісьмы... Пісьмы ў мінулае, пісьмы майму папярэдніку. Я хачу ведаць, ці не мае ён да мяне якіх прэтэнзій, я хачу спытацца, ці няма ў яго, мёртвага, якой-небудзь крыўды на мяне, жывога».

Сёння мы ведаем трохи болей. «пра час і пра сябе», чым трыццаць, дваццаць, нават дзєсяць гадоў таму назад. Усё выпявае ў часе. Не нашая ў тым заслуга, што жывём мы ўжо ў постсавецкі перыяд і маем трохи шырэй расплюшчаныя вочы ды болей растуленыя вушы. Пагатоў, не падстава гэта, і найперш, для моладзі, папракнуць і А. Вярцінскага ў пашанаванні не вартых гэтага, як нам цяпер бачыцца, людзей, падзеяў, ідэяў. — у прыватнасці, Леніна, рэвалюцыі, савецкага месіянства. Так, сапраўды, дзєсяткі тры-чатыры такіх паэтычных радкоў — на дзєсяткі тысячаў творчага набытку! — маюцца ў зборніках А. Вярцінскага. Так, і гэтым паэтам была аддадзена пэўная даніна часу. Бо кожнаму, народжанаму ў свеце хлусні і падмены паняццяў, той адзіна даступны фальшывы свет надоўга, а то й назаўжды застаецца найрэальнейшай рэальнасцю і праўдаю. Добра, што «час ставіць кропкі над і!». Усё на месца ставіць ён. І называе рэчы — не любіць Час ілжэімен — іх

назваю адвечнай. Хлуснёю назаве хлусню, а мітуснёю — мітусню, нядоўгае — нядоўгім, нядобрае — нядобрым, нячыстае — нячыстым, злачыннае — злачынствам». А. Вярцінскі відушчым сэрцам паэта і ў атрутнай ідэалагічнай імглоце валодаў здольнасцю адрозніваць сапраўдныя колеры жыцця ад зіхоткага штучнага лоску. Бачыў і сваімі вершамі адплішчваў вочы і тым, хто не хацеў і не хоча саслепнуць дарэшты. «Яны такія ўжо — фасады. Заўсёды яркія, як фазаны». Ды — «вуліца знае што да чаго. Вуліца — баба бітая. І ёй скрозь парадны ўбор бачыцца звычайны быт яе, яе будзённы задворак і двор». Беларускі паэт-шасцідзєсятнік гэтак адкрыта і настойліва зрываў хлуслівыя маскі, што чытач падчас дзіву даваўся, як такія творы ўвогуле ўтрымліваліся на старонках кніг. Асабліва адметны аўтарскі непрымання свету пошласці і подласці зборнік «Чалавечы знак», выдадзены ў 1968 годзе. Прыгадайма хоць бы радкі з верша памяці Ігара Хадановіча: «Ён нарадзіўся вельмі рана, калі яшчэ зашмат тумана, зашмат імглы і слепаты, зашмат усякай свалаты...»

«Вершы мае — пісьмы ў будучае, пісьмы да маіх патомкаў... Я хачу ведаць, ці памагае ім мой вопыт, і хачу пакінуць ім свой заповіт...»

І сапраўднымі пярынкамі там свецяцца россыпы мудрых выслоўяў — духоўных заветаў паэта. «Добрыя нашы ўсе парыванні, як кветкі, хочучь, каб іх палівалі». «Не тое лепшае, што навейшае, а тое лепшае, што раднейшае». «Хіbam нашым ёсць апраўданне, подласці апраўдання няма». «Сумленне — заўсёды на лаўцы падсудных. Само сябе садзіць, само сябе судзіць. Тым самым ратуе яго сваю сутнасць». «Напоўненасць жыцця — лепшае бессмяроцце»... І яшчэ, і яшчэ, і яшчэ... Ды найдаражэйшае, найкаштоўнейшае й для самога аўтара ў сваіх заветах — думкі пра самую магутную стваральную сілу свету — сілу Любаві. Нічога, што «любоў апрача дзяцей і надзей прыносіць сумненні і падзенні». Не страшнае тое, што «аддаўшы сябе сваёй сябе, свету явіўшы плады залатыя, самазнiшчае яна сябе, і разам з ёю знішчаюцца тыя, хто яе носіць...» Гэта нічога. Бо самазгаранне — у аснове жыцця. Значна страшней — выпаданне з ланцуга Любаві, з «яе ўсепланетнай сістэмы» стварання Добра і Святла. Бо — «Любоў адкрывае скарбы, абсягі новых зямель. Варожасць кідае на скалы, нянавісць садзіць на мель. Любоў і лад узвышаюць, вядуць за далягляд. Варожасць і злосць прыніжаюць, адкідваюць назад». «Жыццё, наталі, напалі, навучылі...» «Мала сонца, мала зорак, мала месяца. Падары святло, якім жанчына свеціцца! Перад ім любая знікне беспрасветнасць. Мая яснасць, мая светласць, мая ветласць!» Паэт, якому давалося скаштаваць на вяку і мёду, і чэмеру, які выдатна знае цану і чалавечай лучнасці, і самоты, мудра перасцярагае: «Адбываюцца ўсе здрады па закону цепластраты». Не грэбуйце гэтым законам, не абяртайце свет у ледзяную пустку, а ўласнае жыццё — у жорсткую пакуту! «Крэпасць твая — твой дом, дом сховішча дасць, вядома. Але як там, дома, з цяплом? Ці хопіць цяпла там, дома?»

Туга па «ацяпляльным сезоне» ў асабістым жыцці і ўва ўсім грамадстве — адзін з найшчымлівейшых матываў паэзіі Анатоля Вярцінскага. Але пераважае ў ёй усё-ткі іншае: вера ў дабро на свеце, у тое, «што будзе дабро і што пераможа дабро», як бы ні складваліся прыватна-жыццёвыя і сацыяльна-грамадскія варункі.

*Яшчэ што ад нас залежыць,
дык гэта — быць сабой,
дык гэта — захоўваць свежасць
надзеі сваёй людской...*

Як сказаў паэт, «гэтай і скончым нотаю».

Ніна МАЦЯШ

ДУША ДРУГОГА ЧАЛАВЕКА

«Апошні аўтарскі вечар Еўдакіі Лось» — адзін з самых любімых мною вершаў Анатоля Вярцінскага. Ён кранае сваёй чалавечнасцю, уменнем паэта тонка зразумець душу другога чалавека і сказаць пра гэта шчыра, усхвалявана. Паэмы пра маці («Заазер'е»), пра сялянку Аксінню («Дажынкi»), вершы пра сваю радню, пра Міхася Лынькова, Міколу Аўрамчыка, Андрэя Макаёнка, Васіля Быкава, Яўгенію Янішчыц, Ігара Хадановіча, Эдзіт Піяф сведчаць пра тое ж самае. Чалавечнасць і сумленнасць — бадай што самыя адметныя рысы Вярцінскага-Паэта і Вярцінскага-Чалавека. Прычым, Вярцінскі-Паэт цалкам адпавядае Вярцінскаму-Чалавеку. Ён адзін з тых, з кім хочацца распаціцца добром і любоўю за ўсё тое

добрае, што яны зрабілі для цябе. Расплаціцца, пакуль не позна.

Напрыканцы шасцідзiesiąтых (а, можа, на пачатку сямідзiesiąтых) гадоў, калі першыя кнігі паэтаў (у тым ліку і мая «Буслы над аэрадромам») імгненна зніклі з прылаўкаў кнігарняў, адбылося наша знаёмства. Сустрэліся мы ў былым, на жаль, даўно зруйнаваным, будынку Саюза пісьменнікаў Беларусі. Як добры знак з'явіўся перада мной Анатолий. «Ты, напэўна, Уладзімір Скарынін?» — спытаў ён і дадаў: «Мы вырашылі прымаць цябе ў Саюз». Потым завёў у кабінет, уручыў неабходныя бланкі. Да канца сваіх дзён не забуду, як ён, малады і прыгожы літкансультант Саюза пісьменнікаў, уголас паўтараючы кожнае надрукаванае слова, ад імя Івана Шамякіна адным пальцам друкаваў начальніку Беларускага ўпраўлення грамадзянскай авіяцыі хадаініцтва аб паляпшэнні маіх жыллёвых умоў.

Анатолий Вярцінскі заўсёды зацікаўлена і добразычліва сачыў за творчым ростам літаратурнай змены, рабіў усё магчымае, каб маладым паэтам было не ветрана на скразняках часу. Колькі цёплых і, упэўнены, шчырых слоў сказаў ён у іх адрас на VIII пісьменніцкім з'ездзе ў красавіку 1981 года!

На добрых, як сам, людзей спадзяецца паэт, бо «зямному жыццю патрэбны вось так да зарэзу святло іх душ, цяпло іх рук і вачэй». Ён дагэтуль, як хлопчык, глядзіць на свет і радуецца ўсяму, што радуе вока, — кветкам, мору, жанчыне, унуку... Ён дагэтуль —

Дзівак чалавек...

*І гэта яго дзівацтва —
ратунак яго,*

яго чалавечы знак.

Уладзімір СКАРЫНІН

ЭСТЭТЫЧНАЯ ДРАПІНА

Я чуў (і, мусіць, не толькі я), што паэтычны стыль Анатолия Вярцінскага вельмі падобны на гучанне сапсаванай пласцінкі. Параўнанне злое, але даволі дакладнае, бо, чытаючы Вярцінскага, немагчыма не заўважыць, як літаральна ў кожным вершы і паэме іголка сінтаксісу «западае», трапляе ў своеасабліваю шчылінку, і мелодыя пачынае паўтарацца. Праўда, у паэта ёсць творы (напрыклад, цудоўны верш «Паўднёвае ўражанне»), у якіх вершаваная мелодыя ўнікае відавочных паўтараў, але ўсё адно адчуваецца, што асноўныя словы і гэтых твораў нібыта азіраюцца назад, нібыта хочуць вярнуцца на вусны аўтару.

Паэт свядома ўводзіць у тэксты таўталагічныя канструкцыі. Гэтым ён прыкметна збядняе сваю лексіку, аднак жа дасягае значнага эфекту — яго вершы робяцца адразу ж пазнавальнымі. Адзін з асноўных творчых клопатаў паэта — не выкасоўваць аднасэнсавыя словы і выразы, а натхнёна з радка ў радок паўтараць іх — да сказанага дадаваць сказанае, да ўбачанага ўбачанае. Напрыклад, шырока выкарыстоўваць дзеяслоўныя паўторы («Ноччу заплакала дзіця. Заплакала, загаманіла нема...», «Бачу ў мінуто азарэння: падаюць вашы тры вымярэнні. Падаюць вашы сцены і столі...», «Я фільм глядзеў. Там — Спартака распялі. Распялі ноччу, калі ў Рыме спалі...» і г.д.); анафары (у якасці прыклада цалкам можа паслужыць верш «Дзівак чалавек», і не толькі ён); прыслоўныя паўторы («Рана ці позна, позна ці рана высахнуць слёзы, загоіцца рана. Рана ці позна... Рана ці позна, позна ці рана суровая помста спасцігне тырана. Рана ці позна...», «Доўга не трацілі ўдовы надзей, доўга чакалі маці дзяцей...», «...і сталі цягнуць, гнуць сталі вяршыню. Цягнулі сілком, цягнулі сілом» і г.д.); паўторы назоўнікаў у звязку з дзеясловамі («Бурбоны вяртаюцца ў Парыж, на трон вяртаюцца Бурбоны...», «Цётка плакала па мужу, цётка плакала па дзецях, цётка плакала па людзях...» і г.д.).

Шчыра кажучы, усіх паўтараў у Вярцінскага не злічыць. Мусіць, ён адзіны ў свеце (на Беларусі дык дакладна што адзіны) паэт паўтараў. Але што цікава, Вярцінскага нельга папракнуць у аднастайнасці — з яго збедненай лексікі ўвесь час вырастаюць новыя сэнсы. У лепшай сваёй паэме «Дажынкi» — творы, невялікім па аб'ёме — паэт шмат разоў (часам, здаецца, аж занадта) называе імя галоўнай гераіні. Але як яно, гэтае імя, кожны раз па-новаму гучыць! Колькі ў ім прачытваецца вобразаў: Аксіня — жняя, Аксіня — руплівіца,

Аксіня — калгасная парабчанка, Аксіня — цярплівіца, Аксіня — гаспадыня, Аксіня — маці, Аксіня — жонка, Аксіня — пакутніца, Аксіня — святая...

Варта нагадаць літаратурным пачаткоўцам, што паўторы, не асветленыя такімі сэнсамі-вобразамі, змястоўнымі сімваламі, стамляюць, знішчаюць мастацтва.

Часам мне здаецца, што Вярцінскі дзейнічае, як рэжысёр, які не выкідвае ніводнага кадра, манціруе ўсе адзнятыя дублі. Не ведаю, ці карысная такая ашчаднасць для кіно. Для паэзіі ж Вярцінскага — карысная.

Ашчаднасць Вярцінскага выяўляецца і ў тым, што ён адносіцца да паэтаў, калі так можна сказаць, аграфічных — тых паэтаў, якія мала пішуць. Ва ўсякім разе, не кожны дзень. Упэўнены, пісанне вершаў кожны дзень разбурае паэзію. Паэт павінен умець маўчаць. Стомлены рыфмаванымі кіламетрамі сучасных беларускіх вершапісцаў, я ўдзячны Вярцінскаму за яго маўчанне. Яно — творча-спрыяльнае, і ценю ад яго ляжыць на стылі паэта. І калі сапраўды стыль Вярцінскага — сапсаваная пласцінка, то на гэтай пласцінцы кожная драпіна мае эстэтычную вартасць.

Пісаць пад Вярцінскага немагчыма, бо яго пісьмо надта бачнае, надта няўключнае ў сваёй індывідуальнасці і надта нязручнае для вучнёўскага пераймання. З гэтай прычыны ў Вярцінскага няма і не будзе эпігонаў, імітатараў. Можна імітаваць змест яго твораў (змест, дарэчы, не такі ўжо й складаны), але немагчыма (каб ніхто не заўважыў!) імітаваць ягонае пісьмо.

Леанід ДРАНЬКО-МАЙСЮК

МУДРЭЦ

Як чалавека мы здалёку пазнаём па яго паходцы і паставе, так і паэта — з першых радкоў — па рытмічна-інтанацыйным малюнку, па асаблівасцях стылю, па эмацыянальнай афарбоўцы. Пазнаём, вядома, не кожнага, а толькі надзеленага адметным голасам і ў найбольш характэрных для яго творах...

Каб палюбіць яго паэзію, у яе трэба доўга і цярпліва ўчытвацца. Ён прамаўляе разважліва, няспешна, з паўторамі, з варыяцыямі. Можа скласціся ўражанне, што ён не столькі хоча быць пачутым, колькі засяроджана слухае самога сябе. Гэта паэзія інтэлекту, перавагі разумовага пачатку над пачуццёвым і публіцыстычным.

Уважлівы да свайго духоўнага росту, патрабавальны да іншых.

*Абрастаем болямі, охамі
Як валун абрастае мохам,
абрастаем мохам абставін.
Абрастаем даўгамі, хвастамі...*

Жыццёвая канкрэтыка для яго — толькі ўзлётная пляцоўка. Мэта і звышзадача — падняцца ў «неба ідэалу». Абвострана ўспрымае ўсё, што звязана з маральнасцю, з грамадзянскім абавязкам. Яго герой няўступчывы, у пэўных выпадках — непрымірымы, але голасу ніколі не павышае. Нават тады, калі абураецца. Жартаўлівы ў жыцці, у творчасці паэт ці не занадта сур'ёзны, толькі калі-нікалі сустранешся з усмешкай ці лёгкай іроніяй. Часамі задужа павучальны, — робіць вывады там, дзе чытач ужо ўсё даўно зразумеў:

*Хіbam нашым ёсць апраўданне,
подласці апраўдання няма.*

Схільны падключацца да «ўсепланетнай сістэмы» агульначалавечых каштоўнасцяў, ён, тым не менш, заўжды абапіраецца на глебу перажытага, дакладны ў дэталях, тонкі ў псіхалагічным малюнку. Рэфлексуе. У плане самарэфлексіі цікавы, на мой погляд, верш пра анёла. Херувім сабраў анёлаў і пачаў іх хваліць, дзякаваць за добрую службу. Анёлы расчуліліся, і толькі адзін з іх паводзіў сябе здзіўна: маўчаў, унурыўшыся, а потым узбунтаваўся. Анёл усумніўся ў сваім праве быць бездакорным, калі вакол — суцэльны грэх.

*На небе быў страшны перапалох.
Анёлы рыкалі, як зверы.*

І характэрная, іранічна-няпэўная канцоўка:

*Не ведаю я, як вырашыў Бог,
якія прыняў ён меры.*

Сярод ідэй, ідэалаў і таму падобных абстрактных паняццяў у яго паэзіі знаходзіцца месца і чалавеку. Прычым не нейкаму там герою ці супермену, а чалавеку звычайнаму, радавому, так званаму простаму. У ім паэт умее разгледзець лепшае, шчыра спачувае яму ў ягоных бедах і нават, як сапраўдны інтэлігент, у нечым перад ім вінаваціцца. «Даруйце, даруйце!» — па-хрысціянску просіць ён прабачэння, звяртаючыся да маці і да сына, да жанчыны і да сябра — да ўсяго свету, і прагне скупіць віну: «Я з пошласці, з броду няўмольна, няўхільна цягнуць сябе буду».

Прага чалавечнасці спараджае філасофію чалавечнасці — філасофію найвышэйшага кшталту.

*Сумленне —
заўсёды
на лаўцы падсудных.
Само сябе судзіць,
само сябе судзіць
Тым самым ратуе яно
сваю сутнасць.*

Адносіцца да катэгорыі «малапісчых». Паэтычны імпульс выпявае ў ім марудна, цяжка, таму, магчыма, і стыль цяжкаваты. Вусным красамоўствам таксама не вызначаецца. Справядліва будзе сказаць: піша як гаворыць.

Мае добры густ, і калі перабірае, то адно ў паўторах. З жанчынамі джэнтльмен, што на сёння з'ява амаль рэліктавая. Тыповы інтраверт і прыроджаны дыпламат. Апошняя спатрэбілася яму ў сферы палітыкі, якой усур'ёз, на мой погляд, заняўся.

Галіна КАРЖАНЕЎСКАЯ

ПРЫСУТНАСЦЬ

Ён не вышукваў спосаб пісьма, не блукаў па цаліку. Проста крочыў сцяжынай, па якой час ад часу каціліся колы. Сцяжына шырылася — і стала дарогай. Адсюль натуральнасць ягонага радка — на ўзроўні зямлі.

*«Дзень добры, Мама!»—
кажу крыжу.*

Гэта можа раздражняць, калі думаць, што вершы — выпрабавальныя палёты.

Самалёт таямніча здзіўляе, бо жалеза не павінна лятаць. І ўсё ж гэта штучнае здзіўленне, а сапраўдная таямніца — палёт авадня.

Ці позірк хлопчыка — услед авадню і самалёту.

Словы не высільваюцца, каб стацца паэзіяй. Яны найлепш пачуваюць сябе ў прамых значэннях. Пераноснае, метафарычнае ўзнікае незалежна — між іх і за імі.

«Хлопчык глядзіць...»

Тут наіўны прымітывізм і банальнасць, што, як двойчы два, давядзе вам любы правадзейны член любога літаратурнага аб'яднання. Гэты дзеяслоў з назоўнікам пакінуць бы ў прыцемках, у сховах верша, каб пракінуліся незаўважна. А паэт нанізвае іх рэфрэнам і называе імі верш. Ды выносіць іх на вокладку, даючы назоў кнізе — ключ яе паэтычнага коду. Ён што: не цяміць, што ў паэты ўбіўся?

Пра воўка памоўка, а ён тут.

Анато́ль Вярці́нскі не цяміць, што такое бытавізм, прымітыў, банальнасць, вызначэнняў гэтых у стасунках быцця і паэзіі для яго не існуе — і ён вынікае як паэт з іх неіснавання.

Праз тое ў беларускай паэзіі ён адзінкавы. З горшых ці з лепшых — гэта ўжо іншае, па ўяўленнях і схільнасцях.

Але бяспрэчная ягоная прысутнасць.

*А людзі вялікія тое ядуць,
што людзі простыя ім даюць.*

Напісаць бы не *простыя*, а «маленькія». Была б, як прыкмета верша, хоць нейкая гульня. Толькі яна без патрэбы, а ў патрэбу — няхай праз дзеяслоўную рыфму і правалы інтанацыі — сказаць істотнае.

Наіўна?

Хлопчык глядзіць — і нічога не ўбачыш, калі не зірнеш сустрэчна.

*Паміраюць ад кулі шалёнай,
ад вады, ад жуды, ад бяды.
А яшчэ — ад зялёнай–зялёнай,
ад зялёнай, як раска, нуды.*

Тут усяго адзін дзеяслоў.

Дарэчы, пра розніцу ў адценнях між тым, што глагол, і тым, што дзеяслоў, мне ўпершыню падумалася пры чытанцы вершаў Вярцінскага ў перакладах па-руску. Я здагадаўся для сябе пра матэрыяльнае ў слове. Пра прыныцы рэха, пра сутнасць зваротнай сувязі слоў. Пра тое, што закон захавання энергіі — адвечны і універсальны.

*Што яшчэ магу
сказаць у гэты час?
Жывіце без мяне,
я буду жыць без вас.*

*Былы парыў заціх,
былы запал пагас...
Жывіце без мяне,
я буду жыць без вас.*

Вярцінскі не гуляе ў вечнае. Ён супадаў і супадае з часам — і, здараецца, надае часу прыкметы. Адна з іх — эпіграф да «Рэквіема па кожным чацвёртым».

*У часе мінулай вайны загінуў
кожны чацвёрты беларус.*

З дакумента

*Ой, хацела мяне маці
За чацвёртага аддаці...*

З народнай песні

У паўзе паміж эпіграфам і самім рэквіемам — чатыры дзесяцігоддзі намаганняў беларускіх паэтаў пакалення ваеннага, апаленага вайной, філалагічнага... Пасля гэтага — альбо пісаць варыяцыі на тэму, альбо памаўчаць.

Так ствараецца прастора прысутнасці. Яна здабываецца не кожным, яна — творчае дзеянне. Яе нельга заняць, як чужую нару.

Геній — бязмежная прастора прысутнасці, талент — прысутнасць у рухомах межах. Калі ж сыходзяцца межы там, дзе ты сам, то гэта і ёсць ты, і больш нічога. Зрэшты, прыродай кожны абраны аднолькава з усімі. Хай сабе нехта думае, што абраны больш.

Прысутнасць па Вярцінскаму — гэта яшчэ і адсутнасць прэтэнзій на выключнасць. Ён не супраць таго, што абраны менш. Бо з'явіўся ў свеце з чалавечым знакам, напісаўшы тое, што напісаў:

«Хлопчык глядзіць...»

Уладзімір НЯКЛЯЕЎ

Маятнік Анатоля ВЯРЦІНСКАГА

Калі ў маёй галаве ўжо склалася трывалая фрывольна-дылетанцкая думка пра вядомага беларускага паэта Анатоля Вярцінскага, я даўмеўся зазірнуць у нашы афіцыйныя святцы — літаратурныя энцыклапедыі. Нягледзячы на іх савецкую сутнасць, яны мне ўсё ж у тым-сім дапамаглі ў стварэнні майго, суб'ектыўнага, вобраза паэта.

Вось што, напрыклад, пішуць у бібліяграфічным слоўніку «Беларускія пісьменнікі» пра грамадзянскую дзейнасць Анатоля Ільча Вярцінскага.

«Працаваў літработнікам, потым загадчыкам аддзела газеты «Літаратура і Мастацтва». Быў рэдактарам мастацкай літаратуры ў выдавецтве «Беларусь», з 1967 — літаратурным кансультантам па паэзіі ў Саюзе пісьменнікаў БССР. У 1975—1982 сакратар праўлення СП БССР. У 1986—1990 галоўны рэдактар газеты «Літаратура і Мастацтва». А.Вярцінскі актыўна ўдзельнічае ў літаратурна-грамадскім жыцці: з'яўляецца членам рады СП Беларусі, членам калегіі Міністэрства культуры Беларусі, прэзідыума Беларускага фонда культуры, рэдактарам зборніка «Далягляды». Народны дэпутат Рэспублікі Беларусь з 1990. Узнагароджаны двума Граматамі Вярхоўнага Савета Рэспублікі Беларусь, медалём...»

Застаецца толькі перавесці дух для такога самотніка, як я... Але, як піша сам Вярцінскі:

*Справа не ў нашых імёнах, не ў тым,
хто, дзе і калі, — не ў славе.
Слава, як вядома, дым.
Справа — у добрай справе.*

...Вось ён ідзе насустрач, і нешта ёсць у яго хадзе ад маятніка. Ён суворы, засяроджаны, але... пільны. І заўважыўшы цябе, адразу, здаля, запальвае на нерушным твары святлафор-усмешку... «Рад, рад, падыходзь, браток, давай пагамонім...» Тады — тапанне на месцы, перамінае з нагі на нагу... «Давай твары, звані, жыві!» — той жа маятнікавы ход аддалення...

Вось ад гэтага мядзведзя-бадзягі, які, як вядома, не ўпадае ў доўгую зімовую спячку, хацелася б і пачаць. Ды перашкаджае сама паходка, пэўней, той маятнікавы ход, як адлік часу. У «маятнікавасці» Вярцінскага, ва ўсім тут згаданым, а магчыма, і надуманым мною, я адчуваю як бы барацьбу дзвюх супрацьлеглых сілаў, двух супрацьлеглых пачаткаў: святла (аптымізма) і прыцемку (песімізму, кансерватызму). А паколькі ні адзін з іх не стаўся пераможаным, то Вярцінскаму-чалавеку застаецца адзінае — далейшае змаганне, барацьба, якая і дае права на паўнацэннае чалавечае жыццё. Так яны і дужаюцца: смяротны зямны чалавек, які прымае ўсё і ўся, і Паэт, які адвывае палову ад зерня...

У самыя застойныя часы нашага грамадства Вярцінскі-маятнік тварыў свой зрух. Не кожны адразу пасля хрушчоўскай адлігі (1966 г.) мог надрукаваць, напрыклад, такое, што, заўважу, і сёння не страціла сваёй актуальнасці, няхай яго нават — для тугадумаў — завуаліравана пад «гістарычны эцюд»:

*Што, рэвалюцыя, — гарыш!
Дагарае твой сцяг чырвоны!
Бурбоны вяртаюцца ў Парыж,
на трон вяртаюцца бурбоны.
Ззяй, раяліст, тваё ўзяло!
Радуйся, люд забабонны!
Бурбоны жывучыя, як зло,
надзіва жывучыя бурбоны.
Радуйся, дзікая Вандэя, —
перамагла контрідэя.
А ты чаго невясёлы, плебс?
Ці табе хмурыцца лепш?
У цябе такое ўражанне,
што не было дня ўчарашняга?*

А яшчэ кажуць, што пра Вандэю першым нагадаў нам Алесь Адамовіч. Не чытаем ці памяць слабая? Мабыць, і так і гэтак. Ды, урэшце, я не пра Вандэю. Я — пра Вярцінскага, як асобу і як паэта. Часта цяпер успамінаюць, як на пачатку гарбачоўскага часу ўзяўся ён за перабудову «ЛіМа». Але гэты момант я ўжо і сам добра помню. І як тое не помніць чалавеку, які, знаходзячыся на лячэнні ў Крывошынскай псіхбальніцы, атрымлівае ліст ад галоўнага рэдактара газеты з прапановай аб няштатным супрацоўніцтве?! Аглядальнікам літаратурнай перыёдыкі! Такое любога літаратара, забытанага ў цянётах быцця, з магільны падыме! І я — устаў. Не без дапамогі Вярцінскага. Праўда, супрацоўніцтва, хоць і было плённым, але, на жаль, нядоўгім. Канечне, дылетанцкія разважанні вясковага электрыка, які без боязі

памыліцца ставіў дыягназ любой паэтычнай асобе, не зважаючы на ўзрост, вопыт і ранг, не маглі доўга працягвацца. Гэтую «недыпламаваную прывінцыйна-філасофскую» (Ул.Конан, газета «Звязда») практыку хутка патушылі агульнымі сіламі СП (у дадзеным выпадку — саюза пажарнікаў). На Вярцінскага ціснулі як маглі, бо я тут быў ні пры чым, я мог пісаць, што мне ўздумаецца, але друкаваць... І Вярцінскі, відаць, з палёгкай уздыхнуў, калі я, прадчуваючы канец «дэмакратычнай афёры», адмовіўся ад супрацоўніцтва сам. Але ўсё ж быў кароткі літарацкі «бум»! Быў свежы ўсплёск! Быў першы званок на перагляд ці, лепш сказаць, літаратурную неагляднасць...

І вось я думаю, чаму Вярцінскі мог і можа рабіць сабе гэтую кар'еру, пры гэтым не губляючы свайго ліберальнага іміджу? Загадка з тых, што лёгка разгадваюцца: супадаць з часам, але не выпадаць з часу, быць маятнікам...

Паэтычны талент Вярцінскага па вялікім рахунку (гамбургскім, як пісаў В.Шклоўскі) не ўспрымаўся ў вышэйшым літаратурным «сінодзе». Але скасаваць яго дарэшты было немагчыма, бо паэт і сам засядаў у тым «сінодзе» (глядзі біяграфічную вытрымку на пачатку артыкула). І ўсё ж, на мой погляд, «сінод» як найлепш выйшаў з гэтай неардынарнай сітуацыі. Бяскрыўна і памяркоўна. Вярцінскі атрымаў сваю Дзяржаўную прэмію. Але не за паэзію, а за публіцыстыку. Маўляў, атрымлівай прэмію, будзь сваім, аднак не крыўдуй, браток, — на жаль, твая паэзія да такой пашаноты не дацягвае... Ну, не ўлазіць яна ў наш рытмічна-традыцыйны рад!

Не ведаю, як успрымаў і ўспрымае такія гульні Вярцінскі. Думаю, з разуменнем. З разуменнем будучага. Нездарма ж у яго такі тонкі ўнутраны зрок і слых, вострае адчуванне чалавечай непаўнацэннасці. І сваёй і нашай. Таму так балюча ў яго вершах прадзіраюцца скрозь краты будзённых (рабочых) слоў СУМЛЕННЕ і шчымлівая ШЧЫРАСЦЬ. Таму, выходзячы на людзі са сваёй унутранай адзіноты, ён натываецца на калючыя скруткі зла, хцівасці, нянавісці, двурушша... Мабыць, адсюль — і нервовасць, і няроўнасць, і агрэсіўнасць яго слова.

Рэдка друкуючыся, ён грашыць мнагаслоўем (загаворваннем) у сваіх вершах і паэмах. Але гэтая слоўная нястрыманасць лібералізуе яго думку, а заадно вымагае СВАБОДНАЙ, не дзяржаўнай, не кананічнай формы паэтычнага выражэння.

І тым даўжэй пасля цягнецца яго чарговае маўчанне — выдах, паўза, перадых... Змена часовай квадры альбо пэўнага грамадскага перыяда... Мяркую, гэтыя свядомыя паўзы акумулявалі, зараджалі, падсілкоўвалі яго слова ў полі высокага жыццёвага напружання. Маўчаць таксама трэба ўмець.

«Адзінота — вельмі карысная якасць у выхаванні. У манастырах жылі так, каб не надта ўжо гаварыць, а больш думаць. І яшчэ цудоўная рэч для чалавека, калі ён сапраўды Паэт, — доўгая няўвага да яго. Карысна самавыхоўвацца ў маўчанні і непрызнанні, таму што тады чалавек пакутуе разам з часам і прыродаю, становіцца (робіцца) больш уважлівым да жыцця». Гэтая цытата з Інтэрв'ю Генадзя Айгі, здаецца мне, як найлепш вызначае Вярцінскага-Паэта. Бо, вось жа, перад вачыма афіцыйная даведка з кніжкі «Тры цішыні»:

*Я вяртаюся ў вершы,
зусім не па славу паэта.
Я вяртаюся ў вершы,
і ёсць заповітная мэта.
Я хачу расказаць ім,
паведаць ім многа-многа
з падарожжа майго,
майго шляху зямнога.*

Расказаць СЯБЕ вершам? Ці расказаць ВЕРШАМ сябе? Вярцінскі можа спалучаць адно з другім, бо ведае, што:

*Нам памагае ўбачыць Час
тут — толькі попел,
там — алмаз,
тут — зерне,
там — палова,
тут — пустазвонства гучных фраз,
там — ісціннае слова.*

І што гаварыць, калі б Вярцінскі не змог расказаць пра сябе вершам ці расказаць сябе вершу, то хіба ведаў бы я пра яго ўсё тое, што зараз пішу...

Наглядаючы за ім падчас трансляцыі з Вярхоўнага Савета, бачу: сядзіць у шумнай зале, поўнай гульцямі ў вялікую палітыку, адзінока — сам у сабе — чалавек, без асаблівых узрушэнняў, без рэактыўнай рэакцыі «на паўзучы падзеі»... Паўза ў яго, прэзых, маўчанне?... Ці проста ПАЭТ трапіў сюды выпадкова? Што сядзіш, чаго чакаеш, ПАЭТ?! Міласці, медаля ці... свайго Часу на Слова?

Леанід ГАЛУБОВІЧ

ЖЫВАТВОРЧЫ ПАЧАТАК

Быў я тады маладым супрацоўнікам Камітэта па друку. Далі заданне: выступіць на пасяджэнні Камітэта з крытычнай рэцэнзіяй на паэму Анатоля Вярцінскага «Дажынкi» як на паклёп калгаснага ладу. Вынікі пасяджэння былі прадвырашаныя, паколькі яно праводзілася паводле тэлефоннага званка, як тады гаварылі, з дырэктывных органаў. Паэма кранула мяне сваёй праўдзівасцю, арганічным спалучэннем душэўнага і сацыяльнага: так і здавалася, што галоўны вобраз пісаўся з самага дарагога для аўтара чалавека — роднай маці. Старшыні камітэта я сказаў, што не змагу крытычна выступіць, і растлумачыў чаму. Хутчэй за ўсё, ён пашкадаваў мяне, тады маладога літаратара, бо даручыў рыхтавацца іншаму супрацоўніку.

З таго часу паэзія Вярцінскага са мной і ўва мне.

І тады, і пазней ён пісаў пра сугучнае, вельмі блізкае яму. Пісаў без хітраспляценняў і красвордаў. Настрой прыходзіў і выяўляўся праз словы, іх спалучэнні, праз моцную рытмічную аснову, якая надавала зграбнасць і рух вершу, жывое дыханне.

Вельмі абаяльны ў яго паэзіі вобраз жанчыны. Анатолий Вярцінскі ніколі не гаварыў пра яе зняважліва ці звысоку. Жанчына для яго — выратавальніца, натхняльніца; жыватворчы пачатак і ўнутраная гарманічнасць, што ўласціва яго паэзіі, прыходзяць ад яе.

І хоць цяпер для Вярцінскага самы актуальны жанр — публіцыстыка, мне здаецца, ён зноў вернецца да паэзіі, яна — тая стыхія, якая душою паэта спасцігаецца і душою вартуецца.

Аляксей ГАРДЗІЦКІ

ЗАГАДКА ДЗВЮХ ПАРАЛЕЛЬНЫХ ПРАМЫХ

Верш Анатоля Вярцінскага дзейсніца, як рытуал — са сваім паступовым і паслядоўным развіццём тэмы, са сваімі паўтормі, у якіх тое, што ўжо назвалася, засвойвае сваё гучанне, а тое, што праявілася, распазнае магчымасці і хоча праявіцца новымі рысамі, са сваім інтанацыйна-рытмічным малюнкам...

Лексіка ў Вярцінскага — жменя слоў, эпітэты — простыя прыметнікі, метафары — амаль ніякіх, але рытм пераконвае нас, што так і павінна быць; рытм вядзе верш і паказвае, куды яму ісці, ён знаходзіць і адбірае патрэбныя словы, ён ператварае апазіцыю двух пачаткаў у гармонію, у іхні дыялог. І тады «Купала ідзе да Коласа», тады зямлі адкрываецца «высокае неба ідэала», тады рэкі выходзяць з берагоў, тады ў жыццё мужчыны ўваходзіць жанчына, а ў паэтава жыццё — муза, тады ў сваім бясконцым імкненні да нейкай неспасціжнай мэты аб'яўляюцца дзве паралельныя прамыя...

Анатолий Вярцінскі з'явіўся ў беларускай паэзіі як выключэнне з правіла, як альтэрнатыва самой тагачаснай беларускай паэзіі. Парадыгма яго творчасці настолькі не супадала з агульнапрынятай, што стваралася ўражанне: усе пішуць *удойжкі*, а ён *упоперак*, усе ўмеюць пісаць ці, прынамсі, стараюцца ўмець, а ён не ўмее і не хавае свайго няўмення. Аднак у гэтага няўмення быў почырк з'явы.

Ён уваходзіў у беларускую паэзію, адначасова выходзячы з яе, і сваёй творчасцю як бы фармуляваў некаторыя вельмі істотныя, але забытыя ці адпрэчаныя ў айчынай паэзіі прынцыпы, у прыватнасці: паэзія не зводзіцца да красамоўства ці сумы метафар, гэта ўсяго толькі прыёмы, а яны могуць быць і наўмыснымі, і сляпымі; творчасць — гэта сутворчасць, супрацоўніцтва паэта і музы, асобы і часу, дрэва і надвор'я, і калі паэт піша вершы *сам*, ён імітуе творчасць; паэтычным становіцца тое грамадскае, якое для паэта сталася асабістым...

Анатолий Вярцінскі з'явіўся, але не выявіўся, назваўся, але не ўвесь, часткова, і стаў для нашай паэзіі магчымасцю, якая недзе размінулася са сваім прызначэннем, якая паверыла агульнапрынятаму больш, чым сваёй «няправільнасці», чалавечаму больш, чым боскаму...

У адным смешнаватым, але якраз праз гэта амаль страшным вершы «Анекдоты, ці Малітва ў гасцях» паэт просіць у Бога, каб той выбавіў яго з прыкрага стану няўмення і

развязаў яму здольнасць расказваць анекдоты, бо «Проста маўчаць ужо няёмка, калі вакол такая гамонка, калі такое застолле ідзе», і калі побач суседка...

Услухаемся, аб чым просіць паэт; ён просіць, па сутнасці, аб тым, каб Бог «выраўняў» яго, зрабіў яго такім, як усе, сцёр з яго чала боскі знак, які не дазваляе супасці з анекдатычнай рэальнасцю.

Здаецца, усё-такі ўпросіў Бога, і ці не ёсць яго публіцыстычныя выступленні, яго парламенцкія прамовы, тое, што ён называе «майстэрствам магчымага», вынікам «малітвы ў гасцях»?!

Тая барацьба, якая адбывалася ў Вярцінскім «супраць сябе», была непрыкметнай і ціхай, але ад таго не менш, а можа, і больш драматычнай. У гэтай барацьбе, магчыма, вырашалася нешта большае, чым творчы лёс аднаго паэта.

Паралельныя прамыя, нібы падпарадкоўваючыся закону «мінус адно вымярэнне», супадалі ў адной простае лініі — і становілася лішнім імкненне за далягляды асвойтанай рэчаіснасці; «высокае неба ідэала» адхілялася ад твару зямлі — і палітыка ўсім, у тым ліку і паэту, навязвала ўмовы гульні, рэкі ўваходзілі ў берагі і, увайшоўшы, схопліваліся суцэльным панцырам лёду, ператвараліся ў плоскасць: па ёй можна было хадзіць, як па сушы, але ці не на гэтай плоскасці забіўся на смерць паэт — сабрат па творчым цэху і цёзка Анатоля Вярцінскага, і Анатолий Вярцінскі, адчуўшы ў гэтым, такім «неўразумелым» выпадку, яе містычную глыбіню, адгукнуўся «па-колішняму». «Нешта часта на Фрунзе 5 пахавальныя маршы гучаць. Род пісьменніцкі нешта зводзіцца, нетрывушчы пісьменніцкі род... Галалёдзіца, галалёдзіца, галалёдзіца, голы лёд...»

Ці не на гэтай плоскасці, ці не на гэтым «голым лёдзе» разбілася і сама паэзія Анатоля Вярцінскага, яна разбілася, а ён застаўся жывы, жывы, але сам — вінаваўца, ахвяра, сведка?!

І што, дарэчы, азначаюць яго цяперашнія развагі аб палітыцы — ці не тое, што «неба» паэту ўжо не належыць, ці не тое, што паэт выпаў са сферы прычыны ў сферу выніку, дзе чыняцца палітычныя разборкі і творацца законапраекты, і ці не тое, што сама рэчаіснасць апынаецца постпаэтычнай?!

Сваім з'яўленнем і зняменнем сваім Анатолий Вярцінскі дыягнаставаў — і дыягнастуе — нейкія паэтапныя працэсы, што адбываюцца з чалавекам і ў чалавеку, з грамадствам і ў грамадстве, з паэзіяй і ў паэзіі.

Ён у вялікай меры загадка. І таму, што ў плане звычайных чалавечых узаемадачынненняў ён «разгаданы», ён «свой», яна дзейсніца і разгортваецца ў «падлёдавай» прасторы айчыннага прыгожага пісьменства.


Алесь РАЗАНАЎ

P.P.S.

—Анатолий Ільіч, адно і самае апошняе пытанне — аб паэзіі. Што яна такое, паэзія: стыхія, якая парушае ўсе законы, ці само ўвасабленне закону? Вясна, якая прыходзіць і адыходзіць, ці ўсе поры года? «Мне сніўся сон» ці рэальнасць?

—Кожны паэт творыць свой свет па сваім падабенстве, як бы нанова, і ў гэтым сэнсе парушае ўсе законы. З другога боку — паэзія імкнецца неяк гарманізаваць жыццё, і такім чынам яна — і ўвасабленне закону... Яна і вясна, і ўсе поры года. Што такое салаўіны спеў вясной? Гэта салавей самасцвярджаецца, шле сігнал свету: я ёсць! Так і паэзія: яна не толькі спеў, яна яшчэ і форма самасцвярджэння чалавека — як фізічнай істоты, як духоўнай асобы, як грамадзяніна... Яна і сон, і рэальнасць. Спачатку адбываецца ўнутраны штуршок, прыходзіць натхненне, нараджаецца ідэя. Потым ідэя пачынае абрастаць словамі, пераўтвараецца ў верш, у адбітак рэальнасці... Калі абагульніць: паэзія — гэта адметны сродак пазнання і асэнсавання жыцця.

Леў ГАРОШКА



ДАХРЫСЬЦІЯНСКАЯ ВЕРА НАШЫХ ПРОДКАЎ

(Прыклады да беларускае міталёгіі)

Да гэтага часу пытаньне дахрысьціянскага вераваньня беларускіх пляменьняў распрацавана вельмі мала. Гэта тым больш дзіўна, што адносна дахрысьціянскіх вераваньняў славянаў наагул ёсьць аграмадная літаратура¹. Нажаль, большая частка тых твораў нават і не ўспамінае аб беларусах. Сьледам за тымі аўтарамі некаторыя дасьледнікі беларускае прагісторыі, якія займаліся беларускай міталёгіяй, рабілі нямала памылак і тым самым яны забавязваюць пазьнейшых дасьледнікаў зьвярнуць належную ўвагу на той старадаўны пэрыяд нашае гісторыі і выявіць аб ім прынамся тое, што магчыма ў сучасных абставінах. Дахрысьціянская вера нашых продкаў мае аграмаднае значэньне для зразуменьня духовага аблічча беларускага народу калісь і для зразуменьня шматлікіх абрадавых асаблівасьцяў у

пазьнейшых часоў, бо-ж агульна ведама, што шматлікія дахрысьціянскія абрады, якія не прарэчылі хрысьціянскім праўдам веры, перайшлі ў хрысьціянскую Царкву, быццам схрысьціянізаваліся.

Крыніцаў для гэтых досьледаў ёсьць шмат і прытым яны даволі багатыя: этнаграфічныя беларускія зборнікі, зборнікі народнае творчасці і паасобныя досьледы на гэтую тэму. Але, нажаль, ёсьць так-жа шмат цяжкасьцяў, з якіх найважнейшымі зьяўляюцца:

1) Адсутнасьць пісаных дакументаў адносна веры нашых продкаў з дахрысьціянскіх часоў.

2) Пазьнейшыя весткі з тых часоў, калі і сустракаюцца, напрыклад, у летапісах, дык яны маюць вельмі агульны характар.

3) У часе тварэньня цэнтральных княстваў, як Полацкае, Кіеўскае, былі спробы зьяленьня вераваньняў паасобных пляменьняў у нейкую адну сынкрэтычную рэлігійную сыстэму. Напрыклад, у Кіеве Уладзімер Сьвяты з гэтай мэтай быў пабудаваў пантэон і туды пазьбіраў усіх важнейшых багоў ад усіх заваёваных пляменьняў. Экспэрымэнт няўдаўся, але ў летапісах зьявілася замяшаньне, якое перашкаджае дакладна адзначыць боствы паасобных пляменьняў.

4) Ведама, што адносна некаторых багоў нашы продкі, як зрэштаю і іншыя плямёны, трымаліся звычайна табу, гэта значыць не называлі іх імёнаў у пэўных абставінах. Беларусы і да сёньня рэдка калі ў гутарках успамінаюць чорта ці нячысыцка перад сном, а калі ўспамінаюць, дык адразу дадаюць: «Ня пры вас кажучы». На Палесьсі і да сёньня рэдка можна пачуць, каб хто голасна вымаўляў імя Трасцы-Шухны, бо стары пераказ цьвердзіць, што яна вельмі чуткая і злуецца на таго, хто называе яе імя, дзеля гэтага яе часам называюць Цёткаю, але так-жа няголасна.

5) Дзякуючы табу паасобныя боствы мелі падвойныя, а нават і патройныя імёны. У выніку чаго аб некаторых імёнах вельмі мала што ведама, а міты аб іх і зусім затраціліся.

6) Некаторыя дасьледнікі славянскае міталёгіі, сьведама, ці нясьведама, шукалі падабенства між славянскімі старымі бствамі і бствамі іншых народаў: індыйскімі², нямецкімі³, пэрскімі, рымскімі і інш. багамі і міталёгіямі. Сапраўды чагосьці новага гэтыя студыі ня прынеслі, а блытаніны дадалі.

7) Нястача пісаных дакументаў з дахрысьціянскіх часоў давала і дае шырокае поле для творчае фантазіі пісьменьнікаў. У выніку зьявіліся творы, якія ня маюць ніякае навуковае вартасьці і адкідаюцца... як фантастычныя. Так было ня толькі ў нас, але і ў іншых народаў. Напрыклад, Брукнэр з абурэньнем адзываецца аб польскіх пісьменьніках і летапісцах, якія «выдумалі цэлы польскі і прускі Алімп (якога ў XV ст. ня было і сьледу), а іншыя сьлепа ім паверылі»⁴. Адносна беларускай міталёгіі так сказаць нельга, але здараюцца выпадкі, калі немагчыма разрозьніць, дзе канчаецца народная творчасць і дзе пачынаецца фантазія пісьменьніка⁵.

8) Зборнікаў беларускае народнае творчасці, у якіх знаходзіцца багаты матэрыял адносна беларускай міталёгіі, ёсьць параўнаўча шмат⁶, але толькі невялікую частку з іх можна знайсці ў заходне-эўрапейскіх бібліятэках.

Зразумела, што маючы гэтыя цяжкасьці, нельга апрацаваць тэму як сьлед і да таго яшчэ ў рамках часопіснага арты-

¹Вось больш ведамыя творы ў галіне славянскае міталёгіі:

Berhardi W. Bausteine zur slawische Mythologie. «Jordans Jahrbuch f. Lit.» T. I. 1844.

Brückner Al. Mitologia slowianska. Krakow, 1918.

Gorgowicz E. S. Mitologia slowianska w zarysie. Lwow, 1872.

Jagic V. Zur slawischen Mythologie. «Archiv für slawischen Philologie». Band XXXVII, Berlin, 1920.

Léger L. La Mythologie slave. Paris, 1901.

Machek Vaclav. Essai comparatif sur la mythologie slave. «Revue des études slaves». Tome XXIII. Paris, 1947.

Mansikka V. J. Die Religion der Ostslaven. I. Quellen. Helsinki, 1922.

Sadnik L. Die Religion der Slaven im Altertum im Lichte der heutigen Forschung. «Blick nach Osten». I. 1. 1948.

Schwenck K. Mythologie des Slawen. Frankfurt, 1853.

Thomas H. Die slawische und baltische Religion vergleichend dargestellt. Breslau, 1934.

Unbegaun B. O. La religion des anciens Slaves. «Les religions des Celtes, des Germains et des anciens Slaves». Paris, 1948.

Urbanczyk S. Religia poganska Słowian. «Biblioteka Studium Słowiańskiego Uniwersytetu Jagiellońskiego». Krakow, 1947.

Болсуновский К. Б. Памятники славянской мифологии. Вып. II. Киев, 1914.

Афанасьев А. Поэтические воззрения славян на природу. 3 томы. Москва, 1856–1869.

Касторский М. Начертание славянской мифологии. С.-Петербург, 1841.

Костомаров. Славянская мифология. Киев, 1847.

Срезневский И. Святостища и обряды языческого богослужения древних славян по свидетельствам современным и преданиям. Харьков, 1846.

Сырцов. Мироззрение наших предков. Ч. I. Мифология. Кострома, 1897.

Фамицын А. С. Божества древних славян. С.-Петербург, 1884.

Шенпиг А. Мифы славянского язычества. Москва, 1849.

Вялікую бібліяграфію на гэтую тэму падае Unbegaun, op. cit. S. 392–397.

²Вельмі тэндэнцыйныя з гэтага гледзішча чэскія дасьледнікі:

Hanus Ig. I. Die Wissenschaft des slawischen Mythos. Wien–Leipzig, 1842.

Machek Vaclav, op. cit.

³Аб суадносінах славянскіх і нямецкіх міталёгіяў вялікаю тэндэнцыйнасьцю азначаюцца манאграфіі:

Franz Leonhard. Falche Slawengötter. Brno–München–Wien, 1945.

Wienecke Erwin dr. Untersuchungen zur Religion der Westslawen. Leipzig, 1940.

⁴Brückner Al. Mitologia slowianska. Krakow, 1918. S. 1.

⁵Такою ёсьць невялікая кніжка: С. Хмара. Аб багох крывіцкіх сказы. Нямецчына, 1948.

⁶Важнейшымі працамі, дзе ёсьць весткі адносна дахрысьціянскае веры беларусаў, ёсьць:

Czarnowska Marja. Zabytki mitologii słowiańskiej w zwyczajach wiejskiego ludu na Białej Rusi dochowane. «Dziennik Wileński». T. VI. 1817 r.

Fedorowski M. Lud Białoruski na Rusi Litewskiej. T. I i II. Krakow, 1897, 1902.

Suryń F. Slow kilka o tworach fantazyi ludu na Białorusi. «Tygodnik ilustrowany» I. 1873.

Witort Jan. Przemytli starożytnego światopoglądu u Białorusinów. «Lud», 1896. II. S. 210—217.

Богданович А. Е. Пережитки міросозерцання беларусоў. «Научное Обозрение». СПб., 1894; «Минский Листок». Нр. 76, 1894.

Богданович А. Е. Пережитки древнего міросозерцання у беларусоў. Гродно, 1895.

Демидович П. Изъ области верований и сказаний беларусоў. «Этнографическое обозрение». XXVIII—XXX. 1896.

Ляцкий Е. А. Представление Белоруса о нечистой силе. «Этнографическое обозрение». VII. 1890.

Никифоровский Н. Нечистики. Сводъ простонародныхъ въ Витебской Белоруссии сказаний о нечистой силе. «Вильенский Временник». Кн. II. Вильно, 1907.

Никифоровский Н. Я. Простонародные приметы и поверья. Суверенные обряды и обычаи, легендарные сказания о пищахъ и местахъ въ Витебской Белоруссии. Витебскъ, 1897.

Нікольскі Н. М. Міталёгія і абрада-васць валацобных песень. Менск, 1931.

Романовъ Е. Р. Белорусский сборникъ. Вып. IV. Сказки космогонические и культовые. Витебскъ, 1891.

Семёновъ В. П. «Живописная Россия». Томъ III. Литовское Полесье и Белорусское Полесье. СПб., 1882.

Трусовичъ И. Космогоническія предания жителей Полесья. «Кіевлянинъ». Нр. 44, 1866.

⁷Procopius. De bello gotico. III. 14; Прокопій из Кесарии. Война с Готами. Москва, 1956. С. 297.

⁸Helmold. Cronica Slavorum. I. 84. «Inter multiforma vero deorum numina... unum deum in coelis imperitantem illum praepotentem celestia tantum curare has vero distributis officiis obsequentes de sanguine eius processisse et unumquemque eo praestantorem, quo proximiorum illi deo deorum».

кулу, але дзеля важнасці самой тэмы варта падаць прынамся ў галоўных рысах тое, што можна сабраць з апублікаваных да гэтага часу і даступных матэрыялаў.

У падручніках гісторыі Беларусі і ў агульных нарысах аб беларускім народзе, дзе закранаюцца справы найстарэйшае веры нашых продкаў, звычайна кажацца, што ў іх была паганская вера, якая азначалася абагульненнем сілаў прыроды і мнагабоствам. Пры тым пералічаюцца больш ведамыя багі. Вось-жа такі пагляд ня зусім згодны з праўдаю, бо паганства з яго мнагабоствам ёсць пазнейшаю стадыяю рэлігійнага жыцця народу, а найстарэйшая вера ўсіх славянскіх пляменьняў, у тым ліку і беларускіх, быў монатэізм — адзінабства. Весткі аб гэтым былі ведамы з даўных-даўніх, толькі некаторыя даследнікі, будучы ў палоне фальшывых гіпотэзаў аб паходжанні рэлігіі, не хацелі прымаць тых вестак.

Усім даследнікам славянскай міталёгіі і прагісторыі добра ведамае сведчанне грэцкага гісторыка Пракопія з Цэзарэі (VI ст.), які, гаворачы аб старой веры славянаў і антаў, кажа: «Яны ўважаюць, што толькі адзін Бог, сатварыцель маланкі, ёсць валадаром над усімі»⁷. І ня менш ведамае сведчанне Гэльмольда з XII ст., аб тым, што славяне: «паміж шматлікіх багоў вырозніваюць аднаго, найбольш магутнага, які займаецца толькі небам і камандуе іншымі»⁸.

Ад даўна былі ведамы нават назовы вярхоўнага бства ў некаторых славянскіх пляменьняў, напрыклад, у сэрбаў і лужычан — Прабог, у палабян — Трыглаў.

Але ўсе гэтыя і іншыя сведчанні даўжэйшы час некаторыя гісторыкі і даследнікі намагаліся запырэчыць як «выдумку пазнейшых часоў». Аднак больш уважныя досьледы дагістарычнага мінулага славянаў прынеслі шмат фактаў, якія без сумніву сведчаць аб тым, што найстарэйшаю вераю нашых продкаў быў монатэізм. І, як ні дзіўна, але апошнім часам нават і савецкія гісторыкі мусілі прызнаць, што: «бог громаў і маланкі... Пярун, ёсць прадуктам пазнейшае дыфэрэнцыяцыі, дакладней кажучы — дызасоцыяцыі больш старых тэаганічных уяўленняў чалавека, звязаных з нябесным агнём наагул і з самым небам. Вышэй Пярэна і старэйшым за яго павінен быў быць нейкі бог Неба, як вярхоўнае

бства, як адзін вялікі бог»⁹. Гэты-ж гісторык, Дзяржавін, прызнае існаваньне ідэі адзінага Бога ў балтыйскіх славянаў, апіраючыся на сведчаньне ўспомненага вышэй Гэльмольда¹⁰.

Не пералічаючы вынікаў навішых досьледаў іншых гісторыкаў, успомнім толькі выснаўкі Мачка, які абагульняе найнавішых досьледы ад найстарэйшай веры славян у гэтых словах: «У найстарэйшым пэрыядзе супольнага жыцця славянаў прынаецца існаваньне найвышэйшага нябеснага бства, якое называлася Небам, Ясным, Сьветам... гэтае бства было нябеснае, а не зямное, ці падземнае, яно было патрыярхальнае, не матрыярхальнае»¹¹.

Праўда, яшчэ ў некаторых папулярных кніжках бязбожнага напрамку можна стрэнуць цьверджанні адносна дахрысьціянскае веры славян ў духу аджыўшых гіпотэзаў, але ўжо той факт, што нават паважнейшыя гісторыкі ў бязбожнай дзяржаве выказваюць беспадстаўнасьць гэтых гіпотэзаў, звальнае нас ад лішняе палемікі, якая да таго не належыць да тэмы гэтага артыкулу. Пяройдзем адразу да разгляду вестак аб найстарэйшай веры нашых продкаў.

Багатаю і найбольш вартаснаю крыніцаю адносна найстарэйшае і перадхрысьціянскае веры нашых продкаў зьяўляецца беларуская вусная народная творчасць і фальклёр. Ёсць шмат беларускіх казак, якія сваім пачаткам бяз сумніву сягаюць дагістарычных часоў. Між імі ёсць казкі аб стварэньні сьвету і нашае зямлі. У адной такой казцы гаворыцца, што перад стварэньнем зямлі аднойчы бог хадзіў па небе: «аж бачыць, вісіць нейкі пазыр, а ў пазыры нешта пішчыць. — Хто там? — пытае бог. З пазыра адказвае: Бог. — А хто-ж я? — пытае бог. — Ты над багамі бог — быў адказ з пазыра». І далей апавядаецца, як яны тварылі зямлю. Характэрна, што ў казцы не называецца імені таго «над багамі бога». Відаць, што нашы продкі ад найдаўнейшых часоў іменем Бога і называлі найвышэйшую істоту. У казках, дзе Бог зьяўляецца людзям у выглядзе старэнькага чалавека (а такіх казкаў ёсць шмат)¹², так-жа ён называецца проста — Бог. Тут маюцца на ўвагу толькі тыя казкі, у якіх няма ніякіх сьлядоў мнагабства, так-жа ніякіх сьлядоў хрысьціянства. Калі-ж у далейшым пачала разьвівацца паганская рэлігія з

⁹Дзяржавін Н. С. Славяне в древности. Москва, 1946. С. 136.

¹⁰Ibid. S. 134.

¹¹Vaclav Machek. Essai comparatif sur la mythologie slave. «Revue des études slaves». Tome XXIII. Paris, 1947. S. 50.

¹²Такіх казак сабраў нямала: Романовъ Е. Р. Белорусский сборникъ. Вып. IV. Сказки космогонические и культовые. Витебскъ, 1891.

Пра Льва ГАРОШКУ

Той, каму давялося хоць колькі дзён пражыць пад дахам Беларускай каталіцкай місіі ў Вялікабрытаніі, пагодзіцца, што прысутнасць колішняга яе рэктара архімандрыта Льва Гарошкі адчуваецца тут на кожным кроку. І ў Беларускай царкве святых Пятра і Паўла на Holden Road, і ў залах лон-

данскага кнігазбору імя Скарыны, і на лугавіне пры Доме Марыянаў, дзе айцец Леў любіў памахаць касой і дзе дагэтуль стаіць зладжаная ягонымі рукамі пчаліная хатка, што ўспрымаецца сімвалам сціплай штодзённай ахвярнасці.

Сын сялянаў са Стаўпеччыны вучыўся ў На-

ваградскай беларускай гімназіі і Львоўскай духоўнай акадэміі, студыяваў тэалогію ў Інсбруку, выдаваў беларускі малітоўнік у Рыме і рэлігійны часопіс у Парыжы, кіраваў Беларускай секцыяй Ватыканскага радыё... Толькі чалавек абыякавы або зласлівы назаве яго шлях пакручастым. Гэта было пла-

ванне карабля, што ведае, у якую гавань кіруецца, а таму спадарожныя вятры начуюць у ягоных ветразях.

Высокая адукаванасць і валоданне дзесяццю мовамі ўводзілі а. Льва ў асяроддзе еўрапейскай духоўнай эліты, дзе ён ніколі не пакутаваў ні на якія застарэлыя беларускія комплексы. Найлепшым сведчаннем гэтаму ёсць часопіс «Божым шляхам», шматгадовым рэдактарам якога ён быў.

Зямная сцэжка айца Льва

Гарошкі абарвалася ў 1977 годзе падчас аперацыі ў парыжскім шпіталі. «Жывой стаіць перад намі постаць высокая, танклявая, з кустом сівой барады, з носам шырокім арліным, з вачамі чорнымі, гаручымі, упартымі. Помнім ягоныя энэргічныя рухі, тараплівую паходку, французскі бэрэт на галаве... Жыў, як леў, а памёр, як ягнё. Божых шляхоў нельга сьцяміць нам, маленькім», — пісаў у развітальным слове беларускі грэка-каталіцкі

біскуп Чэслаў Сіповіч.

Востры дасціпны розум айца Льва доўжыць сваё жыццё ў яго кнігах «Сьвятая Еўфрасінья-Прадслава Полацкая, Патронка Беларусі», «Навука і рэлігія», «Беларусь у датах, ліках і фактах», у шматлікіх публікацыях з беларускай гісторыі і культуры, адну з якіх (захаваўшы аўтарскі правапіс) мы выбралі для нашага часопіса.

Уладзімір АРЛОЎ

яе многабствам, з'явілася патрэба імёнаў для тых бостваў і для найвышэйшага бога.

Прычыны з'яўлення многабства — палітэізму вельмі глыбокія і рознакія. Іх дасьледавалі штатлікія вучоныя, але да агульнапрынятага выснаўку не дайшлі. Праўда, большасьць з тых вучоных абасноўвала свае досьледы на міталёгіях больш ведаемых народаў, а славянскіх металёгіяў ведала або замала, або і зусім ня ведала.

Найбольш істотнаю прычынаю з'яўлення многабства і стварэньня міталёгіі ў славянскіх народаў трэба лічыць вобразнасьць народнае творчасьці і, зразумела, гэткага-ж спосабу думаньня. Нашы продкі ўсе свае спасьцярогі, важнейшыя думкі і асабліва вышэйшыя разумовыя паняцьці, а таксама і духовыя перажываньні выказвалі вобразна і пэрсаніфікована. Часта ў народнай творчасьці кожны сказ мае глыбейшы сэнс, як аб гэтым выразна сьведчыць пераказаная Старым Уласам палеская лягэнда «Не спанатрыў», дзе прыгожа апісваецца, як сын дрэнна разумеў рады бацькі, ня думаючы аб іхным глыбейшым сэнсе і праз гэта бяднеў. Калі для сучасных пісьменьнікаў пэрзаніфікацыі і розныя алегорыі з'яўляюцца важным творчым сродкам для ажыўленьня нейкае апісванае сцэны ці для аблягчэньня ўспрыняцьця думкі, дык у тых даўных часох, калі думкі пераказваліся толькі вусна, для аблягчэньня ўспрымання і запам'ятованьня вобразнасьць была неабходнаю ўва ўсіх відах народнае творчасьці і для выказваньня сьветагляду. Адгэтуль з'явілася пэрзаніфікацыя сілаў прыроды, а з часам залічэньне іх да вышэйшых істотаў.

Раз запачаткаваны працэс узьняцьця пэрзаніфікаваных сілаў прыроды ў далейшым мог хутка давесьці да абагаўленьня. Твораньне Богам прыродных стыхіяў выказвалася ў форме роджаньня — гэтакім чынам паасобныя багі і багіні лучыліся ў сем'і, з'яўляліся божычы і багавіцы. Гэнэалёгічнае дрэва багоў разрасталася. Але вельмі характэрна, як убачым далей, што ня ўсе багі з беларускага Алімпу маюць азначаныя мейсцы ў тэаганічным дрэве, ці дзеля таго, што іхныя спародненьні забыліся, ці іх зусім ня было, як для звычайных уасобленых сілаў прыроды. Але калі прасочым радавод тых багоў, аб якіх захаваліся весткі ў беларускай міталёгіі, дык дойдзем зноў да пачаткавага монатэізму, з якога пачало разрастацца тое радаводнае дрэва багоў.

Усе беларускія плямёны і, магчыма, яшчэ некаторыя суседнія плямёны прабогам, або «богам багоў» лічылі БЕЛБОГА, якога часта так-жа называлі БЯЛУНОМ. Таму, што паводля міталёгіі ён быў родзічам усіх багоў, дык часам яго называлі ДЗЕДАМ. Займаўся ён толькі нябеснымі справамі, і дзеля гэтага яго няраз называлі проста НЕБА. З мітаў аб ім ведама толькі, што ён свайму сыну Пяруну даў нябесны мала-ток, каб зваяваў Чарнабога.

Назваўшы Белбога, трэба адразу зазначыць, што ёсьць некалькі паважных дасьледнікаў, якія катэгарычна запырачваюць яго існаваньне ў старой славянскай міталёгіі наагул. Напрыклад, нямецкі дасьледнік Нэрынг цьвердзіць, што Белбог першы раз успамінаецца толькі ў XVII ст. у адной нямецкай хроніцы¹³. Сьледам за Нэрынгам, але яшчэ больш катэгарычна выступае супраць Белбога польскі вучоны Ал. Брукнэр: «Белбога з пальцаў сабе толькі потым немцы

выссалі»¹⁴. Ня менш рашуча адкідае Белбога і некалькі іншых багоў пазьнейшы нямецкі дасьледнік Вінэкэ, уважаючы яго выдумкаю, зьвязаную з назовамі мыйсцовасьцяў¹⁵. Названыя дасьледнікі маюць немалы аўтарытэт у навуковым сьвеце, вось-жа з іхняю думкаю нельга ня лічыцца, аднак у сваіх творах датычна беларускае міталёгіі яны не спасылаюцца на ніякія беларускія крыніцы і беларускае міталёгіі зусім ня ведаюць. Дзеля гэтага іхныя нэгатыўнае становішча адносна Белбога ў іншых славянскіх міталёгіях можна лічыць абаснаваным, але адначасна іхны-ж аўтарытэт, як навукоўцаў, можа быць доказам, што Белбог быў творам выключна беларускае міталёгіі, якое яны ня ведалі.

Найбольш вестак адносна Белбога сабраў Кіркор, апіраючыся на багаты беларускі фальклёр і старыя пераказы. Вось што ён піша: «Беларусы захавалі памяць аб галоўным добрым богу, бацьку — неба Белбогу, прабогу, айцу Пяруна, каторага яны называюць БЯЛУНОМ. Аб велічы і высокім значэньні Белбога ў іх складанае паняцьце. Але пазьнычны на-строй Беларуса і ягоная схільнасьць уасабляць абстрактныя прадметы дазволіла яму прыдаць нават рэчавы вобраз Бялу-ну. Беларус запэўнівае, што Бялун часам сходзіць на зямлю, што ён паказваецца як стары з доўгаю белаю барадою, у бела-лай вопратцы і з кіем у руках. Ён літасьцівы, робіць толькі дабро. Бялун паказваецца толькі днём, калі сьвеціць сонца. Калі-ж ён стрэне ў лесе падарожнага, што заблудзіў, дык выведзе на дарогу... Падчас жніва ён любіць з'яўляцца на нівах і нават памагаць жанцом. Часам Бялун любіць і пажартаваць, але заўсёды як той, што робіць дабро, дае багацьце. Часам ён з'яўляецца ў жыце з вялікім мяшком на носе. Наглядзеўшы добрага работніка ці работніцу, ён заклікае яго да сябе рукою і просіць уцярці яму нос. Калі той дакранецца да носа, раптам з мяшка пасыплецца золата і Бялун зьнікае. Аб такім шчаслівым беларусы кажуць: «Мусіць, пасябраваўся з Бялуном»¹⁶. Падобнае апісаньне, толькі менш падрабязнае, падае Афанасьёў і між іншым цытуе старую беларускую прыказку: «Цёмна ў лесе без Бялуна»¹⁷.

А цяпер само напрошваецца пытаньне: Як-жа магло стаць, што ў нашых продкаў яшчэ ў дахрысьціянскіх часох памяць аб вярхоўным богу пайшла ў забыцьцё? Сталася вельмі проста. Калі разросься Алімп беларускіх багоў, дык народ пры розных нагодах пачаў зьвяртацца да дзюдаўных багоў, якіх лічылі бліжэйшымі, а да таго бога, які займаўся толькі небам, адпала патрэба зьвяртацца. Гэткае рыса пабожнасьці назіраецца ня толькі ў нашых продкаў, але даслоўна ўва ўсіх народаў сьвету і ня толькі калісь, але нават і цяпер. Бо-ж і сёньня вернікі рэдка зьвяртаюцца да Бога-Айца, але затое вельмі часта зьвяртаюцца да розных сьвятых у залежнасьці ад характару свае просьбы. Не дарма з'явілася жартоўная прыказка: «І Бог ня ўкрые, як сьвятая дапусьцяць».

Вельмі неспакойныя калісь часы і частыя міжсобныя войны нашых продкаў былі зрабілі вельмі папулярным бога вайны і грому — ПЯРУНА, сына Белбога. Пярун — гэта адзін з нешматлікіх багоў, якія былі ведамы ўсім славянскім пляменьням. Паводля ўяўленьня беларусаў, ён меў у руках два вялікія жарновыя камяні і біў адным аб другі. Мог забіваць людзей. Між беларускіх пляменьняў культ Пяруна быў распаўсюджаны даволі шырока.

¹⁴Brückner Al. Mitologia słowianska. Krakow, 1918. S. 133.

¹⁵Wienecke Al. Czorneboh und Bielboh, eine quellenkritische Studie aus dem Gebiet der slawischen Religionsgeschichte. B.G.H. 1927. Bd. IV. H. 6. S. 278—280.

¹⁶Киркорь А. Белорусское Полесье. «Живописная Россия». Изд. Семенов. Том III. СПб., 1882. С. 273. Гл. так-жа: Державин, op. cit. С. 139, 152. Manus Jg. J. Die Wissenschaft der slawischen Mythos. Wien-Lemberg, 1842. S. 161.

¹⁷Афанасьевъ А. Поэтические воз-зрения славянъ на природу. Томъ I. Москва, 1865. С. 93.

¹³Nehring W. Der Name Belbog in der slavischen Mythologie. «Archiv für slavischen Philologie». Band 25. Berlin, 1903. S. 69.

¹⁸Киркорь А., *op. cit.* С. 236, 263.

Братам Пяруна лічыўся ЗЮЗЯ — страшны бог зімы. У мітах яго апісваюць, як сівага дзеда з доўгаю барадою, босага, у белым кажусе, бяз шапкі, з жалезнаю булавою ў руках. Калі ён злуецца, б'е булавою ў пень і мороз трашчыць¹⁸.

Жонкаю Пяруна была ЖЫВА, або інакш СІВА. Дзеля таго, што яе лічылі вельмі спагадліваю да людзей, дык называлі так-жа ЦЕЦЯЮ, а па мужу проста ГРАМАВІЦАЮ. З яе іменем звязаны цікавы міт. Калі Зюзя ў часе свайго панавання зімою вельмі дакучаў людзям марозамі, дык Грамавіца сходзіла на зямлю, каб радзіць сына Дажбога-Хорса — бога сонца, які меў перамагчы Зюзя. Але Зюзя даведваўся аб намерах Грамавіцы, перамяняўся ў мядзьведзя і разам са злымі духамі — Завеямі, перамененымі ў ваўкоў, ганяўся за ёю, каб знішчыць нованароджанага Дажбога. Грамавіца, уцякаючы ад іх, перамянілася ў белую казу і схавалася ў кустох, дзе і нарадзіла Дажбога. У звязку з гэтым мітам на Беларусі быў звычай вадзіць казу падчас калядных святаў, які астаўся і ў хрысціянскіх часох, прыняўшы толькі іншае прызначэнне. Аб часе паўстання міту Кіркор заўважае: «Беларускі міт паходзіць з часоў, якія папярэджалі дуалізм, так што прасьледавацелю зьяўляецца не Чорнабог, але блізкі да яго падземны цар Сіціўрат, Карачун... Зюзя, брат Пяруна»¹⁹. Жыва-Цёця лічылася багіняю лета. Яе прадстаўлялі прыгожаю жанчынаю са сьпелымі каласамі на галаве і з пладамі ў руках. Яна навучыла людзей абрабляць зямлю, жаць і апрацоўваць лён. Пасьля перамогі над цёмнымі сіламі, Цёця-Леля сходзіла на зямлю, каб яе ўпрыгожыць зеляню і кветкамі. На яе чэсьць спраўлялі свята Кустоў. Частка абрадаў таго свята асталася ў хрысціянскай Сёмусе.

Сын Пяруна і Жывы-Цёці ДАЖБОГ-ХОРС — бог сонца, даўца ўсякага багацця і спору. У звязку з вышэйўспомненым мітам ён быў вельмі папулярны. Літаратура аб ім даволі багатая, бо ён, як і Пярун, быў ведамы амаль у ва ўсіх славянскіх пляменьнях.

Жонкаю Дажбога была ЛАДА-ЛЁЛЯ. Міт аб іхным сужэнстве апісаны ў адной старой беларускай песьні. Лада была дочкаю марскога цара. З твару яна была вельмі прыгожаю, мела залатую касу, ездзіла па моры ў залатой лодцы, вяслючы сярэбранымі вёсламі і плюхала вадою на Дажбога, які цікаваў на яе з неба. Дажбог улюбіўся ў Ладу і пайшоў да марскога цара, каб той дазволіў жаніцца з ягоною дочкаю. Але марскі цар моцна пабіў Дажбога, так што яго завязьлі назад ледзь жывым. Праз некаторы час Дажбог ачунаў і не пакінуў думкі аб жанімстве з Ладаю. Гэтым разам яму дапамог верны слуга. Пры гэтай нагодзе народная творчасць востра высьмейвае жаночы гон да модных убораў, на які хварэюць нават і багіні. Слуга, ведаючы добра жаночую натуру, разлажыў на беразе мора розныя дарагія строі і ўборы, у тым ліку і прыгожыя зялёныя чаравічкі. Лада залюбавалася чаравічкамі, выйшла на бераг, каб іх сабе ўзяць, але тут яе схапілі і завязьлі Дажбогу²⁰. Лада-Лёля дзеля свае прыгажосці называлася часам Ляля, яна лічылася багіняю вясны. Да сёння захавалася пагаворка адносна прыгожых і стройных дзяўчат: «Прыгожая, як Лёля».

Важнае месца ў беларускай міталёгіі займаў ЧОРНАБОГ — злы бог. Аб ім успамінае ўжо ў XII ст. Гэльмольд. Але

¹⁹Киркорь А., *op. cit.* С. 262.

²⁰Киркорь А., *op. cit.* С. 262.

яго, падобна як Белбога, шмат якія дасьледнікі дагістарычнага мінулага Беларусі катэгарычна адкідаюць. Між ім і першую чаргу, успомнены перш у звязку з Белбогам, Гануш, Брукнэр і Вінэкэ. З беларускіх дасьледнікаў адкідаў Чорнабога Н.А.Янчук, пры нагодзе літаратурнае крытыкі песьні «Быў на Русі чорны бог»²¹. На ўсе іхныя закіды вельмі слушна заўважыў ведамы чэскі вучоны Нідэрле, што існаваньне шматлікіх мыйсцовасьцяў, якія маюць нейкі звязок з іменем Чорнабога, ставяць па-за ўсякі сумніў сьведчаньне Гэльмольда, што гэтага бога славяне калісь прызнавалі²². Аднак міты аб Чорнабогу, калі і былі, дык даўно забыліся.

Жонкаю Чорнабога лічылася МАРАНА — багіня сьмерці, аб ёй так-жа ня ведама ніякіх мітаў.

Бадай што найбольш папулярным між беларускіх паганскіх багоў быў сын Дажбога і Лады ЯРЫЛА — бог прарастаньня палёў, любові, сілы і адвагі. Яго прадстаўлялі маладым, прыгожым юнаком у белай пелярыне і з вянком кветак на галаве. Ён едзе на белым кані, трымаючы ў правай руцэ людзкі чэрап, а ў левай — жменю аржаных каласоў. Па загаду маці Лады Ярыла адчыняў вароты неба і прыязджаў на зямлю. З яго прыездам пачыналася сапраўдная вясна. У звязку з Ярылам існаваў міт аб пахаваньні бога²³. У чэсьць Ярылы ў канцы красавіка дзяўчаты ладзілі вясёлую ўрачыстасьць: адну дзяўчыну ўбіралі за Ярылу, апрануўшы яе белаю простыняю, быццам мантыяю, на галаву клалі вянок з палявых кветак, саджалі на белага каня і навокал вадзілі карагод, пяючы:

«А дзе ён нагою,
Там жыта капою,
А дзе ён зірне,
Там колас зацвіце...»

Праўдападобна, беларускі гэрб Пагоня выводзіць свой пачатак ад Ярылы. Досьледы на гэтую тэму праводзіў д-р Т.Грыб²⁴.

Жонкаю Ярылы лічылася ВЯСНА — багіня вясны, цяпла і ласкі²⁵.

Адносна іншых паганскіх багоў, з дахрысціянскага беларускага Алімпу, мала што ведама. Міты аб іх загінупі, але ёсьць падставы дагадвацца, што калісь аб іх нашы продкі мелі багатую міталёгію, з якое бралі пачатак, або проста звязваліся шматлікія абрады і звычаі, сьляды якіх можна было яшчэ бачыць у навейшых часох: на Каляды, Новы Год, Вялікдзень, Радаўніцу, Сёмуху, сьв. Юр'я, Дзяды і інш. Аб некаторых з тых багоў нічога акрамя прынагадных назоваў іхных імёнаў не захавалася, аб іншых дайшлі частковыя апісаньні. Таму што іхныя гэнэалёгічныя сувязі няведамыя, пералічым іх у альфавэтычным парадку.

АЎСЕНЬ — якісьці бог сонца. У далейшым пабачым, што багоў сонца было некалькі, у залежнасьці ад пораў году.

ВОЛАС, або ВЕЛЕС — скоцкі бог, бог багацця і дастатку, ён-жа меў апеку над пастухамі і сьпевакамі ды і сам меў дуду. Ведамы быў так-жа ў іншых славянскіх пляменьнях, успамінаецца ў летапісу.

ДАМАСЯ — багіня хатняга вогнішча. Мела жыць за печчу і была ў нейкім спародненьні з Палясяю.

ДЗЕВА — праўдападобна, гэта чацьвёртае імя Лады.

ДЗЕДЗЯ — ДЗЕДКО — бог агню. Гэта маленькі дзядок з

²¹Янчук Н. О мнимонародных белорусских песнях. «Сборник Харьк. Истор. Фил. О-ва». VIII. С. 293—294.

²²Lubor Niederle. Manuel de l'antiquité slave. Tome II. La civilisation. Paris, 1926. S. 150.

²³Киркорь А., *op. cit.* С. 252, 259; Афанасьев А., *op. cit.* С. 441.

²⁴Hryb T. dr. Bielaruski herb Pahonia. «Iskry Skaryny». Praha, 1933.

²⁵Киркорь А., *op. cit.* С. 236.

ногцік і барадою з ласкуток, аб ім была загадка: «Чырвоны дзедзя па жэрдачцы едзе».

ДЗІВАННА — якаясьці няведамая бліжэй багіня.

ДЗЯНЬНИЦА — жонка месяца.

ЖЫЖАЛЬ — падземны бог агню.

ЖЫЦЕНЬ — бог жыта, гаспадар поля, ён-жа бог восені ў выглядзе маленькага дзеда, строгага, з трыма вачыма, скудлачанымі валасамі. Лічылі, што ён жыве ў кустох каля поля, адгэтуль і прыказка: «Пакланіся кусту, дасьць табе хлеба лусту».

КАЛЯДА — багіня, аб якой ёсьць шмат розных дагадаў у зьвязку з сьвятамі Калядаў, але нічога больш-менш пэўнага ня ведама. Некаторыя дасьледнікі яе атоесамліваюць з Грамавіцаю, іншыя лічаць асобнаю багіняю, напрыклад, П. Безсоная²⁶.

КАРАЧУН — СІЦІЎРАТ — сьмертаносны бог, яго часам атоесамліваюць з богам зімы Зюзяю.

КОН — гэта якісьці магутны дух, які вызначаў долю для ўсіх, нават для багоў.

КУПАЛА — адзін з багоў сонца, праўдападобна, летняга сонцастаянн. Ён быў цесна злучаны з іншым богам — ЯНАМ, мала ведамым, хоць аб ім часта ўспамінаецца ў т.зв. купальскіх песьнях. Адна з іх зачынаецца словамі: «Сёньня Купала, а заўтра Ян». Кіркора атоесамлівае Купалу з ЛАДАМ²⁷.

ЛАД — веснавы бог жаніства, ласкі, любові і дабрабыту, быў у нейкім спародненні з Ярылам.

ЛЕЛЬ — мала ведамае боства.

МАКОША, або МАКОШ — дагадваюцца, што гэта была багіня пражы і стрыжэння авец.

ПАГОДА — багіня надвор'я.

ПАЛЯНДРА — багіня псуцця, гніцця і гнілое гарачкі.

ПАЛЯСЯ — багіня поля. У адной казцы апавядаецца, што яна памерла і давала аб гэтым знаць Дамасі.

ПАСЬВІСТ — бог непагоды і хмараў.

РАДА — багіня розуму.

РОЙ, СПАРЫШ, БАГАЧ — праўдападобна, гэта розныя імёны бога ўраджаю.

СВАРОГ — бог неба і агню. Часта яго атоесамліваюць з Дажбогам. Аб ім існуе багатая бібліяграфія²⁸ і аб ім успамінаюць летапісы.

СВАРОЖЫЧ — сын Сварога, якісьці бог сонца.

СІМ — аб ім захаваўся толькі нясны ўспамін.

СТРЫБОГ — бог ветру. Аб ім успамінаецца ў «Слове аб палку Ігараве».

ТУР — спароднены з Ярылаю бог сонца, ураджаю і сілы.

ЯШЧАР — злы бог хваробаў.

Акрамя вышэйпералічаных багоў у беларускай міталёгіі ўспамінаецца шматлікія духі:

ВАДЗЯНІК — дух водных нетраў, жыў у вірах.

ДАМАВІК, або ДАМАВЫ — у некаторых ваколліцах Беларусі гэта хатні дух, які атоесамліваюць з Хатнікам, але ўва Усходняй Беларусі гэта асобная істота, якая мела жыць ня ў хаце, а ў хляве, як гэта відаць з абраду ахвяраў, якія яму прыносіліся падчас поўні месяца. Тады пяклі хлеб і з першае баханкі, якую даставалі з печы, гаспадар адразаў акраец, саліў яго і ноччу йшоў з ім у хлёў. Увайходзячы ў хлёў казаў: «Дамавік дамавы! Прымі ад мяне хлеб-соль, любі маіх лашадзей і жалуй. І я буду цябе любіць і жалаваць»²⁹.

ЗЛЫДНІ — злыя хатнія духі. Прыказка аб іх кажа: «Упраціліся злыдні на тры дні, а і за тыдзень ня выжывеш». Цяпер гэтую прыказку ўжываюць у пераносным значэнні.

ЗМОРА — дух, што мучыць сонных людзей.

КАДУК — злы дух, які спрычыняў няшчасныя выпадкі.

КОПША — магільны дух, грабар. Прыказка кажа: «З грашыма і Копшы дагодзіш». Дзеля гэтага калісь пакойнікам укладалі ў рукі грошы.

ЛЯСУН — лясны дух.

НАЧНІЦЫ — маленькія злыя духі ночы. Цяпер гэтае імя замацавана за адным відам кажаноў.

МАРА — злы дух, які зводзіў людзей, адгэтуль выраз — марочыць голаву.

ПАДВЕЙ — гэта дух, які круціўся ў віхрох і мог наслаць людзям хваробы-падвей.

ПЕРАПАЛОХ — дух, які страшыў людзей. Яго можна было адагнаць заговорами.

ТРАСЦА-ЧУХНА — дух, які насылаў трасцу.

ХАТНІК — хатні дух у выглядзе старэнькага дзядка з сіваю барадою і доўгімі сівымі валасамі, апрануты ў каптан, падпязаны дзягаю. Устае рана і пужае пёўня, будзіць гаспадара да працы. Жыве на печы або пад печчу. Наагул печ у беларускай хаце лічылася мейсцам жыхарства ўсіх хатніх і сямейных духаў, дзеля гэтага ў старым вясельным абрадзе быў звычай, што маладая, перад выездам з роднае хаты ў хату маладога, абымала печ, разьвітваючыся гэтакім чынам з хатнімі духамі. Яшчэ да нядаўна ў хаце строга забаранялася гаварыць дрэнныя словы і наагул тое, што магло-б абразіць хатніх духаў. Нават існавала пагаворка: «Сказаў-бы, але печ у хаце».

ХЛЕЎНІК — шкодны дух, які псуе статак, заезджае коней ці кароў. Чамусьці ён баліцца сарокі.

ЧУР, або ШЧУР — сямейны і наагул родавы дух, які ахараў гране родавых земляў³⁰.

Паміж беларускіх міталёгічных істотаў ёсьць яшчэ шмат духаў продкаў: адны прыхільныя — дзяды; другія шкодныя — вупары, вадзяніцы, купалкі, вісельнікі, пакутнікі і інш.

Некаторыя з вышэйпералічаных багоў былі ведамыя ў іншых славянскіх народаў, як: Пярун, Дажбог, Велес, Каляда, Сварог, але большасьць з іх былі ведамыя толькі ў беларускай міталёгіі.

Што да ідалаў — статуяў вышэйпералічаных міталёгічных істотаў, дык іх на Беларусі знойдзена ня шмат. У 1684 г. знойдзена статуя з чыстага золата. Археалёгі дагадваюцца, што гэта быў ідал Пяруна³¹. Аднак няма сумніву, што калісь іх было шмат і так-жа няма сумніву, што яны пераважна былі дэраўляныя, таму і загінулі бяссьледна, толькі пасля некаторых больш ведамых статуяў і, магчыма, каменных асталіся ўспаміны ў назовах мяйсцовасьцяў. У калішнім Круглёвіцкім павеце над ракою Сойм ёсьць вёска Бажок, а недалёка ад Клецка ёсьць цэлая група вёсак, якія атрымалі назовы ад пасобных частак каменнае статуі нейкае багіні. З прыняццем хрысьціянства статую разьбілі, але ваколлічныя сяляне пазабіралі сабе яе часткі і ад гэтага іхныя вёскі атрымалі такія назовы: Вялікая Балвань, Галавачы, Зубкі, Цыцкавічы, Пузава.

Прыглянуўшыся да сьпісу беларускіх міталёгічных

²⁶Безсоновъ П. Белорусскія песьні. Москва, 1871. С. 87.

²⁷Киркоръ А., op. cit. С. 263—264.

²⁸Unbegaun B. O. La religion des anciens Slaves. «Les religions des Celtes, des Germains et des anciens Slaves». Paris, 1948. S. 406—408.

²⁹Kazimierz Moszynski. Kultura ludowa słowian. Cz. II. Kultura duchowa. Krakow, 1934. S. 254.

³⁰Большая частка вестак аб духах узятая з кнігі: А. Ф. Богдановичъ. Пережитки древнего міросозерцанія у Белоруссовъ. Этнографическій обзоръ. Гродно, 1885. С. 64—72. А весткі аб багох, дзе не падана спасылка, пераважна ўзяты з Кіркора.

³¹Киркоръ А., op. cit. С. 243.

Істотаў, відаць, што беларускі Алімп быў залюднены даволі багата, але паміж іх толькі адзін Пярун меў ваяўнічы характар. Злых багоў было так-жа мала; крыху больш было злых духаў, але наагул у беларускай міталёгіі пераважалі Істоты спакойныя — гэта вымоўна адлюстроўвала характар беларускага народу.

У параўнаньні да іншых славянскіх народаў беларуская міталёгія азначаецца сваім багацьцем, але міма гэтага яна ня мае нейкае суцэльнасьці, як гэта было, напрыклад, у грэкаў і рымлян. А з цягам часу, у залежнасьці ад таго, як колькасьць бстваў і духаў павольшвалася, сувязь паміж бствамі ўсё больш разрывалася. Зьявіліся так-жа родавыя і пляменныя бствы, якія паглыблялі пляменны падзел. Гэты падзел аблягчаўся яшчэ тым, што ў паганскіх часох нашы продкі ня мелі зарганізаванага стану сьвятароў і, праўдападобна, наагул паганскіх сьвятаў-казьляроў, як іх тады называлі, было мала. Яны абавязкава былі толькі ў большых населеных пунктах — гарадох і тых мясцох, дзе былі больш ведамыя ідалы, перад якімі ў пэўныя азначаныя сьвяты прыносіліся ўрачыстыя ахвяры. Звычайна-ж ролю сьвятара ў кожнай сям'і выконваў найстарэйшы ў родзе. Гэты звычай даў рэлігійную аснову патрыярхальнаму ладу ў беларускіх сем'ях. Яшчэ да нядаўна бацька сям'і выконваў традыцыйныя абрады на Каляды, на Вадохрышча, на Дзяды і інш. Да таго тыя нешматлікія казьляры, якія калісь існавалі, ня мелі ніякае ерархіі. Некаторыя гісторыкі былі схільныя думаць, што прынамся беларускае племя Крывічы мела ў паганскіх часох ерархічны лад сьвятароў: крывэ і крывэйто, але больш праўдападобна, што гэта была ерархія летувіскіх пляменьняў і, магчыма, так-жа Люцічоў-Волатаў.


З усяго вышэйсказанага бачна, што разьвіцьцё паганскае веры нашых продкаў ад мамэнту зьяўленьня многабства ішло ў кірунку ўпадку. Але грамадзкае жыцьцё нашых продкаў ужо на зары гісторыі вымагала нямала арганізаванасьці, каб перамагчы ўсе ўнутраныя і вонкавыя наступы варожых сілаў. Можна дагадацца, што гэты разлад абумовіў той факт, што нашы продкі прынялі хрысьціянства без ніякага націску зьверху, а прыняўшы яго, ні разу ня мелі паганскае рэакцыі.

Ня будзе лішнім дадаць, што прыняцьцё хрысьціянства ў мамэнт выразна зазначанага ўпадку паганства сталася для беларускага народу ня толькі жыватворчаю крыніцаю надпрыродных ласкаў у духовым жыцьці, але было наагул магутным дзейнікам уздыму ў жыцьці народу. Пры тым хрысьціянства, адхіліўшы асноўныя памылкі паганства, якія вялі народ да ўпадку, ня зьнішчыла дагістарычнага мінулага нашага народу; нават і ў рэлігійных практыках яно захавала шматлікія старыя абрады, прыстасаваўшы іх да асноўнае мэты людзкага жыцьця: збліжыць чалавека да Бога.

«Божым шляхам». 1956. NN 70-75.

Фрыдрых НІЦШЭ

ЁН



Пра Яго

ТАК СКАЗАЎ ЗАРАТУСТРА

Асноўныя творы Фрыдрыха НІЦШЭ

АПОШНІ ЧАЛАВЕК

ВЯСЁЛЕНЬКАЯ НАВУКА

Пра Яго

«Я агно,
мае творы грутое»
Фрыдрых Ніцшэ

ЧАЛАВЕК,
ЗАЛІШНЕ
ЧАЛАВЕК

Бацька Фрыдрых НІЦШЭ — Карл Людовік Ніцшэ — быў лютэранскім пастарам і, пэўна, не абыякім, бо да яго з вялікай прыязнасцю ставіўся сам кароль Прусіі Фрыдрых Вільгельм IV.

Дарэчы, Фрыдрых Ніцшэ з'явіўся на свет у дзень нараджэння караля. Шчаслівы бацька запісаў у царкоўнай кнізе: «Сын мой, тваім імем на зямлі будзе Фрыдрых Вільгельм, у памяць караля, майго дабрадзея, у дзень нараджэння якога ты атрымаў жыццё».

Хлопчык рос ціхім, маўклівым, загаварыў толькі ў два з паловай гады (хто тады мог падумаць, што гэтага маўчуна некалі будзе слухаць увесь свет!..).

Але дамо слова самому Ніцшэ, які ў лісце Брандэсу (датаваным 10 сакавіка 1888 г.) выкладае сваю біяграфію наступным чынам: «Vita. Я

ТАК СКАЗАЎ ЗАРАТУСТРА
кніга ўсім і нікому

Першая частка

ЗАРАТУСТРАВА
ПРАДМОВА

1

Калі Заратустру споўнілася трыццаць гадоў, пакінуў ён радзіму і роднае возера і падаўся ў горы. Там ён шчасціўся з духу свайго і адлюдненнясці і не стамляўся ад гэтага цэлых дзесяць гадоў. Але нарэшце перамянілася ягонае сэрца, — і аднаго разу раніцай, прачнуўшыся на золку, ён устаў перад сонцам і так сказаў да яго:

«О вялікае свяціла! У чым было б тваё шчасце, калі б не было ў цябе тых, каму ты свеціш?»

Дзесяць гадоў ты ўзыходзіла над маёй пячорай: ты стамілася б ад свайго святла і руху, каб не я, каб не мой арол і не мая змяя.

Але кожнае раніцы мы чакалі цябе, прымалі шчодрасць тваю і мілаславілі цябе за гэта.

Глянь! Я ўжо стомлены сваёю мудрасцю, як пчала занадта вялікім узяткам; і вось — мне патрэбныя рукі, каб разамкнуліся да мяне.

Я хачу дарыць і надзяляць, пакуль самыя разумныя людзі зноў не нацешацца са сваёй дурасці, а бедныя — з багацця.

Каб так сталася, я мушу сысці ўніз, як ты, калі кожнага вечара апускаешся ў бездань марскую, несучы сваё святло свету ніжняму, ты, самае багатае свяціла!

Як ты, павінен і я *зайсці* — так гэта называюць людзі, да якіх я хачу спусціцца.

Дык жа ўмілаславі мяне, о спакойнае вока, якое непажадна ўмее глядзець на самае вялікае шчасце!

Асноўныя творы Фрыдрых НІЦШЭ

Папярэдне заўважым, што творчасць Ніцшэ, пачынаючы недзе з «Несучасных», была залішне «несучаснай», каб быць у адпаведнай меры ацэненай сучаснікамі. Да прыкладу, кнігу «Па той бок добра і зла» яму давалося выдаць на ўласны кошт пасля таго, як некалькі выдаўцоў адмовіліся ад яе. (Зрэшты, выдаўцы мелі рацыю. За дзе-

сяць месяцаў пасля выхаду кнігі было распрададзена ўсяго 14 экзэмпляраў.)

Нельга казаць, што Ніцшэ зусім абыходзіла няўвага чытача, але ён і не надта ад гэтага пакутаваў. Ён ведаў, хто ён і што яго чакае ў будучым. За гэта сведчаць і ягоныя ацэнкі ўласных твораў, якімі мы суправаджаем нашу кароткую «бібліяграфію».

НАРАДЖЭННЕ
ТРАГЕДЫІ,
альбо ЭЛІНСТВА І
ПЕСІМІЗМ

(У першым выданні 1872 г.
кніга мела назву

«Нараджэнне трагедыі з духу
музыкі».)

«З гэтага твора праменьні тытанічнай надзеі. У рэшце рэшт у мяне няма ніякіх падстаў адмаўляцца ад надзеі на ды-

умілаславі келіх, які хоча праліцца, каб каштоўная вільгаць струменілася з яго, разносячы паўсюль водбліск тваёй асалоды!

Глянь! Гэты келіх хоча зноў апаражніцца, а Заратустра хоча зноў учалавечыцца».

Так пачаўся Заратустраў захад.

2

Заратустра спусціўся з гары, не сустрэўшы нікога на дарозе. А калі ён загібіўся ў лес, перад ім нечакана паўстаў старац, які пакінуў свяшчэнны будан, каб пашукаць у лесе карэння. І сказаў старац да Заратустры такія словы:

«Не чужы мне гэты вандроўнік: некалькі гадоў таму назад ён праходзіў тут. Яго імя — Заратустра; але ён перамяніўся.

Тады ты нёс свой попел у горы: няўжо сёння ты хочаш несці агонь у даліны? Няўжо не баішся кары, якая бывае падпальшчыку?

Так, Заратустра, я пазнаю. Чыстыя вочы ў яго, і на вуснах ніякай агіды. Ці не таму ён ідзе, як танцёр?

Заратустра перамяніўся, Заратустра здзяцінеў, Заратустра — той, хто прачнуўся: чаго ж ты хочаш ад тых, якія спяць?

Як у моры, жыў ты ў самотнасці, і мора насіла цябе. Шкада! Табе зноў хочацца выйсці на бераг? Шкада, табе хочацца зноў самому цягаць сваё цела?»

Адказаў Заратустра:

«Я люблю людзей».

«А чаму, — сказаў святы, — пайшоў я ў лес і ў пустэлю? Ці не таму, што занадта любіў людзей?

Цяпер я люблю Бога: людзей я не люблю. Чалавек, я лічу, дужа недасканалая штука. Любоў да людзей забіла б мяне».

Заратустра адказаў: «Што я казаў пра любоў! Я нясу людзям дарунакі!»

«Не давай ім нічога, — сказаў святы, — лепей вазьмі ў іх частку і нясі разам з імі — гэтым найлепш ім спасобіш, калі толькі дагодзіш сабе!

І калі хочаш даць ім, дай хіба што міласціну, ды яшчэ зрабі так, каб папрасілі яе!»

нарадзіўся 15 кастрычніка 1844 года на месцы бітвы каля Лютцэне. Першае імя, якое я пачуў, было імя Густава Адольфа. Мае продкі былі польскай шляхтай (Ніцкі)¹, пэўна, тып добра захаваўся, нягледзячы на тры нямецкія «маці». За мяжой мяне звычайна таясамяць з палякам; яшчэ гэтай зімой я быў занесены ў спіс замежнікаў, якія наведалі Ніццу, *comme Polonais*. Мне кажуць, што мая галава сустракаецца на карцінах Матэікі. Мая бабуля належала да шылераўска-гётэўскага кола ў Веймары. Я меў радасць быць выхаванцам паважнай Шульпфарты, адкуль выйшла столькі вялікіх людзей (Клапшток, Фіхтэ, Шлегель, Ранке і да т.п. і г.д.), добра вядомых у нямецкай літаратуры. У нас былі настаўнікі, якія зрабілі б (ці зрабілі) гонар якому заўгодна універсітэту. Я вучыўся ў Боне, пазней у Лейпцыгу: стары Рыгль, тады першы філолаг Германіі, амаль з самага пачатку адзначыў мяне сваёй увагай. У 22 гады я быў супрацоўнікам «Цэнтральнай літаратурнай газеты» (Царнке). Я непасрэдна прычыніўся да стварэння філалагічнай суполкі ў Лейпцыгу, якая існуе і пасёння. Зімой 1868/69 гг. Базельскі універсітэт запрапанаваў мне прафесуру, я тады не быў яшчэ доктарам. Хутка пасля

¹Чытач віленскай «Нашай Нівы» пэўна звярнуў увагу на вершы Хведара Ніцке. Відавочна, што гэта псеўданім, у падтэкстах якога славянскае паходжанне Ніцшэ звязваецца з прасторай Беларусі.

янісійскае будучае музыкі. Кінем позірк на стагоддзі ўперад, выкажам гіпотэзу, што мая атака на два тысячагоддзі антынатуральнасці будзе мець поспех. Тая новая партыя жыцця, якая возьме ў свае рукі найвялікшую з усіх задач, больш высокае выхаванне чалавецтва, і ў тым ліку бязлітаснае знішчэнне ўсяго таго, што выроджваецца і паразытуе, зробіць магчымым на зямлі лішак жыцця, з якога павінен зноў узнікнуць дыянісійскі стан. Я абяцаю трагічны век; вышэйшае мастацтва ў сцвярджэнні жыцця, трагедыя адродзіцца, калі

чалавецтва, без пакутаў, пакіне па-за сабой памяць пра самыя жорсткія, але і самыя неабходныя войны...»

НЕСУЧАСНЫЯ
(1873-1874 гг.)

«Чатыры Несучасных прадстаюць выключна ваяўнічымі. Яны даводзяць, што я не быў «Гансам-летуценнікам», што я з задавальненнем валодаю шпагай, — магчыма, таксама і тое, што ў мяне моцнае левае запяцце. Першы напад (1873 г.) быў на нямецкую культуру, на якую

я ўжо тады глядзеў зверху ўніз з ганарлівай агідай. Без сэнсу, без зместу, без мэты: суцэльна «грамадская» думка. Няма большай згубы, чым думаць, што вялікі поспех нямецкай зброі сведчыць на карысць гэтай культуры ці нават на карысць яе перамогі над Францыяй».

ЧАЛАВЕЧАЕ, ЗАЛІШНЕ
ЧАЛАВЕЧАЕ
(1878 г.)

«Чалавечае, залішне чалавечае» ёсць помнікам крызісу. Яна называецца кнігай для вольнага

гэтага Лейпцыгскі ўніверсітэт надаў мне ступень доктара дасяг ганаровым чынам: без якой-небудзь абароны, нават без дысертацыі. З вялікадня 1869 па 1879 г. я жыў у Базелі; мне давялося адмовіцца ад майго нямецкага грамадзянства, бо, паколькі я быў афіцэрам (конны артылерыст), я не змог бы ўхіляцца ад надта частых позваў на службу, не парушаючы сваіх акадэмічных абавязкаў. Тым не менш я дасведчаны ў двух відах зброі: у шаблі і гарматах і, магчыма, яшчэ ў трэцім... У Базелі, нягледзячы на маю маладосць, усё адбывалася як нельга лепей: здаралася, асабліва пры абароне доктарскіх дысертацый, што той, каго экзаменаваў, быў старэйшы за экзаменатара. Дарункам лёсу, выпаўшым на маю долю, сталася сардэчная прыязнь паміж Якабам Буркхардтам і мною — дасяг нязвычайна факт для гэтага вялікага непрыяцеля ўсялякага таварыства мыслара-адзінотнага. Яшчэ большым дарункам было тое, што ў мяне з самага пачатку майго базельскага існавання завязалася вялікае сяброўства з Рыхардам і Казімай Вагнерамі, якія жылі тады ў сваім маёнтку Трыбшэн, каля Люцэрна, быццам на нейкім востраве, без усялякіх ранейшых стасункаў. Некалькі гадоў дзялілі мы паміж сабой усё вялікае і малое; давер не ведаў межаў. (Вы знойдзеце ў сёмым томе Збору твораў Вагнера «ліст», надрукаваны ім для мяне з нагоды «Нара-

«Не,— адказаў Заратустра,— я не падаю. Не такі я бедны, каб даваць».

Святы пасмяяўся з Заратустры і сказаў: «Дык парупся, каб яны прынялі твае скарбы! Не давяраюць яны адлюднікам і не вераць, што мы приходзім да іх дарыць».

Нашыя крокі гучаць ім на вуліцах надта самотна. І калі ўначы, лежачы ў ложках, задоўга да золку пачуюць яны, што ідзе чалавек, дык, мусіць, пытаюцца самыя ў сябе: «Куды гэ-таму злodeю зарупела?»

Дык не ідзі да людзей, заставайся ў лесе! Лепш ідзі да звяроў! Чаму ты, як я, не хочаш быць мядзведзем сярод мядзведзяў, птушкай сярод птушак?»

«А што рабіць святому ў лесе?» — спытаўся Заратустра.

Святы адказаў: «Я складаю песні і спяваю іх; калі складаю,— смяюся, плачу і спяваю: так я слаўлю Бога.

Спевамі, плачам і смехам я слаўлю Бога, майго Бога. А які ты нясеш дарунак?»

Пачуўшы гэтыя словы, Заратустра пакланіўся святому і сказаў: «Што я мог бы вам даць! Лепей дазвольце мне хутчэй сысці адгэтуль, каб я нічога не ўзяў у вас!» І так яны развіталіся, старац і мужчына, уподсмех, як дзеці малыя.

А калі Заратустра застаўся адзін, ён сказаў свайму сэрцу: «Ці магчыма такое? Гэты святы старац у лесе яшчэ не чуў, што Бог памёр!»

3

Калі Заратустра прыйшоў у бліжэйшы горад за лесам, ён убачыў натоўп, людовішча на рыначным пляцы, бо было абяцанне — пабачыце танцора на вяроўцы. І Заратустра сказаў люду такія словы:

«Я дам вам навуку пра Звышчалавека. Чалавек — гэта нешта, што трэба адолець. Што зрабілі вы, каб адолець яго?

Да сённяга ўсе істоты стваралі нешта вышэйшае за саміх сябе; а вы хочаце зрабіцца адлівам гэтай вялікай хвалі і лепш вярнуцца да звяроў, чым адолець чалавека?

Што такое ў чалавеку малпа? Пасмешышча альбо пакутлівы сорама. І тое самае павінен быць чалавек у Звышчалавеку — пасмешышча альбо пакутлівы сорама.

розуму; амаль кожны сказ у ёй прамаўляе перамогу — з гэтай кнігай я вызваліўся ад усяго не характэрнага маёй натуры. Не характэрны мне ідэалізм — назва гаворыць: «дзе вы бачыце ідэальныя рэчы, там бачу я — чалавечы, ах, толькі залішне чалавечы!»»

ЗОЛКАВЫ
РАНАК

(1881 г.)

Думкі пра мараль як забавоны

«Гэтай кнігай пачынаецца мой паход супраць маралі... Які сэнс

маюць падманныя, складовыя паняцці маралі — «душа», «дух», «вольная воля», «Бог» — як не той, каб фізіялагічна вынішчыць чалавецтва?»»

ВЯСЁЛЕНЬКАЯ
НАВУКА

(1882 г.)

«Золкавы ранак» — аптэмістычная кніга, глыбокая, але ясная і добразычлівая. Тое самае, але яшчэ ў большай меры, характэрна і для gaуа sciensa: амаль у кожным радку яе

пяшчотна трымаюцца за рукі праніклівы роздум і гарэза. Вершы, якія выказваюць удзячнасць самаму цудоўнаму месяцу, студзеню, які перажыў, — уся кніга ёсць ягоны дарунак, — у дастатковай ступені тлумачаць, з якой глыбіні «навука» тут стала вясёленькай».

ТАК СКАЗАЎ
ЗАРАТУСТРАКніга ўсім і нікому
(1883-1885 гг.)

«Асноўная канцэпцыя гэтага твора, думка пра вечнае вяртан-

Вы прайшлі шлях ад чарвяка да чалавека, але шмат чаго ў вас яшчэ — ад чарвяка. Калісьці вы былі малпы, і нават цяпер у чалавеку больш малпы, больш, чым нават у каторай малпы.

Нават самы мудры з-паміж вас — гэта нейкая двухсэнсіца і двухполасць, нешта паміж раслінаю і прывідам. Але ж хіба я загадваю вам стаць прывідам альбо раслінаю?

Бачыце, я вучу вас пра Звышчалавека!

Звышчалавек — гэта сэнс зямлі. Няхай жа і воля ваша скажа: хай Звышчалавек будзе сэнсам зямлі!

Заклінаю вас, братове мае, заставайцеся верныя зямлі і не верце таму, хто скажа вам пра надзямныя надзеі! Яны — атрутнікі; няважна, ці ведаюць яны самі пра гэта.

Яны пагарджаюць жыццём; гэта тыя, што мруць і трацяць самыя сябе, ад якіх стамілася зямля: хай яны прападаюць!

Раней самае вялікае блюзнерства было — зневажанне Бога, але Бог памёр, і блюзнерствы памерлі з ім разам. А сёння самае жудаснае злачынства — зневажаць зямлю і ўшаноўваць неспасцігальнае вышэй за сэнс зямлі!

Калісьці душа з пагардай глядзела на цела; і тады чымсьці найвышэйшым лічылася гэтая пагарда. Душа прагнула бачыць зблжэлае цела, агіднае і галоднае, — так спадзявалася яна выбавіцца ад яго і ад зямлі.

О, тая душа сама была худая, агідная і галодная: жорсткасць была ў самай высокай асалодзе гэтай душы.

Але скажыце мне, братове мае, што кажа ваша цела пра вашу душу? Ці не ёсць душа ваша ўбоства, і бруд, і жалю вартая задаволенасць?

Сапраўды, чалавек — гэта брудны паток. Трэба быць моцным, каб увабраць брудны паток у сябе і не занячысціцца.

Бычыце — я вучу вас пра Звышчалавека: ён — гэта мора, дзе можа захлынуцца ўся ваша вялікая погарда.

Што ёсць самае высокае, якое вы можаце перажыць? Гэта — часіна вялікай пагарды: часіна, калі вашае шчасце робіцца вам такой самай гідотай, як ваш розум і цнота.

Часіна, калі вы кажаце: «Што ёсць маё шчасце? Яно — ўбоства, і бруд, і жалю вартая самазадаволенасць. А маё шчасце павінна быць такое, каб апраўдвала і самое жыццё!»

Часіна, калі вы кажаце: «Што ёсць мой розум? Ці дамага-

джэння трагедыі». З гэтага моманта і надалей я пазнаёміўся з вялікім колам цікавых людзей (і «людцаў» — Menschen), па сутнасці амаль з усім, што расце паміж Парыжам і Пецярбургам. Перад 1876 годам здароўе маё пагоршылася. Я прабыў тады зіму ў Сарэнта з маёй даўняй сяброўкай баранэсай Мейзенбург ("Успаміны ідэалісткі") і сімпатычным доктарам Рэ. Стан мой не палепшыўся. Неверагодна пакутлівы і ўчэпісты галаўны боль адбіраў усе мае сілы. З гадамі ён нарастаў да піка хранічнай хваравітасці, так што год налічваў тады для мяне да 200 пякельных дзён. Нядуг мусіў быць мець выключна лакальную прычыну; пра якую-небудзь неўрапаталагічную падставу не можа быць і гаворкі. Я ніколі не заўважаў за сабою сімптомаў душэўнага бязладдзя, нават ніякай тэмпературы, ніякага памутнення розуму. Мой пульс быў тады такім жа павольным, як пульс першага Напалеона (= 60). Маёй спецыяльнасцю было на працягу двух-трох дзён запар з абсалютнай яснасцю цягнецца нясцерпны боль сці, vert, які суправаджаўся ванітамі. Распаўсюдзілі чуткі, быццам я ў шпіталі для вар'ятаў (і нават памёр там). Няма большай памылкі. Сталасць майго духу выпадае якраз на гэтую страшную пару; сведчанне — «Золкавы ранак», які я пісаў у 1881 годзе, калі перажыў зіму ў неверагодным змар-

не, гэта вышэйшая форма сцвярджэння, якая ўвогуле можа быць дасягнутай, — да туюцца жніўнем 1881 года: яна занатаваная на аркушы паперы з надпісам: «6000 футаў па той бок чалавека і часу». <...>

Твор гэты стаіць зусім асобна. Пакінем па-за ўвагай паэтаў; магчыма, увогуле ніколі і нішто не было створана ад падобнага лішку сілы. Маё паняцце «дыянісійскае» ператварылася тут у найвышэйшае дзеянне; адносна яго ўся астатняя чалавечая дзейнасць выглядае нямоглай і

ўмоўнай. Які-небудзь Гётэ, які-небудзь Шэкспір ні хвіліны не маглі б дыхаць у гэтай атмасферы жаклівай страсці і вышыні. Дантэ ў параўнанні з Заратустрай ёсць толькі вернік, а не той, хто стварае ўпершыню ісціну, кіруючы светам дух, фатум, — паэты Веды ўсяго толькі святары, і не заслугуваюць нават развязаць рамняні абутку Заратустры; але ўсё гэта ёсць яшчэ мінімум і не дае яшчэ ніякага ўяўлення пра тую дыстанцыю, пра тую блакітную адзіноту, у якой жыве гэты твор».

ПА ТОЙ БОК ДАБРА І
ЗЛАПрамова да філасофіі будучыні
(1886 г.)

«Гэтая кніга ва ўсім істотным ёсць крытыка сучаснасці, не выключаючы і сучасных навук, сучасных мастацтваў, сучаснай палітыкі... <...>

Ва ўсіх адносінах, і перш за ўсё ў форме, лёгка знайсці як бы добраахвотны разрыў з тымі інстынктамі, з якіх стаў магчымы Заратустра. Рафінаванасць у форме, у задуме, у мастацтве маўчаць стаіць тут на першым плане, псіхалогія тлумачыцца з

ненні, адлучаны ад дактароў, сяброў і радзіны. Кніга паслуге мне ў пэўным сэнсе «дынамометрам»: я напісаў яе з мінімумам сіл і здароўя. З 1882 года мае справы, натуральна, досыць марудна, пачалі рухацца да лепшага: крызіс быў пераадолены (мой бацька памёр вельмі маладым, якраз у тым узросце, у якім я сам быў бліжэй за ўсё да смерці). Мне і сёння яшчэ трэба аберагацца: шэраг умоў кліматычнага і метэаралагічнага парадку для мяне абавязковы. Зусім не выбарам, а непазбежнасцю з'яўляецца тое, што я праводжу лета ў Верхнім Энгадзіне, а зіму — на Рыёры... У рэшце рэшт хвароба прынесла мне найвялікшую карысць: яна выдзеліла мяне з іншых, яна вярнула мне мужнасць да сябе самога... Да таго ж я, адпаведна сваім інстынктам, адважная жывёліна, нават мілітарыстычная. Доўгае супраціўленне трохі раззлавала мой гонар.— Ці ж я не філосаф?..»

Як ужо згадвалася, ліст да Брандэса датаваны 1888 годам. Калі лічыць «фармальна», то Ніцшэ заставалася пражыць яшчэ амаль дванаццаць год, але ці можна залічваць да жыцця тыя дзесяць з іх, што ён правёў у шпіталі для псіхічна хворых? Таму вернемся да *жывога* Ніцшэ і паспрабуем дадаць колькі рысаў у распачаты ім самім жыццяпіс.

У побыце гэты агрэсіўны рызыконт духу быў надзвы-

ецца ён ведаў, як леў сваёй ежы? Мой розум — убоства, і бруд, і жалю вартая самазадаволенасць!»

Часіна, калі вы кажаце: «Што ёсць мая цнота? Яна яшчэ не змусіла мяне шалець. Як я стаміўся ад свайго зла і дабра! Усё гэта — убоства, і бруд, і жалю вартая самазадаволенасць!»

Часіна, калі вы кажаце: «Што ёсць справядлівасць мая? Не бачу, каб я быў жар і вуголле. А справядлівы — жар і вуголле!

Часіна, калі вы кажаце: «Што ёсць мілажальнасць мая? Хіба мілажальнасць не крыж, да якога прыбіваюць таго, хто любіць людзей? Але мая мілажальнасць — не ў крыжаванні!»

Ці ж не вы казалі так? Ці ж не вы крычалі так? О, калі б я чуў, як крычалі вы так!

Не вашы грахі — ваша задаволенасць енчыць да неба, ваша скнарнасць у грэху вашым енчыць да неба!

Дзе ж тая маланка, каб лізнула вас сваім языком? Дзе той шал, якім вы прышчэплены мусіце быць?

Бачыце, я вучу вас пра Звышчалавека: ён — тая маланка, ён — гэты шал!»

Калі Заратустра сказаў сваю казань, нехта крыкнуў з на-тоўпу: «Досыць мы ўжо наслухаліся пра танцора на вяроўцы; дай нам пабачыць яго!». І вось людства смяялася з Заратустры. А скажун на вяроўцы, думаючы, што запрашаюць яго, па-чаў свае шукі.

4

Заратустра глядзеў на людзей і дзіву даваўся. Пасля ён сказаў так:

«Чалавек — гэта вяроўка, напятая паміж жывёламі і Звышчалавекам, вяроўка над прорваю.

Небяспечна ісці, небяспечна станавіцца на пераходзе, небяспечна азірацца, небяспечна баяцца і спыняцца.

Велічнае ў чалавеку тое, што ён мост, а не мэта: што вяртае ў чалавеку любові, дык гэта тое, што ён — *пераход і захад*.

Я люблю таго, хто не ўмее жыць інакш, як у імя свайго захаду, бо ён на пераходзе.

Я люблю таго, хто мае ў сабе вялікую пагарду, бо ён —

усвядомленай цвёрдасцю і жорсткасцю — кніга адхіляе ўсякае лагоднае слова... На ўсім гэтым можна адпачыць, хаця, хто ведае, які адпачынак патрэбен пасля такой страты дабрныі як Заратустра?.. Кажучы тэалагічна,— хай прыслухоўваюцца, бо я рэдка кажу як тэолог,— сам Бог улёгся ў канцы працоўнага дня, падобна змею, пад дрэва ведання: так адпачываў ён ад абавязку быць Богам... Ён стварыў усё занадта цудоўным... Д'ябал ёсць толькі адпачынак Бога ў кожны сёмы дзень...»

ГЕНЕАЛОПІЯ
МАРАЛІ

Палемічны твор
(1887 г.)

«Тры аналітыкі, з якіх складаецца гэтая генеалогія, магчыма, з гледзішча выяўлення, мэты і мастацтва здзіўляць ёсць самае жажлівае, што да гэтай пары было напісанае. <...>

Ісціна першай аналітыкі ёсць псіхалогія хрысціянства: нараджэнне хрысціянства з духа *ressentiment*, а не з «духу», як звычайна думаюць,— па сутнасці, рух на-

зад, вялікае паўстанне супраць *шляхетных* каштоўнасцяў. Другая аналітыка дае псіхалогію сумлення; яно не ёсць «голос Бога ў чалавеку», як пераважна думаюць,— яно ёсць інстынкт жорсткасці, звернуты назад, унутр, пасля таго як ён ужо не можа выплюхнуцца вонкі. Жорсткасць упершыню высьвятляецца тут як адно з самых старых і самых неадменных апірышчаў культуры. Трэцяя аналітыка дае адказ на пытанне, адкуль паходзіць жахлівая ўлада

вялікі шанавальнік і страла палымянасці, што тужыць па тым беразе.

Я люблю не таго, хто шукае за зоркамі прычыны загінуць і стаць ахвярай, а таго, хто ахвяруе сабою зямлі, каб калі-небудзь яна зноў зрабілася зямлёй Звышчалавека.

Я люблю таго, хто спазнае і спазнаваць хоча, каб калі-небудзь жыў Звышчалавек. Бо такога ён хоча захаду сабе.

Я люблю таго, хто працуе і вынаходзіць, каб пабудаваць жытло Звышчалавеку і падрыхтаваць яму зямлю, жывёл і расліны: бо такога ён хоча захаду сабе.

Я люблю таго, хто любіць цноту сваю: бо цнота — гэта воля да захаду і страла палымянасці.

Я люблю таго, хто не пакідае сабе аніводнай кроплі духу, а прагне быць цалкам духам сваёй цноты: так, нібы дух, праходзіць ён па мосце.

Я люблю таго, хто з цноты сваёй робіць вабу і лёс: толькі дзеля сваёй цноты ён яшчэ хоча жыць і болей не жыць.

Я люблю таго, хто не хоча мець лішне шмат цнотаў. Адна цнота — больш за дзве, бо яна той вузел, на якім трымаецца лёс.

Я люблю таго, чья душа раскідае сябе, хто не хоча падзякі і сам не дзякуе: бо ён заўсёды дорыць і не хоча ацаліць сябе.

Я люблю таго, хто саромеецца, калі шчасціць яму ў гульні, і хто пытаецца ў сябе: няўжо я няшчасны гулец? — бо ён прагне страціць усё.

Я люблю таго, хто кідае залатыя словы наперадзе ўчынкаў сваіх і заўсёды робіць больш, чым абяцае: бо ён хоча захаду сабе.

Я люблю таго, хто апраўдвае будучыя пакаленні, а мінулым дае збавенне, бо ён хоча пагібелі ад сённяшніх.

Я люблю таго, хто карае Бога свайго, бо ён свайго Бога любіць: бо ён мае загінуць ад гневу Бога свайго.

Я люблю таго, чья душа глыбокая нават у сваіх пошасцях; хто можа загінуць ад малога выпрабавання: самохаць ідзе ён па мосце.

Я люблю таго, чья душа перапоўнена так, што ён забывае сябе і ўбірае ў сябе ўсе рэчы: так усе рэчы нясучь яму захад.

Я люблю таго, хто свабодны духам і свабодны сэрцам; таго, чья галава — толькі часцінка ягонага сэрца,— а сэрца вядзе яго да захаду.

чай ветлівы, па-жаноцку мяккі, гаварыў ціха, асцярожна. Рысы ягонага твару былі спакойнымі, вочы задуманымі. Яго лёгка было не заўважыць, можа, таму, што манеры меў вытанчаныя. Рыхард Вагнер неяк сказаў: «Я даў бы цяпер сто тысяч марак, каб умець паводзіць сябе, як гэты Ніцшэ». А сам Ніцшэ, не тоячы задавальнення, напіша напрыканцы *святомага* жыцця: «... і я мушу прызнацца, што мяне больш чешаць тыя, хто мяне не чытае, хто ніколі не чуў ні майго імя, ні слова «філасофія»; але куды б я ні прыйшоў, напрыклад, тут, у Турыне, твар кожнага пазіраючага на мяне асвятляецца і робіцца дабрэйшым. Чым я да гэтай пары асабліва ганаруся, дык гэта тым, што старыя гандляркі не супакойваюцца, пакуль не выбяруць для мяне самы салодкі з іхняга вінаграду».

Гэты чалавек, які паўстаў супраць мыслення ўсёй эпохі, які не прамінаючы зняважыў усіх вялікіх ад Сакрата да Вагнера, ніколі не меў ворагаў у сваім асабістым жыцці. І можа, найперш таму, што ўсё тое, з чаго людзі варагуюць паміж сабой (улада, грошы, маёмасць, пасады), абыходзіла яго.

У 1879 годзе Ніцшэ атрымаў па стане здароўя адстаўку ў Базельскім Педагогіуме (дзе сем год выкладаў грэцкую мову) і штогадовы пансіён у 3000 франкаў. Болей Ніцшэ нідзе стала не працаваў, «бадзяўся» з месца

аскетычнага ідэала, ідэала святара, нягледзячы на тое, што ён ёсць ідэал *школы*...»

СЫХОД ІДАЛА

Як філасофствуюць молатам
(1888 г.)

«Калі хочучь хутка ўразумець, як да мяне ўсё стаяла дагары нагамі, хай пачынаюць з гэтага твора. Тое, што называецца ідалам на тытуле, ёсць усяго тое, што да гэтай пары называлі ісцінамі».

АНТЫХРЫСТ

(1895 г.)

«Гэтая кніга належыць нешматлікім. Магчыма, ніхто з гэтых нешматлікіх яшчэ і не існуе... Толькі паслязайтра належыць мне. Некаторыя людзі народжваюцца *postnum*».

ЕССЕ НОМО

Як становяцца самі сабою
(1908 г.)

У прадбачанні, што не за горами той дзень, калі я павінен

на месца (Нямеччына, Швейцарыя, Італія), здымаў кватэры, жыў у пансіятах, — але гэтае «бэдзянне» зусім не было хаатычным. Да праблемы месца і клімату Ніцшэ ставіўся амаль гэтаксама сур'ёзна, як і да праблемы харчавання. «Ніхто не вольны жыць дзе заўгодна, а каму накіравана здзейсніць велічнае, што патрабуе ўсёй ягонай моцы, той нават зусім абмежаваны ў выбары».

Ніцшэ лічыў, што памылка ў выбары месца і клімата можа размінуць чалавека з яго накіраваннем, развесці так далёка, што чалавек і не здагадаецца, дзеля чаго ён быў прызначаны жыць. Гэты арыстакрат духу, геній рэфлексіі адчуваў прыроду, як селянін (а можа, і глыбей — як звер), і не толькі адчуваў, а не мог жыць інакш, як толькі ў суладзі з яе рытмам, з кругаваротам яе бегу. Магчыма, адсюль першая (у абодвух сэнсах) канцэптуальная ідэя ягонай філасофіі — ідэя «вечнага вяртання».

Але яшчэ большае, чым праблема месца і клімату, значэнне Ніцшэ надаваў праблема харчавання. Адкуль можа ўзяцца «воля да жыцця» пры дрэнных харчах? — слухна заўважаў ён.

Цяжкую для страўніка нямецкую кухню Ніцшэ, далікатна кажучы, не любіў. «...Паходжанне нямецкага духу — з сапсаванага страўніка...» Дарэчы, як і англійскую: «яна дае духу цяжкія ногі — ногі англічанак». Лепшай кухняй

Я люблю ўсіх, падобных да цяжкіх кропляў, што падаюць адна за адной з чорнай хмары, якая навісла над чалавецтвам: яны запабягаюць блізкасць бліску маланкі і гінуць, як вешчунны.

Бачыце, я — вяшчун маланкі, я — цяжкая кропля з хмары; а завуць тую маланку — Звышчалавек...»

5

Сказаўшы гэтыя словы, Заратустра зноў паглядзеў на на-тоўп і змоўк. «Вось стаяць яны і смяюцца, — казаў ён свайму сэрцу, — не разумеюць мяне: не на іхнія вушы казань мая.

Няўжо спачатку трэба ім аглушыць вушы, каб яны навучыліся слухаць вачыма? Няўжо трэба грымець, як літаўры, і трашчаць, як прапаведнікі каяння? Ці, можа, яны вераць толькі заікам?

У іх ёсць нешта, чым яны ганарацца. Як жа яны называюць тое, чым ганарацца? Называюць «адукацыяй», яна нібыта адрознівае іх ад пастухоў.

Таму яны і не любяць прымаць на сябе слова «пагарда». Што ж, я звярнуся да іх гонару.

Я хачу сказаць ім пра самае пагарднае, а яно — гэта апошні чалавек».

І гаварыў Заратустра да людзей такімі словамі:

«Наспела чалавеку паставіць перад сабою мэту. Трэба пасадзіць расадзіну сваёй найвышэйшай надзеі.

Пакуль яшчэ шчодро родзіць ягоная глеба. Але прыйдзе час, і зубожыцца яна і знясіліцца, і выноснае дрэва больш не вырасце на ёй.

Гора! Блізіцца час, калі чалавек ужо не пусціць над людзьмі стралы сваёй палкасці, і цеціва ягонага лука адвыкне трымцець!

Я кажу вам: трэба мець у сабе хаос, каб змагчы нарадзіць зорку, якая б танцавала. Я кажу вам: у вас пакуль што ёсць хаос.

Гора! Блізіцца час, калі чалавек не здолее больш нарадзіць ніводнае зоркі. Гора! Блізіцца час самага пагарджа-нага чалавека, які не здолее пагарджаць самім сабою.

Дзівіцеся! Я пакажу вам апошняга чалавека.

АПОШНІ ЧАЛАВЕК

Ён быў падобны да чалавека, які выйшаў з краіны, дзе ніхто не жыў.
Эрвін Родэ

Калі над хвалямі быцця некалі і лунаў больш магутны дух адпрэчвы, то гэта — дух Сатаны.

Хаця, каб гаворка тут была пра Сатану, то я, напэўна б, сказаў наадварот: калі над хвалямі быцця некалі і лунаў больш

магутны дух адпрэчвы, то гэта — дух Ніцшэ.

Дарэчы, у другой канструкцыі мы апынаемся значна бліжэй да сапраўднасці. Сатана (натуральна, я маю перад вачыма не абы-якога сатану, а гожага высакароднага волата са «Страчанага раю» Джона Мільтана) не ўтрываў Бога над сабою, паўстаў і ў жорсткай бойцы быў пераможаны ды скінуты з вяршыні эмпірэі ў

бездань смуроднага пекла.

Так і Ніцшэ не вытрываў... толькі вынік на гэты раз быў зусім іншы..

Народжаны не з жаночага чэрава, а з духу трагедыі, Ніцшэ імкліва і нязмушана ўзьходзіў па стромкаму схілу нігілізму, пакуль на вышыні 6000 футаў над узроўнем чалавека не патрапіў па той бок добра і зла. Тут, у блакітных нябёсах нявымеранай адзіноты, ён і распачаў вайну з

«Што такое любоў? Што такое стваранне? Што такое палкасць? Што такое зорка?» — так пытаецца апошні чалавек, міргаючы.

Зямля змалела, і на ёй корпаецца апошні чалавек, які нікчэмніць усё на сваё падабенства. Ягоны род нязводны, як земляныя блохі: апошні чалавек жыве даўжэй за ўсіх.

«Мы прыдумалі шчасце», — кажуць апошнія людзі, міргаючы.

Яны пакінулі мясціны, дзе было сцюдзёна, бо ім патрэбна цяпло. Яны яшчэ любяць блізкага і горнуцца да яго; бо ім патрэбна цяпло.

Хваробы і недавярства лічацца ў іх за грэх, бо яны хадзяць абачліва. Толькі дурань можа спатыкацца аб камяні і людзей!

Час ад часу — крыху яду: ён накалыхвае прыемныя сны. І паболей яду напаследак, каб прыемней было сканаць.

Яны яшчэ працуюць, бо праца ў іх — забава. Але клапацяцца, каб тая забава не лішне стамляла.

Не будзе ўжо ні бедных, ні багатых: і тое, і другое надта дакучае. І хто захоча загадваць? Хто — упакорвацца? І тое, і другое надта дакучае.

Няма пастуха, ёсць толькі статак! Ва ўсіх аднолькавыя жаданні, усе роўныя; той, хто думае інакш, самохаць ідзе ў дом вар'ятаў.

«Раней увесь свет быў вар'яцкі», — кажуць самыя празорлівыя, міргаючы.

Усе яны разумныя, усе яны ведаюць, што было: так што іх кпінам няма супыну. Яны яшчэ сварацца, але хутка заміраюцца — каб не навярэдзіць жывата.

Ёсць у іх і свае маленькія радасці на кожны дзень і маленькая радасць на кожную ноч; але найбольшы клопат — здароўе.

«Мы прыдумалі шчасце», — кажуць апошнія людзі, міргаючы...

Тут скончылася першая Заратустрава казань, якую называюць таксама «Прадмоваю», бо на гэтым месцы яго перапынілі радасныя крыкі людскога збою: «Дай нам гэтага апошняга чалавека, о Заратустра, — крычаў люд, — зрабі нас апошнімі людзьмі! На ліха нам твой Звышчалавек!». І ўсе ра-

ён лічыў кухню П'ямонта... Каб болей поўна ўявіць стаўленне Ніцшэ да «праблемы страўніка» — трохі ягоных парад: «Ніякай вячэры, ніякай кавы: кава тлуміць. Чай толькі ранкам карысны. Не многа, але моцны; чай вельмі шкодзіць і робіць хворым на ўвесь дзень, калі ён на адзін градус халаднейшы за патрэбны».

Што да «тэхналогіі» творчага працэсу, то ў большасці выпадкаў яна была падобнай да той, пра якую Ніцшэ распавёў у звязку са стварэннем сваёй «кнігі кніг» — «Так сказаў Заратустра»: «Маё здароўе было не з лепшых; зіма трымалася халодная і залішне дажджлівая; маленькі гатэль, які туліўся да берага мора, так што ноччу прыліў амаль пазбаўляў сну, уяўляў сабой ува ўсім супрацьлегласць пажаданаму. Нягледзячы на гэта і ці не ў доказ майго цверджання, што ўсё вялікае ўзнікае «нягледзячы», у гэтую зіму і ў гэтых неспрыяльных умовах паўстаў мой Заратустра. — Да палудня я падымаўся ў паўднёвым напрамку па цудоўнай вуліцы ўверх да Зоралы, паўз сосны і гледзячы далёка ў мора; па палудні, так часта, як толькі дазваляла маё здароўе, я абыходзіў усю бухту ад Санта-Маргерыты да мясцовасці, што ляжыць за Партафіно... На абедзвюх гэтых дарогах прыйшоў мне да галавы ўвесь першы Заратустра, і, наперадзе ўсяго, сам Зарату-

Другім як з лішнім і дамогся таго, на што не хапіла моцы ў Сатаны.

Калі Ніцшэ вярнуўся з вайны і зазначыў перад людзьмі, што Бог памёр (заўважым, ён не сказаў: «Я адолеў яго!»), то людзі палічылі Ніцшэ за вар'ята. (Не станем папікаць недаверкаў, яны яшчэ не жылі ў XX стагоддзі.)

Ніцшэ і сапраўды звар'яцеў, але не тады, як вярнуўся, а значна пазней — потым, і зусім не таму, што быў выкляты пераможаным Богам (ёсць такое, і досыць устойлівае, меркаванне)...

Цяпер ён не ведаў, каго яму больш перамагаць, і таму

амаль на дзесяць год схаваўся ў вар'яцтва, каб ніхто не здагадаўся, што магутны вой — нікудышны дойдзі.

Перамагае не той, хто перамагае, а хто творыць іншае (як Бог калісьці з нічога нешта). А Ніцшэ мог ствараць толькі праз абвяржэнне, разбурэнне, адпрэчванне. Дакладней, вольнае бурэнне ("Я паўночны вецер для спелых плодоў") і ставала ягоным творывам.

Ніцшэ любіў называць сябе львом, але, можа, таму, што на Беларусі львоў не было, мне ён уяўляецца раз'юшаным быком, які выпрабювае на моц крамя-нёвага ілба ўсё, што трапляе на

вочы. У гэтай сляпой непераборлівасці ён мог грукацца ў моцныя, тоўстыя сцены, якія перастаюць не адну эпоху, не адзін землятрус, а мог кінуцца і на спаракнелую шыкеціну, якая сама паваліцца ад першага падыху квелага ветрыку.

Але ўсё ж такі навідавоку іншае: гэты Давід у ворагі сабе выбіраў пераважна Галіафаў. Ён шукаў змагання з яшчэ нікім не пераможанымі (Бог, хрысціянства, мараль...) і, на сваю бяду, перамагаў.

Калі Сатана — імя Ніцшэ, то Дыяніс — ягоны першы псеўданім (былі і другія: Заратустра, Антыхрыст)...

стра, як тып: дакладней, ён аб'явіў сябе сам...»

Магчыма, якраз таму, што большая частка дня Ніцшэ прамінала ў праходках па вулках, узбярэжжы мора ці горных сцяжынах, ён не надта шмат чытаў і, увогуле, ставіўся да чытання хутчэй як да адпачынку інтэлектуала, а не як да інтэлектуальнай працы. «Мне, верагодна, не натуральна чытаць многае і многа: чытальня робіць мяне хворым... Я заўсёды вяртаюся да невялікай колькасці ранейшых французскіх пісьменнікаў: я веру толькі ў французскую культуру і лічу непамыснасцю ўсё, што акрамя яе называецца ў Еўропе «культурай», не кажучы ўжо пра нямецкую культуру...»

У тэме «Ніцшэ і жанчыны» звычайна акцэнтуюцца ягоны раман з Лу Саломэ, «персаніфікаванай філасофіяй Ніцшэ» (па трапнай характарыстыцы ягонай сястры, якая вымаглася, каб раман не завяршыўся шлюбам).

Лу Саломэ была расейкай, ёй тады (1882 г.) яшчэ не споўнілася дваццаці год, яна мела выключны розум, надзвычайную інтэлектуальную чуйнасць і пэўны талент. Яе паэму, прысвечаную Ніцшэ, спачатку палічылі за твор самога Ніцшэ. «Гэта самая разумная жанчына ў свеце», — так пісаў Ніцшэ пра Лу Саломэ ў лісце да аднаго з сяброў. Пэўна, у гэтай ацэнцы болей ад звычайнай закаханасці, чым ад сапраўднасці, але калі такі ма-

даваліся, цмокалі языкамі. Але засмуціўся Заратустра і сказаў свайму сэрцу:

«Не разумеюць мяне: не на іхнія вушы казань мая.

Задоўжыўся жыць я ў гарах, зачаста ўслухоўваюся ў шум ручаёў і дрэў: і вось прамаўляю да іх, быццам да пастухоў.

Як раніцай горы, няўзрушная і светлая душа мая. А яны думаюць, што я халодны пакепнік і цешуся злоснымі жартамі.

І вось яны дзівяцца на мяне і смяюцца, а смеючыся, яшчэ і ненавідзяць мяне. Лёд у іх смеху».

6

Але тут сталася нешта такое, што знямовіла ўсе вусны і знерухоміла вочы, бо якраз гэтым часам узяўся за штукі скакун на вяроўцы; ён з'явіўся з-за маленькіх дзвярэй і пайшоў па вяроўцы, нацягнутай паміж дзвюма вежамі над рыначным пляцам, поўным людзей. Ужо ён адолеў свае паўдарогі, калі маленькія дзверы адчыніліся зноў і нейкі стракаты малец, убраны за блазна, выхапіўся з іх і борздзенька пашыбаваў па вяроўцы следам. «Наперад, кульгач, — закрычаў ён страшным голасам, — наперад, гультэвіны кавалак, махляр, храпа намазаная! А то каб не паказытаў я табе пяты! Што ты тут робіш паміж вежамі? Тваё месца ў вежы, туды цябе трэба запраторыць, каб не заступаў дарогі лепшаму за цябе!» — і штослова набліжаўся да танцора, а як падышоў за крок, сталася нешта жудаснае, што сцяло ўсім вусны і завалакло ўсім вочы: ён крыкнуў, як чорт, і пераскочыў цераз таго, які стаяў у яго на дарозе. А танцор, убачыўшы, што супернік перамагае, страціў раўнавагу, кінуў сваю жардзіну і паляцеў у бездань — віхура мігатлівых рук і ног. Натоўп на пляцы хваляваўся, як мора, калі налятае бура: усіх размяло каго куды; але найбольш аказалася там, куды падала цела.

А Заратустра застаўся, і скакун упаў проста перад ім, увесь знявечаны і разбіты, але яшчэ жывы. Праз нейкі час паміць вярнулася да яго, і ён убачыў Заратустру, які кленчыў побач. «Што ты тут робіш? — спытаўся няшчасны. — Я даўно ведаў, што мне сам чорт падставіць нагу. Цяпер ён пацягне мяне ў пекла: няўжо ты хочаш не даць яму?»

Хрысціянству, каб зацвердзіць сябе ў якасці адзіна легітымнай парадыгмы існага, на пачатку трэба было дыскрыдытаваць ідэю быцця, як голай татальнасці быцця, як толькі тут і так магчымую прысутнасць усяго, што хоча нека жможа быць. Для гэтай мэты наўрад ці падыходзіў хто-кольвек з узніклага пазней пантэона алімпійскіх багоў, які ўжо ў пэўнай ступені сам уяўляў утаймаванне раўнаважнага стылі быцця Дыяніса. А вось сам казланогі сатыр Дыяніс, асабліва ў «начных праявах», у праявах лішку жыцця, дзе жыццё балывала, шалела, прагнула быць, не зважаючы ні на

што, — быў як ніхто яшчэ прыдатны для дыскрыдытацыі імаральнага, грэбавання ім дзеля маральнага.

«Начны» Дыяніс вельмі падобны да Сатаны (ці ўжо хутчэй да Д'ябла), але калі гэта нават і не так, і ў наяўнасці Сатаны нейкая другая падстава, другая метамарфоза, то месца і характар супрацьстаяння ад гэтага не мяняюцца: яны не маглі не варагаваць паміж сабой — Дыяніс і Хрыстос.

Дыяніс — бурэнне, рух, змаганне ўсяго з усім, нічым не ўтаймаваны вэрхал волі да жыцця, вечнае вяртанне і кругаварот аднаўлення.

Хрыстос — аскеза, статыка,

змірэнне ўсяго з усім, воля да смерці і паступовае знікненне (перацяканне) чалавечага з трывалай плоскасці рэальнага ў трымценне ірэальнага.

Дыяніс — жыццё смерці.

Хрыстос — смерць жыцця.

Дыяніс і Хрыстос праз смерць звернутае ў жыццё, хрысціянства — праз жыццё ў смерць, і таму паміж імі немагчымы нейкі іншы лад, акрамя смяротнай варажнечы...

Ніцшэ лічыў сябе сярод першых і найбольш адданых ваяроў Дыяніса і ненавідзеў хрысціянства, як толькі пераможаны здольны ненавідзец пераможцу.

«Прысягаю гонарам, дружа, — адказаў Заратустра, — няма нічога такога, пра што ты кажаш: ні чорта няма, ні пекла. Твая душа памрэ раней за цела: не бойся нічога!»

Разбіты паглядзеў на яго з недаверам. «Калі ты кажаш праўду, дык, пакідаючы жыццё, я нічога не трачу. Я не больш, чым жывёла, якую пугай і голадам навучылі скакаць».

«О, не, — сказаў Заратустра, — з небяспекі ты зрабіў сабе прафесію, а за гэта нельга пагарджаць табою. І вось прафесія твая навяла цябе на пагібель. За гэта я сам пахаваю цябе».

На гэтыя словы скакун ужо не сказаў нічога; ён толькі вярнуў рукою, як бы шукаючы рукі Заратустры, каб падзякаваць яму.

7

Тым часам звечарэла, і рыначны пляц агарнула цемра; ужо разышоўся натоўп, бо нават цікаўнасць і страх стамляюцца. А Заратустра ўсё сядзеў на зямлі каля мёртвага, занураны ў свае думкі, так што забыўся нават пра час. Нарэшце набегла ноч, і халодны вецер пачаў даймаць самотніка. Тады Заратустра ўстаў і сказаў свайму сэрцу:

«Праўда, добрыя ловы былі ў Заратустры сёння! Ніводнага чалавека не ўлавіў ён, вось толькі мёртвага.

Жудаснае жыццё ў чалавека, і я заўсёды — без сэнсу: на долю яму выпадае блазенства.

Я хачу вучыць людзей сэнсу жыцця: сэнс ёсць Звышчалавек, маланка з чорнай хмары-чалавека.

Але яшчэ я далёкі ад іх, і думка мая іхняга глузду не дастае. У людзей я яшчэ нешта сярэдняе паміж дурнем і трупам.

Цёмная ноч, цёмныя дарогі ў Заратустры. Хадзем, астылы і нерухомы таварышу мой! Я занясу цябе туды, дзе сам і пахаваю».

8

Сказаўшы гэта сэрцу свайму, Заратустра ўзвалок труп на плечы і выправіўся ў дарогу. Але не паспеў ён прайсці і сотні крокаў, як да яго нехта падкраўся і зашаптаў на вуха — вай, гэта быў блазен з вежы. «Ідзі з гэтага горада, о Заратустра, —

Але апошняе патрабуе ўдакладнення: нянавісць Ніцшэ ўзнікла не з самога факта перамогі хрысціянства над дыянісііствам — у аснове гэтага пачуцця была крыўда на тое, што перамог слабейшы (Хрыстос) і перамог жыццё не звышжыццём, а нежытвом, супрацьпаставіўшы волі да жыцця волю да смерці.

Хрысціянства для Ніцшэ — «самая вострая форма варожасці з рэальнасцю», і што яшчэ горш — яно абсалютная формула *décadence* ("волі да змарнення"). А Хрыстос, прынамсі такі, якім ён паўстае ў Святым Дабравесці, — ідэал дэкадэнта.

Запрапанаваўшы чалавецтву ўмярцвіць плоць, змірыцца з ліхам, ухваліць пакорлівую кволасць насуперак сіле, а любоў да ворага — насуперак змаганню з ворагам, — Хрыстос «перасунуў стрэлкі», і цягнік быцця збочыў са скразной дарогі вечнага вяртання ў эсхаталагічны тупік. Таму для Ніцшэ «Бог», «мараль», «дух», «ідэаль» — гэта падманная атрыбутыка, якую хрысціянства ("апошняе лагічная выснова іудаізму") напращавала дзеля адной мэты: паступова абязволіць чалавека і неўпрыкмет згарнуць жыццё ў нішто — у нежытвое.

Зразумеўшы хрысціянства, як

гутны інтэлект найперш бярэ пад увагу розум, то мусім пагадзіцца, што гэта была сапраўды неардынарная жанчына.

Натуральна, нічога ў Ніцшэ з Лу Саломэ «не атрымалася», і наўрад ці маюць рацыю тыя, хто ў гэтым абвінавачвае сястру Ніцшэ, Лу Саломэ ці Паўла Рэ (тады сябра Ніцшэ). Жанаты Ніцшэ — аксюмарон, ён мог выдумляць побач з сабой жанчыну і рабіць нейкія захады, каб паспрабаваць пазбавіцца адзіноты, аднак калі б справа з кімсьці насампраўдзе зладзілася, ён, пэўна, уцёк бы ад нявесты ў апошні дзень перад шлюбам, як ад Рэгіны Ольсэні уцёк Сёрэн Кіркегар...

Цікава, што Ніцшэ «сваталі» і да Наталі Герцэн, аб чым ён паведаміў сваёй сястры ў адным з лістоў: «Мяне пераконваюць тут у адносінах да Наталі Герцэн... Але і ёй трыццаць гадоў, было б лепей, каб яна была на год дванаццаць маладзейшай. А ўвогуле мне пасуе яе характар і розум».

Тэма «Ніцшэ і жанчыны» набывае трагедыйную «пікантнасць» у звязку з даволі распаўсюджаным меркаваннем, што прычынай ягонага вар'яцтва сталася хвароба на пранцы. Але яшчэ пры «жыцці» Ніцшэ гэтая версія абвяргалася ці бралася пад сумненне шэрагам знакамітых медыкаў. Доктар Гільдэбрант: «Няма і следа доказы таго, што Ніцшэ ў 1866 годзе захварэў на пранцы». Д-р

суцэльны *décadence*, як найвялікшую пагрозу жыццю, Ніцшэ, пад сцягам Дыяніса, выправіўся ў вялікае рушэнне супраць усяго, што было пазначана крыжовым знакам смерці. Арсенал зброі ў яго быў дастаткова багатым: хрысціянскаму Богу смерці ён супрацьпаставіў бога жыцця Дыяніса, Хрысту — Заратустру, маралі — імаралізм, міру — вайну, чалавекабогу — звышчалавека, пакоры — волю да ўлады, апакаліпсісу — вечнае вяртанне...

Так, у Ніцшэ было даволі зброі, каб змагацца, і нават даволі — каб перамагчы. Але што ён мог сказаць людзям, жыццю

Г.Эмаюэль: «З цяперашняга стану клінічнай псіхіятрыі вядомыя нам факты з гісторыі хваробы Ніцшэ недастатковыя для таго, каб рабіць станоўчыя высновы да дыягназу *paralysis progressiva*». Д-р

О.Бінсвангер: «Дадзенныя анамнеза, датычныя хваробы Фрыдрых Ніцшэ, настолькі няпоўныя і абарваныя, што канчатковая выснова аб энталогіі ягонай хваробы не ўяўляецца магчымай».

Да гэтых меркаванняў спецыялістаў згадаем яшчэ смерць бацькі Фрыдрых Ніцшэ, які таксама пакутаваў ад боляў у галаве і апошні год пражыў, ужо страціўшы свядомасць.

Ніцшэ не аднойчы пісаў (і не толькі ў лістах) пра бацькаву хваробу і смерць. Ён ведаў, якая яму дасталася спадчына, толькі не даваў веры свайму веданню.

Аднак лёс на кані не аб'едзеш. Памёр Фрыдрых Ніцшэ апоўдні 25 жніўня 1900 года.

Падрыхтаваў
Валянцін АКУДОВІЧ.

казаў ён, — надта многія тут зненавідзелі цябе. Ненавідзяць і добрыя, і праведныя ды называюць цябе сваім ворагам і ненавіснікам; ненавідзяць вернікі, кажучы, што небяспечны ты людству. Шчасце тваё, што з цябе пасмяяліся: і сапраўды, гаварыў ты, як блазен. Шчасце тваё, што звязаўся ты з гэтым падлам: прынізіўшыся так, ты ўратаваў сягоння сябе. Але ідзі ўпрочкі з гэтага горада, а то заўтра я пераскочу цераз цябе — жывы цераз мёртвага». І сказаўшы гэта, знік блазен, а Заратустра пайшоў далей па цёмных вуліцах.

Каля гарадскога брамы сустрэліся яму далакопы; яны асвятлілі яму паходняю твар і, пазнаўшы Заратустру, доўга збыткавалі з яго: «Заратустра нясе мёртвага сабаку; брава, ён цяпер далакоп! Бо нашыя рукі занадта чыстыя на такое мяса. Ужо ці не мерыцца Заратустра адабраць кавалак у самога чорта? Ану ж бо! Смачнога абеду! Калі толькі чорт не лепшы злодзей, чым Заратустра, — ён украдзе абодвух і зжарэ!» — і далакопы шапталіся між сабою і рагаталі.

Заратустра адказваў на гэта маўчаннем, ідучы далей. Дзве гадзіны ішоў ён лясамі і балотамі і дзве гадзіны чуў, як вылі галодныя ваўкі; нарэшце голадам змогся і ён. Ён спыніўся каля нейкай адзінокай хаціны, у акне якое гарэла святло.

«Голад спрамог мяне, як разбойнік, — сказаў сам сабе Заратустра. — У лясх і на балотах ападае на мяне мой голад, сярод цёмнае ночы.

Дзіўны ў голаду нораў. Часта ён прыходзіць да мяне па абедзе, а сёння я цэлы дзень не ведаў яго: дзе ж ён забавіўся гэтак?»

Кажучы так, Заратустра пастукаўся ў дзверы. Адчыніў стары з ліхтаром і спытаўся: «Хто завітаў да мяне і парушыў мой кепскі сон?»

«Жывы і мёртвы, — сказаў Заратустра. — Дай мне паесці і напіцца; я ўдзень забыўся пра гэта. Той, хто корміць галоднага, спатольвае сваю душу: так кажа мудрасць».

Стары пайшоў, але адразу вярнуўся, несучы Заратустру хлеб і віно. «Благія тутэйшыя мясціны галодным, — сказаў ён, — таму і жыву тут. Чалавек і звер ідуць да мяне, да пустэльніка. Але ж гукні і спадарожніка свайго, ён згаладаўся не менш за цябе».

на другі дзень пасля перамогі акрамя таго, што казаў напярэдадні: «Я Анты-асёл *par excellence*, і дзякуючы гэтаму я сусветна-гістарычнае страшыдла, па-грэцку і не толькі па-грэцку, я Антыхрыст...?»

Праз узыходжанне татальнага нігілізму, праз нічым не стрыманае адмаўленне пануючай веры, ідэалогіі, маралі, эстэтыкі, палітыкі Ніцшэ ратаваў чалавека (чалавецтва) ад *décadence*, ад павольнага сыходжання з трывалішчаў рэальнага свету ў натрызненны свет ідэалаў, ісцін, ідэалаў.

Сапраўднае жыццё, натуральнае, быццёнае — яно па той бок

добра і зла, а ўсё, што па гэты, — фікцыя, выдумка, хлусня, аблуда. Што як не фікцыя нейкі занябёсны Бог, а тым болей вера ў яго, што як не фікцыя ідэалы дабрыні, прыгажосці, любові, што як не фікцыя ісціна, прагрэс, эвалюцыя, а магчыма, і навука... Гэта ўсё толькі памыслена, прыдуманна, уяўлена. Свет чалавека напампаваны думкамі-зданнямі, словамі-фантомамі, ідэямі-прывідамі, за якімі не паўстае нічога аб'ектыўнага, рэальнага, наяўнага. Гэта не жыццё, а фантазмагорыя, якая засланяе ад чалавека сапраўднасць яго, чалавека, так і ўвогуле існасці...

Абраўшы за мэту адлучыць чалавека ад хрысціянскага фіктыўна-прывіднага свету і вярнуць яго ў рэальны свет пачатку ранняга дыянісізму, калі жыццё рухалася лішкам волі да жыцця, а фармавалася воляй да панавання, Ніцшэ, магчыма, і наўмысна, прамінуў нават для сябе пытанне: калі свет Дыянісіса з панаваннем рэальнасці рэальнага — жыццядайны, а свет Хрыста, напампаваны фікцыямі, — тупіковы, то з чаго гэта людзі ў сваю пару кінулі Дыянісіса і рушылі за Хрыстом? На якое ліха яны адракліся ад таго, што ёсць, ад таго, што можна памацаць, пакласці сабе ў рот ці

Заратустра сказаў: «Было б цяжка яго ўгаварыць падзяліць са мной ежу, бо мёртвы мой спадарожнік».

«Што мне да таго, — буркнуў стары, — хто стукаецца да мяне ў дом, хай бярэ, што яму падаюць. Ежце і бывайце».

Пасля Заратустра ішоў яшчэ дзве гадзіны, даверыўшыся дарозе і зорнаму небу, бо прывык ён хадзіць панацы і любіў глядзець у твар усім, хто спіць. Але як пайшло на заранак, Заратустра апынуўся ў цёмнай нетры, і не было відаць ніякай дарогі. Тады паклаў ён мёртвага ў дупло дрэва, — каб убараніць яго ад ваўкоў, — а сам лёг на мох пад дрэвам. І адразу заснуў, стомлены целам, але непахісны душою.

9

Доўга спаў Заратустра, і не толькі зара, але і полудзень прайшліся па твары ягоным. Але нарэшце расплюшчыліся яго вочы: з подзівам глянуў Заратустра на лес, ахінуты глыбокаю цішынёю, са здзіўленнем зірнуў усярэдзіну сабе самому. Потым хуценька ўстаў, як марак, калі раптам убачыць зямлю, і ўзрадаваўся: бо адкрыў ён новую ісціну. І так сказаў свайму сэрцу:

«Святло сышло на мяне: мне патрэбны паслядоўцы, і жывыя, не мёртвыя паслядоўцы, не трупы, якіх я нясу, куды захачу.

Паслядоўцы жывыя патрэбныя мне; таму і пойдучы яны за мною туды, куды я захачу.

Святло сышло на мяне: не да народу прамаўляе Заратустра, а да паслядоўцаў! Не павінен Заратустра быць пастухом і сабакам статку!

Звесці многіх са статку — вось дзеля чаго я прыйшоў. Гневацца будуць на мяне народ і статак: разбойнікам назавуць пастуха Заратустру.

Я сказаў «пастухі», яны ж завуць сябе добрымі і справядлівымі. Пастухамі назваў іх я, а яны завуць сябе вернікамі правільнай веры.

Зірніце на гэтых добрых і справядлівых! Каго яны болей за ўсё ненавідзяць? Таго, хто разбівае скрыжалі іх каштоўнасцяў, хто разбурае і пераступае, — але ж ён і ёсць стваральнік.

Зірніце на вернікаў! Каго яны болей за ўсё ненавідзяць? Таго, хто разбівае скрыжалі іх каштоўнасцяў, хто разбурае і пераступае, — але ж ён і ёсць стваральнік.

Паслядоўцаў шукае стваральнік, а не трупы, не статкі, не вернікаў. Тых, што будуць ствараць разам з ім, шукае стваральнік: тых, што напішуць новыя каштоўнасці на новых скрыжальных.

Паслядоўцаў шукае стваральнік і тых, што сажнуць жніва разам з ім, бо ўсё ў іх паспела да жніва. Не хапае толькі сотні сярпоў; таму зрывае ён каласы і прыкра яму.

Паслядоўцаў шукае стваральнік такіх, што ўмеюць вастрыць сярпы — жняцы і бяседнікі за святочным сталом.

Тых, хто будзе ствараць разам з ім, хто будзе жаць разам з ім, субяседнікаў шукае Заратустра: што яму трупы і пастухі з іхнім быдлам!

за пазуху, і выправіліся ў дарогу да нечага, пра што ніхто не ведае: яно існуе сапраўды ці толькі трызніцца?

Не думаю, каб на гэтае пытанне і праз сто год пасля вайны Ніцшэ з Хрыстом нехта ведаў уцямны адказ. Што ў чалавеку запатрабавала «другой» рэальнасці, чаму не даволі яму было адной, гэтай, якая мелася ў наяўнасці тут і цяпер? Можна, якраз прычынай быў той самы «лішак жыцця», з патэнцыі ідэі якога Ніцшэ стварыў ужо сваю фікцыю — «звышчалавека»?..

А можна, гэта «воля да панавання» (на якую Ніцшэ абапіраўся, вызначаючы тое, што

рухае жыццём) якраз і падштурхнула чалавека шукаць нейкі спосаб, каб займець уладу не толькі над жыццём, але і над смерцю?

Ва ўсялякім разе, з чаго б ні паходзіла гэтае памкненне да другой, ірэальнай рэальнасці, Ніцшэ, бадай, дарэмна таясаміў яго з хрысціянствам, дарэмна ганіў і кляў хрысціянства за тое, што яно падбухторвала людства скіравацца на аблудны шлях. Бо ў пазначаным сэнсе, скажам, спелы элінізм прынцыпова ўжо мала чым адрозніваецца ад спелага хрысціянства. Тое, што элініска багі жылі не ў эмпірэях, а на вяршыні гары — гэта пра-

лема працягласці, а не якасці. Зрэшты, Ніцшэ і сам ужо намацаў унутры элінізму нараджэнне *décadence*, звязаўшы гэты факт з філасофіяй Сакрата. Але калі б Ніцшэ быў зусім паслядоўным, то мусіў быў паставіць «межавым слупом» паміж дыянісіскім і дэкадэнцкім чалавекам нікога іншага як Апалона.

Ніцшэ, здаецца, і не заўважыў, што Апалон, які ў «Нараджэнні трагедыі з духу музыкі» ўзнік у якасці гарманізуючага Дыянісіса раўнаважна, — адыгрываў тую самую ролю, што пазней — Хрыстос.

Не ў Хрысце, у Апалоне па-

А ты, першы мой паслядоўца, бывай! Добра схаваў я цябе ў дупле, надзейна схаваў ад ваўкоў.

Але расстаюся з табою, бо мой скончыўся час. Паміж дзвюма зоркамі адкрылася мне новая ісціна.

Не буду я ні пастухом, ні далакопам. І з народамі ўжо не гаварыць ніколі: апошні раз гаварыў я да мёртвага.

Са стваральнікамі, са жніцямі, з субяседнікамі хачу я з'яднацца: я пакажу ім вясёлку і ўсе ступені Звышчалавека.

Усім самотным сваю песню я буду спяваць: і тым, што самотныя ўдвух; і тым, што яшчэ маюць вушы, каб чуць нечуванне, — ім укладу я ў сэрца цяжар шчасця майго.

Я іду да сваёй мэты, я іду сваёю дарогаю; я пераскочу цераз марудлівых і нядбайных. Хай будзе мой шлях іхнім захадам!»

10

Так сказаў Заратустра свайму сэрцу, а сонца стаяла ў зеніце; і тут паглядзеў ён угору, бо пачуў над сабою пранозлівы птушыны крык. І што ж! Широка кружляючы ў небе, лунаў арал і нёс змяю, але не так, як носяць здабычу: змяя абівалася вакол яго шыі, нібы сяброўка.

«Гэта мае звяры! — сказаў Заратустра, рады ад шчырага сэрца. — Самая гордая жывёліна пад сонцам і самая мудрая жывёліна пад сонцам — выправіліся ў дарогу.

Яны хацелі даведацца, ці жывы яшчэ Заратустра. А праўда, ці жывы яшчэ я?

Мне небяспечней сярод людзей, чым сярод звяроў, небяспечнымі сцежкамі ходзіць Заратустра. Няхай жа вядуць мяне звяры мае!»

Сказаўшы гэта, згадаў ён словы святога старца ў лесе, уздыхнуў і прамовіў сэрцу свайму: «Я хацеў бы стаць разумнейшым! О, калі б я стаў такі ж мудры, як мая змяя!

Але я немагчымага прагну: прашу гордасць сваю, каб яна заўсёды ішла з маёй мудрасцю разам.

І калі мая мудрасць пакіне мяне — а яна так любіць мяне пакідаць, — хай тады ўжо і гордасць мая заадно з дурнотай адыдзе!»

Так пачаўся захад Заратустры.

Пераклаў з нямецкай мовы
Васіль СЕМУХА.

Пераклад зроблены з выдання: Nietzsche F. Also sprach Zarathustra: Ein Buch für Alle und Keinen. — Insel Verlag (Insel Taschenbuch 145). — 368 S.

чатак *décadence*, Апалон, як форма гарманізацыі дыянісійскай адпрыроднай стыхіі, паўстаў з немагчымасці чалавека атаясаміцца з усёй жажлівай татальнасцю быцця. Апалон — гэта вылучэнне з нічым не ўтаймаванага вярхала існага рафінаваных гармоній лакун. Апалон — праява не «лішка волі да жыцця», а недахопу гэтай волі, недастатковасці яе, немажлівасці далей трываць магучы націск несупыннай, усё праглынаючай дыянісійскай павадкі быцця. І таму мы, напэўна, маем рацыю, калі кажам, што інтэграл дэкадансу быў сфармуляваны ў Апалоне, а ў Хрысце

ён толькі перамяніў эстэтычную парадыгму на маральную...

Хаця, магчыма, я і памыляюся, зважаючы, што Ніцшэ не прыкмеціў «дваістай» сутнасці Апалона. Прынамсі, у больш позніх ад «Нараджэння трагедыі...» творах ён не супрацьпастаўляў «чашы Граалю» «спарыш Дыяніс-Апалон» і як бы зусім забыўся на Апалона, трымаючыся адно Дыяніса. Праўда, падчас узнікае думка, што Ніцшэ толькі абавіраўся на Дыяніса, каб выгледзець вышэйшым, каб мець пад сабой нейкае апірышча ў мінулым, у традыцыі, каб не быць голым адмаўленнем дзеля адмаўлення. Здаецца, Дыяніс

для Ніцшэ быў толькі канцэпт-альнай метафарай і хіба што ідэя «волі да панавання» пачаткавалася ў дыянісійскім «лішку волі да жыцця». Бо ўжо ідэя «звышчалавека» не магла адсюль паўстаць, прынамсі, без ферменту звышідэалізму. А што да «вечнага вяртання», то тут, акрамя спарадзіраванага з прыроды кругавароту (усё паўтараецца з дакладнасцю да апошняй дробязі), бачна нават адмаўленне Дыяніса з ягоным «лішкам», які і робіць немагчымым «вечнае вяртанне», паколькі якраз гэты «лішак» разрывае круг і выштурхоўвае быццё ў наступны прастор і час.

ВЯСЁЛЕНЬКАЯ НАВУКА

Урыўкі

Проза і паэзія. — Трэба ж, аднак, зважаць на тое, што вялікія майстры прозы амаль заўсёды былі яшчэ і паэтамі, хай тое афіцыйна, хай употайкі, «камерна» самому сабе; а яно і праўда, толькі перад абліччам паэзіі пішацца добрая проза! Бо яна — гэта няспынная дзейсная вайна з паэзіяй: уся яе чароўнасць у тым, што паэзіі пастаянна пазбягаюць і супраціўляцца ёй; любая абстракцыя прагне быць перад ёю ялавай і прамаўляецца як бы пакеплівым голасам; любая сухасць і холаднасць павінна прывесці любасную багіню ў любасную распач; часам бываюць набліжэнні, пагадненні, а тады зноў раптоўны адскок назад і высмейванне; часам падымаецца заслона і ўпускаецца яркае святло, тым часам як менавіта багіня цешыцца сваімі поцёмкамі і глухімі фарбамі; часам у вас бяруць з языка слова і спяваюць яго на мелодыю, пры якой яна трымае далікатныя ручкі перад далікатнымі вушкамі — такім чынам, ёсць тысячы асалодаў вайны, уключаючы паражэнні, пра якія непаэты, так званыя прэзакі, ведаць нічога не ведаюць — яны пішуць ды і гавораць толькі дрэнную прозу! Вайна ёсць бацька ўсіх добрых рэчаў і ёсць таксама бацька добрай прозы! — Чатырох было ў гэтым стагоддзі вельмі дзіўных і сапраўды паэтычных людзей, якія ўзвысіліся на майстэрстве прозы, для якіх, зрэшты, гэтае стагоддзе не было іхнім ад недахопу паэзіі, відаць. Не кажучы пра Гётэ, якога стагоддзе, спаганяючы сабе па дзяшоўцы, яго ж і вылучыла: дык я бачу толькі Джыакома Леапардзі, Праспэра Мэрымэ, Ральфа Вальда Эмерсана і Уолтэра Саваджа Ландэра, вартых называцца майстрамі прозы.

Небяспека ў голасе. — З вельмі зычным голасам у горле амаль немагчыма думаць пра тонкія рэчы.

Дух і характар. — Некаторыя дасягаюць сваёй вяршыні характарам, але іхні дух якраз не адпавядае гэтай вышыні, — а ў некаторых гэта наадварот.

Ветлівы. — «Ён такі ветлівы!» — «Так, але ў яго заўсёды пры сабе піражок цэрберу, і ён такі жудасны, што ў яго заўсёды пры сабе нехта іншы цэрберу, — і ты, і я; гэта ягоная «ветлівасць».

Твор і мастак. — Гэты мастак амбітны і нічога больш: зрэшты, ягоны твор толькі лінза, якую ён прапануе кожнаму, каб той падзівіўся на яго.

Паходжанне «добра» і «ліха». — Паляпшэнне выдумляе толькі той, хто ўмее адчуць: «Гэта не добра».

3 раю. — «Добра і Ліха — гэта Божыя прымхі», — сказала змяя.

У Ніцшэ было даволі інтэлектуальнай адвагі, каб убачыць хрысціянства як нянавісць да цела, прыроды, рэальнасці (хрысціянства нават крыж, адвечны знак сонца, а значыць і жыцця, трансфармавала ў знак магілы, смерці), убачыць хрысціянства як сістэму адмыслова пераплеценых маральных хітрыкаў, якія неўпрыкмет марнуюць волю быць тут і цяпер чаканнем нейкай перспектывы там, у мроіве ірацыянальнага... І не толькі ўбачыць, але і паўстаць супраць блакітнага нежыттва маральнасці, баронячы кавялом імаралізму зяленіва і пурпур жыцця.

Толькі ці не нагадвае нам Ніцшэ ў гэтым, на злом галавы, рушэнні другога вялікага ідэаліста — Дон Кіхота (натуральна — навыварат)?

Бо нават калі яно і сапраўды так: чалавек маральны, свет маральны — фікцыя, фантом, універсальна, пазбаўленая прычыны самой сябе ў адзінаквым, сігулярным, — то што з гэтага вынікае? Анічога!

Жыццё чалавека яшчэ нечым, акрамя як ягонай прысутнасцю ў быцці, пакуль немагчыма вызначыць. І ўся розніца дыянісійскага ладу жыцця ад апаланічнага ці хрысціянскага ва ўскладненні формы гэтай прысутнасці «гуль-

нэй» па так ці інакш сфармуляваных правілах, гульнэй у так ці інакш абазваныя фікцыі: і ні «звышчалавек», ні «вечнае вяртанне» не надаюць прысутнасці чалавека ў быцці якасна новага статусу...

Ніцшэ быў не толькі першым, хто ва ўсёй паўнаце ўбачыў сучасную эпоху, як гульню фікцый у фікцыі, але і апошнім ("чалавекам"), хто верыў, што недзе (у выпадку з самім Ніцшэ — па той бок добра і зла) жыццё чалавека можа быць іншым, рэальным, тоесным само сабе, адным словам, не гульнэй у фікцыі, а нечым..

Дарэчы, сярод знакамітых

Што мы робім.— Што мы робім, не будзе зразумета ніколі, а заўсёды толькі ўслаўлена і збэшчана.

Апошні скепсіс.— Што такое, зрэшты, чалавечая праўда? — Гэта толькі неабвержаныя аблуды чалавека.

У што ты верыш? — А вось у што: што вага ўсіх рэчаў павінна быць вызначана нанавя.

Што такое тваё сумленне? — «Ты павінен стаць тым, кім ты ёсць».

У чым табе найбольшая небяспека? — У спагадзе.

Што ты любіш у іншых? — Свае надзеі.

Каго ты лічыш блгім? — Таго, хто ўвесь час любіць сарамаціць.

«Грунтоўныя».— Маруды ў пазнанні лічаць, што марудлівасць належыць да пазнання.

Што значыць жыць? — Жыць — гэта значыць: увесь час штурхаць ад сябе нешта, што хоча памерці; жыць — гэта азначае: быць жорсткім і няўмольным да ўсяго, што ў нас слабне і старэе, і не толькі ў нас.

Жыць — гэта значыць, такім чынам: быць без п'етэту да паміраючага, убогага і старога? Увесь час быць забойцам? — А сказаў жа стары Майсей: «Не забі!»

Што іншыя ведаюць пра нас? — Тое, што мы самі пра сябе ведаем і трымаем у памяці, не так вырашае шчасце нашага жыцця, як думаюць. Прыходзіць дзень, і на нас абвальваецца тое, што іншыя ведаюць пра нас (альбо думаюць, што ведаюць), — і тут мы выяўляем, што гэта больш моцнае. Лягчэй управіцца са сваім ліхім сумленнем, чым са сваёй ліхой рэпутацыяй.

Умовы Бога.— «Сам Бог не можа існаваць без мудрых людзей», — сказаў Лютэр, і меў рацыю; але «Бог яшчэ менш можа існаваць без неразумных людзей», — гэтага добры Лютэр не сказаў!

Небяспечнае рашэнне.— Хрысціянскае рашэнне бачыць свет брыдкім і дрэнным зрабіла свет брыдкім і дрэнным.

Пытанне і адказ.— Што пераймаюць сёння дзікія народы ад еўрапейцаў найперш? Віно і хрысціянства, еўрапейскія наркатыкі. — А ад чаго яны гінуць найперш? — Ад еўрапейскага наркатызму.

Чаго нам бракуе.— Мы любім вялікую прыроду і адкрылі яе: гэта таму, што ў нашых галовах няма вялікіх людзей. Наадварот у грэкаў: у іх адчуванне прыроды не такое, як у нас.

Прыкрая ўласцівасць.— Пранікаць ва ўсе з'явы глыбока — гэта прыкрая ўласцівасць: з ёю заўсёды занадта напружваеш вочы і ўрэшце абавязкова ўбачыш больш, чым хацелася.

Усякай цноце свой час.— Хто сёння непахісны, таму ягоная прыстойнасць часта прыносіць дакоры сумлення: бо непахіснасць — гэта цнота зусім іншага часу, чым прыстойнасць.

Шукальнікі спакою.— Я пазнаю духаў, якія шукаюць спакою, у многіх цёмных рэчах, якімі яны абстаўляюць сябе: хто хоча спаць, зацямняе свой пакой альбо зашываецца ў нару. — Намёк тым, якія не ведаюць, чаго яны, зрэшты, найбольш шукаюць, а хацелі б ведаць!

ніцшэўскіх філасофем ("канцэптуальных метафар") — «звышчалавек», «вечнае вяртанне», «воля да панавання», «узыходжанне нігілізму» — амаль незаўважанай застаецца вось гэтая — «апошні чалавек». А між тым, менавіта ў «апошнім чалавеку» аналітыка Ніцшэ дасягнула скрані магчымага — «блізіцца час, калі чалавек ужо не зможа нарадзіць ніводнае зоркі».

XX стагоддзю засталася адно зафіксаваць сфармуляваны Ніцшэ канцавы характар гэтай сітуацыі быцця («Канец гісторыі» Фукуяма, «Канец новага часу» Гвардзіні, «канец чалавека» Фуко і г.д. і да т.п.).

«Што такое любоў? Што такое стварэнне? Што такое палкасць? Што такое зорка?» — так пытаецца апошні чалавек, міргаючы».

Праўда, сам Ніцшэ спадзяваўся, што «апошняга чалавека» можна пераадолець «звышчалавекам». Але ці не ад рэшткаў рамантызму XIX стагоддзя гэтае спадзяванне? Бо нават калі пагадзіцца, што «звышчалавек» магчымы, то разам з тым давядзецца прызнаць (чаго Ніцшэ не хацеў зрабіць), што ён падзея адзінкавага ліку, якая прыныпова, з прычыны сваёй прычыны, не можа пераходзіць у множны. Присутнасць другога

звышчалавека аўтаматычна адмаўляе аднаго з іх, альбо анігілюе абодвух.

Тое, чаго не хацеў ведаць Ніцшэ, калі не розумам, дык сэрцам прадчуваў людскі збой, да якога прамаўляў Заратустра.

«Дай нам гэтага апошняга чалавека, о Заратустра, — крычаў люд,— зрабі нас апошнімі людзьмі! На ліха нам твой Звышчалавек!»

Іншая рэч, што апошнімі людзьмі Заратустра іх таксама не мог зрабіць. Пачыналася нешта другое, што вельмі недакладна і гэтаксама невыразна паспрабуем абазначыць як час структуры. У гэтым новым

Мізантропія і любоў.— Толькі тады кажаш, што сыты людзьмі па горла, калі ўжо не можаш больш пераварваць іх, бо ўжо і жывот поўны. Мізантропія — вынік занадта палкай любові да людзей і «людоедства» — але хто ж паклікаў цябе глытаць людзей, як вустрыц, дарагі мой прынц Гамлет?

Пра хворага.— «Кепска яму!» — А чаго яму кепска? — «Ён пакутуе ад прагі да пахвалаў і не знаходзіць, чым наталіць яе». — Неверагодна! Увесь свет захапляецца ім, яго носяць не толькі на руках, але і на вуснах! — Так, але ў яго блгі слых на пахвалу. Калі яго хваліць сябар, яму здаецца, быццам той хваліць сябе самога; хваліць вораг — яму здаецца, што таму хочацца, каб самога пахвалілі; калі нарэшце яго хваліць нехта іншы — а тых іншых не так ужо й шмат, такі бо ён славуці! — яго крыўдзіць, што яго не хочуць мець ні за сябра, ні за ворага; ён кажа: «Што мне з таго, калі хто перада мною строіць з сябе справядлівага!»

Слава.— Калі ўдзячнасць многіх да аднаго адкідае ўсякі сорам, тады пачынаецца слава.

Быць глыбокім і глыбокім здавацца.— Хто ведае глыбока, той імкнецца да яснасці; хто хацеў бы здавацца натоўпу глыбокім, той імкнецца да цьмянасці. Бо натоўп якраз тое і мае за глыбокае, чаго ён не можа разгледзець да дна: ён такі баязлівы і так не любіць лезці ў ваду.

Думкі.— Думкі — гэта цені нашых успрыманняў, яны заўсёды цямнейшыя, пусцейшыя, прымітыўнейшыя за ўспрыманні.

Смех.— Смяецца — гэта: быць зларадным, але з добрым сумленнем.

На самоце.— Калі жывеш адзін, дык гаворыш не надта гучна, пішаш таксама не надта гучна: бо баішся гулкага водгаласу — крытыкі німфы Рэха. — І ўсе галасы гучаць інакш на самоце.

Мысліцель.— Ён мысліць: гэта значыць, што ўмее ўспрымаць рэчы прасцейшымі, чым яны ёсць.

Супраць пэўнай абароны.— Самы пэўны сродак пашкодзіць справе — гэта наўмысна бараніць яе памылковымі аргументамі.

Nic niger est¹. — Звычайна ў яго няма ніякіх думак, але як выключэнне прыходзяць яму думкі блгія.

Ахвяра.— Пра ахвяру і ахвяраванне ахвярныя думаюць інакш, чым ахвяравальнікі, але хто ж калі ахвярам даваў слова!

Шанаванне.— Бацькі і сыны шануюцца паміж сабою куды болей, чым маці і дачкі.

Пераклаў з нямецкай Васіль СЕМУХА.

З кнігі: Friedrich Nietzsche
Die fröhliche Wissenschaft ("La gaya scienza").
Reclam-Verlag, Leipzig, 1990.

¹Ён лікі чалавек (пац).

часе чалавека як чалавека ўжо няма, а тое, што па старой звычцы мы называем чалавекам, ёсць толькі адным з неабходных, але, можа, і не самых галоўных кампанентаў звышскладана структураванага Нечага, сэнс і мэту чаго мы наўрад ці калі ўсвядомім.

«Мы прыдумалі шчасце», — кажуць апошнія людзі, міргаючы».

У пэўным сэнсе Ніцшэ не мог не быць, бо напрыканцы XIX стагоддзя традыцыйная культура ўжо сфармавалася настолькі, што патрабавала сабе адпаведнай апазіцыі, каб да зморшчын высьвятліць сваю сутнасць і тым

самым выразна акрэсліць межы сваёй прысутнасці. Таму наўрад ці будзе перабольшваннем, калі мы скажам, што сама культура выклікала Ніцшэ, каб паглядзець на яго, як у люстэрка, якое ўсю праўду скажа.

З іншага боку, Ніцшэ мог і не быць персаніфікаваны ў адной асобе, ён мог паступова вымыкаць з самых розных інтэнцый, каб нейкім чынам аднойчы сфакусавацца ў пэўнай кропцы. За тое, што такі варыянт рыхтаваўся таксама, сведчыць творчы вопыт Дарвіна, Дастаеўскага, Маркса, Фрэйда, а раней — Шапэнгаўэра. Усе яны разам — Адзін Вялікі Ніцшэ, што, аднак,

не адмаўляе самога Ніцшэ, як п'якучага фокусу аналітыкі прамінулага і адначасна вестуна буйнейшых інтэлектуальных праграм сучаснасці (экзістэнцыялізму, псхааналізу, структуралізму, герменеўтыкі і да т.п.).

Недзе Ніцшэ напісаў: «Толькі пасляўтра належыць мне». Але калі мы прыйдзем туды, у пасляўтра, Ніцшэ там, пэўна, ужо не застанем. Хіба адно паглядзім на тое месца, адкуль ён выпаў да нас, як абломак будучыні. Магчыма, лішні там.

Валянцін АКУДОВІЧ

ЯК «БЕРАГЛІ» КУПАЛУ ЧАРВЯКОЎ І ГАЛАДЗЕД?

Слова «бераглі» бяру ў двукоссі, бо, па-першае, яно ў мяне пазычанае, і адразу прывяду — адкуль:

«Цяпер усім вядома, што Купалам і Коласам займаліся карныя органы, за іх упартае непаслушэнства хацелі расправіцца з імі, але да сваёй гібелі іх бераглі Чарвякоў і Галадзед» ("ЛіМ", 3.12.93).

На чым грунтуецца такое меркаванне?

Ды ні на чым. Адно — на безапеляцыйнай інтанацыі С.Грахоўскага: я — «сведка», я — «удзельнік» (маю права на «прыватызацыю» мінулага), калі ж які з «даследчыкаў» надумаецца параўнаць маю выснову з нейкай іншай, гэта будзе азначаць, што ён наважыўся «прынізіць, здрабніць, размяняць веліч, гонар, сумленне і чысціню Купалы».

Словам, калі хто не верыць мне, Грахоўскаму, той — «думзлачынца»? Але ж гэта мы «праходзілі» і па «Гісторыі КПСС», і па рамане Оруэла. Прывяду з апошняга: «Хто кантралюе мінуўшчыну — той кантралюе будучыню, хто кантралюе сучаснасць — той кантралюе мінуўшчыну», — гучаў партыйны лозунг.

Больш за сем дзесяцігоддзяў пражылі мы пад кантролем, верачы — «удзельнікам» і «сведкам».

«Думзлачынства» — пачынаецца з пытанняў.

Першае пытанне: дзе і ў чым Купала альбо Колас праявілі «ўпартае непаслушэнства» карным органам?

Здаецца, не было такога.

Мо яны не слухаліся Партыі і Урада? Але ж Чарвякоў і Галадзед былі вышэйшымі кіраўнікамі Партыі і Урада, дык ці не выходзіць, што Купала з Коласам не слухаліся іх?

Здаецца, слухаліся. Падпісаў у 1927 годзе Чарвякоў урадавую пастанову — «выбраць» кандыдатамі ў члены ЦВК БССР Луцэвіча І.Д., Міцкевіча К.М., — абодва не адмовіліся. Падпісаў у 1928 годзе Галадзед урадавую пастанову на абодвух — «зацвердзіць правадзейнымі членамі Беларускай Акадэміі навук», — таксама не адмовіліся. Падпісаў у 1929 годзе Чарвякоў урадавую паста-

нову перавесці іх абодвух з кандыдатаў ЦВК у члены ЦВК — таксама не адмовіліся. Падпісаў у 1935 годзе Галадзед урадавую пастанову «ўзнагародзіць народнага паэта рэспублікі т. Янку Купалу легкавым аўтамабілем (за «каштоўнасць яго апошніх твораў, у прыватнасці паэмы «Над ракой Арэсай») і ў тым самым годзе — пастанову «Аб прыняцці на ўтрыманне за кошт дзяржавы дома і аўтамашыны і аб пабудове дачы для народнага паэта Янкі Купалы», — паспрабуй адмовіцца...

У чым жа праяўлялася з іх боку «ўпартае непаслушэнства»? Мо ў хваласпевах Сталіну (пры Берыі)? Альбо — Яжову (пры Яжове)?

Слава нашаму Ежову,
З Ленінграда родам,
Што расправіўся як следна
З дыверсанцкім збродам!

І яшчэ пытанне: хто ж «бярог» Купалу з Коласам, калі не стала Чарвякова з Галадзедам? Мо — Панамарэнка? Але ж гэты міф разбураны вядомай публікацыяй ліста Панамарэнкі Сталіну, з якога вынікае, што Панамарэнка ме-рыўся арыштаваць абодвух нашых песняроў — як «ворагаў народа». Мо «бярог» — Цанава?

Ці не самым важкім довадам у абарону версіі С.Грахоўскага мог стаць вядомы «перадсмяротны» ліст Купалы ад 20 лістапада 1930 г. — адрасаваны Старшыні ЦВК СССР і БССР т. А.Чарвякову. Аднак і тут — пытанне: кім быў для Купалы Чарвякоў, чаму ён напярэдадні замаху на сваё жыццё звярнуўся менавіта да яго?

«Таварыш старшыня!

Яшчэ раз, перад сьмерцю, заяўляю, што я ў ніякай контр-рэвалюцыйнай арганізацыі ня быў і ня збіраўся быць»...

Такі падкрэслена сухі і афіцыйны тон. Дальбог, не развітальны ліст, а быццам нейкі мемарандум...

Яшчэ раз учытайцеся ў пяць першых слоў: **«Яшчэ раз, перад сьмерцю, заяўляю»**... Ці не вынікае з гэтых слоў, што гэта ўжо не першая Купалава заява Чарвякову, што ў Купалы з Чарвяковым напярэдадні былі ўжо нейкія няпростыя размовы вакол гэтага пытання і што паміж імі не было ні згоды, ні ўзаемаразумення?

На падставе дакументаў паспрабуем здагадацца пра характар тых размоў.

За месяц да Купалавага «харакіры» Чарвякову давалося двойчы выступаць на пленуме ЦК, які даваў партыйна-ідэалагічную раскрутку «справе СВБ».

«Таварышы, — так пачынаў ён першую прамову. — Доклады т. Гея і т. Рапапорта раскрылі перад намі сапраўдны твар беларускага нацыянал-дэмакратызму, які рыхтаваў на Беларусі кулацкую контр-рэвалюцыю, які ўсю сваю працу тут накіроўваў на тое, каб ператварыць Беларусь савецкую, Беларусь сацыялістычную ў Беларусь буржуазна-дэмакратычную. Гэта контр-рэвалюцыя, як відаць з агалошаных матэр'ялаў, не спынялася ні перад чым для дасягнення сваёй мэты: усё было дазволена, усё прызнавалася магчымым. Мэта контр-рэвалюцыі апраўдывала тыя сродкі, пры дапамозе якіх гэтая контр-рэвалюцыя вяла працу: і правакацыі, і подкупы, у тым ці іншым выглядзе, і г.д. Куды гэта контр-рэвалюцыя вяла? Яна вяла Савецкую Беларусь па шляху да інтэрвенцыі, да абдымкаў з польскім фашызмам, яна вяла да закабальвання рабочай клясы, бядняцкіх і сярэдняцкіх мас сялянства, яна вяла да звароту сюды буржуазнага панавання».

Першую прамову Чарвякова члены пленума назвалі «парламенцкай», «дыплёматычнай», «хітрай», «ліцэмернай». На трынаццаці старонках стэнаграмы вы не знойдзеце, па сутнасці, ні слова звыш таго, аб чым паведаміў ва ўступным слове начальнік ДПУ таварыш Рапапорт. Той выкрываў партыйцаў за падтрымку «нашаніўства» — Чарвякоў туре: «Мы бачым адну частку тых, якія сьвядома не будучы ніколі партыйцамі і не жадаючы быць партыйцамі, шлі ў партыю для таго, каб выкарыстаць партыю толькі на карысьць контр-рэвалюцыі. Мы бачым другую частку тых, якія можа быць шчыра шлі ў партыю, але несьлі ў партыю сваю старую нацыянал-соцыялістычную «нашаніўскую» натуру і такім чынам, захоўваючы старыя сувязі і знаходзячыся пад уплывам свайго старога мінулага, яны цалкам знаходзіліся ў нацыянал-дэмакратычным балоце, з якога яны выходзілі, і працягвалі, будучы ў партыі, сваю нацыянал-дэмакратычную работу».

Рапапорт біў Тэрміналагічную камісію, — «где было принято решение о создании организации, было поручено ЛЕСИКУ, НЕКРАШЕВИЧУ и ЯНКЕ КУПАЛЕ в журнале «АДРАДЖЭНЬНЕ» написать в завуалированном виде программу «СОЮЗА», — журнал этот вышел в свет и из'ят из обращения». І Чарвякоў ізноў туре: «Паяўленьне такога часопісу, як «Адраджэньне» ў 1922 годзе, канфіскаванага з прычыны таго, што гэты часопіс аказаўся насычаным нацдэмаўскай ідэалёгіяй спачатку і да самага канца, а ў некаторых выпадках які заключаў у сабе прамую атаку на лінію партыі, на КП(б)Б».

Біў Рапапорт і па Акадэмічнай канферэнцыі: «Под видом Академической конференции была фактически созвана конференция национал-демократов и национал-фашистов — всех тех, которые не были на территории Советской Белоруссии, для того, чтобы оговорить, обменяться мнениями и координировать действия». Зноў Чарвякоў туре: «Ну, такі яскравы прыклад, як Акадэмічная канферэнцыя, якая была зусім непрыкрытым выступленьнем беларускай контр-рэвалюцыі, якую самі нацыянал-дэмакраты называюць эўрапейскім смотрам беларускіх нацыянал-дэмакратычных сіл».

І так уся прамова Чарвякова — ледзь не слова ў слова, след у след за Рапапортам: «Маючы ўсю гэту сыгналацыю, т.т. на працягу доўгага часу мы адносіліся да паасобных такіх здарэньняў, як да паасобных эпізодаў, але ўсе гэтыя выпадкі ў сучасны момант у сьвеце вось тых матэр'ялаў, якія нам тут агаласіў т. Рапапорт, атрымалі зусім іншы характар: яны паказваюць нам, што ўсе гэтыя праявы ўваходзяць як нешта арганічна цэлае ў пэўную сыстэму дзеяньняў беларускай контр-рэвалюцыі, якая па пэўнаму пляну арганізавана імкнулася ўплываць на нашу работу, на нашых працаўнікоў, на наш апарат і г.д. і г.д.».

Цікавы момант: Чарвякоў ужо, здаецца, ведаў, што справы Д.Ф.Прышчэпава, А.В.Баліцкага, А.Ф.Адамовіча і П.В.Ільчонка будуць аб'яднаныя ў асобную. Цытую Чарвякова: «Мне думаецца, што фізіяномія такіх асоб, як Прышчэпаў, Алесь Адамовіч, Ільчонак, Баліцкі зьяўляецца для нас зусім яснай і тут, па-мо-ему, двух думак быць не можа».

Рапапорт на пленуме яшчэ не аб'яднаў іх.

І яшчэ — пра што ў прамове Рапапорта не было, а ў Чарвякова вылілася ў цэлую старонку стэнаграмы — пра палітыку адносін да нацменшасцяў. Таварыш Чарвякоў адзначыў: «Праўда, нам мяшала шкодніцтва з боку нацыянал-дэмакратаў, але ня гледзячы на гэтае шкодніцтва, усё-ж такі мы маем вельмі значныя дасягненьні... За апошні час наглядаецца паслабленьне ўвагі гэтаму пытанню, і тут не абыходзіцца без уплыву асобнага мясцовага вялікадзяржаўнага беларускага шавінізму».

Зразумела?

Чарвякоў працягвае тлумачыць:

«У сваім імкненьні стварыць сваю беларускую буржуазную дзяржаву, беларускі нацыянал-дэмакратызм імкнуўся да таго, каб спыніць тую работу, якую КПБ вядзе сярод нацменьшасцяў».

Нарэшце, зразумела?

Але Чарвякоў працягвае тлумачыць:

«І вось, няўважлівыя адносіны да работы сярод нацменьшасцяў ёсьць ні што іншае, у некаторых выпадках, як уплыў гэтых праяў вялікадзяржаўнага нацыянал-дэмакратызму, які імкнецца да таго, каб падпарадкаваць слабейшыя нацыі».

Так доўга і таўталагічна альбо нерашуча (альбо каб надаць пытанню адпаведны статус) падбіраецца прамоўца да «становішча мястэчак», каб сказаць, што «гэтая работа за апошнія 1/2 года амаль спынілася», і раптам вынесці такую прапазіцыю: «Нам трэба гэтыя добрыя прыклады працы распаўсюджыць...» (А якія «прыклады» — сказаць альбо забыўся, альбо «пасаромеўся». — Г.К.).

Адразу пасля Чарвякова выступіць Рачыцкі, які скажа, што ягоную прамову зразумеў «как исключительно для стенограммы», а назаўтра Кофман (пасля перапынку) скажа: «Выступленьне ўчора т. Чарвякова было цалкам і поўнасьцю размазьнёй, а не выступленьнем», галасы яму ў падтрымку гримнуць: «Правільна», і Кофман прапануе: «Чарвякову трэба выйсьці і сказаць, як і ў чым ён павінен, Чарвякову трэба сказаць, што ён грэшан. І па ўсёй верагоднасьці Бюро ЦК таксама аднеслася вельмі мягка, калі выносіла той ці іншы арганізацыйны вывад у адносінах да т. Чарвякова».

Да «грахоў» і «вывадаў» мы вернемся ніжэй, як і было на пленуме: пра іх размова — у другой прамове Чарвякова, а пакуль што (пасля Кофмана) даецца слова Галадзеду, але папярэдне прыгадаем, як яго атэставаў у сваёй кнізе «Без эпітафіі» Эрнест Ялугін:

«Цвёрдакаменным бальшавіком, пісалі пра яго, праявіў сябе, калі стаў старшынёй тройкі па барацьбе з бандытызмам. Кулі для ворагаў пралетарыату і бяднейшага сялянства не шкадаваў, руку меў цвёрдую».

Адразу папрасіўшы часу больш, чым па рэгламенце, ён выступаў, здаецца, болей за гадзіну (трыццацістаронкавая стэнаграма). Калі Чарвякоў стараўся ісці за Рапапортам, Галадзед, наадварот, адразу выставіў сябе (і партыю, — як член ЦК) наперадзе самога Рапапорта (і наперадзе самога ДПУ). Пачаў адразу з падвядзеньня вынікаў «арганізацыйнай і ідэалёгічнай барацьбы за ленінскае вырашэньне нацыянальнага пытаньня цэламу пэрыяду, цэламу паасобнаму этапу сыстэматычнай і разгорнутай арганізацыйнай і ідэалёгічнай барацьбы з нацыянал-дэмакратамі і нацыянал-апартуністамі, барацьбы, на якую мы змаглі на гэтым паасобным этапе ўзьняць усе зьвеньні нашай партыі і шырокія пралетарскія масы».

Галадзед рашуча павярнуў разгубленую «вінаватасць» членаў пленума (чаму недагледзелі, як такое сталася?) у рэчышча сістэматычнай барацьбы і перамог, якія папярэднічалі пленуму і без якіх ні Рапапорт, ні ДПУ не мелі б падасновы для сваёй работы. «Мы ўзьнялі», «мы моцна ўдарылі», «мы ўжо змаглі», «нам удалося», — з дапамогай гэткага рэфрэну Галадзед выцягвае ЦК КП(б)Б з правагу, ставячы партыйную арганізацыю рэспублікі на ганаровы перамоганосны п'едэстал, і нават раскрыццё так званага «Саюза Вызвалення Беларусі» ён не аддае ў заслугу цалкам ДПУ і толькі ДПУ, бо: «Завяршэньнем (менавіта «завяршэньнем». — Г.К.) гэтага асобнага этапу барацьбы за ленінскае вырашэньне на-

цыянальнага пытання зьяўляецца тое, што нашай партыі і нашым органам пралетарскай дыктатуры — ДПУ ўдалося раскрыць і ліквідаваць контр-рэвалюцыйную нацыянал-дэмакратычную арганізацыю «СВБ», якая ставіла сваёй мэтай зьвяржэньне пралетарскай дыктатуры, рэстаўрацыю капіталізму і ўстанаўленьне дыктатуры фашысцкай буржуазіі ў саюзе з капіталістычнымі дзяржавамі».

Калі дагэтуль Чарвякоў і ўсе прамойцы крочылі за Рапапортам, дык пасля прамовы Галадзёда Рапапорту давядзецца крочыць след у след за Галадзёдам. У сваім заключным слове ён зазначае: «Я считаю, что те, которые умаляют значение партии в раскрытом нами деле, ошибаются, и весьма серьезно ошибаются. Как мы подошли к этому делу? Мы подошли на основе предыдущей тяжелой работы в борьбе с этими нацдемами, на основании большой проделанной партией работы по ликвидации прищеповщины, на основе раскрытых очень многих серьезных нитей партией в целом по прищеповщине, по наркомпросовской деятельности Балицкого. На основании этих материалов ГПУ подходило и подошло, в конце концов, к этому делу. Тот, кто берет и ставит нам все в заслугу, не оказывает пользы ни нам, ни партии. В этом деле мы шли по линии большой, проделанной работы партией».

І Галадзёд, і Рапапорт, вядома, мелі рацыю.

З прамовы Галадзёда вынікае, што ад Чарвякова ён рашуча адмяжоўваецца, але гэтае адмежаванне робіцца ў яго з такімі «кругаямі» і ў такой «зашыфраванай» упакоўцы, што ўсім членам пленума ўсё ясна, але паміж гэтай *яснасцю* здагадак і *наяўнасцю* адмежавання пастаянна існуе «*зazor*», разлічаны на правакацыю: маўляў, хай лепей сам таварыш Чарвякоў прызнаецца дзе — пра яго, а дзе — не пра яго.

Прамойца выкрывае кадравую тактыку нацдэмаў: «Ім патрэбны былі свае людзі ў шэрагі КП(б)Б. Гэта ім патрэбна было дзеля таго, каб заняць «сваімі людзьмі» больш адказныя пасты і падрыхтаваць адпаведны апарат для будучай БНР».

Пакуль што гэта — не пра Чарвякова? Але недзе блізка.

«Ім патрэбны былі «свае людзі» з нацыянал-дэмакратычнай ідэалёгіяй у нашых савецкіх установах і ў партыі, і наогул патрэбны былі кадры. Таму яны сур'ёзна займаліся і фарміраваннем гэтых кадраў. Шляхі вырашэння праблемы кадраў у іх былі розныя. Перш за ўсё яны пратасківалі на адказныя пасты... «свядомых беларусоў»... Адсюль і нараджэньне тэорыі і назвы «шчыры» ці «няшчыры», «свядомы» ці «несвядомы» беларус».

Таксама — не пра Чарвякова? Пра Прышчэпава, пра Адамовіча, пра Жылуновіча, пра Ігнатоўскага? Але ж усе яны былі такія блізкія да Чарвякова...

«Беларусоў камуністых яны падзялялі на тры катэгорыі:

У першую катэгорыю яны адносілі ўсіх «свядомых» і «шчырых» беларусоў. У другую катэгорыю яны адносілі ўсіх тых беларусоў, якія нарадзіліся заходняй Магілёва і ў трэцюю катэгорыю адносілі тых, якія нарадзіліся ўсходняй Магілёва... Чаму іменна такая тэорыя ў іх панавала пры кваліфікацыі «беларускасьці»? Таму іменна, што яны, контр-рэвалюцыйныя дэмакраты, усю сваю палітыку арыентавалі на буржуазны Запад і на адрыв ад Масквы, і ўсё тое, што было бліжэй да буржуазнага Захаду, яны прыцягвалі бліжэй да сябе, а ўсё тое, што было бліжэй да Масквы, яны кампраментавалі (так у стэнаграме.— Г.К.) і лічылі перашкодай ажыццяўленьня ім сваёй контр-рэвалюцыйнай палітыкі».

Уважлівыя вушы членаў пленума абавязкова мусілі ўлавіць такі нюанс: ва ўсёй прамове Чарвякова ані разу не ўсплыло імя Купалы, на якога Рапапорт паказваў як на аднаго з галоўных ідэолагаў «нацдэмаўшчыны», «нашаніўства». Галадзёд «памылку» Чарвякова выправіў:

«Такая псіхалёгія ўжывалася і сярод адказных членаў партыі, яна займала значнае месца ў падыходзе да вызначэння таго ці іншага працаўніка. Дзякуючы гэтаму шмат хто з такіх камуністых згодны былі паступіцца сваёй партыйнасьцю дзеля таго, каб атрымаць патэнт ад Янкі Купалы, ад Некрашэвіча, ад Лёсіка, Ластоўскага і інш. на назву «беларус»».

«Патэнтаваных» беларусаў-камуністаў Галадзёд зноў падзяляе на тры групы: першая — удзельнікі нацдэмаўскай арганізацыі, другая — «гэта тыя, якія змыкаюцца з нацыянал-дэмакратызмам, ігралі на руку ім і зьяўляліся ў лепшым выпадку шырмай, за якой можна было разгарнуць сваю дзейнасьць нацыянал-дэмакратам, а ў горшым выпадку зьяўляліся простымі праваднікамі лініі контр-рэвалюцыйнага нацыянал-дэмакратызму ўнутры партыі, унутры савецкіх устаноў», і трэцяя — «якія ідэалёгічна падзялялі погляды нацдэмаў, будучы па сутнасьці значна бліжэй да нацыянал-дэмакратычнай ідэалёгіі, чым да ідэалёгіі партыі і трымаўшыся ў баку ад лініі партыі, накіраванай на барацьбу з нацыянал-дэмакратызмам і зусім не прымалі ўдзелу ў барацьбе з ім». Словам, Галадзёд да трох лічыць умеў, але ў трох палітычных соснах пачынаў блукаць адразу, і таму ён перайшоў на «ілюстрацыі»:

«Для ілюстрацыі я раскажу адзін маленькі факт: на адной кватэры за чаркай гарэлкі, дзе прысутнічалі і члены партыі і беспартыйныя, была такая гутарка: «Галадзёд нішто сабе парэнь, добры рабочы і працаваць умея, але калі ён будзе нас слухацца і па нашай указцы працаваць, то будзе старшынёй, я ня будзе слухацца, то мы яго скінем». З факта Галадзёд рабіў выснову: камуністы не павінны змешвацца з інтэлігентамі, яны павінны дбаць пра вылучэнне на «культурны фронт» замены з асяроддзя «пралетарскага студэнцтва», і панесла Галадзёда, як таго анекдатычнага чапаеўца — «Гародамі, гародамі, і — да Катоўскага»: «...і з маладых навуковых працаўнікоў узяць цэлую групу пралетарыяў з заводу і, не адкладаючы ні на адзін дзень, пасадзіць іх у важнейшыя культурна-асьветныя і навуковыя ўстановы, як напрыклад, у Акадэмію навук у першую чаргу і, калі трэба, абвясціць іх Акадэмікамі».

Голас падтрымаў прамойцу: «Правільна! Трэба будзе — прафесарамі зробім».

Галадзёд адчуў падтрымку: «Я-ж гавару, што трэба ўзяць пралетарыяў з заводу і паслаць у Акадэмію навук і даць некаторым з іх чын Акадэміка (ніхто не засьмяўся.— Г.К.). Гэтую задачу — вылучэння пралетарскіх кадраў на важнейшыя кіруючыя участкі культурнага фронту я лічу самай сур'ёзнай і самай безадкладнай, якую трэба ажыццявіць у бліжэйшы час. Калі мы кое чаго дабіліся ў высоўваньні рабочых на гаспадарчыя пасты і ў розныя савецкія ўстановы, то мы зусім амаль нічога не зрабілі да гэтага часу па пралетарызацыі нашых навуковых, дасьледчых і навучальных устаноў».

Вось так. Здаецца, каментарыяў не трэба — сэнс прамовы самадастатковы.

Гэтак мысліў чалавек, які ўзначальваў Савет Народных Камісараў Беларускай ССР аж дзесяць год, быў «чл. ЦК», «чл. ЦВК» СССР — БССР і «чл. Прэзідыума ЦВК БССР» (цытую «Беларускую Савецкую Энцыклапедыю», т.3, с.301).

Дадам адно: калі ён заблудзіўся на тым пленуме ў трох соснах, голас з залы запытаўся: «Прозьвішчы?» (прадстаўнікоў трох груп нацдэмаў з партыйнымі

білетами). Да першай групы ён аднёс «у першую чаргу Ільлючонка і Алеся Адамовіча». А прозвішчы з другой і трэцяй груп не захацеў назваць. Вычытваючы стэнаграму, дапісаў устаўку дробным бісерам, чарнілам: «Вы пытаецеся прозвішча двух апошніх груп? Прыдзя час назаву і прозвішча, а зараз яшчэ крыху ранавата. Яны вельмі скоро пачнуць каяцца публічна, таму я і не называю зараз прозвішчаў, ім параілі самім сябе назваць. Ды кой-хто і на пленуме іх назваў».

Здаецца, гэтую дапіску Галадзед зрабіў пасля другога выступлення Чарвякова (бо яно было, па сутнасці, адзіным «пакаянным» выступленнем на тым пленуме).

У чым жа давялося Чарвякову каяцца?

Ён каяўся не ўпершыню:

«...я хацеў са ўсёй шчырасцю сказаць Пленуму тое, што тыя мае памылкі, супраць якіх КП(б)Б правяла рашучую барацьбу (і зусім правільна), тыя мае права-апартуністычныя і нацыянал-апартуністычныя памылкі, якія, як мне здавалася, я з усёй шчырасцю таксама прызнаў і супроць якіх лічыў і лічу патрэбным весці самую рашучую барацьбу, гэтыя мае памылкі, зразумела, спрыялі таму, што контр-рэвалюцыйная арганізацыя, якая на працягу доўгага часу існавала ў БССР і вяла сваю контр-рэвалюцыйную працу, выкарыстоўваючы гэтыя мае памылкі і прыкрываючыся імі. Я ад гэтага адмовіцца зусім не хацеў і мне думалася, што і кожны з вас так мяне ўразумеў. На XIII з'ездзе я аб гэтым указваў зусім ясна, я паказваў, што нац-дэмы імкнуліся зрабіць мяне сваім штандарам у барацьбе супроць партыі і дыктатуры пролетарыяту, залічыць мяне ў свае шэрагі, арыентуюцца на мяне ў сваёй барацьбе. Я, таварышы, на XIII з'ездзе, праводзячы аналёгію таго, што выявіў працэс СВУ ("Саюза Вызвалення Украіны". — Г.К.), з тымі аб'ектыўнымі фактамі, якія выявіліся да гэтага часу ва ўмовах БССР, ня ведаючы яшчэ аб існаванні контр-рэвалюцыйнай арганізацыі «СВБ», адчуваў разам з тым, што нешта павінна існаваць, як кажуць, насілася ў паветры. Я паказваў, што не магло быць таго, каб усе тыя факты, якія намі ўжо былі да XIII з'езду выяўлены, былі выпадковымі. І вось на фоне ўсіх гэтых фактаў я тады з усёй вастрастой паставіў пытанне аб шкоднасці маіх памылак, якія былі зроблены, супроць якіх ЦК зусім правільна ўзняў рашучую жорсткую барацьбу, мабілізаваўшы на гэтую барацьбу ўсю КПБ, усю рабочую клясу.

Такім чынам, таварышы, па-мойму я не даю тут ніякіх падстаў дзеля таго, каб лічыць, нібы я хачу што-небудзь змазаць, прыкрыць і г.д. Я лічу, што КП(б)Б, Цэнтральны камітэт павінен на падставе гэтых рашучых лёгічных вывадаў, якія я сам раблю, зрабіць вынікі, адпаведныя з тымі памылкамі, з іх шкоднасцю, аб якіх я сама паказваю».

Далей ідзе абзац, які чыясь рука падкрэсліла алоўкам:

«Таварышы, зразумела, што мне павінна належыць пэўнае месца ў дапамозе ворганам ДПУ, кантрольнай камісіі ў справе раскрыцця ўсёй карціны дзейнасці контр-рэвалюцыйнай арганізацыі нац-дэмаў, а таксама тых партыйцаў, якія з імі звязаны, бо я тут працую бесперарыўна на працягу ўжо 11 год, займаючы адно з кіруючых месц у нашай (лінія алоўка тут спыняецца. — Г.К.) партыі і ў нашай савецкай сістэме. Апроч таго я па свайму мінуламу, па сваёй штодзённай дзейнасці непасрэдна быў звязан з пэўным лікам тых асоб, якія ў сучасны момант сядзяць у падвалах ДПУ як удзельнікі шкодніцкай контр-рэвалюцыйнай арганізацыі».

Аловак паказаў галоўнае, чаго чакаў ад Чарвякова пленум: пакаяння мала — абяцай, што будзеш выкрываць нацдэмаў сам, што будзеш сам актыўна супрацоўнічаць у гэтай справе з партыяй і ДПУ. Ён — абяцае...

Пакаянні Чарвякова пачаліся не з XIII з'езда (май, 1930), а па крайнасці на шэсць-сем месяцаў раней, на Мінскім партактыве ў лістападзе 1929 г., але тое выступленне Чарвякова партактыў не задаволіла, пайшлі запіскі ды пытанні, 19 снежня бюро ЦК з прэзідыумам ЦКК абгаварылі ягоную пазіцыю і прынялі рашэнне ў чатырох параграфях. Параграф першы вінаваціў Чарвякова за «адсутнасць актыўнага ўдзелу ў барацьбе з правым ухілам», за абарону шэрагу «няправільных праваўхілісцкіх устаноў». У другім параграфу прымалася да ведама заява Чарвякова, што ён «цалкам згодзен з вышэйадзначанай ацэнкай», разумее шкоднасць дапушчаных памылак, асуджае іх. Параграф трэці абавязваў Чарвякова падвергнуць сваю памылковую пазіцыю «прамой, рашучай, бальшавіцкай самакрытыцы». Чацвёртым пунктам прадугледжвалася выпрацоўка «падрабязнай палітычнай пастановы Бюро ЦК і прэзідыуму ЦКК КП(б)Б па гэтым пытанню». У рэдакцыйную камісію ўвайшлі сем чалавек, сярод якіх другім быў Галадзед (з астатніх назавем другога сакратара ЦК Івана Васілевіча і прэзідэнта Акадэміі навук Усевалада Ігнатоўскага). Праз тыдзень (27.12.29.) «Звязда» друкуе пакаянны артыкул Чарвякова, а ў перадавіцы, якую 26-га (за дзень да выхаду) зацвердзіў сакратарыят ЦК, артыкул Чарвякова разглядаўся як «бухарынскі», «нацдэмаўскі» і «рэвізіянісцкі». Чарвякоў аспрэчвае перадавіцу — звяртаецца ў ЦК ВКП(б): «Считаю своим правом, как член партии, настаивать на том, чтобы было организовано изучение выдвинутых против меня обвинений в целях опровержения тех, которые являются необоснованными».

Камісія прызнала ўсе абвінавачанні абгрунтаванымі, зрабіўшы дзве-тры «стылістычныя» папраўкі і адну «фактычную», і Чарвякоў на V пленуме ЦК КП(б)Б 8 студзеня 1930 г. прызнаўся вінаватым па ўсіх пунктах (іх было ўжо адзінаццаць!) і сваю заяву «адазваў».

Парадаксальна тое, што праз тры-чатыры месяцы па ўсіх тых пунктах будуць вінаваціць і сакратара ЦК Івана (Яся) Васілевіча, які на гэтым пленуме рабіў паведамленне па справе Чарвякова. Тыя самыя «злачынствы» будуць выстаўляцца і Усеваладу Ігнатоўскаму.

У стылі і падборы «пунктаў» адчуваецца рука «рашучая», якую меў «нішто сабе парэнь» Галадзед. Чаму зачытваць гэтае паведамленне даручылі Васілевічу? Па-першае, на гэтым пленуме ўжо не было былога першага сакратара ЦК Гамарніка (яго адклікалі ў Маскву), а новы першы Гей якраз павінен быў заняць сваю пасаду, так што ўсе паведамленні даручаліся другому, Васілевічу, які ўжо, мусіць, адчуваў, што дні ягоныя канчаюцца, бо Гей прыехаў у адным вагоне з Рапапортам, а калі Масква адразу пасылае ў Мінск дзве новыя мятлы, чакай, што з дня на дзень пачнецца генеральная прыборка. Тое самае, вядома, прадчуваў і Чарвякоў. А Ігнатоўскі? Што мог адчуваць ён, ставячы свой подпіс пад прысудам Чарвякову? Ці прадбачыў ён, што праз якія дзевяць месяцаў навіснуць тыя ж хмары ўжо над ім, а Чарвякоў будзе шукаць, як адхрысціцца ад «нацдэма» Ігнатоўскага, каб толькі ўратаваць сябе? У Чарвякова гэта выглядала так:

«Таварышы, як выявілася ў сучасны момант, Ігнатоўскі адыгрываў у партыі двайную ролю. З аднаго боку ён, будучы ў партыі, здавалася, ставіў усе пытанні, як павінен ставіць партыец, слабы партыец, які памыляецца, які просіць дапамогі, якому цяжка працаваць самому, арыентавацца і разбірацца самому, які знаходзіцца пад уплывам акаляючых яго інтэлігентаў, барахтаецца сярод іх і

г.д. А з другога боку ён другую руку сваю працягваў гэтым самым нацыянал-дэмакратам, контр-рэвалюцыянерам, прычым у такіх формах, аб сутнасці якіх двух суджэнняў быць ня можа — пры яўках, пры паролях і г.д.»

Так ім даводзілася ратаваць сябе, паводле прынцыпу «перш ты мяне — перш я цябе».

Чытаючы пра Ігнатоўскага ў прамовах Галадзеда—Чарвякова, недзе пачынаеш думаць: ці не з гэтай сітуацыі канструяваў канфлікт Карнейчыка з Лютынскім Крапіва — у «Канцы дружбы»?

Чарвякоў: «Таварышы, тут Гніляковіч паставіў пытаньне аб тым, што Чарвякоў, маючы блізкія адносіны да Ігнатоўскага, ня мог ня ведаць аб той контр-рэвалюцыйнай працы, што робіцца навокал Ігнатоўскага і разам з Ігнатоўскім. Ясна, каб Чарвякоў ведаў аб гэтым, гэта была б адна справа. Але я Ігнатоўскага бачыў такім, якім Ігнатоўскі прышоў да нас у партыю. Ігнатоўскі прышоў да нас у партыю ў 1920 г. непасрэдна пасля польскай акупацыі, заявіўшы, што ён прызнае шлях диктатуры пролетарыяту, прызнае камуністычную партыю авангардам рабочае клясы ў барацьбе за сацыялізм. Мы Ігнатоўскага правяралі. Ён быў уведзены ў рэвалюцыйны камітэт. У якасці члена гэтага рэвалюцыйнага камітэту Ігнатоўскі прымаў удзел у вырашэнні цэлага шэрагу важнейшых палітычных пытанняў, пытанняў барацьбы супроць контр-рэвалюцыі, белавардзейшчыны, калі рэвалюцыйнаму камітэту прыходзілася разглядаць усе пытанні аб расстрэлах і г.д. Інтэлігенцкая натура Ігнатоўскага вельмі часта праяўлялася ў гэтых пытаннях, аднак мы настойліва дамагаліся, каб Ігнатоўскі на гэтых справах загартваўся, каб ён даказваў, што ён шчыра прымае диктатуру пролетарыяту, ня толькі як магчымасць працаваць на адказнай пасадзе, але з усімі цяжкімі трагічнымі бакамі гэтай диктатуры пролетарыяту ў момант рашучай грамадзянскай вайны. Мы Ігнатоўскага не паслалі адразу на навуковую працу, нягледзячы на тое, што ён ужо ў той час лічыўся чым-то накшталт прафэсара, мы яго паслалі ў НКЗем, дзе ён барахтаўся як мыш у вадзе, нічога не разумеючы ў гэтых справах, але якога мы хацелі там праверыць, дзеля таго, каб ён на цяжкасцях працы ў НКЗеме ў той час хоць крыху пераварыўся, пераварыўся з таго эсэраўскага духу, з якім ён да нас прышоў».

Пакуль што Чарвякоў гаворыць «пад Карнейчыка»? А ў Ігнатоўскім пазнаюцца рысы сцэнічнай біяграфіі Лютынскага — падполле ў белапольскай акупацыі і наркамзем?..

Аднак сапраўдны «прататып» Карнейчыка — не Чарвякоў, а Галадзед, бо Чарвякоў таксама — «напалоўлютынскі»:

«Таварышы! Я тут зусім не хачу адмовіцца ад таго, што мае права-опартуністычныя, нацыянал-опартуністычныя ўстаноўкі, асуджаныя КП(б)Б, яны аб'ектыўна, а можа быць і суб'ектыўна ў шмат выпадках набліжалі мяне з Ігнатоўскім, таксама як і адкрылі да мяне Ігнатоўскаму дарогу, і магчыма таксама тое, відаць, яно так і было, што вось гэтая, так сказаць, памылковасць маіх пасабных пазыцый, устаноў, збліжаўшая мяне з Ігнатоўскім, яна ў шмат выпадках утварала такое становішча, што я ў той час, калі мне трэба было больш рашуча выступаць супроць пасабных няправільных устаноў, прапаноў дзеянняў Ігнатоўскага, гэтага не рабіў, прымірэнча адносіўся да шмат з іх і тым самым акрыляў, пакрываў Ігнатоўскага і тую работу, якую, як выявілася ў сучасны момант, ён вёў. Вось якая, мне здаецца, тут сувязь існавала.

Вось, таварышы, у чым мая віна, ад якой я зусім не хачу адмовіцца, але я бы хацеў, каб тут ня было такога ўраджання, што разам са здраднікамі партыі

здраджваў партыі. Я памыляўся, мае памылкі служылі платформай для нацдэмаў, гэта праўда, але гэта, таварышы, было маёй памылкай, але гэта не было маім сьвядомым дзеяннем».

Адмежаваўшыся ад Ігнатоўскага, ад Жылуновіча, ад Васілевіча, назваўшы іх «нацыяналістычнай шаціяй» (заўважым: іх тады яшчэ пакуль што не саджалі), Чарвякоў пачуў званок (рэгламент!) і вярнуўся да галоўнага: *«Я мог бы, таварышы, тут многа яшчэ расказаць з пункту погляду таго, як тут арганізаваліся гэтыя групы, як распачыналіся гэтыя групы і г.д., аднак вось гэты званок старшыні мяне на гэтым пытанні спыняе. Я думаю, што я змагу гэта зрабіць для ЦКК і для ГПУ, каб дапамагчы высвятліць да канца ўсё тое балота, усю тую гніль, якая нас абкружала і ад якой нам трэба самым рашучым чынам ачысьціцца».*

Чыясь рука алоўкам, які падкрэсліваў у чарвякоўскай стэнаграме першую ягоную заяву аб гатоўнасці на выкрыццё «усёй карціны дзейнасці арганізацыі нацдэмаў» перад ЦКК і ДПУ, на гэты раз падкрэсліла адзін радок, і напісала збоку: *«Посмотрим, как это он делает».* Напэўна, вынік быў задавальняючы. Праз 27 дзён Купала робіць «харакіры», напісаўшы Чарвякову: *«Товарыш старшыня! Яшчэ раз, перад смерцю, заяўляю, што я ў ніякай контр-рэвалюцыйнай арганізацыі ня быў і ня збіраўся быць».*

Дзе і ў якіх умовах, у якой высокай альбо не зусім высокай установе мусіў заяўляць Купала Чарвякову (ці — пры Чарвякове?) тое самае — раней?

У ЦКК яго, як беспартыйнага, наўрад ці запрашалі.

Застаецца ДПУ?

Той час пакінуў пагалоску, быццам да Купалы, калі ён ачомваўся ў бальніцы, завіталі Чарвякоў і Галадзед (паводле іншай версіі — нібыта Ігнатоўскі). Ці магло такое быць? Толькі — пад кантролем Рапарты. А дзеля чаго?

Цытую дакумент, падпісаны намеснікам начальніка следчага аддзела УДБ НКУС БССР Завацкім (НАРБ ф.4, в.21, с.1394, л.121-122):

«В 1930 г. КУПАЛА был вызван в б. ПП ГПУ в Минске и собственноручно 15/X-1930 г. написал показание, в котором свое участие в к-р нацдемовской организации и к-р нацдемовскую работу категорически отрицал. После чего, в боязни быть разоблаченным, у себя на квартире 20/XI-1930 г. сделал попытку на самоубийство, в результате перочинным ножиком нанес себе рану в живот, написал перед этим предсмертное письмо на имя б. Пред. ЦИК БССР Червякова, в котором также решительно отвергает свое участие в к-р нацдемовской организации и просит Червякова обеспечить после его смерти и попросить ГПУ, чтобы не таскали его так-же ни в чем невиноватую жену. После этого «самоубийственного» ранения пролежав несколько дней в больнице, КУПАЛА пришел в совершенно здоровое состояние и в связи с тем, что буржуазная пресса Польши подняла вопль о его самоубийстве, ему было предложено написать ответ фашистским клеветникам о том, что он жив и никогда самоубийством не кончал, что им и было сделано». (Падкрэслена мною. — Г.К.)

А праз каго і як «было предложено» — архіўны дакумент маўчыць...

Праз колькі дзён яму «было предложено» пакаяцца публічна, — «что им и было сделано».

Так «бераглі» Купалу Чарвякоў і Галадзед: рабі, як мы — так вымагае партыя.

КРЫНІЦА № 8

1994

ШТОМЕСЯЧНЫ КУЛЬТУРАЛАГІЧНЫ ЧАСОПІС

ВЫДАЕЦЦА СА СТУДЗЕНЯ 1988 ГОДА

Заснавальнікі:
СП Беларусі, калектыў рэдакцыі

Галоўны рэдактар Уладзімір НЯКЛЯЕЎ

Рэдакцыя:
Валянцін АКУДОВІЧ, Уладзімір АРЛОЎ,
Алесь АСТАШОНАК, Святлана БАРТОХАВА,
Леанід ДРАНЬКО-МАЙСЮК, Юрась ЗАЛОСКА,
Алесь РАЗАНАЎ (намеснік галоўнага рэдактара)

Мастацка-тэхнічная група:
Вольга БОЛДЫРАВА, Канстанцін ВАШЧАНКА,
Канстанцін ДРОБАЎ, Ірына КЛІМКОВІЧ,
Марыя МАЛЕЦ, Галіна УЛАСАВА

Выдаецца на беларускай мове

Рукапісы аўтарам па пошце не вяртаюцца

Пішыце:
220807, г. Мінск, ГСП, вул. Кісялёва, 11

Званіце:
366-071, 366-142

Падпісана да друку з арыгінал-макета 05. 09. 94. Фармат 60x84 1/8. Афсетны друк.
Папера газетная. Ум.-друк.арк. 13,02. Ул.фарб.-адб. 14,35. Ул.выд.арк. 14,52.
Тыраж 4000 экз.
Кошт дагаворны. Зак. 906.

Надрукавана з арыгінал-макета заказчыка ў друкарні выдавецтва
«Беларускі Дом друку», 220013, г. Мінск, пр. Ф. Скарыны, 79.

© «КРЫНІЦА», 1994.

